
ପ୍ରସ୍ତାବନା 


ଓଡ଼ିଶା ସଙ୍ଗୀତ ନାଟକ ଏକାଡେମୀର ସହକାରୀ ସମ୍ପାଦକ ଶ୍ରୀ ଧୀରେନ୍ଦ୍ର ନାଥ 
ପଟ୍ଟନାୟକ ଓଡିଶୀ ନୃତ୍ୟର ସଂମ୍ପର୍କରେ ଏକ ଉପାଦେୟ ପୁସ୍ତକ ରଚନା କରି ଅଛନ୍ତି । 
ଏହି ପୁସ୍ତକରେ ଓଡ଼ିଶୀ ନୃତ୍ୟର ବିଜ୍ଞାନ ସଂପର୍କରେ ଉଲ୍ଲେଖ କରାଯିବା ସଙ୍ଗେ ସଙ୍ଗେ 
ଏହି ବିଶେଷ ଭାରତୀୟ ନୃତ୍ୟ ପ୍ରଣାଳୀ ସଂପର୍କରେ ଆଧୁନିକ ଭାଷାରେ କୌଣସି 
ପ୍ରାମାଣିକ ଗ୍ରଛ୍ଥ ନ ଥୁବାରୁ ଏକ ସମୟରେ ଏହାକୁ ଶାସ୍ତ୍ରୀୟ ନୃତ୍ୟ ଭାବରେ ସ୍ଵୀକୃତି 
ଦିଆଯାଉ ନଥୁଲା । କିନ୍ତୁ ବର୍ଭମାନ ଏହି ନୃତ୍ୟ କେବଳ ଭାରତ କାହିଁକି ଭାରତ ବାହାରେ 
ଅନେକ ଦେଶରେ ସୁପରିଚିତ ହୋଇ ପାରିଲାଣି । ବହୁ ବିଦେଶୀ ଛାତ୍ରୀ ବର୍ତମାନ ଏହି 
ନୃତ୍ୟ ଶିକ୍ଷାକରି ପରିବେଷଣ କରିବାପାଇଁ ଆଗ୍ରହ ପ୍ରକାଶ କରୁ ଅଛନ୍ତି। ଏହି ପୁସ୍ତକ 
ରଚନା କରିବା ଦିଗରେ ଶ୍ରୀ ପଟ୍ଟନାୟକଙ୍କର ଉଦ୍ୟମ ଅଭିନନ୍ଦନୀୟ । 

ଭାରତ ଇତିହାସର ଏକ କୌତୁହଳପ୍ରଦ ବିଷୟ ହେଉଛି ଯେ ଏହି ଦେଶର 
ବିଭିନ୍ନ ପ୍ରାନ୍ତରେ ସାଂସ୍କୃତିକ ବିକାଶ ଧାରା ସ୍ଵତନ୍ତ୍ର ଏବଂ ଏହି ସ୍ଵାତନ୍ତ୍ର୍ୟ ପ୍ରାନ୍ତୀୟ ନୃତ୍ୟସଙ୍ଗୀତ 
ଏବଂ ସାହିତ୍ୟରେ ପ୍ରତିଫଳିତ ହୋଇଥାଏ । କିନ୍ତୁ ଏ ସମସ୍ତ ସ୍ଵାତନ୍ତ୍ର୍ୟ ସତ୍ତ୍ଵେ ପ୍ରାନ୍ତୀୟ 
ସଂସ୍କୃତିମାନଙ୍କ ଉପରେ ଏକ ସଂପୂର୍ଣ୍ଵ ଭାରତୀୟ ସଂସ୍କୃତି ପ୍ରଭାବ ବିସ୍ତାର କରି ରହିଥୁବା 
ଅଧ୍ଵକ କୌତୁହଳପ୍ରଦ । ଓଡିଶାର ନୃତ୍ୟ ସଂଗୀତ ଏବଂ ସାହିତ୍ୟର ପ୍ରାନ୍ତୀୟ ବୈଶିଷ୍ଟ୍ୟ 
ରହିଛି ଏବଂ ଭାରତୀୟ ସଂସ୍କୃତିର ପରିସ୍କୁଟନ ପାଇଁ ମଧ୍ଯ ଏହାର ସ୍ଵତନ୍ତ୍ର ଅବଦାନ 
ରହିଛି । ଓଡିଶାରେ ବିକାଶ ଲାଭ କରିଥୁବା ନୃତ୍ୟ ପଦ୍ଧତି ସଂପର୍କରେ ଜ୍ଞାନ ଆହରଣ 
କରିବାରେ ଓଡ଼ିଶୀ ନୃତ୍ୟ ସଂପର୍କରେ ଲିଖିତ ଏହି ପୁସ୍ତକ ସହାୟକ ହେବ । ସମଗ୍ର 
ଭାରତୀୟ ସମାଜକୁ ଏକ୍ୟବଦ୍ଧ କରିବାକୁ ହେଲେ ବିଭିନ୍ନ ପ୍ରାନ୍ତୀୟ ବୈଶିଷ୍ଟ୍ୟ ପ୍ରତିପାଦନ 
କରିବା ଅବଶ୍ୟ ପ୍ରୟୋଜନ । ମୁଁ ପୁଣି ଥରେ ଶ୍ରୀ ଧୀରେନ୍ଦ୍ରନାଥ ପଟ୍ଟନାୟକଙ୍କୁ ତାଙ୍କର 
ଉଦ୍ୟମ ପାଇଁ ଅଭିନନ୍ଦନ ଜଣାଉଛି । 


ସ୍ଵା ହରେକୃଷ୍ଣ ମହତାବ 
ସଭାପତି 

ଓଡ଼ିଶା ସଂଗୀତନାଟକ ଏକାଡେମୀ 
୧୯୭୧ 


ସୂଚନା 


ଭାରତବର୍ଷ ସ୍ଵାଧୀନତା ଲାଭ କଲା ପରେ ସମଗ୍ରଦେଶରେ ଯେଉଁ ନବ ଢାଗରଣ 
ଦେଖା ଦେଇଥୁଲା ତଦ୍ବାରା ସାଂସ୍କୃତିକ କ୍ଷେତ୍ରରେ ମଧ୍ୟ ଏକ ନୂତନ ଚେତନା ସୃଷ୍ଟି 
ହୋଇଥିଲା । ଏହା ଫଳରେ ପ୍ରାଚୀନ ସଂସ୍କତିର ପୁନରୁତ୍‌ ଥାନ ଓ ପ୍ରତିଷ୍ଠା ସମ୍ଭବ ହୋଇ 
ପାରିଥୁଲା । ତେଣୁ ବିଂଶ ଶତାବ୍ଦୀର ପଞ୍ଚଦଶନ୍ଧି ପର୍ଯ୍ୟନ୍ତ “ଓଡିଶୀନୃତ୍ୟ' ବିସ୍ମ,ତ “ମାହାରି 
ନୃତ୍ୟ' ଓ “ଗୋଟିପୁଅ ନୁତ୍ୟ' ମଧ୍ୟରେ ସୀମିତ ଥିଲା | ଯେତେବେଳେ ଏହି ପରମ୍ପରାରୁ 
ଆହୃତ ନୃତ୍ୟ ରଙ୍ଗମଞ୍ଚ ( ୦୦୩୦୯୮ ୫୮୮୯) ଉପରକୁ ଆସିଲା ଓ ଏହାକୁ ପରିଚିତ 
କରିବା ନିମନ୍ତେ ସଂଜ୍ଞା ଖୋଚ୍ଚା ଚାଲିଲା ସେତେବେଳେ ସ୍ଵର୍ଗତଃ କବିଚନ୍ଦ୍ର କାଳୀଚରଣ 
ପଟ୍ଟନାୟକ ଏହାର ପ୍ରାଚୀନ ନାମ “ଓଡ୍ରନୃତ୍ୟ କୁ ଆଖ୍‌ ଆଗରେ ରଖି ନାମ ରଖିଲେ 
“ଓଡିଶୀ ନୂତ୍ଯ”। । ସେ ୧୯୫୫ ମସିହାରେ ଏହାକୁ ଶାସ୍ତ୍ରୀୟ ନୃତ୍ୟ ପ୍ରମାଣ କରିବା 
ନିମନ୍ତେ ଇଂରାଜୀ ଭାଷାରେ ଏକ କ୍ଷୁଦ୍ର ପୁସ୍ତିକା ରଚନା କରିଥୁଲେ । ଠିକ୍‌ ଏହି ସମୟରେ 
ବିଶିଷ୍ଟ ନୃତ୍ୟଗୁରୁ ସ୍ଵର୍ଗତ ପଙ୍କକ ଚରଣ ଦାସ, ସ୍ଵର୍ଗତ କେଳୁଚରଣ ମହାପାତ୍ର, ସ୍ଵର୍ଗତ 
ଦେବ ପ୍ରସାଦ ଦାସ, ଶ୍ରୀ ମାୟାଧର ରାଉତ ପ୍ରମୁଖ ପେଶାଦାର ରଙ୍ଗମଞ୍ଚରୁ ବାହାରି 
ଆସି ସାଂସ୍କୃତିକ ଅନୁଷ୍ଠାନ ମାନଙ୍କରେ ନୃତ୍ୟଶିକ୍ଷକ ଭାବରେ ଯୋଗଦେଲେ । କିନ୍ତୁ ଏ 
ଯାବତ ଓଡିଶୀ ନୃତ୍ୟର ପୂର୍ଣ୍ରାଙ୍ଗ ବିକାଶ ହୋଇ ନ ଥୁଲା । ଟିକିଏ ଏଣୁ ତେଣୁ ମିଶାମିଶି 
ନାଚ ଓ ପଦେ - ଦିପଦ ଓଡିଶୀ ଗୀତର ଅଭିନୟ ମଧ୍ୟରେ ଓଡିଶୀ ନୃତ୍ୟର ପ୍ରଦର୍ଶନ 
ସୀମିତ ଥୁଲା । କାରଣ ସେ ପର୍ଯ୍ୟନ୍ତ ଓଡିଶୀ ନୃତ୍ୟର ପ୍ରକୃତ ଶାସ୍ତ୍ରୀୟ ସ୍ଵରୂପ ଓ 
ନୃତ୍ୟଶାସ୍ତ୍ର ସମ୍ବନ୍ଧରେ ଗୁରୁମାନଙ୍କର କୌଣସି ଜ୍ଞାନ ନ ଥୁଲା । ତେଣୁ ଓଡିଶୀନୃତ୍ୟକୁ 
ଯେତେବେଳେ ଏକ ଶାସ୍ତ୍ରୀୟ ନୃତ୍ୟ ରୂପେ ସ୍ଵୀକୃତି ଦେବାପାଇଁ ଦାବୀ ଉଠିଲା ଏ 
ସମ୍ପର୍କରେ ବହୂ ବାଦାନୁବାଦ ସୃଷ୍ଟି ହେଲା । ଏହି ଦାବୀକୁ ଦୃଢିଭୂତ କରିବା ପାଇଁ ସେ 
ପର୍ଯ୍ୟନ୍ତ ଓଡିଶୀନୃତ୍ୟର ଇତିହାସ ରଚିତ ହୋଇ ନଥୁଲା, ଏହାର ବିଜ୍ଞାନ ଆ ବିଷ୍ଟ୍ୃତ 
ହୋଇ ନ ଥୁଲା, ଏହାର ବେଶପୋଷାକ ନିଣ୍ର୍ରିତ ହୋଇ ନ ଥୁଲା ଏବଂ ସର୍ବୋପରି 
ଏହାର ଶାସ୍ତ୍ରୀୟତା ପ୍ରମାଣ କରି କୌଣସି ଗ୍ରନ୍ଥ ଲେଖା ହୋଇ ନ ଥିଲା । ଏହି କାରଣରୁ 
ଶ୍ରୀମତୀ ମିନତୀ ମିଶ୍ର ଓ ଦ୍ଧସଂଯୁକ୍ତା ପାଣିଗ୍ରାହୀ “ଭରତ ନାଟ୍ୟମ୍‌' ଓ ଶ୍ରୀ ମାୟାଧର 
ରାଉତ “କଥକାଳୀ  ନୁତ୍ୟ ଶିକ୍ଷା ପାଇଁ ମାନ୍ଦ୍ରାଢ୍‌ ଯାଇଥିଲେ । ପରେ ଅବଶ୍ୟ ଓଡିଶୀ 
ନୃତ୍ୟରେ ଏମାନେ ମନୋନିବେଶ କଲେ । 

କେତେଜଣ ନୃତ୍ୟଗୁରୁ ଓ ନୃତ୍ୟଶିଳ୍ପୀ ମିଶି ଓଡିଶୀ ନୃତ୍ୟର ବିକାଶ ନିମନ୍ତେ 
୧୯୫୭ ମସିହାରେ 'ଢୟନ୍ତିକା' ନାମରେ ଏକ ସଂଘ ଗଠନ କରିଥୁଲେ | କିନ୍ତୁ ୧୯୬୦ 
ମସିହା ପର୍ଯ୍ୟନ୍ତ ଏ କ୍ଷେତ୍ରରେ ବିଶେଷ ଅଗ୍ରଗତି ହୋଇ ପାରି ନଥୁଲା । ଓଡିଶୀନୃତ୍ୟରେ 
ଗବେଷଣା ନିମନ୍ତେ ଭାରତ ସରକାରଙ୍କ ଠାରୁ ବୃଭ୍ି ପାଇ ଏହି ଲେଖକ ଦୁଇବର୍ଷ କାଳ 


ବହୁ ପରିଶ୍ରମ କରି ସେ ସମୟରେ ବଞ୍ଚିରହିଥୁବ। ସମସ୍ତ ମାହାର, 
ଗୋଟିପୁଅନୁତ୍ୟଗୁରୁମାନଙ୍କଠାରୁ ନୃତ୍ୟ ସମ୍ବନ୍ଧୀୟ ପାରମ୍ପରିକ ତଥ୍ୟ ତଥା ଓଡିଶାର 
ମନ୍ଦିର ଗାଡ୍ରରୁ ଶତାଧ୍କ ନୃତ୍ୟଭଙ୍ଗୀ ଓ ସବୋପରି ଓଡିଶୀନୃତ୍ୟର ପ୍ରାମାଣିକ ଗ୍ରନ୍ଥ 
' ଅଭିନୟ ଚନ୍ଦ୍ରିକା' ସଂଗ୍ରହ କରିଥୁଲା ଏବଂ ଏହି ତଥ୍ୟ ଉପରେ ମୋ ଦ୍ଵାରା ଆ ବିଷ୍ଟୃତ 
ନୂତନ ତଥ୍ୟ ଓ ଗବେଷଣାଲବ୍ଧ ଜ୍ଞାନର ସୁଯୋଗ ନେଇ ଓଡିଶୀ ନୃତ୍ୟକୁ ଶାସ୍ତ୍ରୀୟ ସ୍ଵରୂପ 
ପ୍ରଦାନ କରିବା ନିମନ୍ତେ (ଚଚୟନ୍ତିକା' ଅନୁଷ୍ଠାନ ପୁନଗଁଠିତ ହେଲା | ଏହାର ସଭାପତି 
ହେଲେ ପୂର୍ବତନ ରାଜ୍ୟପାଳ ଶ୍ରୀଯୁକ୍ତ ଲୋକନାଥ ମିଶ୍ର ଓ ସଂପାଦକ ହେଲେ ସ୍ବର୍ଗତଃ 
ନୃତ୍ୟଗୁରୁ ଦୟାନିଧ୍‌ ଦାସ । ଏଥୁରେ ପ୍ରାୟ ସମସ୍ତ ନୃତ୍ୟଗୁରୁ ଯୋଗଦେଇ ରକ୍ତରେ 
ସ୍ବାକ୍ଷର କରି ଶପଥ ନେଇଥୁଲେ ଯେ ଏହି ସଂଗଠନ ଓଡିଶୀନୃତ୍ୟର ଯେଉଁ ଶାସ୍ତ୍ରୀୟ 
ପଦ୍ଧତି ନିର୍୍ୟ କରିବ ତାହା ସମସ୍ତେ ବିନା ଦ୍ବିଧାରେ ଗ୍ରହଣ କରିନେବେ । ଅନୁଷ୍ଠାନର 
ବୈଠକପାଇଁ ଶ୍ରୀଯୁକ୍ତ ମିଶ୍ର ତାଙ୍କ ଦରଘାବଜାର ସ୍ଥିତ ବୈଠକଖାନାକୁ ଛାଡି ଦେଇଥୁଲେ । 
ଯେହେତୁ ନୁତ୍ୟଗୁରୁମାନେ ପ୍ରତ୍ୟହ ସଂଧ୍ୟାରେ ବିଭିନ୍ନ ଅନୁଷ୍ଠାନରେ ଚାକିରୀ କରୁଥୁଲେ 
ରାତି ନଅଟା ପରେ ଏହାର ଅଧ୍ଵବେଶନ ବସି ସକାଳ ପର୍ଯ୍ୟନ୍ତ ଆଲୋଚନା ଚାଲୁଥୁଲା । 
ମାସ ମାସ ଧରି ପ୍ରଚଳିତ ପରମ୍ପରା, ନୃତନ ତଥ୍ୟ, ନୁତ୍ୟଶାସ୍ତକୁ ନେଇ ବହୁ ଆଲୋଚନା, 
ତର୍କ- ବିତର୍କ, ପରୀକ୍ଷା- ନୀରିକ୍ଷା ପରେ ଏକ ସ୍ଥାୟୀ ଶାସ୍ତ୍ରୀୟ ପଦ୍ଧତି ନିର୍ଣ୍ଣିତ ହେଲା । 
୧୯୫୯ ମସିହା ସେପ୍‌ଟେମ୍ବର ୧୪ ତାରିଖ କଟକର ନାରୀସଂଘ ସଦନଠାରେ ଏବଂ 
ଜୁନ୍‌ ମାସ ୩୦ ତାରିଖ ଳନତା ରଙ୍ଗମଞ୍ଚରେ ଏହି ଶାସ୍ତ୍ରୀୟ ପଦ୍ଧତିର ଦୁଇଟି ସଫଳ 
ପ୍ରଦର୍ଶନ ଆୟୋଚ୍ଚିତ ହୋଇଥୁଲା । ଏଥୁରେ ସମସ୍ତ ନୃତ୍ୟଗୁରୁ ଭାଗନେଇ ଓଡିଶୀ 
ନୃତ୍ୟର ସ୍ଵାତନ୍ତ୍ୟ୍ୟ ଓ ବୈଶିଷ୍ଟ୍ୟ ପ୍ରତିପାଦନ କରିଥୁଲେ । ନୃତ୍ୟ- ସଙ୍ଗୀତ ପରିବେଷଣରେ 
ସହାୟତା କରିଥୁଲେ ପ୍ରଖ୍ୟାତ ସଙ୍ଗୀତଜ୍ଞ ଦ୍ଧବାଳକ୍ୃଷ୍ଣ ଦାସ ଓ ଦ୍ଧ ଭୁବନେଶ୍ଵର ମିଶ୍ର । 
ଓଡିଶୀନୃତ୍ୟର ପ୍ରାୟ ସମସ୍ତ ପଲ୍ଲବୀ ଓ ଅଭିନୀତ ହେଉଥୁବା ଓଡିଶୀଗୀତର ସ୍ଵର 
ସଂଯୋଜନା ଏହି ଦୁଇଜଣ ବିଶିଷ୍ଟ ସଙ୍ଗୀତଜ୍ଞଙ୍କ ଦ୍ଵାରା ହୋଇଅଛି । “ଚଢୟନ୍ତିକା'ର ଏହି 
ଦୁଇ ପ୍ରଦର୍ଶନରେ ମୁଖ୍ୟ ଅତିଥୁ ଭାବରେ ତଜ଼୍ଜାଳୀତ ମୁଖ୍ୟମନ୍ତ୍ରୀ ଡକ୍ଟର ହରେ କୃଷ୍ଣ 
ମହାତାବ ଓ ଉପମୁଖ୍ୟମନ୍ତ୍ରୀ ଦ୍ଧ ରାଜେନ୍ଦ୍ର ନାରାୟଣ ସିଂହଦେଓ ଉପସ୍ଥିତ ରହି ସମସ୍ତଙ୍କୁ 
ପ୍ରୋତ୍ସାହିତ କରିଥୁଲେ । 

ଓଡିଶୀର ଶାସ୍ତ୍ରୀୟ ସ୍ବରୂପ ଓ ଚରିତ୍ର ସମ୍ବନ୍ଧରେ ଉପଯୁକ୍ତ ଜ୍ଞାନଲାଭ କଲା 
ପରେ ନୁତ୍ୟଗୁରୁମାନେ ନୂଆ ନୂଆ ନୃତ୍ୟ ରଚନା କରି ଓଡିଶୀନୃତ୍ୟକୁ ସମୃଦ୍ଧ କଲେ । 
ଏହା ଫଳରେ ଓଡିଶୀନୃତ୍ୟ ଅନ୍ୟାନ୍ୟ ଶାସ୍ତ୍ରୀୟ ନୃତ୍ୟର ସମକକ୍ଷ ହୋଇ ଗଢି ଉଠିଲା । 
୧୯୬୪ ମସିହାରେ ହାଇଦ୍ରାବାଦଠାରେ ଅନୁଷ୍ଠିତ ସର୍ବ ଭାରତୀୟ ଶାସ୍ତ୍ରୀୟ ନୃତ୍ୟ 
ଉତ୍ସବରେ ଲେଖକଙ୍କୁ ଓଡିଶୀନୃତ୍ୟର ଶାସ୍ତ୍ରୀୟତା ପ୍ରମାଣ ପୂର୍ବକ ଏକ ଦୀର୍ଘ ପ୍ରବନ୍ଧ 
ପାଠ ସହିତ ଏହାର ସ୍ଵତନ୍ତ୍ର ଓ ଲାଳିତ୍ୟପୂର୍ଣ୍ ନୃତ୍ୟ କୌଶଳ ପ୍ରଦର୍ଶନର ସୁଯୋଗ ମିଳିଥୁଲା । 


ଜୟନ୍ତିକା ପଦ୍ଧତିରେ ଗୁରୁ ଦ୍ଧକେଳୁଚରଣ ମହାପାତ୍ର ଓ ମାୟାଧର ରାଉତଙ୍କ ନିଙ୍ଦୈଶନାରେ 
ନୃତ୍ୟ ପରିବେଷଣ କରିଥୁଲେ ଦ୍ଧ ସଂଯୁକ୍ତା ପାଣିଗ୍ରାହୀ, ଗୁରୁ ରମଣୀରଞ୍ଜନ ଜେନା ଓ 
ଆଉ ଦୁଇଜଣ ନୃତ୍ୟଶିଳ୍ପୀ ନୀନା ଓ ପରଭିନ୍‌ । ଏହି ଉତ୍ସବରେ ଓଡିଶୀ ନୃତ୍ୟକୁ ଶାସ୍ତ୍ରୀୟ 
ନୂତ୍ୟରୂପେ ପ୍ରଥମ ମାନ୍ୟତା ଦିଆଯାଇଥୁଲା । ଏହାପରେ ୧୯୬୬ ମସିହାରେ ଗୁରୁ 
କେଳୁଚରଣ ମହାପାତ୍ରଙ୍କୁ ଓଡିଶୀ ନୃତ୍ୟରେ କେନ୍ଦ୍ର ସଙ୍ଗୀତ ନାଟକ ଏକାଡେମୀ ପୁରସ୍କାର 
ଦେଇ ମାନ୍ୟତା ଦେଲେ । ପରେ ପରେ ନୃତ୍ୟଗୁରୁ ଦ୍ଧ ପଙ୍କଚ୍ଚ ଚରଣ, ଦ୍ଧ ଦେବ 
ପ୍ରସାଦ, ମାୟାଧର ରାଉତ, ଵ୍ ସଂଯୁକ୍ତା ପାଣିଗ୍ରାହୀ ପ୍ରମୁଖ କେନ୍ଦ୍ର ସଙ୍ଗୀତ ନାଟକ 
ଏକାଡେମୀ ପୁରସ୍କାର ଲାଭ କଲେ । ଏହିପରି ଓଡିଶୀନୃତ୍ୟ ଶାସ୍ତ୍ରୀୟ ନୃତ୍ୟର ମର୍ଯ୍ୟାଦା 
ଲାଭ କରି ପୁନଃପ୍ରତିଷ୍ଠିତ ହେଲା । 

ଓଡିଶୀ ନୃତ୍ୟ ସମ୍ପର୍କରେ ମୋର ପ୍ରଥମ ଗ୍ରନ୍ଥ ପ୍ରକାଶ ପାଇଥୁଲା ୧୯୫୮ 
ମସିହାରେ । ସେ ଥୁଲା ଓଡିଶୀନୁତ୍ୟର ପୁନଃରୁଦ୍ଧାର ତଥା ପୁନପ୍ରତିଷ୍ଠାର ସମୟ । ଏହି 
ଗ୍ରନ୍ଥ ପ୍ରକାଶ ପାଇବା ପରେ ଅନ୍ୟାନ୍ୟ ବହୁ ତଥ୍ୟ ସଂଗ୍ରହର ଅବକାଶ ମୋତେ ମିଳିଥୁଲା । 
ସେ ସମସ୍ତ ତଥ୍ୟକୁ ସନ୍ନିବେଶିତ କରି ମୋ ଦ୍ଵାରା ରଚିତ ଇଂରାଜୀ ଭାଷାର ପୁସ୍ତକ 
ଏକାଡେମୀ କରୁକ ୧୯୭୧ ମସିହାରେ ପ୍ରଥମ ସଂସ୍କରଣ ଓ ଦ୍ବିତୀୟ ସଂସ୍କରଣ ୧୯୮୧ 
ମସିହାରେ ପ୍ରକାଶିତ ହୋଇଥୁଲା । ସଂପ୍ରତି ଏହାର ନୂତନ ସଂସ୍କରଣ ପ୍ରକାଶ ପାଉଛି । 
ଓଡିଆ ଗ୍ରନ୍ଥର ପରିମା ଜିତ ଓ ପରିବର୍ଵିତ ଦ୍ବିତୀୟ ସଂସ୍କରଣ ପ୍ରକାଶ ପାଇଥୁଲା ୧୯୭୪ 
ମସିହାରେ । ଏହାର ତୃତୀୟ ସଂସ୍କରଣ ପ୍ରକାଶ ପାଇଥୁଲା ୧୯୮୮ରେ । ଏହି ଚତୁର୍ଥ 
ସଂସ୍କରଣରେ ବର୍ଣ୍ଣିତ ବିଷୟ ପରିମାର୍ଜିତ ଓ ପରିବର୍ଵିତ ହୋଇଛି । ନୃତ୍ୟଗୁରୁ ଓ 
ନୃତ୍ୟଶିଳ୍ପୀମାନଙ୍କ ସଂମ୍ପକ୍କରେ ଏକ ନୃତନ ଅଧ୍ୟାୟ ଯୋଗ କରାଯାଇଛି । ମୋର ଆଶା 
ଏବଂ ବିଶ୍ଵାସ ପୂର୍ବ ସଂସ୍କରଣ ଭଳି, ଏହି ସଂସ୍କରଣ ଓଡିଶୀ ନୁତ୍ୟଗୁରୁ, ନୁତ୍ୟଶିଛୀ ଓ 
ନୃତ୍ୟ ପ୍ରେମୀମାନଙ୍କ ଦ୍ଵାରା ଆଦୃତ ହେବ । 

ଗ୍ରନ୍ଥଟିର ଚତୁର୍ଥ ସଂସ୍କରଣଟିକୁ ବିନା ଦ୍ବିଧାରେ ଓଡିଶା ସଙ୍ଗୀତ ନାଟକ 
ଏକାଡେମୀର କର୍‌୍ପକ୍ଷ ପ୍ରକାଶ ପାଇଁ ଦାୟିତ୍ଵ ନେଇଥୁ ବାରୁ ମୁଁ ତାଙ୍କୁ ଆନ୍ତରିକ କୃତଜ୍ଞତା 
ଜଣାଉଛି । 


ଲେଖକ 


ସୂଚୀ 


ପୃଷ୍ଠଭୂମୀ 
(କ) ଓଡ଼ିଶା ଓ ତାର ଅଧବାସୀ - ୧ 

(ଖ) ନୁତ୍ୟ ପରଂପରା -୫ 

ଜୈନ ଯୁଗ ଓ କଳିଙ୍ଗ ସମ୍ରାଟ ଖାରବେଳ- ୬ 
ବୌଦ୍ଧଯୁଗ - ୭ 

ତନ୍ତ୍ରଧର୍ମ ଓ ନୃତ୍ୟ- ୯ 

ଶୈବ ଧର୍ମ ଓ ନୃତ୍ୟ- ୧୦ 

ଭୁବନେଶ୍ଵରର ସର୍ବପ୍ରାଚୀନ ଶୈବ ମନ୍ଦିର- ୧୨ 
ଭୌମକର ରାଜବଂଶ- ୧୪ 

କେଶରୀ ରାଜବଂଶ- ୧୫ 

ମୁକ୍ତେଶ୍ଵର ମନ୍ଦିର- ୧୬ 

ରାଜରାଣୀ ମନ୍ଦିର- ୧୭ 

ଉଜ୍କଳୀୟ ସ୍ଥାପତ୍ୟରେ ନଟରାଜ- ୧୮ 
ଦେବଦାସୀ ଉତ୍ସର୍ଗ- ୨୩ 

ବୈଷ୍ଣବ ଧର୍ମ ଓ ନୃତ୍ୟ- ୨୯ 

ଜଗନ୍ନାଥ ମନ୍ଦିର -୩୦ 

ରାଜକୁମାରୀ ଚନ୍ଦ୍ରିକା-୩୧ 

ଗୀତଗୋବିନ୍ଦ ଓ ଜୟଦେବ-୩୨ 

କୋଣାର୍କର ସୂର୍ଯ୍ୟ ମନ୍ଦିର-୩୮ 

ଗଜପତି ଯୁଗ -୪୦ 

ଗୋଟିପୁଅ-୫୨ 

ବନ୍ଧ ନୃତ୍ୟ ଓ ଶିକ୍ଷା ପ୍ରଣାଳୀ-୫୭ 

ପ୍ରାଚୀନ ଓଡ଼ିଆ ସାହିତ୍ୟରେ ନୃତ୍ୟର ବର୍ଣ୍ଣନା- ୬୧ 
ଓଡ଼ିଶୀ ନୃତ୍ଯ 

ପ୍ରାଚୀନତମ ଉଲ୍ଲେଖ-୭୭ 

ନୃତ୍ୟକୌଶଳ ବା ବିଜ୍ଞାନ - ୭୮ 
ପାଦଭେଦ- ୭୯ 

ଭୂମି-୮୦ 


ଚାରି-୮୦ 

ଭ୍ରମରୀ-୮୧ 

ଭଙ୍ଗୀ- ୮୧ 

ହସ୍ତ-୮୨ 

ନୃତ୍ୟ ବିଭାଗ-୮୭ 

ମଙ୍ଗଳା ଚରଣ- ୮୮ 

ବଟୁ ନୁତ୍ୟ- ୯୧ 

ପଲ୍ଲବୀ-୯୪ 

ମୋକ୍ଷନାଟ-୯.୬ 
ଶବ୍ଦସ୍ଵରପାଟ- ୯.୬ 

ଓଡ଼ିଶୀ ନୃତ୍ୟରେ ବେଶ ଓ ରୂପସନ୍ଜୋ 
ବେଶ ପୋଷାକ- ୯୯ 

କେଶ ବିନ୍ଯାସ- ୧୦୧ 

ଅଳଙ୍କାର- ୧୦୨ 

ଓଡ଼ିଶାରେ ରଚିତ ନୃତ୍ୟସଙ୍ଗୀତ ଗ୍ରନ୍ଥ 
ଅଭିନୟ ଚନ୍ଦ୍ରିକା- ୧୦୪ 

ସଙ୍ଗୀତ ନାରାୟଣ- ୧୦୯ 

ଅଭିନୟ ଦର୍ପଣ ପ୍ରକାଶ- ୧୧୧ 
ସଙ୍ଗୀତ କୌମୁଦୀ- ୧୧୩ 


ପୃଷ୍ଠଭୂମି 

(କ) ଓଡ଼ିଶା ଓ ତାର ଅଧବାସୀ 

ଆଧୁନିକ “ଓଡ଼ିଶା” ଯେ “ଓଡ୍ର” ମାନଙ୍କର ବାସଭୂମି ପ୍ରାଚୀନ ସଂସ୍କୃତ ଶବ୍ଦ 
“ଏଡ୍ରଦେଶ ରୁ ବ୍ୟୁପୂନ୍ନ ଏଥୁରେ ସନ୍ଦେହର ଅବକାଶ ନାହିଁ । ଏହା ଏକଦା କଳିଙ୍ଗ, 
ଉତ୍କଳ, ତୋଷାଳୀ, କଙ୍ଗୋଦ, ଓଡ୍ର ବା ଓଡ୍‌ଡ, ଦଶାର୍ଣର ଓ କୋଶଳ ( ଦକ୍ଷିଣ କୋଶଳ) 
ନାମରେ ପରିଚିତ ଥୁବା ଦେଶଗୁଡିକୁ ନିଜ ଅଞ୍ଚଳଭୁକ୍ତ କରିଅଛି । ଯେତେବେଳେ ଏହି 
ସମସ୍ତ ନାମ କ୍ରମେ ଲୋକପ୍ରିୟତା ହରାଇଲା, କେବଳ ଉତ୍କଳ ବା ଓଡ୍ର (ଉତ୍ର ବା 
ଓଡ୍ର ନାମ ଓଡ଼ିଶାର ସମସ୍ତ ଉପକୂଳ ଅଞ୍ଚଳକୁ ଓ ଶେଷରେ ସମସ୍ତ ଓଡ଼ିଆଭାଷୀ 
ଅଞ୍ଚଳକୁ ବାଝାଇଲା । ଖ୍ରୀଷ୍ଟୀୟ ସପ୍ତମ ଶତାବ୍ଦୀରେ ପ୍ରାଚୀନ “ଓଡ୍ର ଦେଶ” ବା (ଓଡ୍ରାଷ୍ଟ୍ , 
“ଓଡତ୍ରବିଶାୟ” ନାମରେ ପରିଚିତ ହେଲା ଏବଂ ଏକାଦଶ ଶତାଦ୍ଦୀରେ ପ୍ରାକୃତ ଭାଷାରେ 
'ଏଡ୍‌ଡବିଶାୟ' ନାମରେ କଥୁତ ହେଲା ଯାହାକି ଭାଷାର କ୍ରମାଗତ ପରିବର୍ଭନ ଫଳରେ 
( ଓଡ୍‌ଡ ବିଶାୟ- ଓଡଭିଶା- ଓଡିଭିଷା- ଓଡ଼ିଶା ) ଖ୍ରୀଷ୍ଠୀୟ ୧୪ଶ ଶତାବ୍ଦୀରେ “ ଓଡିଶା ' 
ନାମଧାରଣ କଲା । ˆ 

ଯଦିଓ ଓଡ୍ରମାନଙ୍କର ମୂଳ ବାସସ୍ଥଳୀ ସଂପର୍କରେ କୌଣସି ସଠିକ ନିର୍ଧାରଣ 
ହୋଇନାହିଁ, ଗୋଟିଏ ଜାତି ହିସାବରେ ଏବଂ ତାଙ୍କ ନାମାନୁସାରୀ ଦେଶ ଇତିହାସର 
ପ୍ରଥମ ପର୍ବରୁ ପରିଚିତ ଥୁଲା । ପ୍ରାଚୀନ ଭାରତର ରାମାୟଣ, ମହାଭାରତ, ମନୁସଂହିତା, 
ଭରତଙ୍କ ନାଟ୍ୟ ଶାସ୍ତ୍ରଚ ବହୁ ପୁରାଣ ଓ ଧର୍ମଗ୍ରନ୍ଥରେ ଏମାନଙ୍କର ପ୍ରଭୂତ ଉଲ୍ଲେଖ 
ଦେଖାଯାଏ । 


ରାମାୟଣରେ ଓଡ୍ତମାନଙ୍କୁ ଏକ ଜାତି ହିସାବରେ ଏବଂ ତାଙ୍କର ବାସସ୍ଥଳୀକୁ 
ସେହି ନିର୍ଦିଷ୍ଟ ଜାତିର ଦେଶରୂପେ ସ୍ଵୀକାର କରାଯାଇଅଛି । ଓଡ୍ରମାନଙ୍କୁ ଏହି ଅଞ୍ଚଳର 
ପ୍ରଥମ ଆର୍ଯ୍ୟ ଅଧ୍ଵବାସୀ ଭାବରେ ଗ୍ରହଣ କରାଯାଏ । ମନୁଙ୍କ ଧର୍ମଶାସ୍ତ୍ରରେ ସେମାନଙ୍କୁ 
'ବ୍ରାତ୍ୟଂ ରୂପେ ବର୍ଣ୍ଣନା କରାଯାଇଛି ଯେଉଁମାନେ କି ଧର୍ମାଚରଣ ପଦ୍ଧତି ଅନୁସରଣ ନ 

ଚାରି- ୮୦ 

ଭ୍ରମରୀ-୮୧ 

ଭଙ୍ଗୀ- ୮୧ 

ହସ୍ତ-୮୨ 

ନୃତ୍ୟ ବିଭାଗ-୮୭ 

ମଙ୍ଗଳା ଚରଣ- ୮୮ 

ବଟୁ ନୁତ୍ୟ-୯୧ 

ପଲ୍ଲବୀ- ୯୪ 

ମୋକ୍ଷନାଟ- ୯୬ 

ଶବ୍ଦସ୍ବରପାଟ- ୯୬ 

ଓଡ଼ିଶୀ ନୃତ୍ୟରେ ବେଶ ଓ ରୂପସଳା 
ବେଶ ପୋଷାକ- ୯୯ 

କେଶ ବିନ୍ଯାସ- ୧୦୧ 

ଅଳଙ୍କାର- ୧୦୨ 

ଓଡ଼ିଶାରେ ରଚିତ ନୃତ୍ୟସଙ୍ଗୀତ ଗ୍ରନ୍ଥ 
ଅଭିନୟ ଚନ୍ଦ୍ରିକା- ୧୦୪ 

ସଙ୍ଗୀତ ନାରାୟଣ- ୧୦୯ 

ଅଭିନୟ ଦର୍ପଣ ପ୍ରକାଶ- ୧୧୧ 
ସଙ୍ଗୀତ କୌମୁଦୀ- ୧୧୩ 


କରିବାରୁ ଆର୍ଯ୍ୟଧମ୍ମରୁ ବିଚ୍ୟତ ଓ ବଞ୍ଚିତ ହୋଇଥୁଲେ । ଏମାନଙ୍କୁ ଫପୌଣ୍ଡ ଓ ଦ୍ରାବିଡଙ୍କ 
ସମପର୍ଯ୍ୟାୟଭୁକ୍ତ କରାଯାଇଥୁଲା । ଏହା ହୋଇଥାଇ ପାରେ ଯେ ଓଡ୍ରମାନେ ପରାଜିତ 
ପରାକ୍ରମୀ କଳିଙ୍ଗଜାତି ଓ ସଂଲଗ୍ନାଞ୍ଚଳର ଦ୍ରାବିଡମାନଙ୍କ ସହିତ ସନ୍ଧିସ୍ଥାପନ କରିଥୁଲେ 
ଏବଂ ତାଙ୍କ ସହିତ ବହୁବର୍ଷ ଏକତ୍ର ବସବାସ ଫଳରେ ତାଙ୍କ ସଂସ୍କୃତିର ବହୁ ଅଂଶ ନିଜ 
ସଂସ୍କୃତିର ଅଙ୍ଗୀଭୂତ କରିନେଇଥିଲେ ଯାହାକି ବୈଦିକ ଆର୍ଯ୍ୟମାନଙ୍କର ବିରକ୍ତିର କାରଣ 
ହୋଇଥୁଲା । ସେ ଯାହାହେଉ ନା କାହିଁକି ମନୁଙ୍କର ଉକ୍ତି ସନ୍ଦେହର ଅବକାଶ ରଖେ 
ନାହିଁ ଯେ ଓଡ୍ରମାନେ ମୂଳତଃ ଥୁଲେ `ବ୍ରାତ୍ୟଂ। ଯେଉଁ ଆର୍ଯ୍ୟମାନେ କି ବୈଦିକ 
ଆର୍ଯ୍ୟମାନଙ୍କର ଧର୍ମପରିସର ଭିତରକୁ ଆସି ନ ଥଲେ । କିନ୍ତୁ, ପରବର୍ଭୀ ଯୁଗର 
ଇତିହାସ ପ୍ରମାଣ କରେ, ଯେତେବେଳେ ବୈଦିକ ଆର୍ଯ୍ୟମାନେ ଅନୁଭବ କଲେ ଯେ 
ଏହି ବ୍ରାତ୍ୟମାନେ ମଧ୍ଯ ଆର୍ଯ୍ୟ ବଂଶଧର, ସେମାନେ ବ୍ରାତ୍ୟମାନଙ୍କୁ “ବ୍ରାତ୍ୟସ୍ତୋମ” 
ଯଜ୍ଞାନୁଷ୍ଠାନ ଦ୍ଵାରା ବୈଦିକ ଧର୍ମାବଲମ୍ବୀ କରାଇଥୁଲେ । ସର୍ତଥ୍ୁଲା ଯେ ସେମାନେ ଦଳ 
ଦଳ ହୋଇ ଯାଯାବର ଭଳି ଯେଉଁ ଭ୍ରାମ୍ୟମାଣ ଜୀବନ ଯାପନ କରୁଥୁଲେ ତାହା 
ସାଙ୍ଗକରି ଏକ ନିଦ୍ଦିଷ୍ଟ ସ୍ଥାନରେ ସ୍ଥାୟୀ ବସବାସ କରି ରହିବେ । ବହୁ ବ୍ରାତ୍ୟ ସଂପ୍ରଦାୟ 
କିନ୍ତୁ ଏହାର ବିରୋଧ କଲେ । ସେମାନେ ଅତ୍ୟଧୂକ ସ୍ଵାଧୀନଚେତା ଥୁବାରୁ ନିଜକୁ 
ସାହସ ସହକାରେ କ୍ଷତ୍ରୀୟ ଭାବରେ ପ୍ରତିଷ୍ଠିତ କଲେ । କାରଣ ଯୁଦ୍ଧ କରିବା ଥୁଲା 
କ୍ଷତ୍ରୀୟର ଧର୍ମ ଓ ଏମାନଙ୍କର ଜୀବନ ଯାପନ ପାଇଁ ଯୁଦ୍ଧଥୁଲା ଅପରିହାର୍ଯ୍ୟ । 
ଓଡ୍ରବ୍ରାତ୍ୟମାନେ ଏହି  ବ୍ରାତ୍ୟସ୍ତୋମ ଯଜ୍ଞାନୁଷ୍ଠାନ ଦ୍ବାରା ବୈଦିକ ଆର୍ଯ୍ୟ ସଂପ୍ରଦାୟଭୁକ୍ତ 
ହୋଇଥୁଲେ କି ତାଙ୍କୁ ବିରୋଧ କରି ବ୍ରାତ୍ୟକ୍ଷତ୍ରୀୟ ରୂପେ ପ୍ରତିଷ୍ଠିତ ହୋଇଥୁଲେ ସେ 
ସମ୍ବନ୍ଧରେ ଇତିହାସ କୌଣସି ପ୍ରମାଣ ଯୋଗାଏ ନାହିଁ । କିନ୍ତୁ ଇତିହାସ ପ୍ରମାଣ କରେ 
ଯେ ସେମାନେ ବୀର ଓ ସମରକୁଶଳ ଜାତି । ତେଣୁ କଳିଙ୍ଗରେ ସେମାନଙ୍କର ପ୍ରବେଶ 
ଓ ଓଡ୍ରରାଜ୍ୟ ସ୍ଥାପନ ତାଙ୍କ ପକ୍ଷରେ ସହଜ୍ସସାଧ୍ୟ ହୋଇଥୁଲା । ସେମାନେ ଆଦିମ 
ଅଧ୍ବାସୀ ( ଆଦିବାସୀ) ମାନଙ୍କୁ ବିତାଡିତ କରି ଉର୍ବର ସମତଳଭୂମୀ ଓ ନଦୀର 
ତ୍ରିକୋଣ ଭୂମିରେ ଯୋଗ୍ୟ କୃଷକ ଭାବରେ ବାସ କରିବାକୁ ଲାଗିଲେ । ବର୍ତମାନ ସୁଦ୍ଧା 
ଓଡ-ଚଷା ବା ଓଡିଆମାନେ ଏ ଅଞ୍ଚଳର ଉନ୍ନତ କୃଷକ । କୃଷକ ଭାବରେ ଜୀବନଯାପନ 
କଲେ ସୁଦ୍ଧା ସେମାନେ ଯୁଦ୍ଧ କୌଶଳରୁ ନିବୃତ୍ତ ହୋଇ ନଥୁଲେ । ସେମାନେ ଶାନ୍ତି 
ସମୟରେ. ସମରଭ୍ୟାସ ଅବ୍ୟାହତ ରଖୁଥୁଲେ ଏବଂ ଆବଶ୍ୟକ ସମୟରେ ଦଳପତିଙ୍କ 
ନିଦ୍ଦେଶରେ ପ୍ରତିରକ୍ଷା ବା ଆକ୍ରମଣ ପାଇଁ ଜାଗ୍ରତ ରହୁଥୁଲେ । ଯେତେବେଳେ ଏହି 
ଓଡ୍ରମାନେ ସମତଳ ଭୂମିରେ ଶାନ୍ତିରେ ବାସ କରୁଥୁଲେ, ଆଉଦଳେ ଆର୍ଯ୍ୟ, ସମ୍ଭବତଃ 
ଉତ୍କଳୀୟ ଏ .ଦେଶ ଆକ୍ରମଣ କଲେ । ଓଡ୍ରମାନେ ଯେହେତୁ ବିଶେଷଭାବରେ କୃଷି- 
କାର୍ଯ୍ୟରେ ମନୋନିବେଶ କରିଥୁଲେ, ତାଙ୍କଦ୍ାରା ଶୋଚନୀୟ ଭାବରେ ପରାଜିତ ହୋଇ 


୨ 


ଦକ୍ଷିଣ-ପଶ୍ଚିମ ଓଡିଶାର ପାର୍ବତ୍ୟ ଅଞ୍ଚଳରେ ଆଶ୍ରୟ ନେଲେ । କିନ୍ତୁ ସେମାନେ 
ଯେଉଁଆଡକୁ ଗଲେ ସେମାନେ ଓଡ୍ରଦେଶର ନାମକୁ ସାଙ୍ଗରେ ନେଇଗଲେ । ତାଙ୍କର 
ନୂତନ ବାସଭୂମି ଆଧୁନିକ ଜୟପୁର, ବସ୍ତର ଓ ରାୟପୁର ଓଡ୍ରଦେଶ ନାମରେ ପରିଚିତ 
ହେଲା । ମହାଭାରତରେ ଏହି ଦେଶର ରାଜା ପାଣ୍ଡବମାନଙ୍କୁ ହସ୍ତୀଦନ୍ତ ଉପହାର 
ଦେଇଥୁବା କଥା ଉଲ୍ଲେଖ ଅଛି । କାଳିଦାସଙ୍କ ରଘୁବଂଶ କାବ୍ୟରେ ଓଡ୍ରରାଜାଙ୍କ 
ନିଦ୍ଦେଶରେ ହସ୍ତୀ- ସେତୁ ଦ୍ବାରା କପିଶା ନଦୀ ଅତିକ୍ରମ କରି ରଘୁ କଳିଙ୍ଗକୁ ଅଗ୍ରସର 
ହେବା ବିଷୟ ଉଲ୍ଲେଖ ରହିଛି । ଷଷ୍ଠ ଶତାବ୍ଦୀର ମଧ୍ୟ ଭାଗରେ ରଚିତ ବରାହମିହିରଙ୍କ 
ବୃହତ୍‌ ସଂହିତାରେ ଗ୍ରହ ଉପଗ୍ରହର ପ୍ରଭାବ ସଂପର୍କରେ ଓଡିଶା କଥା ବାରମ୍ବାର ଉଲ୍ଲେଖ 
କରାଯାଇଛି । 


ଦ୍ଵାଦଶ ଶତାଦ୍ଦୀର ପ୍ରାରମ୍ଭ ପଯ୍ୟନ୍ତ ଆଧୁନିକ ଓଡିଶାର ବିଭିନ୍ନାଞ୍ଚଳ ଛେଦି, 
ଶୈଳୋଦ୍ଭବ, ଭୌମକର, ନନ୍ଦ, ତୁଙ୍ଗ, ଭଞ୍ଜ, ସୋମକୁଲ ବା କେଶରୀ, ହୈହୟ 
ଇତ୍ୟାଦି ବିଭିନ୍ନ ରାଜବଂଶ ଦ୍ଵାରା ଶାସିତ ହେଉଥୁଲା। ଏହାପରେ ଆସିଲେ 
ସାମ୍ରାଜ୍ୟବାଦୀ ଗଙ୍ଗ ଯେଉଁମାନେ କି ସମଗ୍ର ଓଡ଼ିଶାକୁ ଏକ ଶାସନାଧୀନ କଲେ । ଏହି 
ବଂଶର ପରାକ୍ରମୀ ଶାସକ ଚୋଡଗଙ୍ଗଦେବ ଦକ୍ଷିଣ- ପୂର୍ବ ଭାରତରେ ଗୋଦାବରୀ 
ଠାରୁ ହୁଗୁଳି ନଦୀ ପର୍ଯ୍ୟନ୍ତ ଏକ ବିରାଟ ସାମ୍ରାଜ୍ୟର ଅଧ୍ଁକାରୀ ହୋଇଥୁଲେ । ସେ 
କେବଳ ଜଣେ ବିଜୟୀ ଓ ସୁଦକ୍ଷ ଶାସକ ନଥୁଲେ, ସେ ଥିଲେ ଧର୍ମ, ଧର୍ମାନୁଷାନ, 
କଳା, ସ୍ଥାପତ୍ୟ ଓ ସାହିତ୍ୟର ମହାନ୍‌ ପୃଷ୍ଠପୋଷକ । ସେ ଖ୍ରୀ : ୧୦୭୮ ରୁ ଖ୍ରୀ 
୧୧୪୭ ପର୍ଯ୍ୟନ୍ତ ରାଜତ୍ସ କରିଥୁଲେ ଏବଂ ପୁରୀର ବିଖ୍ୟାତ ଜଗନ୍ନାଥ ମନ୍ଦିର ନିର୍ମାଣ 
କରାଇଥୁଲେ । ଏହି ବିଶାଳ ମନ୍ଦିର ସମଗ୍ର ଓଡିଆଭାଷୀ ଲୋକଙ୍କର ସଭ୍ୟତା, ସଂସ୍କୃତି 
ଓ ଧର୍ମର କେନ୍ଦ୍ରସ୍ଥଳୀ ରୂପେ ଗଢି ଉଠିଲା । ଏହା ଏକ ନୂତନ ଧର୍ମ “ଜଗନ୍ନାଥ 
ଧର୍ମକୁ ଢନୁ ଦେଲା । ଖ୍ରୀ: ୧୦୭୮ ରୁ ଖ୍ରୀ: ୧୪୩୪ ପର୍ଯ୍ୟନ୍ତ ଗଙ୍ଗନରପତିମାନଙ୍କର 
ସାମ୍ରାଢ୍ୟ ବାଦୀ ଶାସନ ଜନସାଧାରଣଙ୍କର ରାଜନୈତିକ, ସାମାଜିକ, ଧାମିକ ଓ 
ସାଂସ୍କୃତିକ ଜୀବନ ଧାରାରେ ଏକ ଚମକପ୍ରଦ ପରିବର୍ତନ ଆଣିଲା । ସେମାନେ ଚମତ୍କାର 
ମନ୍ଦିରମାନ ନିର୍ମାଣ କଲେ, କଳା, ଧର୍ମ ଓ ସାହିତ୍ୟର ପୃଷ୍ଠପୋଷକତା କଲେ | ଏହି 
ବଂଶର ପ୍ରଥମ ନରସିଂହ ତ୍ରୟୋଦଶ ଶତାଦ୍ଦୀରେ ନିର୍ମାଣ କଲେ କୋଣାର୍କର ଏଶ୍ଵର୍ଯ୍ୟଶାଳୀ 
ସୂର୍ଯ୍ୟ ମନ୍ଦିର । 

ଏହା ପୂର୍ବରୁ ଉଲ୍ଲେଖ କରାଯାଇଅଛି ଯେ ଓଡ୍ରମାନଙ୍କର ପ୍ରଧାନ ଜୀବିକା ଥୁଲା 
ଯୁଦ୍ଧ ଓ କୃଷି । ଯେତେବେଳେ ସମସ୍ତ କଳିଙ୍ଗ ଗଙ୍ଗ ନରପତିମାନଙ୍କର ସାମ୍ରାଜ୍ୟଭୁକ୍ତ 
ହେଲା ଯାହାକି ଗଙ୍ଗାଠାରୁ ଗୋଦାବରୀ ପର୍ଯ୍ୟନ୍ତ ବିସ୍ତୃତ ଥୁଲା, ଓଡ୍ରମାନେ ତାଙ୍କ 


୩ 


ସୈନ୍ଯବାହିନୀରେ ପ୍ରଧାନ ଅଂଶ ଗ୍ରହଣ କରିଥିଲେ । ଶିଳାଲିପି ପ୍ରମାଣ କରେ ଯେ 
ଚୋଡଗଙ୍ଗଙ୍କର ଯୁଦ୍ଧବାହିନୀରେ ବିପୁଳ ସଂଖ୍ୟକ ପଦାତିକ ଓ ହସ୍ତୀ ଥୁଲେ । ଏହି 
ପଦାତିକମାନେ ଓଡ୍ର ଥୁଲେ ଓ ଉତ୍କଳକୁ ପରାଜିତ କରି ସେମାନେ ତାଙ୍କର ପୂର୍ବ ବାସଭୂମିକୁ 
ଫେରି ଆସିଲେ । ସାମ୍ରାଜ୍ୟବାଦୀ ଗଙ୍ଗ ଓ ଗଜପତି ସମ୍ରାଟମାନଙ୍କ ରାଜତ୍ସ୍‌ କାଳରେ 
ସେମାନେ ବିପୁଳ ଭୂସମ୍ପତ୍ତି ଲାଭ କରି ଦଳପତିମାନଙ୍କର ଅଧୀନରେ ଓଡ଼ିଶାର 
ବିଭିନ୍ନାଞ୍ଚଳରେ ସ୍ଥାୟୀ ବସବାସ କଲେ । ଖୋର୍ଦାରୁ ରାଜୁତି କରୁଥୁବା ଭୋଇ ରାଜାମାନେ 
ତାଙ୍କ ରାଜଧାନୀର ଚତୁଃପାଶ୍ଵରେ ବହୁ ଓଡ୍ରଙ୍କୁ ବସବାସ କରାଇଥୁଲେ । ପରେ ସେମାନେ 
ଓଡଚଷା ବା ଓଡ- ପାଇକ ନାମରେ ପରିଚିତ ହେଲେ । 


ବିସ୍ମୟର କଥା ଏହି ଯେ ଆଜିର ଓଡିଆଭାଷୀ ଲୋକେ ଓଡ୍ର, କଳିଙ୍ଗ, ଉତ୍କଳ 
ବା କୌଣସି ଏକ ନିଵିଷ୍ଟ ଜାତି ବା ଗୋଷ୍ଠୀର ଲୋକ ନୁହନ୍ତି । ସମୟର ସ୍ରୋତରେ ଓଡ୍ର 
ଓ ଉତ୍କଳ ମିଶି ଏକ ହୋଇଗଲେ । ସମ୍ଭବତଃ ଗୋଟିଏ ଜାତି ଅନ୍ୟ ଏକ ଜାତିକୁ 
ଅଙ୍ଗୀଭୂତ କରିନେଲା ବା ଉଭୟେ ଏକତ୍ର ମିଳିତ ହୋଇ ଏକ ହୋଇଗଲେ । ଭାରତୀୟ 
ସଭ୍ୟତାର ମିଳନଧାରାର ଏକ ଉନଜ୍ଘଳ ଦୃଷ୍ଟାନ୍ତ ସେମାନେ ଉପସ୍ଥାପନ କରନ୍ତି । ଇତିହାସର 
ବିଭିନ୍ନ ଯୁଗରେ ବିଭିନ୍ନ ଜାତି ଓ ଦଳ ଆସି ଏ ଦେଶ ମାଟିରେ ସ୍ଥାୟୀ ହୋଇ ରହି 
ଯାଇଛନ୍ତି। ତାଙ୍କ ସହିତ ପ୍ରଭାବଶାଳୀ ଧମ ଓ ଧର୍ମ-ସଂପ୍ରଦାୟ ସମୟ ସ୍ରୋତରେ 
ପରିଣତ ହୋଇଛି ଗୋଟିଏ ଧର୍ମ- ଢଗନାଥ ଧର୍ମରେ | ଏ ଦେଶର ଅଧପଭାତା ଦେବତା 
ଜଗନ୍ନାଥ କୋଡିଏରୁ ଅଧୁକ ଧର୍ମ ଓ ସାଂସ୍କୃତିକ ପରମ୍ପରାର ମିଳନ ପ୍ରତୀକ । ଶବର 
ଦେବତା ଭାବରେ ମଧ୍ୟ ତାଙ୍କୁ ଦାବୀ କରାଯାଏ । ` ଓଡିଶାରେ ବାସ କରୁଥୁବା ଦଶ 
ଲକ୍ଷ ସଓରା ( ଶବର ) ଦାବୀ କରିନ୍ତି ଯେ ସେମାନେ ଏ ଦେଶର ଆଦିମ ଅଧୁବାସୀ 
ଏବଂ ତାଙ୍କ ମତରେ ପୁରୀର ବିଖ୍ୟାତ ମନ୍ଦିର ପ୍ରତିଷ୍ଠିତ ହେବା ପୂର୍ବରୁ ଜଗନ୍ନାଥ ଜଣେ 
ବୃଦ୍ଧ ଶବର ( ବିଶ୍ଵାବସୁ ) ଦ୍ଵାରା ପୂଜଢ୍ଚିତ ହେଉଥୁଲେ । ଏହି କିମ୍ବଦନ୍ତୀ ପରବର୍ତୀ ପୁରାଣ 
ସାହିତ୍ୟରେ ମଧ୍ୟ ବଣ୍ଠିତ ହୋଇଅଛି । 

କେତେକ ପଣ୍ଡିତ ଜଗନାଥଙ୍କୁ ବୁଦ୍ଧମୂରଭି ବୋଲି ଅଭିହିତ କରନ୍ତି । କେତେକ 
କହନ୍ତି ଯେ ସେ ଜୈନ ତୀର୍ଥଙ୍କର ଏବଂ ପରମ ବୈଷ୍ଠବ ଶ୍ରୀ ଚୈତନ୍ୟ ତାଙ୍କୁ କହିଯାଇଛନ୍ତି 
ଭଗବାନ ବିଷ୍ଣୁଙ୍କର ଅବତାର । ଜଗନ୍ନାଥ ମନ୍ଦିରରେ ଯେଉଁ ସେବକମାନେ ସେବା- 
ପୂଜା କରନ୍ତି, ସେମାନେ ଉଭୟେ ବ୍ରାହ୍ମଣ ଓ ଆଦିବାସୀ ସମେତ ଅବ୍ରାହ୍ମଣ ( ଦଇତାପତି 
ଇତ୍ୟାଦି) । ଏହି ମନ୍ଦିର ପ୍ରାଙ୍ଗଣରେ ସମସ୍ତେ ଏକ ଓ ସମାନ ରୂପେ ବିବେଚିତ ହୁଅନ୍ତି । 
ଏଠାରେ ଧନୀ-ନିର୍ଧନ ବା ଉଚ୍ଚନୀଚର ଭେଦ ନ ଥାଏ । ଏହାହିଁ ହେଉଛି ଏ ଧର୍ମର 
ମୌଳିକ ବିଶେଷତ୍ସ। 


ଅଧୁନିକ ଓଡ଼ିଶାର ସୀମା ୬୦,୧୭୨ ବର୍ଗ ମାଇଲ ଏବଂ ଏହାଠାରୁ ଅନ୍ପ 
ନ୍ୟୂନ ଇଂଲାଣ୍ଡ ଓ ଧ୍ଵେଲସର ସମ୍ମିଳିତ ସୀମା ସହିତ ଏହାକୁ ତୁଳନା କରାଯାଇପାରେ । 
ଏହାର ଜନସଂଖ୍ୟା ତିନି କୋଟିରୁ କିଛି ଅଧକ ଏବଂ ତହିଁରେ ଆଦିବାସୀଙ୍କ ସଂଖ୍ୟା 
ଶତକଡା ତେତିଶ ଭାଗ । ଓଡ଼ିଶା ସୁନ୍ଦର ବନରାଜି, ନୀଳ ପର୍ବତ, ସର୍ପିଳ ନଦୀ, 
ଉଚ୍ଛଛଳ ଝରଣା ଓ ଉର୍ବର ସମତଳ ଭୂମିରେ ଶୋଭିତ । ବଙ୍ଗୋପସାଗର ଉପକୂଳରେ 
ଏହାର ବେଳାଭୂମି ସୁବିସ୍ତୃତ । ମଧ୍ୟ ଭାରତର ପୂର୍ବ ଉପକୂଳରେ ଏହା ଏକ ଭୌଗଳିକ, 
ସାଂସ୍କୃତିକ ଓ ଏତିହାସିକ ମିଳନ କ୍ଷେତ୍ର ଯେଉଁଠାରେ କି ଉଭୟ ଉତ୍ତର ଓ ଦକ୍ଷିଣର 
ସାଂସ୍କୃତିକ ଧାରାର ମିଳନ ଘଟିଛି । ନୂତନ୍ତ୍ଵ ଶାଖାରେ ଇଣ୍ଡୋଏରିଆନ୍୍‌, ଦ୍ରାବିଡ ଓ ମୁଣ୍ଡା 
ଏହି ତିନୋଟି ସଂସ୍କୃତିର ମିଳନ କ୍ଷେତ୍ର ରୂପେ ଏହାର ବୈଶିଷ୍ଟ୍ୟ ରହିଛି । ବହୁ ବର୍ଷ ଧରି 
ଏହି ସାଂସ୍କୃତିକ ଧୀରାଗୁଡିକର ପରସ୍ପର ଆଦାନ ପ୍ରଦାନ ଓଡ଼ିଶାର ଜୀବନ ପ୍ରଣାଳୀକୁ 
ଏକ ନିଚ୍ଚସ୍ବ ରୂପ ଦାନ କରିଅଛି, ଯାହା ଫଳରେ ଏ ଦେଶର ଧର୍ମ ଓ ସଂସ୍କୃତିର ଧାରା 
ସୁସ୍ସଷ୍ଟ ଭାବରେ ଉନ୍ନତ ହୋଇଛି ଏବଂ ସ୍ଥାପତ୍ୟ, ବାସ୍ତୁକଳା, ନୁତ୍ୟ, ସଂଗୀତ, ଚିତ୍ରକଳା, 
ଇତ୍ୟାଦିର ପ୍ରଭାବଶାଳୀ ସ୍ଵାତନ୍ତ୍ର୍ୟ ପ୍ରତିଷ୍ଠିତ ହୋଇଛି । 


ଭାରତୀୟ ପରମ୍ପରା, ଯାହାକୁ ଆମେ ହିନ୍ଦୁ ପରମ୍ପରା ବୋଲି କହୁ, ତାହା 
ଭାରତର ଅନ୍ୟାନ୍ୟ ଅଞ୍ଚଳ ଅପେକ୍ଷା ଓଡ଼ିଶାରେ ଅଧକ ଦୃଢ ଓ ଉଦାର । ଏହାର 
କାରଣ, ଭାରତୀୟ ସଂହତିର ଧାରାରେ ଜାତୀୟ ମିଳନ ଓ ଏକ୍ୟ ପ୍ରତିଷ୍ଠା ଦିଗରେ 
ଓଡ଼ିଶାର ମୌଳିକ ଧର୍ମ, କଳା ଓ ସଂସ୍କୃତି ସହାୟକ ହୋଇ ଆସିଅଛି । 


(ଖ) ନୃତ୍ୟ ପରମ୍ପରା 


ଆଧ୍ୟାମ୍ବିକତା ଭାରତୀୟ କଳାର ସାର ତତ୍ସ୍‌ । ଆଧ୍ୟାମ୍ମିକ ପ୍ରେରଣାରୁ ଉଦ୍ଭୁତ 
ଭାରତୀୟ କଳା, ବିସ୍କୃତ ଯୁଗରୁ ଧମ ସହିତ ହାତ ମିଳାଇ ଚାଲି ଆସିଛି । ଏହା 
ବାସ୍ତୁକଳା, ସ୍ଥାପତ୍ୟ ଚିତ୍ର, ନୃତ୍ୟ ବା ସଂଗୀତ ଯାହା ହେଉ ନା କାହିଁକି ଶିଳ୍ପୀର 
ସାରକଥା ଧର୍ମରେ ନିହିତ ଏବଂ ତାହାର ପ୍ରେରଣା ଯେତିକି ଆଧ୍ୟାତ୍ମିକ ସେତିକି 
ସୌନ୍ଦର୍ଯ୍ୟବିହ୍ବଳ । ଯେତେବେଳେ ଧର୍ମ ଏକ ବିଶ୍ଵାସର ବିଷୟ, ଆଧ୍ୟାତ୍ମିକତା ଭଗବତ୍‌ 
ମିଳନ ପାଇଁ ଏକ ଏଶ୍ଵରୀକ ଅଭିଜ୍ଞତା । ଭାରତର ସମସ୍ତ କଳା ବିଦ୍ୟା ଏହି ଆଦର୍ଶରେ 
ଅନୁପ୍ରାଣିତ । 

ଭାରତବର୍ଷର ଅନ୍ୟାନ୍ୟ ଅଞ୍ଚଳ ଭଳି ଓଡ଼ିଶାରେ ମଧ୍ୟ ନୃତ୍ୟ ଦେବତାଙ୍କ ପାଇଁ 
ଭକ୍ତି ପ୍ରକାଶର ମାଧ୍ୟମରୂପେ ବିକାଶ ଲାଭ କରିଥୁଲା । ଏଠାରେ ସୁସଂଗଠିତ ପୂଜା 
ପଦ୍ଧତି ସହିତ ଧର୍ମର ଅଭ୍ୟୁଦୟ ଘଟିଥୁଲା ଏବଂ ତତ୍‌ସହିତ ନୃତ୍ୟ ମଧ୍ୟ ଥୁଲା ମାର୍ଚ୍ବିତ । 
ଏବେ ମଧ୍ୟ ଭକ୍ତକୁ ନୃତ୍ୟ ଗୀତ ମାଧ୍ୟମରେ ଆଧ୍ୟାତ୍ମିକ ଭାବବିଭୋର ହେବାକୁ 


୫ 


ହୁଏ । ବହୁକାଳ ଆଗରୁ ଧର୍ମ ପଦ୍ଧତିର ଏକ ବିଶେଷ ଅଙ୍ଗ ରୂପେ ନୃତ୍ୟ ପବିତ୍ର ଗୁମ୍ଫା- 
ମନ୍ଦିର, ମନ୍ଦିର ଓ ଧର୍ମୀୟ ଅନୁଷଠାନମାନଙ୍କରେ ସ୍ଥାନ ପାଇଥୁଲା । ଦେବପୀଠଗୁଡିକରେ 
ଦେବଦେବୀଙ୍କର ପ୍ରାତ୍ୟହିକ ସେବା ପୂଜା ନିମନ୍ତେ ବହୁ ଦଳ ନର୍ତ୍ରକ ନର୍ତକୀ ନିଯୁକ୍ତ 
ଥୁଲେ | ଯୁଗ ଯୁଗ ଧରି ଲୋକମାନଙ୍କର ସାମାଜିକ ଓ ଧର୍ମୀୟ ଉସବ ପାଳନରେ ଏହା 
ଥୁଲା ଏକ ଅପରିହାର୍ଯ୍ୟ ଅଙ୍ଗ, ଯେଉଁମାନେ କି ଭାବୁଥୁଲେ ଏହା ହେଉଛି ଦେବଦେବୀ 
ଓ ମନୁଷ୍ଯମାନଙ୍କର ସବୁଠାରୁ ଆନନ୍ଦଦାୟକ ବିଷୟ । ତେଣୁ ଆଜି ସୁଦ୍ଧା ଓଡ଼ିଶାର 
କୌଣସି ପର୍ବପର୍ବାଣୀ ବା ଉତ୍ସବ ନୃତ୍ୟଗୀତ ବିନା ପୂର୍ଣ୍ଣାଙ୍ଗ ବିବେଚିତ ହୁଏ ନାହିଁ । 
ଇତିହାସର ପ୍ରାକ୍‌ କାଳରୁ ଭାରତର ପୂବ।ଞ୍ଚଳରେ ଅବସ୍ଥିତ ଏହି ରାଜ୍ୟର 
ଅଧ୍ବାସୀମାନଙ୍କଦ୍ସାରା ନୃତ୍ୟର ଏକ ଅବ୍ୟାହତ ପରମ୍ପରା ସୁରକ୍ଷିତ ହୋଇ ଆସିଅଛି । 
ଯେହେତୁ ମାଜିତ ନୃତ୍ୟ ସର୍ବଦା ଏକ ଅତ୍ୟାବଶ୍ୟକୀୟ ସମ୍ମାନଜନକ ଆଚାର ରୂପେ 
ଧର୍ମ ସହିତ ଗତି କରି ଆସିଛି, ଓଡିଶାର ନୃତ୍ୟ ପରମ୍ମରାର ଅଧ୍ୟୟନ ଓ ଆଲୋଚନା 
ଏ ଭୂମିରେ ତରଙ୍ଗାୟିତ ହୋଇଥୁବା ବହୁ ଧର୍ମଧାରାର ପୃଷ୍ଠଭୂମିରେ କରିବା ଯୁକ୍ତି 
ସଂଗତ ହେବ | 


ଜୈନଯୁଗ ଓ କଳିଙ୍ଗ ସମ୍ରାଟ ଖାରବେଳ 


ଜୈନ ଧର୍ମକୁ ଓଡ଼ିଶାର ପ୍ରଥମ ରାଜଧର୍ମ ବୋଲି କୁହାଯାଏ । ଘଟଣାବହୁଳ 
କଳିଙ୍ଗ ଯୁଦ୍ଧ ପରେ ମୌର୍ଯ୍ୟ ସମ୍ରାଟ ଅଶୋକ ବିଜୟସ୍ମକାରକୀ ରୂପେ କଳିଙ୍ଗ ଜୀନକୁ 
ନେଇ ଯାଇଥୁଲେ, ଯାହା କି ପରେ ଓଡିଶାର ସବର୍ରେଷ୍ଠ ସମ୍ରାଟ ଖାରବେଳ ଉଦ୍ଧାର 
କରି ଆଣିଥୁଲେ । ଖ୍ରୀ:ପୂ: ଦିତୀୟ ଶତାବ୍ଦୀରେ ଖୋଦିତ ଭୁବନେଶ୍ଵର ନିକଟ ଉଦୟଗିରି 
( ପ୍ରାଚୀନ କୁମାରୀଗିରି )ର ପ୍ରାକୃତିକ ଗୁଙ୍ଗାର ତଳି ଛାତରେ ଉଜ୍କୀର୍ଣ୍ଣ ଶିଳାଲିପିରୁ ଜଣାଯାଏ 
ଯେ, ଖାରବେଳ ପୃଥୁବୀର ଜୈନଧମର ଗଭୀର ସତ୍ୟ ପ୍ରଚାର ଅପେକ୍ଷା ସଙ୍ଗୀତ 
ବିଦ୍ୟାରେ ପାରଦଶ୍ଶିତା ଅର୍ଜନ କରିବାରେ ଅଧ୍ଵକ ଗୌରବାନ୍ଵିତ ଅନୁଭବ କରିଥିଲେ । 
ସେ ତାଙ୍କ ରାଜଧାନୀରେ ପ୍ରଜ୍ଚାମାନଙ୍କର ଆମୋଦ ପ୍ରମୋଦ ନିମନ୍ତେ ଦମ୍ପ, ଦପ, 
ନୃତ୍ୟ ଗୀତ ବାଦ୍ୟ, ଉତ୍ସବ ସମାଜ ଆଦି ଆୟୋଜନ କରିଥୁଲେ । ( ଦମ୍ପ-ନାଟ୍‌ 
ଗୀତ-ବାଦିତ-ସମଦଶନାହି-ଉସବ-ସମାଜ- କରପନା ହି ଚ କୀଡାପୟତି ନଗରିମ୍‌ ) 
ଯଦି “ଦମ୍ମଂ ଶବ୍ଦଟି ଶିଳାଲିପିର ଶୁଦ୍ଧପାଠ ହୁଏ, ତାହେଲେ ଏହା ନିଃସନ୍ଦେହରେ 
କୁହାଯାଇପାରେ ଯେ, ତାହା କୌଟଲ୍ୟଙ୍କ 'ଅର୍ଥଶାସ୍ତ 'ରେ ଉଲ୍ଲିଖିତ “ଦର୍ପ” ଯାହାକୁ 
ମଦ୍ୟ କ୍ରୀଡା ସହିତ ଏକ ଆମୋଦଚ୍ଚନକ କ୍ରୀଡା ଭାବରେ ବର୍ଣ୍ଣନା କରାଯାଇଅଛି । 
ବିସ୍ମୟର କଥା ଏହି ଯେ ଏ ପର୍ଯ୍ୟନ୍ତ ଓଡ଼ିଶାର ଉପକୂଳ ଅଞ୍ଚଳର ନୃତ୍ୟ ସଭା ଓ 
ସମବେତ ଆନନ୍ଦିତ ଜନତାକୁ “ସମାଜ” ବୋଲି କୁହାଯାଉଛି ଯାହାର ଉଲ୍ଲେଖ କି ଏହି 
ପ୍ରାଚୀନ ଶିଳାଲିପିରେ ଦେଖାଯାଏ । 





ଛ ହିଁ 
୩୩ 
ବକ 

ନତ୍ତକ, ପଶାରାମେଶର ମନ୍ଦର, ଭବନେଶର 


ହକ” 


୮ 


ଏହି ବିଖ୍ୟାତ ଶିଳାଲିପି ବ୍ୟତୀତ, ଉଦୟଗିରି- ଗୁମ୍ଫା ମନ୍ଦିରଗୁଡିକରେ ବହୁ 
ସଂଖ୍ୟକ ସଂଙ୍ଗୀତ ଓ ନୃତ୍ୟର ଦୃଶ୍ୟ ଖୋଦିତ ହୋଇଅଛି । ହାତୀଗୁମ୍ଫାର ଗୋଟିଏ 
ଦୃଶ୍ୟରେ ଜଣେ ନର୍ତକୀ ନୃତ୍ୟ ଭଙ୍ଗୀରେ ପୁଷ୍ପାଞ୍ଜଳି ପ୍ରଦାନ କରୁଅଛି । ରାଣୀ ଗୁମ୍ଫାର 
ଦକ୍ଷିଣ ପାର୍ଶ୍ଵରେ ଦେଖାଯାଏ ଯେ ଦଳେ ପୁରୁଷ ଓ ନାରୀ ବୀଣା, ମୃଦଙ୍ଗ, ବଂଶୀ ଓ 
କରତାଳ ବାଦ୍ୟ ଅନୁସରଣରେ ଚୈତ୍ୟ ବୃକ୍ଷ ପ୍ରଦକ୍ଷିଣ କରି ଭକ୍ତି ସହକାରେ ଗାନ ଓ 
ନୃତ୍ୟରେ ରତ ଅଛନ୍ତି । ଏଠାରେ ବ୍ୟବହୃତ ହୋଇଥୁବା ବାଦ୍ୟଯନ୍ତ୍ରଗୁଡିକ ମଧ୍ୟରେ 
ବୀଣାର ଆକାର ଓ ବଂଶୀର ପୃଥୁଳ ଶେଷାଂଶ କୌତୁହଳର ବିଷୟ, କାରଣ ପ୍ରଥମଟି 
ଚତୁର୍ଥ ଶତାବ୍ଦୀର ସମୁଦ୍ର ଗୁପ୍ତଙ୍କ ମୁଦ୍ରାରେ ପରିଲକ୍ଷିତ ହୁଏ, ଅପରଟି ( ବଂଶୀ ) ପରବର୍ଭୀ 
ଯୁଗ ପର୍ଯ୍ୟନ୍ତ ପ୍ରଚଳିତ ଥୁବାର ଅନୁମିତ ହୁଏ ନାହିଁ । 

ଏଥୁରୁ ପ୍ରମାଣିତ ହେଉଅଛି ଯେ କଳିଙ୍ଗ, ଗନ୍ଧର୍ବ ବିଦ୍ୟାରେ ପଣ୍ଡିତ ସମ୍ରାଟ 
ଖାରବେଳଙ୍କ ପୃଷ୍ଠପୋଷକତାରେ ନୃତ୍ୟ ଓ ସଙ୍ଗୀତ ବିଦ୍ୟାରେ ଉକ୍କୃର୍ଷ ତା ଲାଭ କରିଥୁଲା । 
ବିଶ୍ଵାସ କରାଯାଏ ଯେ ନିଜର ଆନ୍ତରିକ ପୃଷ୍ଠପୋଷକତା ଓ ପ୍ରଗାଢ ଉଦ୍ୟମରେ ସେ 
ପ୍ରାଚୀନ କଳିଙ୍ଗର ନୃତ୍ୟ, ଗୀତ ଯନ୍ତ୍ର ସଂଗୀତର ପୁନରୁଦ୍ଧାର କରି ଏହି କଳାବିଦ୍ୟାର 
ଉନ୍ନତି ସାଧନ କରିଥୁଲେ । କାରଣ ଏ ସମସ୍ତ କଳା ସମ୍ରାଟ୍‌ ଅଶୋକଙ୍କ ପୂର୍ବରୁ 
କଳିଙ୍ଗର ଅଧ୍ବାସୀମାନଙ୍କ ମଧ୍ୟରେ ପ୍ରଚଳିତ ଥଲା । ଜାତକ ଗ୍ରନ୍ଥର ବଣ୍ତ୍ରନାରୁ ଜଣାଯାଏ 
ଯେ ରାଜଦରବାର ଓ ପ୍ରାସାଦ ମାନ ନୃତ୍ୟ ଗୀତରେ ଝଙ୍କୃତ ହେଉଥୁଲା । ତିଭ୍ରିର 
ଜାତକର ପ୍ରାଚୀନ ଗାଥାରେ ବର୍ଣ୍ଣିତ ହୋଇଅଛି ଯେ ଦୂରୂହ ପଥରେ ଭ୍ରମଣ କରୁଥୁବା 
ଚଢ୍ଣେ ଯଷ୍ଠିଧାରୀ ପରିବ୍ରାଜକ କିପରି ନୃତ୍ୟଶିଳ୍ପୀ ଓ ସମାଜ ମଧ୍ୟରେ ସମୟ କଟାଇ 
ଥୁଲେ | 

ଉଦୟଗିରିର ଦୁଇଟି ଗୁମ୍ଫାରେ ଖୋଦିତ ନୃତ୍ୟ ଓ ଗୀତର ଅପୂର୍ବ ଦୃଶ୍ୟ ହାତୀ 
ଗୁମ୍ଫାର ଶିଳାଲିପିରେ ବର୍ଣ୍ଣିତ ବିଷୟ ଗୁଡିକୁ ଅଧକ ଦୂଢୀଭୁତ କରେ । ସବୁଠାରୁ 
ଉଲ୍ଲେଖନୀୟ ଓ ଚିତ୍ତାକର୍ଷକ ହେଉଛି ଗୋଟିଏ ନୃତ୍ୟସଭାର ଦୃଶ୍ୟ ଯେଉଁଥୁରେ କି 
ଜଣେ ନତ୍ତକୀ ବାଦ୍ୟକାରିଣୀଙ୍କ ଗହଣରେ ଦୁଇଜଣ ରାଣୀଙ୍କ ସହ ଆସୀନ ସମ୍ରାଟ 
ଖାରବେଳଙ୍କ ସମ୍ମୁଖରେ ନୃତ୍ୟ ପ୍ରଦର୍ଶନ କରୁଅଛି । ରାଣୀ ଗୁମ୍ଫାର ଦକ୍ଷିଣ ପାଶ୍ଵରେ 
ଅବସ୍ଥିତ ଏହି ଦୃଶ୍ୟରେ ସ୍ତମ୍ଭଯୁକ୍ତ ଏକ ସୁନ୍ଦର ମଣ୍ଡପରେ ନତ୍ତକୀ ଏକ ଗତିଶୀବଢ 
ଠାଣିରେ ସୁଲଳିତ ନୃତ୍ୟଭଙ୍ଗୀ ରଚନା କରୁଛି । ବିଶିଷ୍ଟ କଳାବିତ୍‌ ଆନନ୍ଦ କୁମାର ସ୍ଵାମୀଙ୍କ 
ମତରେ ଏହା ଏକ ନାଟ୍ୟଶାଳାର ଦୃଶ୍ୟ । ମଞ୍ଚରେ ଆସୀନ ତିନିଜଣ ଯୁବତୀ ନୃତ୍ୟ- 
ସଙ୍ଗୀତ ପରିବେଷଣ କରୁଛନ୍ତି । ନର୍ତକୀର କେଶ ସଜ୍ଜାରେ ଦୁଇଟି ବେଣୀ ଦୁଇ ପାର୍ଶ୍ଵରେ 
କଟୀ ପର୍ଯ୍ୟନ୍ତ ଲମ୍ବି ଯାଇଛି । ମସ୍ତକରେ ଶୋଭିତ ଫିତା କିମ୍ବା ପରର ଗୁଢହ୍ଛ ନୃତ୍ୟ 


୭ 


ଗତିରେ ଉଡିଯାଉଛି ଓ ପଛ ପାଖରେ ଥୁବା ଓଢଣୀଟି କେଶ ସଢ୍ଜାକୁ ଅଧୁକ ସୁସ୍ପଷ୍ଟ 
କରି ଦେଉଛି । ଯୌବନର ସୌନ୍ଦର୍ଯ୍ୟକୁ ପ୍ରମାଣିତ କରି ମାଳାଗୁଡିକ ସୁଦୃଶ୍ୟ ଗ୍ରୀବା 
ଦେଶରୁ ଉନ୍ନତ ବକ୍ଷ ପର୍ଯ୍ୟନ୍ତ ଲମ୍ବି ଯାଇଛି । ଦକ୍ଷିଣ ହାତର ପାପୁଲି ସମ୍ଭବତଃ ପତାକା 
ମୁଦ୍ରା ଧାରଣ କରିଛି ଓ ବାମ ହସ୍ତ ସମ୍ଭବତଃ ଏକ ପୁଷ୍ପ ଗୁଚ୍ଛ ଧାରଣ କରି ସେହି ଦିଗକୁ 
ଲମ୍ବି ଯାଇଛି । ନୃତ୍ଯୟସଂଗୀତ ପରିବେଷଣ କରୁଥୁବା ତିନିଜଣ ଯୁବତୀଙ୍କ ମଧ୍ୟରୁ ଜଣେ 
ମୁରଜ ବାଦନ କରୁଛି । ଦ୍ବିତୀୟ ଜଣକ ତନ୍ତ୍ରୀବାଦ୍ୟ ବାଦନ କରୁଛି ଓ ଉର୍ଦ୍ଧରେ ତୃତୀୟ 
ଚ୍ଚଣକ ଏକ ପାଶ୍ଵରେ ଏକ ସିଂହମୁଖ ଆକୃତି ଥୁବା ଏକ ବଂଶୀ ବାଦନ କରୁଛି । 
ପ୍ରତ୍ୟେକେ ଯେପରି ଯନ୍ତ୍ରବାଦନରେ ମହଜି ଯାଇଛନ୍ତି । 


ପାଶ୍ଵୃରେ ଆଉ ଏକ ଯୁବତୀ ବସିବା ଭଙ୍ଗୀରେ ନୃତ୍ୟ କରୁଛି ଯେଉଁଥୁରେ ତାର 
ବାମ ଜାନୁ ଭୂମିକୁ ସ୍ପଶ୍ଚ କରୁଛି ଓ ଅପର ଜାନୁ ଉପରକୁ ଉଠିଛି । ହାତ ଦୁଇଟି ମୁଣ୍ଡ 
ଉପରେ ପାପୁଲିରେ ଛନ୍ଦି ହୋଇଛି । ଦକ୍ଷିଣ ଢାନୁଟି ନଷ୍ଟ ହୋଇଯାଇ କେବଳ ଆକୃତି 
ଦେଖା ଦେଉଛି ଯାହା ଫଳରେ ଅନେକ ଏତିହାସିକ ଏହାକୁ ମୁରଚ୍ଚ ( ଏକ ପ୍ରକାର 
ମଙ୍ଦଳ ଯାହାକୁ ଗୋଟିଏ ପାଖରେ ଦୁଇ ହାତରେ ବଚ୍ଚାଯାଏ) ବୋଲି ଭ୍ରମ ଧାରଣା 
କରିଛନ୍ତି । 

ପ୍ରଥମ ନତଉକୀର ବେଶଭୂଷା, ଅଳଙ୍କାର, କେଶ ପରିପାଟୀ ବର୍ଚମାନର ଓଡିଶୀ 
ନୃତ୍ୟ ସହିତ କୌଣସି ସାମଞ୍ଜସ୍ୟ ରକ୍ଷା କରୁନାହିଁ । ବରଂ ସାଞ୍ଚି ଓ ବରହୂତରେ ଖୋଦିତ 
ନତ୍ତକୀମାନଙ୍କ ଭଙ୍ଗୀ ସହିତ ସାମଞ୍ଜସ୍ୟ ରକ୍ଷା କରୁଛି । ବସିବା ଭଂଗୀରେ ନୃତ୍ୟ କରୁଥୁବା 
ନଉଁକୀର ଭଂଗୀ ବର୍ତମାନ ପ୍ରଚଳିତ ଥୁବା ଓଡିଶୀ ନୃତ୍ୟର ବଟୁ ନୃତ୍ୟରେ ବ୍ୟବହୃତ 
ଏକ ଭଙ୍ଗୀ ସହିତ ସାମଞ୍ଜସ୍ୟ ରକ୍ଷା କରୁଛି । 

ନୃତ୍ୟର ଆଉ ଏକ ବିସ୍ତୁତ ଦୃଶ୍ୟ ସେହି ରାଣୀ ଗୁମ୍ପାର ଉପର ଭାଗରେ 
ଦେଖାଯାଏ ଯାହାକି ବହୁଳାଂଶରେ ନଷ୍ଟ ହୋଇ ଯାଇଛି । କିନ୍ତୁ ନତ୍ତକୀ ଓଡିଶୀ ନୃତ୍ୟର 
ପ୍ରଧାନ ଭଙ୍ଗୀ “ଚଉକ” ଅବସ୍ଥାନ ରୀତିରେ ନୃତ୍ୟ କରୁଛି । ଅନ୍ୟ ନର୍ତକୀ ଆଉ ଏକ 
ଲାଵିତ୍ୟପୁଣ୍ତ ଭଙ୍ଗୀରେ ନୃତ୍ୟ କରୁ ଅଛି । ତିନିଜଣ ବାଦ୍ୟକାରଙ୍କ ମଧ୍ୟରୁ ମଝିରେ 
ଥୁବା ବାଦ୍ୟକାର ଅତି ଜୋର ଦେଇ ଦୁନ୍ଦୁଭି ବାଦନ କରୁଛି । ଦ୍ବିତୀୟ ବାଦ୍ୟକାରିଣୀ 
ବାମ ହାତରେ ଏକ ଛୋଟ ବାଦ୍ୟ ଧରି ତାକୁ ଡାହାଣ ଢାନୁ ଉପରେ ରଖି ଧୀରେ 
ଧୀରେ ବାଦନ କରୁଛି । ତୃତୀୟ ବାଦ୍ୟକାରିଣୀ ବହୁ ତନ୍ତ୍ରୀଯୁକ୍ତ ଏକ ବାଦ୍ୟ ବାଦନ 
କରୁଛି। 

. ନୁତ୍ୟର ତୃତୀୟ ଦୃଶ୍ୟ ଆମେ ଦେଖୁଁ ଦୁଇ ନମ୍ବର ତତ୍ତ୍ଵ ଗୁମ୍ମାରେ ଯେଉଁଥୁରେ 
ଏକ ଯୌବନୋହ୍ଛଳ ନର୍ତକୀ ଏକ ଲାଳିତ୍ୟପୂର୍ଣ୍ଣ ଭଙ୍ଗୀରେ ନୃତ୍ୟ କରୁଛି । ପତାକ ହସ୍ତ 


୮ 


ଧାରଣ କରି ସେ ଦକ୍ଷିଣ ହସ୍ତକୁ ବକ୍ଷ ସମ୍ମୁଖରେ ଓ ବାମ ହସ୍ତକୁ ଉର୍ଦ୍ବରେ ତୋଳି 
ଧରିଛି । ଏକ ସୁନ୍ଦର ଆକୃତିର ତନ୍ତ୍ରୀ ବାଦ୍ୟ ବାଦନ କରୁଥୁବା ଏକ ପୁରୁଷ - ସଙ୍ଗୀତଜ୍ଞର 
ତାନରେ ସେ ନୃତ୍ୟ କରୁଛି । ଉଭୟ ଯୁବ କଳାକାର ତାଙ୍କର ବେଶଭୁଷା, ଅଳଙ୍କାର ଓ 
ବିଶେଷ ଭାବରେ କେଶ ପରିପାଟୀରେ ତାଙ୍କ ସୌନ୍ଦର୍ଯ୍ୟବୋଧର ଉକ୍କର୍ଷତା ଦେଖାଇଛନ୍ତି । 
କୌତୁହଳର ବିଷୟ ଏହି ଯେ ନର୍ତକୀର କେଶ- ପରିପାଟୀ ବର୍ତମାନ ଓଡିଶୀ ନୃତ୍ୟର 
କେଶ-ପରିପାଟୀ ସହିତ ବହୁତ ସାମଜ୍ଞାସ୍ୟ ରକ୍ଷା କରୁଛି । ନିରୋଳା ଏକ ତରୁଛାୟା 
ତଳେ ଏହି ନର୍ଭକୀ ଓ ସଙ୍ଗୀତଜ୍ଞ ନୂୃତ୍ୟ- ସଙ୍ଗୀତ ମାଧ୍ୟମରେ ପ୍ରଣୟର ଏକ ସ୍ଵପ୍ନ 
ସୁନ୍ଦର ପରିବେଶ ସୃଷ୍ଟି କରୁ ଅଛନ୍ତି । 

ସୁସମ୍ପନ୍ନ ଉପାସନା ଦୃଶ୍ୟଗୁଡିକ ମଧ୍ୟରୁ ଗୋଟିକରେ ଦର୍ଶାଯାଇଅଛି ଯେ 
ଉପାସକମାନେ ଉପାସନାରତ, କିନ୍ତୁ ତାଙ୍କ ଉର୍ଦଵ୍ବରେ ଅନ୍ତରୀକ୍ଷ ବିହାରୀ ଗନ୍ଧର୍ବଗଣ 
ଏକ ସ୍ତମ୍ଭ ଉପରେ ସ୍ଥାପିତ ଦମା ବାଦନ କରି ନୃତ୍ୟଗୀତ ରତ ଏବଂ ବିଦ୍ୟାଧରଗଣ 
ନୂତ୍ୟଶୀଳ ଭଙ୍ଗୀରେ ଉପହାର ପାତ୍ର ଧରି ଆକାଶ ମାର୍ଗରେ ଗତିଶୀଳ । ଏତଦ୍‌ବ୍ୟତୀତ 
ଅନ୍ୟାନ୍ୟ ବହୁ ଗୁମ୍ଫାରେ ଗନ୍ଧର୍ବ। ବିଦ୍ୟାଧର ଓ ନାରୀ ମୂର୍ତୀଗୁଡିକ ନୃତ୍ୟଭଙ୍ଗୀରେ 
ଉତ୍କାଣ୍ଣର । 

ସାଧାରଣତଃ ଖ୍ରୀ:ପୂ: ପ୍ରଥମ ଶତକର ନର୍ତକ ନର୍ଭକୀମାନଙ୍କର ଏହି ପ୍ରତିକୃ ତିକୁ 
ଗବେଷକମାନେ ଆମ ଦେଶର ସବ୍ବପ୍ରାଚୀନ ନୃତ୍ୟରତ ମନୁଷ୍ୟର ଚିତ୍ରଣ ବୋଲି ମତ 
ଦିଅନ୍ତି । ଯଦି ଏହା ସତ୍ୟ ହୁଏ, ଭାରତବର୍ଷରେ ନୃତ୍ୟର ସର୍ବପ୍ରଥମ ପ୍ରମାଣ ଓଡ଼ିଶା 
ଉପସ୍ଥାପନ କରେ । 


ବୌଦ୍ଧଯୁଗ 


ଦୁର୍ଭାଗ୍ୟବଶତଃ ଖାରବେଳଙ୍କ ସମ୍ଦ୍ଧଶାଳୀ ଯୁଗ ପରେ ଓଡିଶାର ରାଜନୈତିକ 
ଓ ସାଂସ୍କୃତିକ ଇତିହାସ ମହାଯାନ ବୌଦ୍ଧଧର୍ମର ଆ ବିର୍ଭାବ ପର୍ଯ୍ୟନ୍ତ ଅନ୍ଧକାରା ଚ୍ଛନ୍ନ 
ଏବଂ ତେଣୁ ଏହି ଶୂନ୍ୟକାଳ ଷଷ୍ଠଶତାବ୍ଦୀ ପର୍ଯ୍ୟନ୍ତ ନୃତ୍ୟର କୌଣସି ପ୍ରମାଣ ଯୋଗାଏ 
ନାହିଁ। କିନ୍ତୁ ଏ ଅନ୍ଧକାର ଅନ୍ତହିତ ହୁଏ ଯେତେବେଳେ ପ୍ରାଟୀନ ବୌଦ୍ଧ ସ୍ଥାପତ୍ୟର 
ଧ୍ବଂସାବଶେଷ ଆମର ଦୃଷ୍ଟିଗୋଚର ହୁଏ । ତାନ୍ତ୍ରିକ ଆଚାରରେ ଅନୁପ୍ରାଣିତ ମହାଯାନ 
ବୌଦ୍ଧଧର୍ମ ଓଡ଼ିଶାର ଅସିଆ ପର୍ବତମାଳା ଉଦୟଗିରି, ଲଳିତଗିରି, ରନ଼ଗିରି ଓ 
ଅଲାତିଗିରିକୁ ପୀଠସ୍ଥଳୀରୂପେ ଗ୍ରହଣ କରିଥୁଲା । ପବିତ୍ର ତନ୍ତ୍ରପୀଠ ଉଡଵଡିୟାନ, ପୂର୍ଣଗିରି, 
କାମାକ୍ଷା ଓ ଶ୍ରୀହଟ୍ଟର ପ୍ରତୀକରୂପେ ଏହି ଚତୁଷ୍ପୀଠ ପର୍ବତଗୁଡିକୁ ଗ୍ରହଣ କରାଯାଉଥୁଲା । 
ପ୍ରସିଦ୍ଧ ଚୀନ ପରିବ୍ଵାଜକ ହୁଏନ୍‌ସାଂ ତାଙ୍କ ଭ୍ରମଣ ବୃତ୍ତାନ୍ତ ( ଖ୍ରୀ: ୬୩୮ ) ରେ ନାଳନ୍ଦାର 
ସମକକ୍ଷ ପୁଷ୍ପ ଗିରି ଓ ଲଳିତଗିରି ଦୁଇଟି ବିହାର କଥା ଉଲ୍ଲେଖ କରିଛନ୍ତି । 

୯ 


ମହାଯାନ ବୌଦ୍ଧ ଧର୍ମ ତତ୍କାଳୀନ ସବୋଚ୍ଚ ରୁଚିପୂର୍ଣ୍ବ ଧର୍ମ ଭାବରେ ଶିଳ୍ପ ସ୍ଥାପତ୍ୟ 
ବ୍ୟତୀତ ଅସଂଖ୍ୟ ଭକ୍ତ ଓ କଳାପ୍ରାଣ ବ୍ୟକ୍ତିଙ୍କ ସେବାରେ ନୃତ୍ୟଗୀତର କଳାତ୍ମକ 
ଶ୍ରେଷ୍ଠତାରେ ପ୍ରକାଶିତ ହୋଇଥଲା । ଏହି ଯୁଗର ବିକ୍ଷିପ୍ତ ଭାସ୍କର୍ଯ୍ୟରେ ମନୁଷ୍ୟ ତଥା 
ମାରିଚୀ, ବଜ୍ରବାରାହୀ, ଅଚଳା, ଅପରାଜିତା, ହେରୁକ ଇତ୍ୟାଦି ଦେବଦେବୀମାନଙ୍କର 
ପ୍ରତିମୂରି ନୃତ୍ୟଭଙ୍ଗୀରେ ସମ୍ପାଦିତ ହୋଇଥୁବାର ଦେଖାଯାଏ, ଯାହା କି ପ୍ରାଚୀନ ଓଡ଼ିଶାରେ 
ଏକ ସ୍ଵତନ୍ତ୍ର ନୃତ୍ୟଶୈଳୀର ସୂଚନା ଦିଏ । 


ଲଳିତଗିରିର ଏକ ପ୍ରସ୍ତର ଦ୍ଵାରବନ୍ଦର ଉଭୟ ପାର୍ଶ୍ଵରେ ପୁଷ୍ପମାଳା ଶୋଭିତ 
ଏକ ଚତୁଃଷ୍ଟୋଣ ଖଣ୍ଡରେ ଜଣେ ନର୍ତକ ଓ ଦୁଇଜଣ ସହଯୋଗୀ ନର୍ତକୀଙ୍କ ଲାବଣ୍ୟମୟ 
ମୂର୍ଛି ଅପୂବ କଳାକୌଶଳ ଓ ଶିନ୍ଥ ନୈପୁଣ୍ୟଯରେ ଖୋଦିତ ହୋଇଅଛି । 
ନୃତ୍ୟମୂର୍ଭିଗୁଡିକରେ ପଦ ଓ ହସ୍ତର ଛନ୍ଦାକୃତି ବିନ୍ୟାସ, ବିଶେଷ ଭାବରେ ନଉ୍ତକୀମାନଙ୍କର 
ତୀକ୍ଷ୍ଣ ଦୃଷ୍ଟି, ଅଳଙ୍କାର, ପରିଚ୍ଛଦ, କେଶବିନ୍ଯାସ, ଶୈଳୀ ଭାବପୂର୍ଣ୍ତ ସ୍ପନ୍ଦନ ସୃଷ୍ଟି 
କରୁଅଛି । ଏହିପରି ନୃତ୍ୟରତ ଯୁଗଳ ମୂରି ବର୍ତମାନ ପାଟନା ସଂଗ୍ରହାଳୟରେ ସଂରକ୍ଷିତ 
ଉଦୟଗିରି ଦ୍ବାରବନ୍ଧରେ ଏବଂ ଏକଦା କଙ୍ଗୋଦମଣ୍ଡଳର ରାଜଧାନୀ ଥୁବା ବାଙ୍କାଡାର 
ଭାସ୍କର୍ଯ୍ୟ ଖଣ୍ଡରେ ପରିଦୃଷ୍ଟ ହୁଏ । ପ୍ରେମାସକ୍ତ ଭଙ୍ଗୀର ଏ ସମସ୍ତ ଯୁଗଳ ମୂରି ଅନ୍ୟ 
ଧର୍ମଧାରାର ସନ୍ନ୍ୟାସ ଓ ତପସ୍ୟାଦ୍ଵାରା ମୋକ୍ଷପ୍ରାପ୍ତ ଭଳି ତନ୍ତ୍ରଧର୍ମର ଯୌନ ମିଳନର 
ଉପଭୋଗ ଦ୍ଵାରା ପୂର୍ଣ୍ତା ସାଧନର ଇଙ୍ଗିତ ଦିଏ । 


ଓଡିଶାରେ ବୌଦ୍ଧ ଧର୍ମ, ତାର ସାମାଜିକ ଧର୍ମାନୁଷାନରେ ଏକ ଗଭୀର ମାନବିକ 
ଆଦଶ ଉଭାବନ କରି ସାହିତ୍ୟ ଓ କଳା ମାଧ୍ଯମରେ ପ୍ରକାଶ ଲାଭ କରିଥୁଲା । ତେଣୁ 
ବୌଦ୍ଧ ତପସ୍ଵୀ ଓ ଭକ୍ତମାନଙ୍କ ପାଇଁ ନୃତ୍ୟ ଏକ ବର୍ଜନୀୟ ବିଷୟ ନଥୁଲା । ମାନବିକ 
ଆଦର୍ଶରେ ଅନୁପ୍ରାଣିତ ହୋଇ ମୁକ୍ତିର ସାଧନ ରୂପେ ଏହାକୁ ଗ୍ରହଣ କରି ସେମାନେ 
ନୃତ୍ୟ କରୁଥୁଲେ । କୁହାଯାଇଛି ଯେ, ବୁଦ୍ଧଙ୍କ ଜୀବନ କାଳରେ ମଧ୍ଯ ତପସ୍ଵୀମାନେ 
ନୃତ୍ୟ କରୁଥୁଲେ। ତେଣୁ, ଓଡିଶାର ବୌଦ୍ଧ ଧର୍ମରେ ଏହା ଆଶ୍ଚର୍ଯ୍ୟଜନକ ବିଷୟ 
ନୁହେଁ । ଭାରତର ବଭିନ୍ନ ଅଞ୍ଚଳରେ ମିଳୁଥୁବା ଭାସ୍କର୍ଯ୍ୟ ଖଣ୍ତରେ ବୌଦ୍ଧ ଦେବତା 
ହେରୁକ ଓ ଦେବୀ ନୈରାତ୍ମ୍ୟ୍‌ ପ୍ରଭାବଶାଳୀ ଭଙ୍ଗୀରେ ( ଅର୍ଦପର୍ଯ୍ୟାଙ୍କ ) ନୃତ୍ୟ କରୁଥୁବାର 
ଦେଖାଯାଏ । 


ବୌଦ୍ଧ ଯୁଗରେ ପ୍ରଚଳିତ ଏହି ନୂତ୍ୟ କେବଳ ଯୌନ ପ୍ରେମଭାବର ପ୍ରକାଶକ 
ନୁହେଁ, ଏହାର ଦେବଦେବୀଙ୍କର ନୃତ୍ୟଭଙ୍ଗୀମାରେ ଶକ୍ତି ଓ ସୌନ୍ଦର୍ଯ୍ୟର ଉତ୍‌ ଫ୍ରୁଲ୍ଲଭାବ 
ପରିଲକ୍ଷିତ ହୁଏ । ରନୁଗିରିର ମୁଣ୍ଡମାଳ ପରିହିତ ହେରୁକ ଖଟ୍ଵାଙ୍ଗ ଧାରଣ କରି ଅସାଧାରଣ 
ତେଜରେ ନୃତ୍ୟ କରୁଛନ୍ତି, ଚଉଦ୍ଵାରର ବଚ୍ଛବଵରାହୀ କାମନାପୂରିତ ନଗ୍ନଅବୟବ ଓ 


୧୦ 


ମୁଣ୍ଡକେଶା ହୋଇ ବଜ୍ର୍ରତର୍ଚ୍ଚନୀ ଓ କରୋଟ ଧାରଣ କରି ମଦମର୍ତା ହୋଇ ନୂତ୍ୟ 
କରୁଛନ୍ତି, ରନଗିରି, ଅଯୋଧା, ଖିଚିଂ, ଉଦଳା ଓ ଅସରଙ୍ଗ ମାରୀଚି ଅଢଙ୍କାଳ ଶୋଭିତା 
ଓ କୌମାର୍ଯ୍ୟର ସୌନ୍ଧର୍ଯ୍ୟରେ ଉଦଭ୍ଭାସିତା ହୋଇ ନୃତ୍ୟରତା ସହଚରୀମାନଙ୍କ ସହ 
' ଆଲୀଢ' ଭଙ୍ଗୀରେ ନିଜ ରଥ ଉପରେ ନୁତ୍ୟ କରୁଛନି, ଉଦୟ ଗିରିର ଗଙ୍ଗା ନଦୀରେ 
ପ୍ରବାହିତ ସୁଲଳିତ ତରଙ୍ଗାୟିତ ଜଳଧାରାର ସଙ୍କେତ ଦେଇ ଛନ୍ଦମୟ ନୃତ୍ୟରତା, 
ଲଳିତଗିରିରର ଅପରାଜିତା ବାମହସ୍ତରେ ତର୍ଚ୍ଚନୀ ଓ ପୁଷ୍ପ ଶୋଭିତା ଉର୍କ୍ମୋତ୍ତଳିତ ଦକ୍ଷିଣ 
ହସ୍ତରେ ଚପେଟଦାନ ମୁଦ୍ରା ସହ ଅସାଧାରଣ ଲାଳିତ୍ୟ ଓ ଛନ୍ଦରେ ନୃତ୍ୟ କରୁଛନ୍ତି । 
ଏହିପରି ପ୍ରମାଣକୁ ଦ୍ବିଗୁଣିତ କରି ଦର୍ଶାଯାଇପାରିବ ଯେ, ବୌଦ୍ଧଧର୍ମରେ ନୃତ୍ୟ କେବଳ 
ସୌନ୍ଦର୍ଯ୍ୟ ତକ୍ସ୍ଵ ଉପରେ ଗୁରୁତ୍ଵ ଆରୋପ କରି ନ ଥୁଲା, ଅଧୂକନ୍ତୁ ଏହା ଥୁଲା ଆ ଧ୍ୟାମ୍ବିକ 
ଭାବରେ ତାପ୍ପୂର୍ଯ୍ୟପୂର୍ଣ୍ତ । 
ତନ୍ତ୍ରଧମ ଓ ନୃତ୍ୟ 

ଏହା ନିଃସନ୍ଦେହର ବିଷୟ ଯେ ତନ୍ତ୍ର ଧର୍ମ ଏହାର ଆବିର୍ଭାବ କାଳରୁ ଏକ 
ସ୍ଵତନ୍ତ୍ର ନୂତ୍ୟଶୈଳୀର ପ୍ରବର୍ତନ କରିଥୁଲା । ଏହି ପରମ୍ପରାର ଅନୁବୃଭି ଓଡିଶାର ପ୍ରତିଷ୍ଠିତ 
ଯୋଗିନୀପୀଠଗୁଡିକରେ ପ୍ରମାଣିତ ହୁଏ ଯେତେବେଳେ କି ଓଡ୍‌ଡିୟାନପୀଠରେ ଖ୍ରୀଷ୍ଟିୟ 
ଷଷ୍ଠ-ସପ୍ତମ ଶତାବ୍ଦୀରେ ଉଦ୍ଭୁତ ବ୍ରାହ୍ମଣ୍ୟତନ୍ତ୍ର- ସମାଜରେ ଅତ୍ୟନ୍ତ ଲୋକପ୍ରିୟ ହୋଇ 
ଗଢିଉଠିଥୁଲା ଓ ବୌଦ୍ଧଧର୍ମର ବଜ୍ର ଯାନ ସହିତ ପ୍ରତିଦ୍ବନ୍ଦିତା କରିଥୁଲା । ଖ୍ରୀଷ୍ଟିୟ ଏକାଦଶ 
ଶତାଦ୍ଦୀରେ ଆସାମରେ ରଚିତ କାଳିକା ପୁରାଣ ବ୍ରାହ୍ମଣ-ତନ୍ତ୍ରର ଏକ ପ୍ରାମାଣିକ ଗ୍ରନ୍ଥ । 
ଏଥୁରେ ଉଲ୍ଲେଖ ଅଛି ଯେ ଭାରତର ପ୍ରଥମ ତାନ୍ତ୍ରିକ ପୀଠ “ଓଡ୍ର ଦେଶ”ରେ ଉଦ୍ଭୁତ ଓ 
ପ୍ରତିଶ୍ଚିତ ହୋଇଥୁଲା ଯେଉଁ ଦେଶର ଅଧୃଷ୍ଠାତା ଦେବତା ହେଲେ ଜଗନ୍ନାଥ । ଭୁବନେଶ୍ବର 
ନିକଟ ହୀରାପୁର, ବଲାଙ୍ଗୀର ଜିଲାର ରାଣୀପୁର ଝରିଆଲ ଏବଂ ଭେରାଘାଟର 
ଗୋଲାକାର ଭିଭିଭୂମିର ଉନ୍ଜ୍‌ କ୍ତ ମନ୍ଦିରଗୁଡିକରେ ବାଦ୍ୟକାର ପରିବେଷ୍ଠିତ ଶହ ଶହ 
ଯୋଗିନୀଙ୍କର ନୃତ୍ୟମୂର୍ତଭି ପରିଲକ୍ଷିତ. ହୁଏ । ହୀରାପୁର ମନ୍ଦିରର ଗୋଲାକାର କାନ୍ଥରେ 
ଚଉଷଠିଟି ଖୋପରେ ମୁଗୁନି ପଥରରେ ଚଉଷଠିଟି ଯୋଗିନୀ ମୂର୍ଭି ନୃତ୍ୟଭଙ୍ଗୀରେ 
ଦଣ୍ଡାୟମାନ । ସୁନ୍ଦର ଅଳଙ୍କାର ପରିଶୋଭିତା ହୋଇ ଏମାନେ ଆଧ୍ୟାତ୍ମିକ ଭାବବିହ୍ନଳ 
ହୋଇ ନୃତ୍ୟ କରୁଛନ୍ତି । ଏହି ମନ୍ଦିର ଖ୍ରୀଷ୍ଟିୟ ୮ମ-୯ମ ଶତାବ୍ଦୀରେ ନିମିତ ହୋଇଥିଲା । 

ନୂତ୍ୟଶୀଳ ଭୈରବ ଓ ଯୋଗିନୀମାନଙ୍କର ମୂର୍ଭି ରାଣୀପୁର ଝରିଆଲର 
ଗୋଲାକାର ମନ୍ଦିରରେ ଦେଖୁବାକୁ ମିଳେ । ଭାସ୍କ ର୍ଯ୍ୟମଣ୍ଡିତ ଏହି ଭଗ୍ନ ମନ୍ଦିରଟି ୮ମ 
ଶତାବ୍ଦୀରେ ନିର୍ମିତ ହୋଇଥୁଲା । ଏଠାରେ ମୂର୍ରିଗୁଡିକ ଅଧ୍‌କ ସୁସମ୍ପନ୍ନ ଏବଂ କେତୋଟିକୁ 
ବାଦ ଦେଲେ ପ୍ରାୟ ସମସ୍ତ ନୃତ୍ୟ ମୂର୍ତୀ । ଖ୍ରୀଷ୍ଟୀୟ ୧୦-୧୨ ଶତାବ୍ଦୀରେ ନିର୍ମିତ 
ଭେରାଘାଟର ମନ୍ଦିରରେ କୌଣସି ନୃତ୍ୟ ମୂର୍ଭି ଦୃଷ୍ଟି ଗୋଚର ହୁଏ ନାହିଁ । 


୧୧ 


ଶୈବଧର୍ମ ଓ ନୃତ୍ୟ 


ଏତିହାସିକମାନେ ପ୍ରମାଣ କରନ୍ତି ଯେ ଏକ ଧର୍ମ ଭାବରେ ଶୈବଧ ମଁର କ୍ରମାନ୍ଵୟ 
ଇତିହାସର କାଳ ଅନ୍ୟୂନ ଚାରି ହଜ୍ଚାର ବର୍ଷ । ଏହା ସ୍ପଷ୍ଟ ଭାବରେ ସ୍ଵୀକୃତ ହୋଇଅଛି 
ଯେ, ଏକଦା ଏକ ପ୍ରଭାବଶାଳୀ ଧର୍ମ ଭାବରେ ଶୈବ ଧର୍ମ ଭାରତୀୟ ସଭ୍ୟତା ଓ 
ସଂସ୍କୃତିକୁ ଗଭୀରଭାବେ ପ୍ରଭାବିତ କରିଥୁଲା । ବିଶ୍ଵାସ କରାଯାଏ ଯେ, ପ୍ରାକ୍‌ ଏତିହାସିକ 
ଯୁଗରୁ ଶୈବଧର୍ମ ଏକ କଳା- ପରମ୍ପରା ସୃଷ୍ଟି କରିଥୁଲା ଯେଉଁ ନିୟମରେ କି ମନ୍ଦିର ଓ 
ମୂରି ଗଠିତ ହେଉଥୁଲା । ଯଦିଓ ଶୈବଧର୍ମ କେବେ ଓ କିପରି ଓଡିଶାକୁ ଆସିଲା 
ଆମେ ଜାଣୁନା ଖ୍ରୀଷ୍ଟୀୟ ଚତୁଥ ଶତାବ୍ଦୀରୁ ଯେ ଓଡିଶାରେ ଏହା ପ୍ରତିଷ୍ଠିତ ଥୁଲା, ତାହା 
ପ୍ରମାଣ କରିବାପାଇଁ ଆମ ନିକଟରେ ଯଥେଷ୍ଟ ପ୍ରମାଣ ରହିଛି । କିଛି ବଷ ପୂବେ 
କେନ୍ଦୁଝର ଜିଲ୍ଲା ଅସନପାଟ ଗ୍ରାମରୁ ତେରଧାତଡି ବ୍ରାହ୍ମଲିପିରେ ଲିଖିତ ଶିଳାଲିପି ସହ 
ଏକ ନଟରାଜ ମୂର୍ଭି ଆବିଷ୍କୃତ ହୋଇଛି । ଶିଳାଲିପିରେ ବହୁ ଶିବ ମନ୍ଦିର ନିମାଣ 
କରିଥୁବା ଭଞ୍ଜ ନରପତି ଶତୃଭଞ୍ଜଙ୍କର ଭୂୟସୀ ପ୍ରଶଂସା ଉଲ୍ଲେଖ ଅଛି । ଖ୍ରୀଷ୍ଟୀୟ 
ଚତୁର୍ଥ ଶତାବ୍ଦୀରେ ନିମିତ ଏହି ନଟରାଚ୍ଚ ମୂର୍ଭିଟି ନଗ୍ନ ଉର୍ଦ୍ବଲିଙ୍ଗ ଭଙ୍ଗୀରେ ଅଷ୍ଟଭୂଜଚ । 
ଉର୍ଧ୍ବ ଦୁଇ ହସ୍ତରେ ସେ ଧାରଣ କରିଛନ୍ତି ଏକ ସର୍ପ, ଦୁଇଟି ହସ୍ତ ବୀଣାବାଦନ ରତ, 
ଅନ୍ୟ ତିନୋଟି ହସ୍ତରେ ତ୍ରିଶୂଳ, ଅକ୍ଷମାଳ ଓ ଡମ୍ବରୁ ଏବଂ ପତାକା ମୁଦ୍ରାରେ ଏକ ହସ୍ତ 
ମୁକ୍ତିର ସଙ୍କେତ ଦେଉଛି । 


ଖ୍ରୀଷ୍ଟୀୟ ଷଷ୍ଠ- ସପ୍ତମ ଶତାବ୍ଦୀରେ ଯେତେବେଳେ ଓଡିଶାର ମାଳଭୂମିରେ ଭଞ୍ଜ 
ନରପତିମାନେ ରାଜତ୍ସ କରୁଥିଲେ, କଙ୍ଗୋଦମଣ୍ଡଳରେ ( ମଧ୍ୟ ଓ ଦକ୍ଷିଣ ଓଡିଶାର 
ଉପକୂଳ ଅଞ୍ଚଳ ) ଶୈଳୋଦ୍ଭବ ରାଜବଂଶ କ୍ଷମତା ବିସ୍ତାର କରିଥୁଲେ । ଏହି ରାଜବଂଶ 
ରାଜତ୍ସ କାଳ ଖ୍ରୀ: ୫୭୦ ରୁ ଖ୍ରୀ: ୬୬୫ ପର୍ଯ୍ୟନ୍ତ ଦୀର୍ଘ ଏକ ଶତ ବର୍ଷରୁ ଅଧୂକ କାଳ 
ପର୍ଯ୍ୟନ୍ତ ବିସ୍ତୃତ ଥିଲା । କେତେକ ଗବେଷକଙ୍କ ମତରେ ଶୈଳୋଭବ ରାଜତ୍ଵ ଖ୍ରୀ : 
ଅଷ୍ଟମ ଶତାବ୍ଦୀରେ ମଧ୍ୟଭାଗ ପର୍ଯ୍ୟନ୍ତ ବିସ୍ତୃତ ଥୁଲା । ଓଡିଶାର ଧର୍ମ ପରମ୍ପରାର 
ଇତିହାସରେ ଏ କାଳ ଅତି ଗୁରୁତ୍ସ ପୂର୍ଣ । ଯଦିଓ ଶୈଳୋଦ୍ଭବମାନେ ନୈଷ୍ଠିକ ଶୈବ 
ଥୁଲେ, ବୈଦିକ ଧର୍ମ ପ୍ରତି ସମ୍ମାନ ହେତୁରୁ ଅନେକ ଅଶ୍ଵମେଧ ଓ ଅନ୍ୟାନ୍ୟ ଯାଗୟଯଜ୍ଞ 
ସମ୍ପନ୍ନ କରିଥୁଲେ । ଏହି ରାଜବଂଶର ସମସ୍ତ ଶିଳାଲିପିର ପ୍ରାରମ୍ଭରେ ଶିବଙ୍କୁ ସବୌଚ୍ଚ 
ଦେବତାରୂପେ ସ୍ଵୀକାର କରାଯାଇଛି । ଶୈଳୋଭବମାନେ ହର୍ଷବର୍ଦଧନଙ୍କ ଦ୍ଵାରା ପରାଜିତ 
ହୋଇଥୁଲେ ଯେ କି ସମ୍ଭବତଃ ଖ୍ରୀ ୬୪୩ରେ କଙ୍ଗୋଦ ଆକ୍ରମଣ କରିଥିଲେ । ହର୍ଷଙ୍କ 
ମୃତୁ / ପରେ ଯଦିଓ ସେମାନେ ପୁଣି ଥରେ ସ୍ଵାଧୀନ ହେଲେ ଉତ୍କଳର କର ବା ଭୌମ 
ବଂଶ କ୍ଷମତାଶାଳୀ ହୋଇ ଉଠିଲେ ଏବଂ ଶେଷରେ ଶୈଳୋଭବମାନେ ଦରିଆପାରିର 


୧୨ 


ମାଲୟ ଉପଦ୍ଧୀପ ଓ ପୂର୍ବ ଦ୍ଵୀପପୁଞ୍ଜରେ ସାମ୍ରାଜ୍ୟ ବିସ୍ତାର ପାଇଁ ନିଜ ପୋତାଶ୍ରୟରୁ 
ଜଳଯାତ୍ରା ଆରମ୍ଭ କଲେ । ସେମାନେ କ୍ରମେ ବୌଦ୍ଧ ଧର୍ମାନ୍ତରିତ ହୋଇ ଶୈଳେନ୍ଦ୍ର 
ରାଜବଂଶ ନାମରେ ପରିଚିତ ହେଲେ । 


ଶୈବଧ ମମ ଓଡିଶାକୁ କେବେ ଓ କିପରି ଆସିଲା ଏହା ଜଣା ନଗଲେ ସୁଦ୍ଧା 
ଶୈଳୋଦ୍ଭବ ରାଜତ୍ସ କାଳରେ ନିର୍ମିତ ଶୈବମନ୍ଦିରଗୁଡିକର ସ୍ଥାପତ୍ୟରୁ ପ୍ରମାଣିତ ହୁଏ 
ଯେ ସେ ସମୟରେ ଲକୁଳୀଶ ମତ ପ୍ରବର୍ଭିତ ହୋଇଥଲା । ମନ୍ଦିରର ସମ୍ମୁଖ ଭାଗରେ 
ଲକୁଳୀଶଙ୍କ ମୁଭି ମୁଖ୍ୟ ସ୍ଥାନ ଅଧ୍ଵକାର କରିଥୁବାର ଦେଖାଯାଏ । ଲକୁଳୀଶ ପାଶୁପତ 
ସୂତ୍ର ( ଦ୍ବୈତ- ଅଦ୍ଦୈତ ବାଦ ) ରେ ପୂର୍ବ- ପ୍ରବଭିତ ଲକୁଳୀଶ ପାଶୁପତ ଧର୍ମରୁ ପାଞ୍ଚୋଟି 
ମୌଳିକ ସୂତ୍ରକୁ ଅନୁସରଣ କରାଯାଇଛି । ଏଥୁରେ ଆମେ ଶୈବମାନଙ୍କ ଧମର୍ମାଚାର 
ସମ୍ବନ୍ଧରେ ବହୁ ଉପଦେଶ ଦେଖବାକୁ ପାଉ । ଏଥରେ ଭକ୍ତକୁ ମୂର୍ଭିର ଦକ୍ଷିଣ ଭାଗରେ 
ଉତ୍ତରକୁ ମୁଖ କରି ନୃତ୍ୟ ଗୀତ କରିବାକୁ ନିର୍ଦ୍ଦେଶ ଅଛି । ତେଣୁ, ସ୍ଥାପତ୍ୟ ଓ ଭାସ୍କର୍ଯ୍ୟ 
ସହିତ ନୃତ୍ୟ, ଗୀତ ଓ ଅଭିନୟ ଇତ୍ୟାଦି ସୃକ୍ଷ୍ମକଳାର ଶୈବଧର୍ମ ସହିତ ଘନିଷ୍ଠ ସମ୍ବନ୍ଧ 
ଥିବାର ପ୍ରମାଣ ମିଳେ । 


ଭୁବନେଶ୍ଵରର ସର୍ବପ୍ରାଚୀନ ଶୈବ ମନ୍ଦିର 


ଭୁବନେଶ୍ବରର ପ୍ରାଚୀନତମ ଚାରୋଟି ମନ୍ଦିର ଭରଦତେଶ୍ଵର, ଶତୃଘ୍ନେଶ୍ଵର, 
ଲକ୍ଷ୍ମଣେଶ୍ଵର ଓ ପର୍ଶୁରା ମେଶ୍ଵର ଖ୍ରୀଷ୍ଟୀୟ ଷଷ୍ଠ- ସପ୍ତମ ଶତାଦ୍ଦୀରେ ନିର୍ମିତ ହୋଇଥୁଲା । 
ଏହି ମନ୍ଦିରଗୁଡିକୁ ଶୈଳୋଭବ ନରପତିମାନେ ନିର୍ମାଣ କରାଇ ଥୁଲେ । ନଟରାଜ ମୂର୍ରି 
ବ୍ୟତୀତ ( ଯାହା କି ପରେ ସ୍ଵତନ୍ତ୍ର ଭାବରେ ଅଲୋଚିତ ହେବ ) ଦେବାଳୟର ଭାସ୍କର୍ଯ୍ୟ 
ମଣ୍ଡିତ ପ୍ରସ୍ତର ଫଳକରେ ନର୍ତକ- ନରଉଉକୀମାନଙ୍କର ଅପୂର୍ବ ନୁତ୍ୟଭଙ୍ଗୀମାରେ ଅବସ୍ଥିତିକୁ 
ତତ୍କାଳୀନ ନୃତ୍ୟ ପରମ୍ପରାର ସ୍ମାରକୀ ରୂପେ ଗ୍ରହଣ କରି ନେବାକୁ ହେବ । ପଶ୍ଶୁରାମେଶ୍ଵବର 
ମନ୍ଦିରର ପ୍ରବେଶ ଦ୍ବାରରେ ଏଭଳି ଦୁଇଟି ଫଳକ ଦେଖା ଯାଏ । ବିଶିଷ୍ଟ ପ୍ରନତତ୍ତ୍ଵବିତ 
ପାର୍ଶି ବ୍ରାଉନ ମହୋଦୟ ଆଗ୍ରହୀ ହୋଇ ଏ ଦୁଇଟିର ବଣ୍ତନାରେ ଲେଖିଛନ୍ତି- 

“କିଛ୍ଧୁ ଗୋଟିଏ ଅଂଶ, ପ୍ରତ୍ୟେକ ପାର୍ଶ୍ଵରେ ଅବସ୍ଥିତ ଗୋଟିଏ ଲେଖାଏ ପ୍ରସ୍ତର 
ଜାଲି-ଫଳକ (£୮୩) ଅସାଧାରଣ କୌଶଳପୂନ୍ନ ବୋଲି ବାରି ହୋଇ ପଡେ । ଏ 
ଗୁଡିକରେ ଯୁବ ନର୍ତକ ଓ ବାଦ୍ୟଯନ୍ତ୍ରୀମାନଙ୍କୁ କାହାଳୀ ବୀଣା, କରତାଳ ସହ ଏପରି 
ମେଜ କରାଯାଇଛି ଯାହାକି ପ୍ରସ୍ତର ଗବାକ୍ଷ ସୃଷ୍ଟି କରିଛି । କେତେକାଂଶରେ ଏହି 
ଫଳକ ଗୁଡିକ ଡେଲା ରଦିଆଙ୍କ ଚିକ୍କଣ ଟେରାକୋଟା ଭାସ୍କର୍ଯ୍ୟର ପ୍ରତିରୂପ ପରି ମନେ 
ହୁଏ। କିନ୍ତୁ ସ୍ତର୍ଗି ଓ ଛନ୍ଦରେ ସେହି ବିଖ୍ୟାତ ଫ୍ଲରେନ୍ସ୍‌ ଅଧ୍ବାସୀଙ୍କ କୃତିକୁ ମଧ୍ୟ 


୧୩ 


ଅତିକ୍ରମ କରିଯାଏ । ଏହା ନିଶ୍ଚିତ ଯେ ଭାସ୍କର ଜଣକ ଏକମାତ୍ର ପ୍ରମାଣ ସ୍ଵରୂପ 
ଏହାକୁ ସୃଷ୍ଟି କରିଯାଇଛନ୍ତି । ପ୍ରାୟ ଏହି ସମୟର ଅନ୍ୟ ଏକ ଜାଲି ଫଳକ ବର୍ତମାନ 
ଭୁବନେଶ୍ବର ସ୍ଥିତ କପିଳେଶ୍ଵର ମନ୍ଦିରର ଏକ ମାଙ୍କଡାପଥର ତିଆରି ପ୍ରାଚୀର କାନ୍ଥରେ 
ଖଞ୍ଜା ହୋଇ ରହିଛି । ଏଥୁରେ ଥୁବା ଚିତ୍ତାକର୍ଷକ ନଉ୍ତକ ମୂର୍ଭି ଯାହା କି ପାଶ୍ିି ବ୍ରାଉନ 
ମହୋଦୟଙ୍କ ଦୃଷ୍ଟିକୁ ଆସି ନ ଥିଲା, ସେମାନଙ୍କର ପ୍ରତିରୂପ ପଶୂରାମେଶ୍ଵର ମନ୍ଦିରର 
ନର୍ତକମାନଙ୍କୁ ସ୍ତୂର୍ଭ୍ି ଛନ୍ଦ ଓ ରୈଖିକ ପ୍ରତିପାଦନରେ ଅତିକ୍ରମ କରିଯାଇଛନ୍ତି । 

ଖ୍ୟାତନାମା କଳାବିତବ ଶ୍ରୀ ଜି. ଏନ ଘୁରୟେ ଏହି ଫଳକଗୁଡିକରେ ଉକଜ୍କୀର୍ଣ୍ର 
ନର୍ତକମାନଙ୍କର ବର୍ଣ୍ଣନା କରି ଲେଖିଛନ୍ତି “ନୃତ୍ୟ ପରମ୍ପରାର ପ୍ରମାଣ ସ୍ଵରୂପ ନୃତ୍ୟଶୀଳ 
ଶିବମୂରି ବ୍ୟତୀତ, ଓଡିଶା ଆଉ ଏକ ବଳିଷ୍ଠ ପ୍ରମାଣ ଉପସ୍ଥାପନ କରେ । ଭୁବନେଶ୍ବରସ୍ଥିତ 
କପିଳେଶ୍ଵର ମନ୍ଦିରର ଭାସ୍କର୍ଯ୍ୟ ଖଣ୍ଡ ( ରନ୍ଧଯୁକ୍ତ ଗବାକ୍ଷ) ରେ ଖୋଦିତ ହୋଇଛନ୍ତି 
ତିନିଜଣ ପୁରୁଷ ନୃତ୍ୟଶିଳ୍ପୀ । ସେମାନେ ଗୋଟିଏ ଧାଡିରେ ଅବସିତ । ଯଦିଓ ମଧ୍ୟ ବର୍ତୀ 
ଓ ପାଠକର ଦକ୍ଷିଣ ଦିଗରେ ଅବସ୍ଥିତ ନରଉ୍ତକଦ୍ବୟ ମଧ୍ୟରେ ସାମଞ୍ଜସ୍ୟ ରହିଛି, ତିନି 
ଜଣଯାକ ବିଭିନ୍ନ ଭଙ୍ଗୀରେ ଅବସ୍ଥିତ । ଦ୍ବିତୀୟ ଓ ଡ଼ତୀୟ ନର୍ତକଙ୍କର ବାମହସ୍ତ ଏକ 
ପ୍ରକାର ଭଙ୍ଗୀରେ ପ୍ରକ୍ଷିପ୍ତ । ବାମହସ୍ତର ଏହି ଭଙ୍ଗୀରୁ ଅନୁମିତ ହୁଏ ଯେ, ସେମାନେ 
ନଟରାଜ ଶିବଙ୍କର ଅଭିନୟ କରୁଛନ୍ତି । ବାମହସ୍ତ ବାମ ଦିଗରୁ ଦକ୍ଷିଣକୁ ଆସି ଭଙ୍ଗ 
ରୀତିରେ ଜାନୁର ମଧ୍ୟ ଦେଶରେ ନମିତ । ଉଭୟ ମୂରିରେ ଦକ୍ଷିଣ ହସ୍ତ ଭଙ୍ଗୀ କିଛି 
ଭିନ୍ନ । ତୃତୀୟ ବା ପାଠକର ସର୍ବବାମପାର୍ଶ୍ଵରେ ଅବସ୍ଥିତ ନର୍ତକର ଭଙ୍ଗୀ ଏକାବେଳକେ 
ଭିନ୍ନ । କେବଳ ତାହାର ଗୋଡନୁହେଁ, ପାଦ ମଧ୍ୟ ଛନ୍ଦାକୃତି ଭାବରେ ଭୂମିରେ ଅବସ୍ଥିତ 
ଯଦିଓ ଆମେ ଦକ୍ଷିଣ ପାଦର ପ୍ରକୃତ ଅବସ୍ଥିତି ବିଷୟରେ ନିଶ୍ଚିତ ନୋହୁ । ମସ୍ତକର 
ସମାନ୍ତରାଳରେ ଦକ୍ଷିଣ ହସ୍ତ ଏକ ବିଚିତ୍ର ଭଙ୍ଗୀରେ ଉତ୍ତୋଳିତ । ବାମହସ୍ତ ଯାହାକି 
ଉତ୍ତରୀୟର ଏକ ପାଶ୍ଵ୍ବ ଧାରଣ କରିଛି, ବାମଜାନୁରେ ନିବେଶିତ | 


ପରିଚ୍ଛଦ ଓ ଅଳଙ୍କାର ପ୍ରାୟ ସମାନ । ଗୋଟିଏ କାନରେ ଗୋଲାକୃତି ଅପେକ୍ଷାକୃତ 
ବଡ କଣ୍ଟ୍ରାଭରଣ ଏକ ପ୍ରଣିଧାନଯୋଗ୍ୟ ବୈଶିଷ୍ଟ୍ୟ । ଗଳାରେ ଗୋଟିକିଆ ମାଳିରେ 
ଗ୍ରଥିତମାଳା । କଟୀରେ ଉଦରବନ୍ଧ, ଯାହାର ବନ୍ଧନୀ ଯଦି ଥିବ ତାହା ପଶ୍ଚାତରେ । 
ନାଭିତଳ ପ୍ରଦେଶର ସମ୍ମୁଖରେ ବନ୍ଧନୀ ଥାଇ ଏକ ପାଞ୍ଚସରି କମର ବନ୍ଧ ( ଅଣ୍ଟାପଟି ) 
ଯାହାର ଶେଷାଂଶ ତଳକୁ ଝୁଲୁଛି । ବଳାଗଣ୍ଠିଗୁଡିକରେ ଅଳଙ୍କାର ନାହିଁ । ହାତରେ 
ବାଜୁ ବନ୍ଧ ଓ କଙ୍କଣ । ଉଭୟ ଅଳଙ୍କାର ଓସାରିଆ । ଶରୀରର ଉପର ଅଂଶ ଫୁଗ୍ଗୁଳା, 
କେବଳ ତିନିଜଣ ନଉ୍ତକ ବିଭିନ୍ନ ଭାବରେ ଗୋଟିଏ ଲେଖାଏ ଅଣଓସାରିଆ ଉତ୍ତରୀୟ 
ବିଶେଷ ଭଙ୍ଗୀରେ ଧରିଛନ୍ତି । ପାଠକର ବାମ ପାଶ୍ଵ୍ରେ ନର୍ଭତକ ଦେହରେ ଉତ୍ତରୀୟଟି 
ଦକ୍ଷିଣ ହସ୍ତର ଉପରିଭାଗ ଦେଇ ଆଗରେ ଉଦର ବନ୍ଧ ଓ ନୀବିବନ୍ଧ ମଝିରେ ଝୁଲୁଛି । 

୧୪ 


ଉତ୍ତରୀୟର ଅନ୍ୟ ଅଂଶଟି ଦକ୍ଷିଣ ହସ୍ତର ଉପରିଭାଗରୁ ଆସି ପଛପାଖରୁ ବାମପାଖ 
ଉଦରବନ୍ଧ ନିକଟରେ ବାମହସ୍ତଦ୍ଵାରା ଟାଣି ହୋଇ ରହିଛି । ଆଳଙ୍କାରିକ ଶେଷ ଅଂଶଟିର 
କିଛି ଇଞ୍ଚ ଉର୍ଧ୍ବର୍‌ ବାମହସ୍ତ ଏହାକୁ ଧରି ବାମଜାନୁ ଉପରେ ପକାଇ ଦେଇଛି । ମଧ୍ୟବର୍ତୀ 
ନର୍ତକ କିପରି ଭାବରେ ଉତ୍ତରୀୟଟି ଧାରଣ କରିଛି ସ୍ପଷ୍ଟ ବୁଝା ପଡୁନାହିଁ । ଉତ୍ତରୀୟର 
ଏକାଂଶ ବାମହସ୍ତ ବାଜୁବନ୍ଦଧ ଉପର ଦେଇ ଉଦର ସମ୍ମୁଖରେ ଝୁଲୁଛି ଏବଂ ଅନ୍ୟ 
ଅଂଶଟି ମଧ୍ୟାଂଶରେ ରହି ଯାଇଥୁବାରୁ ସ୍ପଷ୍ଟ ଦେଖାଯାଉ ନାହିଁ । ତୃତୀୟ ନର୍ତ୍ରକ କ୍ଷେତ୍ରରେ 
ଉତ୍ତରୀୟର ପରିଧାନ କୌଶଳ ସୁସ୍ପଷ୍ଟ ନୁହେଁ, କିନ୍ତୁ ଏକାଂଶ ପୃଷ୍ଠଦେଶରୁ ଗୁଡାଇ 
ହୋଇ ଆସି ବାମସ୍କନ୍ଧ ଉପର ଦେଇ ତଳକୁ ଝୁଲି ବାମ ଜାନୁ ନିକଟରେ ଉଡିଯାଉଛି । 
ସମସ୍ତ ନତ୍ତକ ସଂସ୍କୃତ ସାହିତ୍ୟରେ ବର୍ଣ୍ଣିତ 'ଅର୍ଦୋରୁକ'” ( ଏକ ପ୍ରକାର ଢଘିଂଆ ) 
ପରିଧାନ କରିଛନ୍ତି ।'” 

ପ୍ରାକକାଳୀନ ଏହି ଚାରୋଟି ମନ୍ଦିର ମଧ୍ୟରୁ ପର୍ଶୁରାମେଶ୍ବର ମନ୍ଦିରରେ ସାବଲୀନ 
ନୃତ୍ୟଭଙ୍ଗୀର ଅଧକ ନାରୀ ମୂର୍ରି ଦେଖାଯାଆନ୍ତି । କେତେଗୁଡିଏ ମୂରି ଓଡିଶୀ ନୃତ୍ୟର 
ମୌଳିକ ଭଙ୍ଗୀ ଂଚଉକ' ଓ `ତ୍ରିଭଙ୍ଗଂରେ ଅବସ୍ଥିତ । ଏହି ପ୍ରାକକ୍ରାଳୀନ ସ୍ମରଣୀୟ 
ମନ୍ଦିରଗୁତିକ ଅତି ଆଳଙ୍କାରିକ ସ୍ଥାପତ୍ୟର ନିଦର୍ଶନ । ଅସଂଖ୍ୟ ଆରାଧ୍ୟ ଦେବଦେବୀଙ୍କ 
ମୂରି ବ୍ୟତୀତ ପ୍ରସ୍ତର ଦେହରେ କାହାଣୀର ଚିତ୍ରଣ ଏ ଯୁଗର କଳାର ଏକ ବୈଶିଷ୍ଟ୍ୟ 
ଥିଲା । ମନ୍ଦିରଗୁଡିକର ଭିଭି-ସ୍ଥାପତ୍ୟରେ ଶିବ ସମ୍ବନ୍ଧୀୟ ଘଟଣା, ରାମାୟଣ ଓ 
ମହାଭାରତର କାହାଣୀ ଗୁଡିକ ସୁଚାରୁରୂପେ ଉତ୍କୀୀଣ୍ଠ ହୋଇଛି । ପର୍ଶୁରାମେଶ୍ବର ମନ୍ଦିରର 
ସମ୍ମୁଖ ଭାଗରେ ରାବଣ ଶିବଙ୍କ ଆବାସସ୍ଥଳୀ କୈଳାସ ପର୍ବତ ଉତ୍ତୋଳନ କରୁଥିବାର 
ଦୃଶ୍ୟ ଖୋଦିତ ହୋଇଛି । ସାମାନ୍ୟ ବ୍ୟତିକ୍ରମ ସହ ସେହି ଏକା ଦୃଶ୍ୟ ଭରତେଶ୍ଵର 
ମନ୍ଦିରରେ ସମ୍ମୁଖ ଭାଗରେ ରହିଛି । ଅନ୍ୟାନ୍ୟ ଘଟଣାବଳୀ ମଧ୍ୟରେ ଭଗ୍ନପ୍ରାୟ 
ଭରଦେଶ୍ବର ମନ୍ଦିରରେ ଶିବଙ୍କ ବିବାହ ଶୋଭାଯାତ୍ରା, ପର୍ଶୁରାମେଶ୍ବର ମନ୍ଦିରରେ ଶିବ 
ବିବାହ, ଜଳରେ ପାର୍ବତୀଙ୍କ ତପସ୍ୟା, ଶିବଙ୍କ ଅନପୂଣ୍ତାଠାରୁ ଭିକ୍ଷା। ଗ୍ରହଣ ଇତ୍ୟାଦି 
ଦୃଶ୍ୟ ଦେଖାଯାଏ । ଭଗ୍ନମନ୍ଦିର ସ୍ଵଣ୍ତ ଜଳେଶ୍ଵବରରେ ରାମଙ୍କର ମାୟା ମୃଗ ବଧ, 
ବାଳୀ ବଧ ଓ କୀରାତାର୍ଜୁନ ଯୁଦ୍ଧର ଦୃଶ୍ୟ ଖୋଦିତ ହୋଇଛି । କେତେକ ପଣ୍ଡିତ ମତ 
ପୋଷଣ କରନି ଯେ ଏଗୁଡିକ ତତ୍‌କାଳରେ ପ୍ରଚଳିତ ଏବଂ ମନ୍ଦିର ପ୍ରାଙ୍ଗଣରେ ଅଭିନୀତ 
ଧର୍ମ ସମ୍ବନ୍ଧୀୟ ନାଟ୍ୟଦୃଶ୍ୟାବଳୀର ପ୍ରତିରୂପ । 


ଭୌମକର ରାଜବଂଶ 


ଅଷ୍ଟମ ଶତାବ୍ଦୀର ପ୍ରଥମାର୍ଦ୍ରେ ଉକ୍ରଳର କର ବା ଭୌମମାନେ କ୍ଷମତାକୁ 
ଆସି କଙ୍ଗୋଦ, କଳିଙ୍ଗ, ତୋଷାଳୀ ( ଉତାର ଓ ଦକ୍ଷିଣ)କୁ ପଦାନତ କରି ଓଡିଶାର 


୧୫ 


ସମସ୍ତ ଅଞ୍ଚଳକୁ ଏକ ଶାସନାଧୀନରେ ରଖି ସାର୍ବଭୌମତ୍ସ ପ୍ରତିଷ୍ଠା କଲେ । ସେମାନେ 
ଦଶମ ଶତାବ୍ଦୀର ମଧ୍ୟ କାଳ ପର୍ଯ୍ୟନ୍ତ ରାଜୁତି କରିଥୁଲେ । ଯଦିଓ ଭୌମକରମାନେ 
ବୋଦ୍ଧଧର୍ମାବଲମ୍ବୀ ଥିଲେ ସେମାନେ ଅତ୍ୟନ୍ତ ଉଦାର ଶାସକ ଥୁଲେ ଯାହା ଫଳରେ 
ଅନ୍ୟ ଧର୍ମ ବିଶେଷ ଭାବରେ ଶୈବଧର୍ମ ନିର୍ବିଘ୍ନରେ ବିକାଶ ଲାଭ କରିଥୁଲା । ଶୈବଧର୍ମ 
ପ୍ରତି ତାଙ୍କର ପ୍ରଗାଢ ଭକ୍ତି ଥିଲା। ଏହି ବଂଶର ରାଣୀ ଓ ନାଗ ଶାସକଙ୍କ କନ୍ୟା 
ତ୍ରିଭୂବନ ମହାଦେବୀ ବିଷ୍ଣୁଙ୍କର ପରମଭକ୍ତ ଥୁବା ସ୍ଥଳେ ତାଙ୍କ ପୁତ୍ର ଶୁଭକର 
ଶୈବଧରମ୍ମାବଲମ୍ବୀ ଥୁଲେ ଏବଂ ଯାଜପୁରଠାରେ ନିଚ୍ଚ ନାମାନୁସାରେ ମାଧବେଶ୍ଵର ମନ୍ଦିର 
ପ୍ରତିଷ୍ଠା କରିଥୁଲେ । ବିଶ୍ଵାସ କରାଯାଏ ଯେ ପ୍ରାକ୍ଵବକାଳୀନ ଭୌମକର ଶାସକମାନେ 
ବୌଦ୍ଧଧମାବଲମ୍ବୀ ଥିଲେ ଏବଂ ପରବର୍ତୀ ଶାସକମାନେ ଶୈବଧର୍ମାନ୍ତରିତ ହୋଇଥିଲେ । 
ଏହି କାଳର ଭାସ୍କର୍ଯ୍ୟଖଣ୍ଡରୁ ପ୍ରମାଣିତ ହୂଏ ଯେ ଏହି ସମୟରେ ଉଭୟ ଶୈବ ଓ ତନ୍ତ୍ର 
ଧର୍ମ ଦେଶର ବହୁଳାଂଶରେ ପ୍ରଚଳିତ ଥୁଲା । ଭୌମକରମାନେ ଏକାଦିକ୍ରମେ ଦୁଇ 
ଶହ ବର୍ଷ ଧରି ରାଜତ୍ସ କରିଥୁଲେ ଏବଂ ଏହି କାଳକୁ ଓଡିଶା ଇତିହାସର ସୁବର୍ଣ୍ଣ ଯୁଗ 
ରୂପେ ଅଭିହିତ କରାଯାଏ । ଏହି ବଂଶର ରାଜା ଓ ରାଣୀମାନେ ଦେଶର ବହୁ ସ୍ଥାନରେ 
ମନ୍ଦିର ଓ ଧର୍ମାନୁଷ୍ଠାନ ନିର୍ମାଣ କରିଥୁଲେ ଏବଂ ଏପରି କି ସୁଦୂର ଚୀନ ଦେଶ ସହିତ 
ସାଂସ୍କୃତିକ ସମ୍ପର୍କ ପ୍ରତିଷ୍ଠା କରିଥୁଲେ । ଏକ ତାମ୍ର ଫଳକରୁ ପ୍ରମାଣିତ ହୁଏ ଯେ ଖ୍ରୀଷ୍ଟ: 
୭୯ ୫ରେ ରାଜା ଶୁଭକର ଚୀନ ଦେଶର ସମ୍ରାଟ ଟେ ଶୋଙ୍ଗଙ୍କ ନିକଟକୁ ଏକ ରାଜଦୂତ 
ପ୍ରେରଣ କରିଥୁଲେ। ସେ ପ୍ରଜ୍ଞା ନାମକ ଜଣେ ବୌଦ୍ଧ ସନ୍ୟାସୀଙ୍କ ଜରିଆରେ ସ୍ଵହସ୍ତାଙ୍କିତ 
ବୌଦ୍ଧ “ଅବତଂସକ ସୂତ୍ର' ର ଏକ ପାଣ୍ଠୁଲିପି ଓ ପତ୍ର ପ୍ରେରଣ କରିଥୁଲେ | ବେଦଜ୍ଞାନ 
ବିଭୂଷିତ ବହୁ ବ୍ରାହ୍ମଣଙ୍କୁ ଏହି ରାଜାମାନେ ଭୂମିଦାନ କରିଥୁଲେ । 

ବହୁସଂଖ୍ୟକ ଶିବ ମନ୍ଦିର ଏ ଯୁଗରେ ନିମିତ ହୋଇଥୁଲ।। କେବଳ 
ଭୁବନେଶ୍ବରରେ ଏହି ମନ୍ଦିରର ସଂଖ୍ୟା ଦଶ । ଏହି ମନ୍ଦିର ଗୋଷ୍ଠୀର ପ୍ରଧାନ ମନ୍ଦିରଗୁଡିକ 
ହେଲା ବୋଇତାଳ, ମାକିଣ୍ଡେଶ୍ଵର ଓ ଶିଶିରେଶ୍ଵର । ଏହି ତିନୋଟିଯାକ ମନ୍ଦିରର ସମ୍ମୁଖ 
ଭାଗରେ ଅର୍ଵଗୋଲାକାର କାରୁକାର୍ଯ୍ୟ ମଣ୍ଡିତ ଚୈତ୍ୟରେ, ଗୋଟି ମାଳି ଶୋଭିତ 
ଗୋଲାକୃତି ଭାସ୍କର୍ଯ୍ୟଖଣ୍ଡରେ ଉତ୍କୀଣ୍ଣ ହୋଇଛନ୍ତି ନଟରାଜ । ମନ୍ଦିର ଗାତ୍ରରେ ରହିଛି 
ବହୁ ସଂଖ୍ୟକ ନର୍ତକ ନତ୍ଭକୀମାନଙ୍କର ଲୀଳାୟିତ ଭଙ୍ଗୀ । ମୂର୍ଭିଗୁଡିକର ପ୍ରସ୍ତ ଟିତ 
ଭାସ୍କଯ୍ୟର ସ୍ତଭି, ଶୈଳୀ ଓ ସମ୍ପାଦନ ଭୌମ ସଂସ୍କୃତିରେ ବୌଦ୍ଧ କଳା ପରମ୍ପରାର 
ପ୍ରଭାବ ସୂଚାଇ ଦିଏ । 

ଗଞ୍ଜାମ ଜିଲ୍ଲାର ଗଞ୍ଜାଠାରେ ଅବସ୍ଥିତ ଶିବ ମନ୍ଦିର, ତାଳଚେର ନିକଟ ବ୍ରାହ୍ମଣୀ 
ନଦୀର ଦକ୍ଷିଣ କୂଳରେ ବଜ୍ରଛକୋଟ୍‌ର ପର୍ଶୁରାମେଶ୍ବର ଶୈଳୀର ମନ୍ଦିର, ଢେଙ୍କାନାଳ 
ଚ୍ଚିଲ୍ଲାରେ କୋଆଳ ( କୋଦାଳକ ) ଠାରେ ଅବସ୍ଥିତ ମନ୍ଦିର ସୋନପୁର ନିକଟ ତେଲନଦୀ 

୧୬ 


କୂଳର ବୈଦ୍ୟନାଥ ମନ୍ଦିର, ବୌଦର ନୀଳମାଧବ ବିଷ୍ଣୁ ଓ ସିଦ୍ଧେଶ୍ଵର ଶିବଙ୍କ ମନ୍ଦିର 
ଯୁଗଳ, ବଡମ୍ବାର ସିଂହନାଥ ମନ୍ଦିର, ଆଠଗଡର ଗ୍ରାମେଶ୍ବର ମନ୍ଦିର ଏବଂ ବିକ୍ଷିପ୍ତ 
ସ୍ଥାପତ୍ୟ ଓ ଭାସ୍କର୍ଯ୍ୟଖଣ୍ତରେ ବହୁ ନଟରାଜ ଓ ନାରୀ- ପୁରୁଷଙ୍କ ଅସଂଖ୍ୟ ନୃତ୍ୟମୂରି 
ପ୍ରଚଳିତ ଶୈବନୁତ୍ୟ ପରମ୍ପରାକୁ ପ୍ରମାଣିତ କରେ । 


କେଶରୀ ରାଜବଂଶ 


ଭୌମକରମା ନଙ୍କପରେ ତାଙ୍କର ପୁତ୍ରହୀନ ପରିବାରକୁ ଉତ୍ତରାଧ୍ଵକାରୀ ଭାବରେ 
ସୋମ ବା କେଶରୀ ବଂଶ କ୍ଷମତାକୁ ଆସିଲେ । ତାଙ୍କ ସମୟର ପ୍ରବଳ ପରାକ୍ରମୀ 
ଶାସକ ଯଯାତିକେଶରୀ ଭୌମ ରାଜବଂଶର ଶେଷ ରାଜାଙ୍କ କନ୍ୟାକୁ ବିବାହ କରି 
ତାଙ୍କର ବୈବାହିକ ସମ୍ବନ୍ଧ ବଳରେ ସିଂହାସନ ଆରୋହଣ କଲେ  ସାମ୍ରାଜ୍ଯବାଦୀ 
ଗଙ୍ଗ ନରପତିମାନଙ୍କ ଦ୍ଵାରା ବିତାଡିତ ହେବା ପର୍ଯ୍ୟନ୍ତ ଏହି ରାଜବଂଶ ୧୧ଶ ଶତାବ୍ଦୀ 
ପର୍ଯ୍ୟନ୍ତ ରାଜତ୍ସ୍‌ କରିଥୁଲେ । କେଶରୀ ଶାସକମାନେ ପ୍ରଥମେ ବୈଷ୍ଣବ ଥୁଲେ ଓ ପରେ 
ଶୈବଧର୍ମାନ୍ତରିତ ହୋଇଥୁଲେ । ଭୁବନେଶ୍ବରସ୍ଥିତ ଓଡିଶାର ଉଚ୍ଚତମ ଦେବାଳୟ ଲିଙ୍ଗରାଜ 
ମନ୍ଦିରର ନିର୍ମାଣ ଯଯାତିକେଶରୀ ଆରମ୍ଭ କରିଥୁଲେ । କିନ୍ତୁ ଏହି ବିଶାଳ କୀର୍ରି ମନ୍ଦିରର 
ନିର୍ମାଣ ଶେଷ ପର୍ଯ୍ୟନ୍ତ ସେ ବଞ୍ଚି ରହି ନ ଥୁଲେ । ଶିଳାଲିପିରୁ ପ୍ରମାଣିତ ହୁଏ ଯେ 
ଯେତେବେଳେ ଯଯାତି ଲିଙ୍ଗରାଜ ମନ୍ଦିର ନିର୍ମାଣ ଆରମ୍ଭ କଲେ ତାଙ୍କର ରାଣୀ 
ଉଦ୍ୟୋତକେଶରୀଙ୍କ ମାତା କଳାବତୀ ଦେବୀ ଭକ୍ତି ସହକାରେ ବ୍ରହ୍ମେଶ୍ଵର ମନ୍ଦିର 
ନିର୍ମାଣ ଆରମ୍ଭ କରିଥୁଲେ । କଳାବତୀ ଦେବୀ ଏହି ମନ୍ଦିରକୁ ଦେବଦାସୀ ଅର୍ପଣ 
କରିଥୁଲେ ! କେଉଁଝର ଢିଲ୍ଲାର ଦେଓଗୀଠାରେ କୁଶଳେଶ୍ଵର ବା କୋଶଳେଶ୍ଵର ମନ୍ଦିର 
ଏବଂ ଚିଲିକା ତୀରବର୍ତୀ ଚଣ୍ଡେଶ୍ଵର ମନ୍ଦିର ମଧ୍ୟ ଯଯାତିଙ୍କ ଦ୍ଵାରା ନିର୍ମିତ ହୋଇଥଲା । 
ଏହି ମନ୍ଦିରଗୁଡିକର ` କାରୁକାର୍ଯ୍ୟ ଅତ୍ୟନ୍ତ ଚିତ୍ତାକର୍ଷକ ଏବଂ ଏଥୁରେ ବହୁ ନୃତ୍ୟ୍ତଙ୍ଗୀ 
ଉତ୍କୀର୍ଣ୍ଣ ହୋଇଛି । ଲିଙ୍ଗରାଜ ଓ ବ୍ରହ୍ମେଶ୍ଵର ମନ୍ଦିର ଗାତ୍ରରେ ନତ୍ତକୀ ଓ ନର୍ରକମାନଙ୍କର 
ବିଭିନ୍ନ ଲାଳିତ୍ୟପୂଣ୍ଣ୍ ଅଙ୍ଗଭଙ୍ଗୀ ବିଦ୍ୟମାନ । ବହୁ ନଟରାଜ ମୂର୍ରି ସମେତ ନାୟକ 
ନାୟିକାଙ୍କର ଏ ସମସ୍ତ ନୃତ୍ୟଭଙ୍ଗୀ ସେ ଯୁଗର ନୃତ୍ୟଶୈଳୀର ସୂଚନା ଦିଅନ୍ତି । 


ମୁକ୍ତେଶ୍ଵର ମନ୍ଦିର 
ଏହି ଯୁଗର ଏକ ଚମତ୍କାର ମନ୍ଦିର ହେଲା ମୁକ୍ତେଶ୍ଵର, ଯାହାକୁ ଲିଙ୍ଗରାଜ ଓ 
ବ୍ରହ୍ମେଶ୍ଵର ମନ୍ଦିରର ପୂର୍ବବର୍ତୀ ବୋଲି କୁହାଯାଏ । ଏହା ସମଗ୍ର ଭାରତବର୍ଷର ରମଣୀୟ 


ମନ୍ଦିରମାନଙ୍କ ମଧ୍ୟରୁ ଅନ୍ୟତମ ଏକ ସ୍ଥାପତ୍ୟକଳାର ମଣି ସଦୂଶ । ପ୍ରନୁତତ୍ତ୍ଵବିତ୍‌ 
ଶ୍ରୀ ମନମୋହନ ଗାଙ୍ଗୁଲି ଏହାକୁ ବର୍ଣ୍ଣନା କରି ଲେଖୁଛନ୍ତି - ' ' ପ୍ରସ୍ତର ଦେହରେ ରୂପାୟିତ 


୧୭ 


ଏକ ସ୍ଵପ୍ନ ' । ମୂଳରୁ ଶୀର୍ଷ ପର୍ଯ୍ୟନ୍ତ ଅପୂର୍ବ ଭାସ୍କର୍ଯ୍ୟମଣ୍ଡିତ ଏହି ମନ୍ଦିରଟି ଏକ ଖାଲୁଆ 
ପରିଧ୍ଵ ମଧ୍ୟରେ ଅବସ୍ଥିତ ଓ ଏହାର ସମ୍ମୁଖରେ ଏକ ସୁନ୍ଦର ତୋରଣ ଅବସ୍ଥିତ । 
ମନ୍ଦିରର ଉପରିଭାଗର ଚାରି ଦିଗରେ ଗୋଟି ଗୋଟି ହୋଇ ନୃତ୍ୟଭଙ୍ଗୀରେ ରୂପାୟିତ 
ହୋଇଛନ୍ତି ନଟରାଜ । ମନ୍ଦିରର ପଶ୍ଚାତଭାଗରେ ଓଡିଶୀନୃତ୍ୟରେ ବହୁଳଭାବେ ବ୍ୟବହୃତ 
ଏକ ଲୀଳାୟିତ ଭଙ୍ଗୀର ବିପରୀତ ବିନ୍ଯାସରେ ଦୁଇଟି ନାୟିକା ବିଦ୍ୟମାନ ! ଉତ୍ତର 
ଦିଗରେ ଅଳ୍ପ ଉର୍ଦ୍ଧ୍ବରେ ତାଣ୍ଡବ ନୃତ୍ୟ ଭଙ୍ଗୀରେ ଏକ କ୍ଷୁଦ୍ର ନାରୀ ମୂରି ଦେଖାଯାଏ । 
ଜଗମୋହନର ତଳି ଛାତ (©¿1୮1£ ) ରେ ନରଉ୍ଭକୀ ଓ ସଙ୍ଗୀତଜ୍ଞ ସମାବେଶିତ ଏକ 
ଫଳକ ଦୃଷ୍ଟିଗୋଚର ହୁଏ । କଳାମୁଗୁନି ପଥରରେ ନିମିତ ଏକ ନୃତ୍ୟଶୀଳା ନର୍ତକୀ 
ତାଣ୍ଡବ ନୃତ୍ୟର ଏକ ବିଶେଷ ଭଙ୍ଗୀ ରଚନା କରିଛି । ତାଣ୍ଡବ ନୃତ୍ୟରତା ଏଭଳି ନାରୀ 
ମୂର୍ଭି ଓଡିଶାର ଅନ୍ୟ କୌଣସି ମନ୍ଦିର ଗାତ୍ରରେ ଦୃଷ୍ଟିଗୋଚର ହୁଏ ନାହିଁ । ସମ୍ଭବତଃ 
ଏହି ତାଣ୍ଡବ ନୃତ୍ୟରତା ନାରୀ ମୂରିଗୁଡିକ ଶିବଙ୍କ ଅଭିନୟ କରୁଛନ୍ତି । ତଳିଛାତର 
ଅନ୍ୟ ଏକ ଫଳକରେ ଗଣେଷ ଏକ ବିଶେଷ ଭଙ୍ଗୀରେ ନୃତ୍ୟ କରୁଛନ୍ତି ଏବଂ ଏ ଭଳି 
ଦୃଶ୍ୟ ଓଡିଶାରେ ବିରଳ । ନୃତ୍ୟଯଶୀଳ ଗଣେଷଙ୍କ ଆଉ ଦୁଇଟି ମୂରି ବ୍ରହ୍ମେଶ୍ଵର ବେଢାରେ 
ଥିବା ଦୁଇଟି ଛୋଟ ମନ୍ଦିରରେ ଦେଖାଯାଆନ୍ତି । ସବୁ କ୍ଷେତ୍ରରେ ଗଣେଷ ଅନ୍ୟାନ୍ୟ 
ମନ୍ଦିରର ନଟରାଜ ମୂରି ଭଳି ଉତ୍ଧ୍ଧବ ଦୁଇ ହସ୍ତରେ ଏକ ସର୍ପ ଧାରଣ କରିଛନ୍ତି । କଳା 
ମୁଗୁନି ପଥରରେ ନିମିତ ଗଣେଶଙ୍କର ଏକ କମନୀୟ ନୃତ୍ୟ ମୂରି ଜଗନ୍ନାଥ ମନ୍ଦିର 
ବେଢାର ବିମଳା ମନ୍ଦିରରେ ଦେଖାଯାଏ । 


ରାଜରାଣୀ ମନ୍ଦିର 


ଭୁବନେଶ୍ବରର ରାଜରାଣୀ ମନ୍ଦିର ଓଡିଶାର ଏକ ସୁନ୍ଦରତମ ସ୍ଥାପତ୍ୟ । ମୂଳରୁ 
ଶୀଷ ପର୍ଯ୍ୟନ୍ତ ଅପୂର୍ବ ଭାସ୍କର୍ଯ୍ୟମଣ୍ଡିତ ଏହି ମନ୍ଦିରରେ ବହୂତଗୁଡିଏ ନୃତ୍ୟଦୃଶ୍ୟ 
ଦେଖାଯାଏ । ଏହି ମନ୍ଦିର ଗଙ୍ଗ ରାଜତ୍ମର ଆଦ୍ୟଭାଗରେ ନିର୍ମିତ ହୋଇଥୁଲା ଏବଂ 
ଏହାର ନିର୍ମାଣ କାଳ ଦଶମ ଶତାବ୍ଦୀ ବୋଲି କୁହାଯାଏ । ମନ୍ଦିରର ଏକ କୋଣରେ 
ଶିବଙ୍କ ନୃତ୍ୟର ଏକ ରମଣୀୟ ଦୃଶ୍ୟ ଦେଖାଯାଏ । ଏଠାରେ ନଟରାଜ ଏକ ସୁନ୍ଦର 
ଭଙ୍ଗୀରେ ନୃତ୍ୟ କରୁଛନ୍ତି । ଦୁଇ ପାଶ୍ଵରେ ଦୁଇଟି ଗଣ ବାଦ୍ୟ ବାଦନରତ ଏବଂ 
ଉର୍ଧରେ ପରସ୍ପର ମୁଖ କରି ଦୁଇ ଜଣ ବିଦ୍ୟାଧାରୀ ଉତ୍ଵଡୀୟମାନ ଭଙ୍ଗୀରେ ମାଳା 
ଧାରଣ କରିଛନ୍ତି । ଶିବଙ୍କର ଏହି ପ୍ରକାର ନୃତ୍ୟ ମୂରି ଓଡିଶାର ବିଭିନ୍ନ ମନ୍ଦିରରେ ଥିବା 
ନୃତ୍ୟଶୀଳ ଶିବ ମୂରିଠାରୁ ସ୍ଵତନ୍ତ୍ର କାରଣ ଏଥୁରେ ନଗ୍ନତା ପରିହାର କରାଯାଇଛି ଓ 
ମୂର୍ରିର କିରୀଟ, ପରିଚ୍ଛଦ ଅଳଙ୍କାର ଇତ୍ୟାଦି ତତ୍କାଳୀନ ପରମ୍ପରାଠାରୁ ସ୍ଵତନ୍ତ୍ର । 


୧୮ 


ମନ୍ଦିରର ଭିଭି ପ୍ରସ୍ତର ଦେହରେ ଖୋଦିତ ଏବଂ ବର୍ତମାନ ବିଖଣ୍ଡିତ ଏକ 
ଦୃଶ୍ୟରେ ଦେବୀ ପାର୍ବତୀ ହସ୍ତପଦର ଏକ ଛନ୍ଦାୟିତ ଓ ଗତିଶୀଳ ଭଙ୍ଗୀର ବିନ୍ଯାସ 
କରି ନୃତ୍ୟ କରୁଛନ୍ତି । ତାଙ୍କ ପାଞ୍ଚଜଣ ସହଚରୀଙ୍କ ମଧ୍ଯରୁ ତାଙ୍କ ସହିତ ଦୁଇ ଜଣ ନୃତ୍ୟ 
କରୁଛନ୍ତି ଏବଂ ଅନ୍ୟ ତିନିଜଣ ବାଦ୍ୟରତା । ଏତିହାସିକମାନଙ୍କ ମତରେ ଏହି ନୃତ୍ୟ 
ତଲ୍କାଳୀନ ସମାଜରେ ପ୍ରଚଳିତ ମେଳ ନୃତ୍ୟର ସୂଚନା ଦିଏ । 


ଏହି ଦୁଇଟି ନୃତ୍ୟ ଦୃଶ୍ୟ ବ୍ୟତୀତ ମନ୍ଦିରଟି ନାୟିକାମାନଙ୍କର ଅପୂର୍ବଭଙ୍ଗୀରେ 
ପରିପୂଣ୍ଠ । ଉତ୍‌ଥିତ ନିତମ୍ବିନୀ, ଲାସ୍ଯମୟୀ, ହାସ୍ୟମୟୀ ଏହି ନାୟିକା ମୂର୍ଭିଗୁଡିକ 
ଲାବଣ୍ୟ ଓ ମୋହନୀୟ ଭଙ୍ଗୀରେ ଦର୍ଶ କଙ୍କୁ ଅଭିଭୂତ କରି ତୋଳନ୍ତି । ତାଙ୍କର ଅବସ୍ଥାନ 
ଭଙ୍ଗୀରେ ମଧ୍ୟ ନୃତ୍ୟର ଛନ୍ଦ ଜଣେ ସହଜରେ ଆ ବିଷ୍କାର କରିପାରିବ । 


ଉତ୍କଳୀୟ ସ୍ଥାପତ୍ୟରେ ନଟରାଜ 


“ଭାରତୀୟ ସ୍ଥାପତ୍ୟ ଓ ଚିତ୍ରକଳାରେ ମୂର୍ରିଗୁଡିକୁ ନତ୍ତିକର କାୟା ଓ ଗତି 
ପ୍ରଦାନ କରାଯାଇଥିଲା, କାରଣ ଭାରତୀୟ ଧର୍ମ ଓ ଦର୍ଶନରେ ଭଶ୍ଵର ଏବଂ ପ୍ରକୃତି 
ତାଙ୍କ ସୃଷ୍ଟିଶୀଳ ପର୍ଯ୍ୟାୟରେ ନଉ୍ତକ ରୂପରେ ବିଦିତ ।'' ଆମ ପବିତ ଧର୍ମଶାସ୍ଗୁଡିକରେ 
ଶିବଙ୍କୁ ନର୍ତିକମାନଙ୍କ ମଧ୍ଯରେ ରାଜା ବା “ନଟରାଜ” ଆଖ୍ୟା ଦିଆଯାଇଛି । ଏହି 
ଢାଗତିକ (୦୦୫୮୮୩୦) ନର୍ାକ ସୃଷ୍ି, ସିତି ଓ ପ୍ରଳୟ - ଏ ତିନୋଟି ପର୍ଯ୍ୟାୟରେ ନୁତ୍ୟ 
କରନ୍ତି । ନୃତ୍ୟଶୀଳ ଶିବ ବା ନଟରାଜଙ୍କ ମୂରି ଭାରତର ସର୍ବତ୍ର ଦେଖାଯାଏ ଏବଂ 
ଓଡିଶାରେ ଏହାର ସଂଖ୍ୟା ଯଥେଷ୍ଟ ବେଶୀ । ଭୁବନେଶ୍ଵରର ରାଜ୍ୟ ସଂଗ୍ରହାଳୟରେ 
ସଂରକ୍ଷିତ କେନ୍ଦୁଝର ଜିଲା ଅସନପାଟ ଗ୍ରାମରୁ ସଂଗୃହୀତ ନଟରାଜ ମୂରି ସମ୍ପର୍କରେ 
ଆଗରୁ ସୂଚନା ଦିଆଯାଇଛି । ଏହି ଅଷ୍ଟଭୂଜ ନଗ୍ନ ମୂରିଟି ଖ୍ରୀଷ୍ଟୀୟ ଚତୁର୍ଥ ଶତାଦ୍ଦୀର 
ବୋଲି କୁହାଯାଏ । ଯଦି କାଳ ନିଣ୍ଵ୍ମୟ ଠିକ୍‌ ବୋଲି ବିବେଚିତ ହୁଏ, ତେବେ ଏହା ହିଁ 
ଭାରତର ସର୍ବପ୍ରାଚୀନ ନୃତ୍ୟଶୀଳ ଶିବ ମୂରରି ଏବଂ ପୂର୍ବତନ ନାଗୋଡ ରାଜ୍ୟର ନାଗୋଡ 
ଜିଲାର ଭୂମାର ଶିବ ମନ୍ଦିରରେ ଥୁବା ପଞ୍ଚମ-ଷଷ୍ଠ ଶତାଦ୍ଦୀର ମୂର୍ରିକୁ ସର୍ବପ୍ରାଚୀନ 
ବୋଲି ଯାହା କୁହାଯାଏ ତାହା ଠିକ୍‌ ନୁହେଁ । 

“‹ ମୁଙ୍ତେଶ୍ବର ମନ୍ଦିର ବେଢାରେ ଧାଡି ହୋଇଥିବା କ୍ଷୁଦ୍ର ମନ୍ଦିରଗୁଡିକ ମଧ୍ୟରୁ 
ଗୋଟିକରେ ସଂରକ୍ଷିତ ଖ୍ରୀଷ୍ଟୀୟ ଷଷ୍ଠ ଶତାଦ୍ଦୀରେ ନିର୍ମିତ ନଟରାଜ ମୂର୍ରିକୁ ଏକ ବିଶେଷ 
ନମୁନା ରୂପେ ଗ୍ରହଣ କରାଯାଇପାରେ । ନଟରାଜ ମୂରି ଆଧାରିତ ଏହି ଭାସ୍କର୍ଯ୍ୟ ଖଣ୍ଡ 
ଏକ ଜାଲି ଝରକା (811) ଥିଲା ଯାହା କି ମନ୍ଦିରର ସମ୍ମୁଖ ଭାଗରେ ଉଭୟ ଅଳଙ୍କରଣ 
ଓ ଗବାକ୍ଷ କାର୍ଯ୍ୟ କରୁଥୁୂଲା । ଆଲୋଚ୍ୟ ମୂର୍ଭିଟିର ଗୁରୁତ୍ଵ ଏଥିରେ ନିହିତ ଯେ, ଏହା 
ଆକାରପ୍ରକାର ଓ ଅଳଙ୍କରଣରେ ମହାରାଷ୍ଟ୍ରର ବିଜାପୁର ଜିଲ୍ଲା ଅନ୍ତର୍ଗତ ଏକ ନମ୍ବର 


୧୯ 


ବାଦୀମୀ ଗୁମ୍ଫାରେ ଥୁବା ନଟରାଜ ମୂର୍ରି ସହିତ ବହୁତ ସାମଞ୍ଜସ୍ୟ ରକ୍ଷା କରୁଛି । 
ଉଭୟ ମୂର୍ରି ଉର୍ଵ୍ବ ଦୁଇ ହସ୍ତରେ ଧାରଣ କରିଛନ୍ତି ଫଣା ଟେକିଥୁବା ଗୋଟିଏ ସର୍ପ 
ଯାହାକୁ ବାଦାମୀଗୁମ୍ଫା ମୂର୍ରିରେ ଶ୍ରୀ ରାଖାଲ ଦାସ ବେନାର୍ଚି ପ୍ରମାଦକ୍ରମେ ଗଜ ଚର୍ମ 
ବୋଲି ଉଲ୍ଲେଖ କରିଛନ୍ତି । ଅନ୍ୟ ହସ୍ତରେ ଧାରଣ କରିଥିବା ସର୍ପ, ତ୍ରିଶୂଳ, ବୀଣାର 
ଆକାର ପ୍ରାୟ ଉଭୟ ମୂର୍ରିରେ ସମାନ । ଏହୀ ଲକ୍ଷ୍ୟ କରିବାର କଥା ଯେ ଏହି 
ବାଦ୍ୟଯନ୍ତ୍ରଗୁଡିକର ଶେଷାଂଶଗୁଡିକ ମଧ୍ୟ ପ୍ରାୟ ଏକ ରୀତିରେ ଗଠିତ ହୋଇଛି । 
ପ୍ରକାଶ ଭଙ୍ଗୀର ଟିକିନିଖି ବିଶୟ ଆଲୋଚନା କଲେ ଦେଖାଯାଏ ଉଭୟ ମୂରିର କିରୀଟ, 
ଢ୍ଟଟାରାଶି, ତୃତୀୟ ନେତ୍ର, ଉପବୀତ, କମର ବନ୍ଧ, ଉଦର ବନ୍ଧ ଏବଂ ପଦଯୁଗଳର 
ଅବସ୍ଥିତି ପ୍ରାୟ ସମାନ ଭାବରେ ସମ୍ପାଦିତ । ଏକମାତ୍ର ପ୍ରଭେଦ ଲକ୍ଷ୍ୟ କରାଯାଏ 
ହସ୍ତର ସଂଖ୍ୟାରେ । ବାଦାମୀର ଉଭୟ ମୂର୍ଭିର ପରିପାଶ୍ଵବାରେ ଗଣେଷ ଓ ଜଣେ ଗଣ 
ସମାନ ପ୍ରକାର ବାଦ୍ୟଯନ୍ତ୍ର ଧରି ଉପବିଷ୍ଟ । ସାମଞ୍ଜସ୍ୟରେ କେତେକ ବ୍ୟତିକ୍ରମ ସମୟ 
ବ୍ୟବଧାନରୁ ଘଟିଥୁବା ସମ୍ଭବ, କିନ୍ତୁ ପୁଙାନୁପୁଖ ଭାବରେ ବିଚାର କଲେ ଗୋଟିଏ 
ମୂରି ଯେ ଅନ୍ୟର ଛାଞ୍ଚରେ ଗଠିତ ହୋଇଛି, ଏଥୁରେ ସନ୍ଦେହର ଅବକାଶ ରହେ 
ନାହିଁ । ପରସ୍ପରଠାରୁ ଏତେ ଦୂରରେ ଅବସ୍ଥିତ ଦୁଇଟି ମୂର୍ରିର ଆକାରପ୍ରକାର ଓ 
ଆଭରଣରେ ଏତାଦୃଶ ସାଦୃଶ୍ୟ ଆକସ୍ମିକ ବୋଲି ମନେ ହୁଏ ନା । ଏ କଥା ନିଶ୍ଚିତ 
ଭାବରେ ଧରି ନେବାକୁ ହେବ ଯେ, ଏଗୁଡିକ ଭୁବନେଶ୍ଵର ଓ ବାଦାମୀ ମଧ୍ୟରେ 
ଘନିଷ୍ଠ ସାଂସ୍କୃତିକ ସମ୍ପକର ପରିଣତି । ବାଦାମୀ ନଟରାଜର ଆନୁମାନିକ ସମୟ ଏଗାର 
ନମ୍ବର ଗୁଙ୍ଗାର ସମୟ କାଳ ସହିତ ସମାନ ବୋଲି ସ୍ଥିରୀକୃତ ହୋଇଛି ଯାହା କି ଏକ 
ଶିଳ।ଲିପି ଅନୁସାରେ ଶକାବ୍ଦ ୫୦୦ (ଖ୍ରୀ: ୫୭୮)ରେ ଚାଲୁ କ୍ୟର।ଜ 
ମଙ୍ଗଲେଶ୍ଵରଙ୍କଦ୍ଵାରା ଖୋଦିତ ହୋଇଥୁଲା । ଗୁମ୍ଫାଗୁଡିକ ମଧ୍ୟରୁ ନଟରାଜ ସମୟ 
ଷଷ୍ଠ ଶତାବ୍ଦୀର ପ୍ରଥମ ବା ଦ୍ଵିତୀୟ ଭାଗ । ଭୁବନେଶ୍ବର ନଟରାଜର ସମୟ କାଳ 
ଆତୁରି ପୂରାତନ ବୋଲି ଗ୍ରହଣ କରି ନେବାକୁ ହେବ, କାରଣ ପ୍ରାପ୍ତ ପ୍ରମାଣରୁ ଜଣାପଡେ 
ଯେ, କଳା ସ୍ଥାପତ୍ୟର ଧାରା ପୂର୍ବରୁ ପଶ୍ଚିମକୁ ଗତି କରିଥୁଲା, ବିପରୀତ ଭାବରେ 
ନୁହେଁ । 

ଓଡ଼ିଶାର ପ୍ରାଚୀନତମ ମନ୍ଦିରଗୁଡିକ ଶିବଙ୍କୁ ଅର୍ପିତ ହୋଇଥୁଲା ଏବଂ 
ଭୁବନେଶ୍ବରଠାରେ ଖ୍ରୀଷ୍ଟୀୟ ଷଷ୍ଠ - ସପ୍ତମ ଶତାବ୍ଦୀରେ ନିର୍ମିତ ହୋଇଥୁଲା । ଏହି ଯୁଗରେ 
ନୃତ୍ୟର ପ୍ରଚଳନ ଶିବଙ୍କ ନୃତ୍ୟମୂରିରୁ ପ୍ରମାଣିତ ହୁଏ । ପ୍ରାଚୀନତମ ନିନୋଟି ମନ୍ଦିର 
ମଧ୍ୟରୁ ଭରତେଶ୍ଵର ମନ୍ଦିରର ଉଦ୍ଧ୍ବ ସମ୍ମୁଖ ଭାଗରେ ଏକ ଦ୍ଵାଦଶ ଭୁଜ ଉର୍ଵ୍ଵ ଲିଙ୍ଗ 
ନଟରାଜ ଦୃଷ୍ଟି ଗୋଚର ହୁଏ । ଏହି ମୂର୍ରି ଓଡିଶୀ ନୂତ୍ୟର ବିଶେଷ ଭଙ୍ଗୀ ଚଉକ ରୀତିରେ 


୨୦ 


ଅଧିଷ୍ଠିତ । ଗୋଟିଏ ଦକ୍ଷିଣ ଓ ଗୋଟିଏ ବାମହସ୍ତ ଦକ୍ଷିଣ ଦିଗକୁ ଦଣ୍ଡ ସଦୃଶ ଅରାଳ 
ହସ୍ତରେ ପ୍ରକ୍ଷିପ୍ତ । ଆଉ ଦୁଇଟି ହସ୍ତ ଅର୍ଧ୍ରପତାକା ହସ୍ତରେ ଉଭୟ ଜାନୁରେ ଅବସ୍ଥାପିତ । 
ଅନ୍ୟ ହସ୍ତଗୁଡିକ ଡମ୍ବରୁ ଇତ୍ୟାଦି ଧାରଣ କରି ମୁଷ୍ଠି, ଅରାଳ ଓ ସନ୍ଦଂଶ ହସ୍ତରେ 
ଅବସ୍ଥିତ । ଦକ୍ଷିଣ ପାଶ୍ଵରେ ବାହନ ନନ୍ଦୀ (ବୂଷଭ) ଅବିଚଳିତ ଭାବରେ ଶୋଇ 
ରହିଥିବାର ଦେଖାଯାଏ । 


ସପ୍ତମ ଶତାବ୍ଦୀରେ ନିର୍ମିତ ଏହି ଭରତେଶ୍ଵର ମନ୍ଦିରର ଉତ୍ତର ଓ ଦକ୍ଷିଣ ଦିଗକୁ 
ଦୁଇଟି ଥାକ (୪୩୮୧) ରେ ଅବସ୍ଥିତ ଦୁଇଟି ନଟରାଜ ମୂରି ନୃତ୍ୟଶୀଳ ଶିବଙ୍କର 
ଅପୂର୍ବ ଭଙ୍ଗୀ ଉପସ୍ଥାପନ କରନ୍ତି । ତନ୍ମଧ୍ୟରୁ ଦକ୍ଷିଣ ଭାଟରେ ଅବସ୍ଥିତ ମୂର୍ଭିଟି ଅତିଶୟ 
ବିଖଣ୍ଡିତ । ଷଡ୍ ଭୁଜ ନଟରାଜ ଦକ୍ଷିଣ ଭାଗରେ ଉର୍ତ୍ଵ ହସ୍ତରେ ତ୍ରିଶୂଳ ଓ ନିମ୍ନ ହସ୍ତରେ 
ଅକ୍ଷମାଳା ବା ସଂସାର ଚକ୍ର ଧାରଣ କରିଛନ୍ତି । ଅନ୍ୟ ଏକ ହସ୍ତ ଭଗ୍ନ । ବାମଭାଗରେ 
ତିନୋଟି ହସ୍ତ ମଧ୍ୟରୁ ଉର୍ଦ୍ଧ ହସ୍ତରେ ଏକ ଦର୍ପଣ, ମଧ୍ୟବର୍ତୀ ହସ୍ତରେ ସିଂହାକଣ୍ଠ 
ଭଙ୍ଗୀ (୧?) ଓ ନିମ୍ନ ହସ୍ତରେ ପୁଷ୍ପ ଫଳ ଓ ପଲ୍ଲବ ଶୋଭିତ ଏକ ଶାଖା ଧାରଣ 
କରିଛନ୍ତି । ବୃଷଭ ନନ୍ଦୀ ଦକ୍ଷିଣ ପାଦ ନିକଟରେ ଉର୍ଦ୍ଧୁକୁ ମୁଖ କରି ଦଣ୍ଡାୟମାନ । 
କୁଣ୍ଡଳ ମଧ୍ୟରୁ ବାହାରି ଏକ ସର୍ପଫଣା ଟେକିଛି । ମୁଖମଣ୍ଡଳ ଶାନ୍ତ ଓ ଗମ୍ଭୀର । 


ଭରତେଶ୍ଵର ମନ୍ଦିରର ସମ୍ମୁଖ ଭାଗରେ ଥୁବା ନଟରାଜ ମୂର୍ଭିର ହସ୍ତ ଅବସ୍ଥାପନ 
ଭଙ୍ଗୀରେ ସାମାନ୍ୟ ବ୍ୟତିକ୍ରମ ଥାଇ ଠିକ୍‌ ସେହିପରି ଏକ ନଟରାଜ ମୂର୍ତ ପର୍ଶୁରାମେଶ୍ଵର 
ମନ୍ଦିରର ଉର୍ଦ୍ଧ ସମ୍ମୁଖ ଭାଗରେ ଅବସ୍ଥିତ । ମୂର୍ିଟି ଦଶର୍ୁଜ ଏବଂ ବାମ ଭାଗର ଏକ 
ହସ୍ତ ପତାକାମୁଦ୍ରାରେ ଅବସ୍ଥାପିତ ଏବଂ ଏକ ଦକ୍ଷିଣ ହସ୍ତ ଦଣ୍ଡ ସଦୃଶ ତା ଉପରେ 
ପ୍ରକ୍ଷିପ୍ତ ହୋଇ ମଣିବନ୍ଧରୁ ତଳକୁ ଝୁଲି ପଡିଛି । ହସ୍ତର ଏପରି ଅବସ୍ଥାପନ ଭଙ୍ଗୀ 
ଓଡିଶାର ଅନ୍ୟମୂରିଟିରେ ବିରଳ । ମୂର୍ରିଟିରେ ଦେବତାଙ୍କ ସାତ୍ମଵିକ ଭାବ ଦ୍ୟୋତକ 
ମୁଖମଣ୍ଡଳ ଶାନ୍ତ ଓ ଗମ୍ଭୀର । 


ପର୍ଶୁରାମେଶ୍ଵବର ମନ୍ଦିରର ଦକ୍ଷିଣ ପାର୍ଵ୍ଵରେ ଆଉ ଏକ ଅଷ୍ଟଭୁଜ ନୃତ୍ୟଶୀଳ 
ଶିବଙ୍କ ମୂର୍ରି ଖୋଦିତ ହୋଇଛି । ଏଠାରେ ଶିବ ଅର୍ବ ନାରୀଶ୍ଵର ରୂପରେ ନୃତ୍ୟ କରୁଛନ୍ତି । 
ଶିବ ପୁରାଣ ଓ କାଶ୍ୟପୀୟ ଶିଳ୍ପ ଶାସ୍ତ୍ରରେ ପ୍ରନ୍ରତାତ୍ସ୍ରିକ ବିଶ୍ଳେଷଣ ସହ ନିରୂପିତ 
ହୋଇଥୁବା ଲିଙ୍ଗ ମୂର୍ଭିଠାରୁ ଭିନ୍ନ ଶିବଙ୍କର ଷୋହଳଟି ଲୀଳାମୂରି ମଧ୍ୟରୁ ଏହା ଅନ୍ୟତମ । 
ମୂର୍ଭିଟିର ବିଶେଷତ୍ଵ ଏହି ଯେ, ଭୁବନେଶ୍ବରର ଅନ୍ୟ ନଟରାଜ ମୁରି ଭଳି ସର୍ପ ଧାରଣ 
କରି ଉର୍ଵ୍ଧକୁ ଉତ୍ତୋଳିତ ହସ୍ତର ଅନବସ୍ଥିତି ଏବଂ ନିମ୍ନରେ ହସ୍ତ ଗୁଡିକର ଚକ୍ରନେମୀ 
ଭଳି ଅର୍ଧ ଗୋଲାକାର ରୀତିରେ ଅବସ୍ଥାନ ଭଙ୍ଗୀ । 


୨୧ 


ଭୌମ ଯୁଗରେ (୮ମ-୯ମ ଶତାବ୍ଦୀ) ନିର୍ମିତ ଭୁବନେଶ୍ଵରର ତିନୋଟି 
ପ୍ରାକ୍ୂକାଳୀନ ମନ୍ଦିର ବୋଇତାଳ, ମାର୍କଣ୍ଡେଶ୍ଵର ଓ ଶିଶିରେଶ୍ଵବର ସମାକୃତିର ତିନୌଟି 
ନଟରାଜ ମୂର୍ରି ଉପସ୍ଥାପନ କରନ୍ତି । ଏହି ତିନୋଟି ମନ୍ଦିର କେବଳ ସ୍ଥାପତ୍ୟରେ ନୁହେଁ 
ଭାସ୍କଯ୍ୟ ମଣ୍ଡନରେ ମଧ୍ୟ ପରସ୍ପର ସମ୍ବନ୍ଧିତ ଏବଂ ନଟରାଜ ମୂରିଗୁଡିକ ଏହି ସମ୍ବନ୍ଧ 
ରକ୍ଷା କରୁଅଛି । ଦଶଭୁଜ ନଟରାଚ୍ଚ ମୂରିଗୁଡିକ ଭାସ୍କର୍ଯ୍ୟ ମଣ୍ଡିତ ଅର୍ଦ୍‌ଗୋଲାକାର 
ଚୈତ୍ୟର ଗୋଲାକୃତି ମଣ୍ଡଳ ମଧ୍ୟରେ ମନ୍ଦିରର ସମ୍ମୁଖ ଭାଗରେ ଅବସ୍ଥିତ । ସବୁ 
ମୂର୍ରିରେ ଭଙ୍ଗୀ, ହସ୍ତପଦର ବିନ୍ଯାସ, ଆୟୁଧ, ପାର୍ଶ୍ଵଦେଶରେ ନାରୀ ମୂରରି ଓ ପାଦ 
ମଧ୍ୟରେ ବୂଷଭ ପ୍ରଭୃତି ସାମଞ୍ଜସ୍ୟ ରକ୍ଷା କରୁଛନ୍ତି । ତକ୍ରାଳୀନ କଳା ପରମ୍ପରାରେ 
ଯେ ପାରସ୍ପରିକ ସମ୍ବନ୍ଧ ରକ୍ଷା କରାଯାଉଥୁଲା, ଏହି ନଟରାଜ ମୂର୍ଭିଗୁଡିକ ତାହାର 
. ନିଦର୍ଶନ | 
। ନଟରାଜଙ୍କର ଏକ ଅପୂର୍ବ ଭଙ୍ଗୀ କଟକ ଜିଲାର ଶୁକ୍ଳେଶ୍ଵର ଭଗ୍ନ ମନ୍ଦିରରେ 
ଦେଖାଯାଏ । ଏକ ଗୋଲାକାର ପ୍ରସ୍ତର ଖଣ୍ଡରେ ଉତ୍କୀର୍ଣ୍ବ ଏହି ମୂର୍ଭିଟି ସମ୍ଭବତଃ ମନ୍ଦିରର 
ସମ୍ମୁଖଭାଗ ମଣ୍ଡନ କରିଥୁଲା । ମନ୍ଦିରଟି ଖ୍ରୀଷ୍ଟୀୟ ସପ୍ତମ ଶତାବ୍ଦୀରେ ନିର୍ମିତ ହୋଇଥୁବା 
ଅନୁମାନ କରାଯାଏ । ଭୁବନେଶ୍ଵରର ନଟରାଜ ମୂରିଠାରୁ ଏହାର ମୌଳିକ ପାର୍ଥକ୍ୟ 
ଏହି ଯେ ଏଥୁରେ ଉର୍ଦ୍ଧ ଦୁଇ ହସ୍ତରେ ସର୍ପ ଧାରଣ କରାଯାଇ ନାହିଁ । ଏହି ଷଡଭୁଜ 
ମୂରିରେ ଶିବ ଆନନ୍ଦ ତାଣ୍ଡବ ଭଙ୍ଗୀରେ ହାସ୍ୟୋନ୍ସଳ ମୁଖରେ ନୃତ୍ୟ କରୁଛନ୍ତି । ଦକ୍ଷିଣ 
ପାର୍ଶ୍ଵକୁ ଗଣେଷ ତାଙ୍କର ଶୁଂଢ ଓ ହସ୍ତ ଦ୍ଵୟକୁ ବିକ୍ଷିପ୍ତ କରି ପ୍ରଭାବଶାଳୀ ଭଙ୍ଗରେ 
ନୃତ୍ୟ କରୁଛନ୍ତି । ନିମ୍ନଭାଗରେ ଗୋଟିଏ ଗଣ ଅପୂର୍ବ ଭଙ୍ଗରେ ନୃତ୍ୟ କରୁଛି । ଏହି 
ଭଙ୍ଗୀରେ ବାମ ଆଣ୍ଠୁଭୂମିକୁ ସ୍ପର୍ଶ କରିଛି ଓ ପାଦ ଉପରକୁ ଟେକି ହୋଇ ପଛକୁ ନଇଁ 
ଯାଇଥୁବା ମସ୍ତକ ସ୍ପର୍ଶ କରୁଛି । ବାମହସ୍ତଟି ସମ୍ମୁଖ ଭାଗକୁ ପ୍ରସାରିତ ଓ ଦକ୍ଷିଣ ହସ୍ତ 
ତୋରଣ ଭଳି ମୁଖ ସମ୍ମୁଖରେ ନମିତ । ନଟରାଜଙ୍କ ଦକ୍ଷିଣ ପଦ ପାର୍ଶ୍ଵରେ ବୃଷଭ । 


ଗଞ୍ଜାମ ଜିଲ୍ଲାର ଗଞ୍ଜୀ ନକଟରେ ଥୁବା ଖଣ୍ଡେଶ୍ଵର ମନ୍ଦିର ଗାତ୍ରରେ ନଟରାଜ 
ଶିବଙ୍କର ଏକ ଅସାଧାରଣ ତାଣ୍ଡବ ଭଙ୍ଗୀ ଦୃଷ୍ଟିଗୋଚର ହୁଏ । ଏ ପରି ଭଙ୍ଗୀ ଓଡିଶାର 
ଅନ୍ୟତ୍ର ବିରଳ । ସପ୍ତମ ଶତାଦ୍ଦୀର ଏହି ନଟରାଜ ମୂର୍ରିରେ ବାମ ପାଦ ତାଣ୍ଡବର ଏକ 
ବିଶିଷ୍ଟ ଭଙ୍ଗୀରେ ଉତ୍ବଥୁତ ହୋଇ ଜାନୁକୁ ସ୍ପର୍ଶ କରିଛି ଏବଂ ଏହି ତେଜୋଦୀପ୍ତ ଭଙ୍ଗୀ 
ଓଡିଶାର ଅନ୍ୟ ସମସ୍ତ ନଟରାଜଙ୍କ ଭଙ୍ଗୀକୁ ଅତିକ୍ରମ କରିଯାଉଛି। ନିମ୍ନରେ ସ୍ଥିତ 
ବୂଷଭ ସଳଖ ଭାବରେ ମୁଖ ଉତ୍ତୋଳନ କରି ପାଦକୁ ଭାରସାମ୍ୟ ରଖିଲା ଭଳି ସ୍ପର୍ଶ 
କରୁଛି । ଏହି ଅଷ୍ଟଭୁଜ ମୂର୍ଭିର ମୁଖମଣ୍ଡଳ ବିକୃତ ହୋଇଯାଇଛି । ଉର୍ଦ୍ଧ ଦୁଇ ହସ୍ତ ଏକ 
ସପ ଧାରଣ କରିଛି ଓ ଅନ୍ୟ ଦୁଇଟି ହସ୍ତ ସାଧାରଣ ତାଣ୍ଡବ ଭଙ୍ଗୀରେ ଅବସ୍ଥାପିତ । 
ଅନ୍ୟ ଚାରୋଟି ହସ୍ତ ମଧ୍ୟରୁ ଗୋଟିକରେ ଡମ୍ବରୁ ରହିଛି । 


୨୨ 


ଅଷ୍ଟମ ଶତାବ୍ଦୀରେ ନିର୍ମିତ କୋରାପୁଟ ଜିଲାର ତିରୁଭେଲି ନିକଟରେ ଅବସ୍ଥିତ 
ପାତାଳେଶ୍ଵର ମନ୍ଦିରରେ ଓଡିଶୀ ନୃତ୍ୟର ଚଉକଭଙ୍ଗୀରେ ଏକ ନଟରାଜ ମୂରି ଅବସ୍ଥିତ । 
ଏଠାରେ ଅଷ୍ଟଭୁଜ ନଟରାଜ ଉର୍ଦ୍ଧ ଦୁଇ ହସ୍ତରେ ଫଣା ଟେକିଥୁବା ଏକ ସର୍ପ ଧାରଣ 
କରିଛନ୍ତି। ବାମହସ୍ତ ଦକ୍ଷିଣ ଦିଗକୁ ଦଣ୍ଡ ସଦୃଶ ପ୍ରସାରିତ ହୋଇଛି ଓ ତଦୁର୍ଦ ରେ 
ଦକ୍ଷିଣ ହସ୍ତ କପିତ୍‌ଥ ମୁଦ୍ରାରେ ଅବସ୍ଥାପିତ ହୋଇଛି । ଆଉ ଏକ ବାମହସ୍ତ ଦଣ୍ଡାୟମାନା 
ଏକ ନାରୀ ମୂରି ( ସମ୍ଭବତଃ ପାର୍ବତୀ)ର ଚିବୁକ ଅତି ସ୍ନେହଶୀଳ ଭଙ୍ଗୀରେ ସ୍ପର୍ଶ 
କରିଛି । ଦକ୍ଷିଣ ଭାଗର ନିମ୍ନ ଦେଶରେ ଶିବଙ୍କର ନୃତ୍ୟକୁ ଅନୁକରଣ କରୁଛି ଗୋଟିଏ 
ଗଣ । ପଦଯୁଗଳ ମଧ୍ୟରେ ଅବସ୍ଥାପିତ ହୋଇଛି ବୃଷଭ । 

ଅଷ୍ଟମ ଶତାବ୍ଦୀରେ ନିର୍ମିତ ବଲାଙ୍ଗୀର ଜିଲ୍ଲାର ଚରଦାଠାରେ ଅବସ୍ଥିତ ଏକ 
ମନ୍ଦିରରେ ଦଶଭୁଜ ନଟରାଜ ବିଦ୍ୟମାନ । ପାର୍ଶ୍ଵରେ ଦଣ୍ଡାୟମାନ ଦେବୀଙ୍କ ସହିତ 
ଶିବ ଏଠାରେ ସୂଚୀପାଦରେ ନୃତ୍ୟ କରୁଛନ୍ତି । ବାମପାଶ୍ଵରେ ଏକ ଗଣ ମୁରଜ 
ବାଦ୍ୟରତ । ନିମ୍ନଭାଗରେ ଆଉ ଏକ ଗଣ କରତାଳ ବାଦନ କରୁଛି । ସେହି ଶିଳାଖଣ୍ଡରେ 
ଆଉ ଏକ ଗଣ ସୁନ୍ଦର ଭଙ୍ଗୀ ସମ୍ପାଦନ କରି ନୃତ୍ୟ କରୁଛି । 


ପୁରୀ ଜଗନ୍ନାଥ ମନ୍ଦିରର ଭୋଗମଣ୍ଡ ପରେ କଳାମୁଗୁନି ପଥରରେ ନିର୍ମିତ ଦୁଇଟି 
ସୁନ୍ଦର ନଟରାଜ ମୂର୍ରି ଆମର ଦୃଷ୍ଟିଗୋଚର ହୁଅନ୍ତି । ଉଭୟ କ୍ଷେତ୍ରରେ ଶିବ ସୋମଦେବ 
ରଚିତ କଥାସରିତ ସାଗର, ବଳରାମ ଦାସଙ୍କ ଦାଣ୍ଡୀ ରାମାୟଣ ଓ ଅନ୍ୟାନ୍ୟ ବହୁ 
ଧର୍ମଶାସ୍ତରେ ବରଣ୍ଣ୍ରିତ ସାନ୍ଧ୍ୟତାଣ୍ଡବ ଭଙ୍ଗୀରେ ବୃଷଭ ପୃଷ୍ଠରେ ନୃତ୍ୟ କରୁଛନ୍ତି । 
ପରିପାର୍ଶ୍ଵରେ ସୃଷ୍ଠିକର୍ତା ବ୍ରହ୍ମା ମୃଦଙ୍ଗ, ସ୍ଥିତିକତ୍ତା ବିଷ୍ଣୁ କରତାଳ (ଗିନି) ଓ ନାରଦ 
ବୀଣାବାଦନ କରୁଛନ୍ତି ଏବଂ ଉର୍ଦ୍ଧ୍ବରେ ଉଡ୍ଵଡୀୟମାନ ଗନ୍ଧର୍ବ ଓ ବିଦ୍ୟାଧରମାନେ ଏହି 
ପବିତ୍ର ନୂତ୍ୟର ଦର୍ଶକ ଭାବରେ ଉପସ୍ଥିତ ହୋଇଛନ୍ତି । 


ଯଦିଓ ସ୍ଥାପତ୍ୟ ଦୃଷ୍ଟିରୁ ଗଠନରୀତିରେ ସାମ୍ୟ ରକ୍ଷା କରୁ ନାହିଁ, ଏହିପରି ଏକ 
ସାନ୍ଧ୍ୟ ତାଣ୍ଡବର ଏକ ଦୃଶ୍ଯ ଢେଙ୍କାନାଳ ଜିଲ୍ଲାର ଅମଙ୍ଗେଇ (୯-୧୦ଶ ଶତାବ୍ଦୀ 
ମନ୍ଦିରରେ ଦେଖାଯାଏ । ମୂର୍ରିଟିର ମୌଳିକତା ଏହି ଯେ, ଦାକ୍ଷିଣାତ୍ୟର ନଟରାଜ ଭଳି 
ଏଥୁରେ ବାମପାଦ ଉତ୍ବଥୂତ ହୋଇ ଦକ୍ଷିଣକୁ ପ୍ରସାରିତ ହୋଇଛି । ଉଭୟ ପାର୍ଶ୍ଵରେ 
ବ୍ରହ୍ମା ଓ ବିଷ୍ଣୁ ଯଥାକ୍ରମେ ମୃଦଙ୍ଗ ଓ କରତାଳ ବାଦନ କରୁଛନ୍ତି । ଉର୍ଦ୍ବ୍‌ ଦୁଇଟି ହସ୍ତ ଫଣା 
ଟେକିଥୁବା ଅର୍ଧଗୋଲାକାର ଆକୃତିର ଗୋଟିଏ ସର୍ପ ଧାରଣ କରିଛି । 

ଅତିଶୟ କ୍ଷୟଗ୍ରସ୍ତ, କିନ୍ତୁ ପ୍ରାୟ ସେହି ପ୍ରକାର ନଟରାଜ ଏକ ପ୍ରସ୍ତୁଟିତ ପଦ୍ମ 
ମଧ୍ୟରେ ଭୁବନ ନେଶ୍ଵରସ୍ଥିତ ପାପନାଶିନୀ ମନ୍ଦିରରେ ଦୃଷ୍ଟିଗୋଚର ହୁଏ (୧୧ଶ 


୨୭୩ 


ଶତାବ୍ଦୀ) । ଏଠାରେ ଶିବ ଏକ ଉନ୍ମତ୍ତ ବୃଷଭ ଉପରେ ନୃତ୍ୟ କରୁଛନ୍ତି । ପରିପାର୍ଶ୍ଵର 
ଦୃଶ୍ୟ ଅନ୍ୟ ମୂର୍ରିଠାରୁ ସାମାନ୍ୟ ଭିନ୍ନ । କେତେଗୁଡିଏ ଗନ୍ଧର୍ବ ଓ ବିଦ୍ୟାଧରୀ ତାଙ୍କୁ 
ବେଷ୍ଟନ କରି ଆତ୍ମବିସ୍ମ ତ ଭଙ୍ଗୀରେ ନୃତ୍ୟ କରୁଛନ୍ତି । 

ବର୍ଣ୍ଣିତ ନଟରାଜ ମୂର୍ଭିଗୁଡିକ ବ୍ୟତୀତ ଓଡିଶାର ବିଭିନ୍ନ ସ୍ଥାନରେ ବିକ୍ଷିପ୍ତ ଭାବରେ 
ବହୁ ନଟରାଜ ମୂର୍ଭି ଦୃଷ୍ଟିକୁ ଆସେ । ଉତ୍କଳୀୟ ନଟରାଜ ମୂରିଗୁଡିକର ଅଧ୍ଵକାଂଶ 
ମନ୍ଦିରର ସମ୍ମୁଖ ଭାଗ (୮୮୦୮ #&୦୫8୯୦), ପାଶ୍ବଦେଶର ଥାକ (?ଏ101), ପ୍ରସ୍ତର 
ଜାଲି, ଉଚ୍ଚ କାନ୍ଥ ଇତ୍ୟାଦି ମଣ୍ଡନ କରିଛନ୍ତି । ଉତ୍ରଳୀୟ ନଟରାଜ ଦକ୍ଷିଣ ଭାରତର 
ବିଖ୍ୟାତ ତାମ୍ର ମୂର୍ରି ( ଯେଉଁଥୁରେ କି ଶିବ ବାମପାଦ ଦକ୍ଷି ଣୋର୍ଵ୍ଧକୁ ପ୍ରସାରିତ କରି ଏକ 
ବାମନ-ରାକ୍ଷସ ଉପରେ ନୁତ୍ୟ କରୁଛନ୍ତି ) ସହିତ କୌଣସି ସାମଞ୍ଜସ୍ୟ ରଖେ ନାହିଁ । 
ବହୁଭୂଜ ଓ ବହୁ ଭଙ୍ଗୀରେ ଉତ୍କଳୀୟ ନଟରାଜ ମୂରିର ପ୍ରକାଶ ଘଟିଛି । ମନ୍ଦିରର ଉର୍ଦ୍ବ 
ସମ୍ମୁଖଭାଗରେ ଥିବା ମୂର୍ରିଗୁଡିକ ପ୍ରାୟ ଦଶଭୁଚ୍ଚ । ମନ୍ଦିର ପାଶ୍ଵାଦିରେ ଥୁବା ମୂର୍ଭିଗୁଡିକ 
ସ୍ଥଳବିଶେଷରେ ଦ୍ବିଭୁଜ, ଚତୁର୍ଭୁଜ ବା ଷଡ଼ଭୂଜ । ଭୁବନେଶ୍ଵରର ଲିଙ୍ଗରାଜ, ରାଜରାଣୀ, 
ମୁକ୍ତେଶ୍ଵର ଓ ମେଘେଶ୍ଵର ଏବଂ ପୁରୀ ଜଗନ୍ନାଥ ମନ୍ଦିରର ମୂରିଗୁଡିକ ସମସ୍ତ ଷଡଭୂଜ । 
ସବୁ କ୍ଷେତ୍ରରେ ପାଦ ସୂଚୀପାଦ (ନା: ଶା) ଶରୀରର ଭଙ୍ଗୀ ଅଞ୍ଚିତ, ଲଳିତ ବା 
କରିହସ୍ତ କରଣ ( ନା: ଶା; )ରେ ଅବସିତ ଏବଂ ନିତମ୍, ବାମ ବା ଦକ୍ଷିଣକୁ ଉଦ୍‌ବାହିତ | 
କେଉଁଠାରେ ନଟରାଜ ବୃଷଭ ଉପରେ (ପୁରୀ, ଖିଚିଂ, ଅମଙ୍ଗେଇ ଓ ପାପନାଶିନୀ ) 
ବା ଏକ ପୀଠ ଉପରେ ପାଦ ମଧ୍ୟରେ ବୃଷଭକୁ ଅବସ୍ଥାପିତ କରି ନୃତ୍ୟ କରୁଛନ୍ତି । 
ଉତ୍କଳୀୟ ମନ୍ଦିରର ଯେଉଁ ଅସଂଖ୍ୟ ନଟରାଜ ମୂରି ଦେଖାଯାଆନ୍ତି ପ୍ରାୟ ଅଧ୍‌କାଂଶ 
କ୍ଷେତ୍ରରେ ସେ ଉର୍ଧ୍ବ ଦୁଇ ହସ୍ତରେ ଏକ ସର୍ପ ଧାରଣ କରିଛନ୍ତି । ଅନ୍ୟାନ୍ୟ ଭୂଷଣ 
ମଧ୍ୟରେ କପାଳରେ ତୃତୀୟ ନେତ୍ର, ଉଦରବନ୍ଧ, ଉପବୀତ, କମରବନ୍ଧ, କିରୀଟ, 
କୁଣ୍ଡଳ ଓ ବାଜୁବନ୍ଧ ଦେଖାଯାଏ । ନଟରାଜଙ୍କ ବିଭିନ୍ନ ହସ୍ତରେ ତ୍ରିଶୂଳ, ଡମ୍ବରୁ, ବୀଣା, 
ସଂସାର ଚକ୍ର, ଭିକ୍ଷାପାତ୍ର ବା ବିଷ ପାତ୍ର ଓ ଖଟ୍ଵାଙ୍ଗ । ଅନ୍ୟାନ୍ୟ -ହସ୍ତଗୁଡିକ ପତାକା, 
ଅର୍ଧ୍ଵପତାକା, କପିତଥ, ଅରାଳ, ସର୍ପଶିର, ଅଳପଦୁ, ଅର୍ଵଚନ୍ଦ୍ର ଓ ମୁଷ୍ି ମୁଦ୍ରାରେ 
ଅବସ୍ଥାପିତ । କେତେକ ମୂରି ନିକଟରେ ଗଣେଷ ଓ ଗଣ ବାଦ୍ୟରତ । ଅନ୍ୟ କେତେକରେ 
ଗଣମାନେ ନୂତ୍ୟରତ । ଉତ୍କଳୀୟ ମନ୍ଦିରର ବହୁ ସଂଖ୍ୟକ ନଟରାଜଙ୍କର ଏବଂ 
ପରିପାଶ୍ଵରେ ଗଣେଶ ଓ ଗଣଙ୍କର ନୃତ୍ୟଭଙ୍ଗୀରେ ଶାସ୍ତ୍ରାନୁମୋଦିତ କରଣ, ହସ୍ତ ଓ 
ଭାବ ପ୍ରଦର୍ଶନ ପ୍ରାଚୀନ ଓଡିଶାରେ ଏକ ମୌଳିକ ଶାସ୍ତ୍ରୀୟ ନୃତ୍ୟ ଶୈଳୀର ପ୍ରଚଳନ 
କଥା ସ୍ମରଣ କରାଇ ଦେଉଛି । 


୨୪ 


ଦେବଦାସୀ ଉତ୍ସର୍ଗ 


ଧର୍ମାଚରଣ ପଦ୍ଧତିର ବିଶେଷ ଉପଚାରରୂପେ ନୃତ୍ୟ ଓ ଗୀତର ଉପଯୋଗ 
ଓଡିଶାରେ ମନ୍ଦିର ନିର୍ମାଣ ଓ ଶୈବଧର୍ମର ବିକାଶ ସଙ୍ଗେ ସଙ୍ଗେ ଘଟିଥ୍ବା ଅନୁମିତ 
ହୁଏ । ହିନ୍ଦୁ ମନ୍ଦିରର ଅଧ୍ଷ୍ଠାତା ଦେବଦେବୀଙ୍କୁ ଦେବଦାସୀ ଉତ୍ସର୍ଗ କରିବାର ପରମ୍ପରା 
ଅତି ପ୍ରାଚୀନ । ପୁରାଣଗୁଡିକରେ ଏହାର ବହୁଳ ଉଲ୍ଲେଖ ଅଛି ଯେ, ନୁତ୍ୟଗୀତ ନିପୁଣା 
ଏକଶତ ଦେବଦାସୀ ଉତ୍ସର୍ଗ କରିବା ବିଧେୟ। ସ୍କନ୍ଧ ପୁରାଣ, ପଦ୍ମପୁରାଣ, ବିଷ୍ଣୁ 
ପୁରାଣ, ମସ୍ସ୍ୟପୁରାଣ ଇତ୍ୟାଦିରେ ମଧ୍ୟ ବିଭିନ୍ନ ଦେବଦେବୀଙ୍କ ଉଦ୍ଦେଶ୍ୟରେ 
ଦେବଦାସୀ ଉତ୍ସର୍ଗ ପାଇଁ ନିର୍ଦ୍ଦେଶ ଅଛି । କେବେ ଓ କେଉଁଠାରେ ଏଭଳି ଉତ୍ପଗ 
କରାଯାଇଥିଲା, କେତେକରେ ଏ କଥା ମଧ୍ୟ ଉଲ୍ଲେଖ ଅଛି । 


ଇତିହାସ ବହୁ ପ୍ରମାଣ ଉପସ୍ଥାପନ କରେ ଯେ, ଏକଦା ଦେବଦେବୀଙ୍କ 
ଉଦ୍ଦେଶ୍ୟରେ ଦେବଦାସୀ ଉତ୍ସର୍ଗ କରିବାର ପରମ୍ପରା ସମଗ୍ର ଭାରତବର୍ଷରେ ପ୍ରଚଳିତ 
ଥୁଲା । କାଶ୍ମୀର, ବଙ୍ଗଳା, ସୌରାଷ୍ଟ୍, ରାଜସ୍ଥାନ, ମହାରାଷ୍ଟ୍ର, ଆନ୍ଧ, ମହୀଶୁର, ତାମିଲନାଡୁ 
( ମାନ୍ଦାଢ), ଓଡିଶା ଓ କେରଳର ମନ୍ଦିରମାନଙ୍କରେ ବହୁସଂଖ୍ୟକ ଦେବଦୀସୀ ନିଯୁକ୍ତ 
ଥୁବାର ପ୍ରାମାଣିକ ତଥ୍ୟ ମିଳେ । ବିଭିନ୍ନ କାରଣରୁ, ବିଶେଷତଃ ସାମାଜିକ ଓ ଅର୍ଥନୈତିକ 
ଦୃଷ୍ଟି କୋଣରୁ ସର୍ବତ୍ର ଲୋପ ପାଇଲାଣି । 

ବହୁସଂଖ୍ୟକ ଶିଳାଲିପି ଉତ୍କଳୀୟ ମନ୍ଦିରଗୁଡିକରେ ଦେବଦାସୀ ଉତ୍ସର୍ଗ ବିଷୟ 
ପ୍ରମାଣିତ କରେ । ଏ ସମ୍ପର୍କରେ କେଶରୀ ରାଜବଂଶର ଶେଷ ରାଜା ଉଦ୍ୟୋତକେଶରୀଙ୍କ 
ବ୍ରହ୍ମେଶ୍ଵର ଶିଳାଲିପି ସର୍ବ ପୁରାତନ ବୋଲି ବିବେଚିତ ହୁଏ । ଉଦ୍ୟୋତ କେଶରୀଙ୍କ 
ମାତା କଳାବତୀ ଦେବୀଙ୍କ ଦ୍ବାରା ଏହି ମନ୍ଦିର ନିର୍ମାଣ ବିଷୟ ଶିଳାଲିପିରେ ଉଲ୍ଲେଖ 
ଅଛି । ଏଥୁରେ ଦେବଦାସୀ ଉତ୍ସର୍ଗ ପ୍ରସଙ୍ଗରେ ଲେଖାଅଛି - 


` ‹ ରନାଳଙ୍କୃତିଭୂଷିତାଙ୍କସୁଷମା ଦେଦୀପ୍ଯମାନା (-୮୫ ) ` 
କ୍ରୀଡନ୍ତ୍ୟସ୍ତଡିତଃ ସ୍ଥିରା ଇବ କୁଚଶ୍ରେଣୀଭରାବ୍ୟାକୃଳାଃ 
ସୁନ୍ଦର୍ୟୋକ୍ଷିକନୀନିକାଂ ( କା) ଇବ ଦୃଶମନ୍ତଃ ପ୍ରବିଷ୍ଠାନୃଣା- 
ମସ୍ମୈ ଚଞ୍ଚଳକଞ୍ଜନାଭ ( ଭ୍ର ) ନୟନା ଦରାସ୍ତୟା ଦାରିକାଃ” ' 


୨୫ 


“ ନାନା ରନରେ ଭୁଷିତା ଓ ସ୍ଥିର ବିଦ୍ୟୁତ ଭଳି ଝଟକୁଥୁବା କୁଚଶ୍ରେଣୀ ଭାରରେ 
ବ୍ୟାକୁଳା, ସୁନ୍ଦର କଟାକ୍ଷରେ ପୁରୁଷ ହୃଦୟରେ ପ୍ରବେଶ କରୁଥିବା ଏହି ଚଞ୍ଚଳ ପଦୃନୟନା 
ଦାରିକାମାନଙ୍କୁ ସେ ଅର୍ପଣ କଲେ !'' 


ଦ୍ବାଦଶ ଶତାବ୍ଦୀରେ ଶେଷ ଭାଗରେ ଗଙ୍ଗ ବଂଶର ରାଜା ଦ୍ଵିତୀୟ 
ରାଜରାଜଦେବଙ୍କ ଆତ୍ମୀୟ ସ୍ଵପ୍ନେଶ୍ବର ଦେବଙ୍କ ଦ୍ଵାରା ଭୁବନେଶ୍ବର ମେଘେଶ୍ଵର ମନ୍ଦିର 
ନିମିତ ହୋଇଥିଲା । ମୂଳତଃ ଏହି ମନ୍ଦିରରେ ଖଚିତ ଓ ବତ୍ତମାନ ଅନନ୍ତ ବାସୁଦେବ 
ମନ୍ଦିର ବେଢାକୁ ଅପସାରିତ ଏକ ଶିଳାଲିପି ଦେବଦାସୀ ନିଯୁକ୍ତି ସମ୍ପର୍କରେ ନିମ୍ନୋକ୍ତ 
ପ୍ରମାଣ ଉପସ୍ଥାପନ କରେ - 


ଯାସାଂ ନେତ୍ରାଞ୍ଚଳତରଳିମା ବିଶ୍ବବଶୈକମନ୍ତରଃ 
ପାଦନ୍ୟାସ୍ତିଭୁବନଗତିସ୍ତମ୍ଭନଂ ସଂବିଧରେ । 
ନୃତ୍ୟାରମ୍ଭେ ବଳୟମଣିଭିନିମିତା £ ଯନଦୀପା- 
ସ୍ତ୍ମୈ ଦତ୍ତାପତ୍ତିପୂରଜୟିନେ ତେନ ତା ସ୍ତା ମଗାକ୍ଷ୍ୟ' ' 


' ଯେଉଁମାନଙ୍କର ନେତ୍ରକୋଣର ତରଳ ଚାହାଣି ବିଶ୍ଵକୁ ବଶ କରିବାର ମନ୍ତ୍ର 
ସଦୃଶ, ଯାହାଙ୍କର ପାଦନ୍ୟାସ ତ୍ରିଭୁବନର ଗତିକୁ ସ୍ତମ୍ଭନ କରିବାରେ କ୍ଷମ, ଯାହାଙ୍କର 
ବଳୟର ମଣିଗୁଡିକ ଅଯନ଼ଦୀପ ସଦୃଶ, ସେହି ମୃଗନୟନାମାନଙ୍କୁ ଶିବଙ୍କୁ ସେ ଅପଣ 
କଲେ । ' ' 


ଅନଙ୍ଗଭୀମଦେବ ( ଖରୀ : ୧୧୯୦-୧୧୯୮)ଙ୍କ ରାଚତ୍ସ କାଳରେ ବୈଦ୍ୟନାଥ 
ନାମକ ଜଣେ ରାଜା କଟକ ଜିଲ୍ଲାର ନିଆଳି ନିକଟ ଶୋଭନେଶ୍ଵର ମନ୍ଦିର ନିର୍ମାଣ 
କରାଇଥୁଲେ । ଏହି ମନ୍ଦିରରେ ଉକ୍ରୀଣ୍ତ ଶିଳାଲିପିରୁ ଜଣାଯାଏ ଯେ, ରାଜା ମନ୍ଦିରକୁ 
ଦେବଦାସୀ ଉତ୍ସର୍ଗ ସହ ବହୁ ଲୋକହିତକର କାର୍ଯ୍ୟ କରିଥୁଲେ । ଏଥିରେ ଉଲ୍ଲେଖ 
ଅଛି :- 
୧। ନମଃ ଶିବାୟ 

ଶମ୍ଭୋ ( ୧ ) ସ୍ତାଣ୍ଡବଡମ୍ବରୋତ୍ସବଭୂତଃ ପ୍ରେଙଖ୍ୟଦଭୁଜାମଣ୍ଡଳୋ 

ବାତୋକ୍ଷିପ୍ରସମସ୍ତସାଗରପୟଃ ପୁରଃ ସ ପାୟାଜ୍ନଗତଵ 

ଲଂସ୍ଵିନଥ ବ୍ୟୋମତଯଂ ପ୍ରସର୍ପତି ପୁନଃ କଳ୍ପାନ୍ତକାଳକ୍ରମ 

ତ୍ତରସ୍ୟନ୍‌ ମୂଗ୍ଧବଧୂସଂ ସଭ୍ରମପରୀରମ୍ଭାନ୍ନନନ୍ଦୁଃ ସୁରାଃ ( ୨ ) ॥ 


୨୬ 


୨ । ପୀୟୁଷଂ ମଧୁରାଧରେ ନେତ୍ରାଞ୍ଚଳେ ଯାସାଂ ସ୍ମରଃ ? 
କର୍ମସ୍ତମ୍ଭନମୋହନାଦିସୁଦୃଶାଂ ବକ୍ତ୍ରେ ନିତମ୍ବାଦିଷୁ 
ଉଦ୍ୟତ୍‌ଭୁଷଣବସ୍ତୁଜାତମଖିଳଂ ଭୂଷ୍ୟଂ ଯଦଙ୍ଗାଶ୍ରିତଂ 
ତାସ୍ତାସ୍ତେନ ବିଡମ୍ବତାମ୍ବରଚରୀରୂପାଃ ଶିବାୟାର୍ପିତାଃ ॥ 


୨୮ 


ପ୍ରଜ୍ଞା ସୁନ୍ଦରମନ୍ଦିରଂ କୁଲଗ୍‌ହଂ ନୀତୌ କଲାସମ୍ପଦା 
ମେକଂ ଧାମ ଚ ଧର୍ମନର୍ମ ସଦନଂ ଭୂତୋ ଦ୍ଵିଜଃ ସାବନ 


“ଶିବଙ୍କୁ ପ୍ରଣାମ ! 


୧। ତାଣ୍ଡବ ନୃତ୍ୟ ସମୟରେ ଯାହାଙ୍କର ଡମ୍ବରୁ ବାଦନରତ ଭୁଜମଣ୍ଡଳର 
ଆନ୍ଦୋଳନଜନିତ ବାତ୍ୟାରେ ସମୁଦ୍ରର ଜଳ ଉଦ୍ଦେଳିତ ହୋଇଥିଲା, ସେ ଜଗତକୁ 
ରକ୍ଷା କରନ୍ତୁ। ଯାହାଙ୍କର ତାଣ୍ଡବ ନୃତ୍ୟରେ ଆକାଶ ଛିଣ୍ଡିପତୁଥୁଲା ଯେପରି କି 
ଏ ସୃଷ୍ଟିର ବିନାଶ କାଳ ଉପସ୍ଥିତ, ତାହା ଦେଖି ତ୍ରସ୍ତା ମୁଗଧା ବଧ୍ୂମାନେ 
ସଂଭ୍ରମରେ ଆନନ୍ଦିତ ଦେବତାମାନଙ୍କୁ ଆଲିଙ୍ଗନ କଲେ । 


୧୨ । ଯେଉଁମାନଙ୍କର ମଧୁର ଅଧରରେ ପୀୟୁଷ, ଯେଉଁମାନଙ୍କର ନେତ୍ର କୋଣରେ 
କନ୍ଦର୍ପ, ଯେଉଁମାନଙ୍କର ସୁନ୍ଦର ମୁଖ ଓ ନିତମ୍ବାଦି ସ୍ତମ୍ଭନ, ମୋହନ ସୃଷ୍ଟିକାରୀ, 
ଯେଉଁମାନଙ୍କର ଅଙ୍ଗ ଜାଜ୍ଵଲ୍ୟମାନ ଅଳଙ୍କାରରେ ଭୂଷିତ, ବ୍ୟୋମଚାରିଣୀ 
ଅପସରାଙ୍କ ରୂପକୁ ନିନ୍ଦୁଥୁବା ସେହି ରୂପସୀମାନଙ୍କୁ ସେ ଶିବଙ୍କୁ ଅପପଣ କଲେ । 


୨ ୮ । ଏହି ସୁନ୍ଦର ମନ୍ଦିର କୁଲଗୃହ ( ନୃତ୍ୟଗୀତ ଚର୍ଚ୍ଚା ହେଉଥୁବା ଘର ) ସମକଳାର 
ସମ୍ପଦ ଗୃହ, ଧର୍ମ ଓ ନର୍ମର ସଦନ, ବ୍ରାହୁଣ ସାବନଙ୍କଦ୍ବାରା ନର୍ମିତ ହେଲା ' | 


ଏତଦୂବ୍ୟତୀତ ଶିଳାଲିପିରେ ଉଲ୍ଲେଖ ଅଛି ଯେ ପ୍ରଶସ୍ତିକାର ଉଦୟନ ନିଜେ 
ଚ୍ଚଣେ ତାଣ୍ଡବ ପଣ୍ଡିତ ଥୁଲେ । 


୨୬୭ 


ଯଦିଓ ବର୍ତମାନ ଶୋଭନେଶ୍ଵର ମନ୍ଦିରରେ କୌଣସି ଦେବଦାସୀ ନାହାଁନ୍ତି, 
ଏହି ମନ୍ଦିରରୁ ପ୍ରାୟ ପନ୍ଦର ମାଇଲ ଦୂରବର୍ତୀ ବାଲିକୁଦା ନିକଟ ଖମ୍ବାକୁଳ ମଠରେ 
ଅଦ୍ୟାବଧ୍ ଦାରିମାନେ ବିଶେଷ ଉତ୍ସବ ଦିନମାନଙ୍କରେ ନୃତ୍ୟଗୀତ ପ୍ରଦର୍ଶନ କରୁଛନ୍ତି । 
ସମ୍ଭବତଃ ଶୋଭନେଶ୍ଵବର ମନ୍ଦିରରେ ଏଭଳି ପ୍ରଥାର ପ୍ରଚଳନ ଥୁଲା । 


ଭୁବନେଶ୍ଵରର ଅନନ୍ତ ବାସୁଦେବ ମନ୍ଦିରରେ ଖଚିତ ଏକ ଶିଳାଲିପିରେ ଏକଶତ 
ଦେବଦାସୀ ନିଯୁକ୍ତ ବିଷୟ ନିମ୍ନୋକ୍ତ ଭାବରେ ଉତ୍କୀଣ୍ଠ ହୋଇଛି । :- 


“'ଏତସ୍ୈ ହରିମେଧସେ ବସୁମତୀବିଶ୍ାନ୍ତ- ବିଦ୍ୟାଧରୀ- 
ବିଭ୍ରାନ୍ତିଂ ଦାଧତୋଃ ଶତଂ ସ ହି ଦଦୌ ଶାରଙ୍ଗଶାବୀଦୃଶାୀ । 
ଦଗ୍‌ଧସ୍ୟୋଗ୍ରଦୂଶା ଦୂଶୈତୋଃ ଦିଶତୋଃ କାମସ୍ୟ ସଞ୍ଜୀବନଂ 
କାରାଃ କାମିଜନସ୍ୟ ସଙ୍ଗମଗୃହଂ ସଙ୍ଗୀତକେଳିଶ୍ରିୟା' ' | 


“' ମର୍ର୍ୟରେ ବିଶ୍ରାଚି ଲାଭ କରୁଥିବା ବିଦ୍ୟାଧରୀ ସଦୃଶା, କୁରଙ୍ଗୀନୟନା, ଶତ 
ବିଭ୍ରାନ୍ତକାରିଣୀ, ଶିବନେତ୍ରଦଗ୍‌ଧ କନ୍ଦର୍ପକୁ କଟାକ୍ଷଦ୍ଵାରା ଜାଗ୍ରତକାରିଣୀ, କାମୀଜନର 
ବନ୍ଦିଶାଳା ସଦୃଶ, ସଙ୍ଗୀତ କେଳିର ସଙ୍ଗମଗୂହସଦ୍‌ୃଶା ରମଣୀମା ନଙ୍କୁ ଏହି ବିଷ୍ଣୁ ମନ୍ଦିରକୁ 
ସେ ଅର୍ପଣ କରିଥିଲେ । 


ଗଜପତି ପ୍ରତାପରୁଦ୍ର ଦେବ ଓଡିଶାର ଜଣେ କ୍ଷମତାଶାଳୀ ରାଜା ଥିଲେ । ଖ୍ରୀ: 
୧୫୯୯ ଜୁଲାଇ ମାସରେ ଶ୍ରୀଜଗନ୍ନାଥ ମନ୍ଦିରରେ ଉତ୍କୀଣ୍ର ଓଡିଆ ଭାଷାର ପ୍ରଥମ 
ଶିଳାଲିପି ଜଗନ୍ନାଥଙ୍କ ପ୍ରତି ତାଙ୍କର ପ୍ରଗାଢ ଭକ୍ତିର ପ୍ରମାଣ ଦିଏ । ଏହି ଶିଳାଲିପିରେ 
ବଡଠାକୁର (ବଳଭଦ୍ର) ଓ ଗୀତଗୋବିନ୍ଦ ଠାକୁର ( ଜଗନ୍ନାଥ)ଙ୍କ ଭୋଗ ସମୟରେ 
ନୃତ୍ୟଗୀତ ପାଇଁ ନିର୍ଦ୍ଦେଶ ଦିଆଯାଇଛି । ଏଥିରେ ଆଦେଶ ଦିଆଯାଇଛି ଉଭୟ ତେଲେଙ୍ଗୀ 
ଓ ଓଡିଆ ସଂପ୍ରଦାୟର ଦେବଦାସୀମାନେ କେବଳ ଗୀତଗୋବିନ୍ଦ ଗାନ କରିବେ । 
ମନ୍ଦିରର ପଶ୍ଚିମ ପାଶ୍ଵରେ ଅବସ୍ଥିତ ଦଶ ଧାଡିର ଏହି ଶିଳାଲିପିଟି ନିମ୍ନରେ ଉଦ୍ଧୃତ 
ହେଲା - 
୧ । ବୀର ଶ୍ରୀ ଗଜପତି ଗଉଡେଶ୍ଵର ନବକୋଟି କର୍ଣ୍ବାଟ କଳବରଗେସର ବୀରବର 

ପ୍ରତାପରୁଦ୍ର ଦେବ । 


୨ । ମହାରାଜାଙ୍କର ସମସ୍ତ ୪ ଅଙ୍କ ଶ୍ରାହୀ କକଡା ସୁ ୧୦ ବୁଧବାରେ ଅବଧାରିତ 
ହୋଇ ଆଇଗୀ ପ୍ରମାଣେ ବଡ । 
୩ । ଠାକୁରଙ୍କ ଗୀତଗୋବିନ୍ଦ ଠାକୁରେ ଭୋଗବେଳେ ଏ ନାଚ ହୋଇବ ସଞ୍ଜଧୂପ 
ସରିଲାରୁ 
୨୮ 


୪ । ବଡସିଂହାର ପରିଜନ୍ତେ ଏ ନାଟ ହୋଇବ । ବଡଠାକୁରଙ୍କ ସଂପରଦା କପିଵେଶ୍ଵର 
ଠାକୁରଙ୍କୁ ବନ୍ଧା । 

୫। ନାଚଣୀମାନ ପୁରୁଣା ସମ୍ପରଦା ତେଲଙ୍ଗୀ ସମ୍ପରଦା ଏମାନେ ସବିହେ 
ବଡଠାକୁରଙ୍କୁ ଗୀତ ଗୋ - 


୬ । ବିନ୍ଦୁହୂ ଆନ ଗୀତ ଶିଖିବେ। ଆନ ଗୀତ ନ ଗାଇବେ ଆନ ନାଟ ହୋଇ 
ପରମେଶ୍ବରଙ୍କ ଛାମୁରେ ନ 


୭ । ହବ ଏ ନାଟ ବିତରକେବେଷ୍ଣବ ଗାଆଣ ଚାରି ଜଣ ଅଛନ୍ତି ଏମାନେ ଗୀତଗୋବିନ୍ଦ 
ଗୀତ ହିଁ ଗାଇବେ । 


୮ । ଏହାଙ୍କଠାରୁ ଅଶିକ୍ଷିତମାନେ ଏକ ସ୍ଵରରେ ଶୁଣିଗୀତଗୋବିନ୍ଦ ହିଁ ସେ ଶିଖିବେ 
ଆନ ଗୀତ ନ ଶିଖିବେ ଏହା 


୯। ଯେ ପରୀକ୍ଷା ଆନ ଗୀତ ନାଟ କରାଇଲେ ଜାଣି ସେ ଜଗନ୍ନାଥଙ୍କ ଦ୍ରୋହ 

କରଇ | 

ପରାକ୍ରମୀ ସୂର୍ଯ୍ୟବଂଶ ନରପତି କପିଳେନ୍ଦ୍ର ଦେବ (ଖ୍ରୀ : ୧୪୫୨-୧୪୭୯)ଙ୍ 
ରାଜତ୍ଵ କାଳରେ ତାଙ୍କର ମହାମନ୍ତ୍ରୀ ମହାପାତ୍ର ଗୋପୀନାଥ ଦାସ ଜଗନ୍ନାଥ ମନ୍ଦିର 
ଛାଞ୍ଚରେ ଗୋପୀନାଥ ପୁରଠାରେ ଏକ ମନ୍ଦିର ନିର୍ମାଣ କରିଥିଲେ । ସେ ସେଠାରେ 
ଢଗନ୍ନାଥ, ବଳଭଦ୍ର, ସୁଭଦ୍ରା ଓ ଗୋପୀନାଥ ମୂର୍ରି ସ୍ଥାପନା କରିଥିଲେ । ବର୍ତମାନ 
ମନ୍ଦିରଟି ଭଗ୍ନ ଏବଂ କିମ୍ବଦନ୍ତୀ ଅନୁସାରେ ଏହା ସୁଲେମାନ କାର୍ଵ ନାନିଙ୍କ ଧର୍ମାନ୍ତରିତ 
ସେନାପତି କଳାପାହାଡ ଏହାକୁ ଧ୍ଵଂସ କରି ଦେଇଥିଲେ । ଏହି ମନ୍ଦିରର ଭଗ୍ନାବଶେଷ 
ଅଦ୍ୟାବଧୀ କଟକ ଜିଲାର ଗୋପୀନାଥପୁରଠାରେ ଅବସ୍ଥିତ । ଏହାର ଏକ ବିରାଟ 
ନାଟମଣ୍ଡପ ରହିଛି ଏବଂ ବର୍ଭମାନ ଏହା ଉପରେ ନବନିମ୍ମିତ ଏକ କ୍ଷୁଦ୍ର ମନ୍ଦିରରେ 
ଦେବଦେବୀ ପୂଜା ପାଉଛନ୍ତି । ମନ୍ଦିର ଉପରକୁ ଉଠିବା ପାଇଁ ପାହାଚ ଅଛି ଏବଂ ପାର୍ଶ୍ଵ 
ଦେଶରେ ନୃତ୍ୟଭଙ୍ଗୀର ମୂର୍ରିମାନ ରହିଛି । ଉପରକୁ ଉଠି ଯାଇଥୁବା ପାହାଚର ବାମ 
ପାଖରେ ଏକ ଶିଳାଲିପି ରହିଛି ଯେଉଁଥୁରେ ମହାରାଜା କପିଳେନ୍ଦ୍ରଦେବଙ୍କର ଗୌରବାବହ 
ଘଟଣାବଳୀ ଲିପିବଦ୍ଧ ହୋଇଛି । ଏହି ଶିଳାଲିପିର ଗୋଟିଏ ପଦରେ ବର୍ଣ୍ଣିତ ହୋଇଅଛି 
ଯେ, ଏହି ମନ୍ଦିରରେ ସ୍ଵର୍ଗର ଅପ୍‌ସର। ରମ୍ଭା ସଦ୍‌ଶା ଯୁବତୀମାନଙ୍କୁ ନିଯୁକ୍ତ 
କରାଯାଇଥୁଲା:- 

““ଭଦ୍ୟାନାନି ନବାନି ମାଲ୍ୟବିଧୟେ କର୍ତୁଂତ୍ରିକାଳାର୍ଚନଂ 


ଭୋଗାନ୍‌ ସ୍ଵର୍ଗପୁରୋଚି ତାନୁପଚିତାନ୍‌ ରାମାଶ୍ଚ ରମ୍ଭୋପମାଃ 


୨୯ 


ନାନାରନ ବିଭୂଷଣାନି ବହୁଶୋ ବାସାଂସି ଭୂୟାଂସ୍ୟସୌ 
ପ୍ରାପ୍ତଂ ତତ୍‌ ପରମେଷ୍ଟିନା ପରିଜନୋ ଦତ୍ତେ ନ କିଂ ସ୍ଵାମିନା' ' ! 


ତ୍ରିକାଳାର୍୍୍ଚନେ ମାଲ୍ୟ ବିଧାନ କରିବା ପାଇଁ ବହୁତ ନବ ଉଦ୍ୟାନ, ସ୍ବର୍ଗପୁରର 
ଉପଭୋଗ୍ୟା ରମ୍ଭା ସଦୃଶା ରମଣୀ ନାନା ରନ୍ଧମଣ୍ଡିତ ଅନେକ ବସ୍ତ୍ର ଭଗବାନ ବିଷ୍ଣୁ 
ସେହି ସ୍ଵାମୀଙ୍କଠାରୁ ପ୍ରାପ୍ତ ହୋଇଥିଲେ । 


ବୈଷ୍ଣବ ଧର୍ମ ଓ ନୃତ୍ୟ 


କଳିଙ୍ଗ ନଗରରେ ରାଜତ୍ଵ କରୁଥୁବା ସାମ୍ରାଜ୍ୟବାଦୀ ଗଙ୍ଗ ନରପତିପାନେ 
ଓଡିଶାର କେଶରୀ ନରପତିମାନଙ୍କୁ ପରାସ୍ତ କରି ଦକ୍ଷିଣରେ ଗୋଦାବରୀଠାରୁ ଉତ୍ତରରେ 
ଗଙ୍ଗା ଏବଂ ବଙ୍ଗୋପକୂଳରୁ ପଶ୍ଚିମର ମାଳଭୂମି ପର୍ଯ୍ୟନ୍ତ ଏକ ବିସ୍ତୃତ ଭୂଖଣ୍ଡର ଅଧ୍ଵକାରୀ 
ହୋଇଥୁଲେ । ଏକ ସୁବିଧାନଜନକ ସ୍ଥାନରୁ ଦେଶକୁ ଶାସନ କରିବା ପାଇଁ ସେମାନେ 
ପ୍ରାଚୀନ କଳିଙ୍ଗ ନଗରୀରୁ ତାଙ୍କର ରାଜଧାନୀ ଖ୍ରୀ : ୧୧୩୫ରେ କଟକକୁ ଉଠାଇ 
ଆଣିଥୁଲେ । ସେମାନେ ଏହି ବିରାଟ ଭୂଖଣ୍ଡରେ ପ୍ରାୟ ଚାରିଶତ ବର୍ଷ (ଖ୍ରୀ: ୧୦୭୮- 
୧୪୩୪ ) ରାଜତ୍ସ କରିଥୁଲେ । ସେମାନେ କେବଳ ପରାକ୍ରମୀ ଶାସକ ନ ଥୁଲେ । 
ତାଙ୍କର ରାଜତ୍ଵ କାଳରେ ମନ୍ଦିର ନିମାଣ କୌଶଳ ଶୀର୍ଷ ସ୍ଥାନକୁ ଉନ୍ନୀତ ହୋଇଥିଲା । 
ବହୁ ତାମ୍ରଫଳକ ଓ ଶିଳାଲିପିରୁ ପ୍ରମାଣିତ ହୁଏ ଯେ ଗଙ୍ଗମାନେ ପ୍ରଥମେ ନୈଷ୍ଠିକ 
ଶୈବ ଥୁଲେ । କିନ୍ତୁ ଚୋଡଗଙ୍ଗଦେବ ( ୧୦୭ ୬- ୧୧୪୭ ଖ୍ରୀ :)ଙ୍କ ସମୟରୁ ସେମାନେ 
ଶୈବଧର୍ମରୁ ବୈଷ୍ଣବ ଧର୍ମକୁ ଧର୍ମାନ୍ତରିତ ହେଲେ । ସେମାନେ ବହୁ ଦେବମନ୍ଦିର ନିର୍ମାଣ 
କରିଥୁଲେ ଓ ବୈଦିକ ବ୍ରାହ୍ମଣମାନଙ୍କୁ ବହୁ ଭୂମିଦାନ କରିଥୁଲେ । ଏକ ପରାକ୍ରମଶାଳୀ 
ରାଜବଂଶର ଆକସ୍ମିକ ଧର୍ମାନ୍ତରର କାରଣ ରୂପେ ରାମାନୁଜଙ୍କର ବଳିଷ୍ଠ ବୈଷ୍ଣବ ତତ୍ତ୍ଵ 
ପ୍ରଚାରକୁ ଗ୍ରହଣ କରାଯାଏ । ପରବର୍ତୀ କାଳରେ ଆନନ୍ଦ ତୀର୍ଥ ଓରଫ ମଧ୍ଧାଚାର୍ଯ୍ୟଙ୍କ 
ଶିଷ୍ୟ ନରହରିତୀର୍ଥ ଓଡିଶାରେ ବହୁକାଳ ରହି ବୈଷ୍ଣବ ତତ୍ତ୍ଵ ପ୍ରଚାର ନିମନ୍ତେ ପ୍ରଥମ 
ଭାନୁଦେବ ( ୧୨ ୬୪- ୧୨୭୮) ଏବଂ ଦିତୀୟ ନରସିଂହଦେବ ( ୧୨୭୮- ୧୩୦୬) 
ପୃଷ୍ଠପୋଷକତା ଲାଭ କରିଥୁଲେ । ଦ୍ବିତୀୟ ନରସିଂହଙ୍କ ଏକ ଶିଳାଲିପିରୁ ଜଣାଯାଏ 
ଯେ ନରହରିତୀର୍ଥ କିଛି କାଳ ପ୍ରାଦେଶିକ ଶାସକ ଭାବରେ ମଧ୍ୟ ନିଯୁକ୍ତ ହୋଇଥୁଲେ । 
ତାଙ୍କର ଜଗନ୍ନାଥ ତୀର୍ଥ ନାମକ ଜଣେ ଶିଷ୍ୟଥୁଲେ ଏବଂ ସେ ଓଡିଶାରେ ମାଧବ ଧର୍ମ 
ପ୍ରଚାର କରିଥୁଲେ । ଏହି ରାଜବଂଶର ସବୁଠାରୁ ପରାକ୍ରମୀ ଶାସକ ଥିଲେ ଅନନ୍ତବର୍ମ 
ଚୋଡଗଙ୍ଗଦେବ । ବେଦ ଓ ବିଭିନ୍ନ ଶାସ୍ତ୍ରବିଶାରଦ ହେବା ସଙ୍ଗେ ସଙ୍ଗେ ସୃକ୍ଷ୍ମ କଳାରେ 
ମଧ୍ୟ ପାରଦଶିତା ଲାଭ କରିଥୁଳେ । ସେ ମୁଖଲିଙ୍ଗମ୍‌ଠାରେ ମଧୁକେଶ୍ଵର ମନ୍ଦିର 
ନିର୍ମାଣ କରାଇଥୁଲେ । ମୁଖଲିଙ୍ଗମଠାରେ ଥୁବା ଚୋଡଗଙ୍ଗଙ୍କ ଶିଳାଲିପି ନୃତ୍ୟଗୀତ 


୩୦ 





ହୌ ଶ୍ଷ୍ୟାାାା ୨୫ ୨୭ 

ଷଷ୍ଠ ଶ୍ରତକ ମୁକ୍ତେଶ୍ଵର ସପ୍ତମ ଶ୍ରତକ ପର୍ଶୁରାମେଶ୍ଵର 

ନ୍ଦିର 


ମ 


ଲିଙ୍ଗରାଜ 


ଚଣ୍ଡେଶ୍ଵର ମନ୍ଦିର, ୭ମ ଶଚାହଦୀ 

୨୬୩୭ 


ପାତାଳେଶ୍ଵର ମନ୍ଦର, 
ତେରୁଭଲି, ୭ମ ଶତାହୀ 

ଖଡ଼ିପଦା, ୧୦ମ ଶତାହୀ 

ଖିଟିଂ, ୧୦ମ ଶଚାଦୀ 


ସହ୍‌ ୦ 

ପରଷରାମେଶ୍ର, ୭ମ ଶତାଦ୍ଦୀ 

କପିଳେଶ୍ର ମନ୍ଦିର, ୧୦ମ ଶତାଦୀ ମେଘେଶ୍ର ମନ୍ଦିର, ୧୦ମ ଶଚାହୀ 





ହେରୁକ, ବାଣପୁର 

ନଉଁକୀ, ବାଣପୁର ୬ ଶତାଦୀ 

୭୫୮୩ ୫୩ ୭ 3” ୩୬୬ ୬୬ ॥ ୩ ॥୩ = 





ବ୍ରହ୍ମେଶ୍ବର ମନ୍ଦର, ଭୁବନେଶ୍ଵର ୧୦ମ ଶତାହୀ 


ପ୍ରତି ତାଙ୍କର ଶ୍ରଦ୍ଧା ଓ ପୃଷ୍ଠପୋଷକତା ପ୍ରମାଣ କରେ । ମଧୁକେଶ୍ଵର ମନ୍ଦିରର ପୂର୍ବଦିଗରେ 
ପ୍ରବେଶ ପଥର ଦକ୍ଷିଣକୁ ଏକ ସ୍ତମ୍ଭରେ ଶିଳାଲିପି ଖୋଦିତ ହୋଇଛି । ଏହାର ସମୟ 
କାଳ ୧୫ ଜୁଲାଇ ୧୧୪୧ ମସିହା ଶିଳାଲିପିର ଏକ ଧାଡିରେ ଲେଖା ହୋଇଅଛି 
ନିବଦ୍ଧ ନର୍ତକ ଦେବ ଗଣିକାୟା || ୧୧ ॥'? 


ଚୋଡଗଙ୍ଗଦେବ ମୁଖଲିଙ୍ଗମ୍‌ ମନ୍ଦିରରେ ନୃତ୍ୟଗୀତ ସେବା ପାଇଁ ଦେବଗଣିକା 
ବା ଦେବଦାସୀ ନିଯୁକ୍ତ କରିଥୁଲେ । ଏହି ସେବା ନିର୍ଦିଷ୍ଟ ପରିବାରର ଉଭୟ ପୁରୁଷ ଓ 
ନାରୀମାନଙ୍କ ଦ୍‌।ର। ସମ୍ପାଦିତ ହେଉଥୁଲ। । ସମ୍ଭବତଃ ଚେ।ଡ ଗଙ୍ଗ ଦେବଙ୍କ 
ପୃଷ୍ଠପୋଷକତାରେ ରାମାନୁଢଙ୍କ ଶିଷ୍ୟ ଶ୍ରୀବୈଷ୍ଣବମାନଙ୍କ ଦ୍ଵାରା ଶ୍ରୀକୂର୍ମ ଧର୍ମ କେନ୍ଦ୍ର 
ରୂପେ ପ୍ରତିଷ୍ଠିତ ହେବା ପରେ, ଏହି ମନ୍ଦିରରେ ନୃତ୍ୟଗୀତ ସେବାରେ ଦେବଦାସୀ 
ନିଯୁକ୍ତି ସମ୍ପାଦିତ ହୋଇଥୁଲା । ପୁରୀର ଲୌକିକ ବିବରଣୀରୁ ଓ ପରବର୍ତୀ କାଳର 
ଗଜପତି ଶାସକଙ୍କ ଏକ ଶିଳାଲିପିରୁ ଜଣାଯାଏ ଯେ ଓଡିଆ ସଂପ୍ରଦାୟର ଓ ତେଲୁଗୁ 
ସଂପ୍ରଦାୟ ହୋଇ ଦୁଇ ଦଳ ଦେବଦାସୀ ଜଗନ୍ନାଥ ମନ୍ଦିରରେ ନିଯୁକ୍ତା ଥୁଲେ । ସମ୍ଭବତଃ 
ଚୋଡଗଙ୍ଗଦେବ ଏହି ତେଲୁଗୁ ସଂପ୍ରଦାୟକୁ ଆଣି ପୁରୀରେ ବସବାସ କରାଇଥୁୁଲେ 
ଯାହା କି ଅଦ୍ୟାବଧୁ ଚୁଡଙ୍ଗ ସାହୀ ( ଚୋଡଗଙ୍ଗ ସାହୀ) ନାମରେ ପରିଚିତ । ଏହି 
ସାହୀରେ ବହୁ କାଳ ଧରି ବେଶ୍ୟା ଓ ଦେବଦାସୀମାନେ ବାସ କରୁଥୁଲେ । 


ଚୋଡଗଙ୍ଗଦେବଙ୍କ ପୁତ୍ର ଦ୍ଵିତୀୟ ରାଜରାଜ ଦେବ ( ୧୧୭୦-୧୧୯୪ ଖ୍ରୀ) 
ମନ୍ଦିର ସେବାରେ କୋଡିଏ ଜଣ ନରତ୍ତକୀ ଦେବଦାସୀ ନିଯୁକ୍ତ କରାଇଥୁବା ବିଷୟ 
ମାଦଳା ପାଞ୍ଜରେ ଉଲ୍ଲେଖ ଅଛି। ଦିରଘାଇ ଶିଳାଲିପିରୁ ଜଣାଯାଏ ଯେ ରାଜରାଜ 
ଦେବଙ୍କ ସେନାପତି ବାଣପତି ଭୋଗବତୀ ବା କାଳୀଙ୍କ ପାଇଁ ଏକ ମୁଖ୍ୟମଣ୍ଡପ, ଏକ 
ପ୍ରକାର ଏବଂ ଏକ ନାଟ୍ୟଶାଳା ନିମାଣ କରାଇଥୁଲେ । ଏଥୁରୁ ପ୍ରମାଣିତ ହେଉଅଛି 
ଯେ, ଶୈବଧର୍ମ ପ୍ରଭାବରୁ ଉଦଭୁତ ନୃତ୍ୟକଳା ପ୍ରତି ଏହି ବୈଷ୍ଣବ ଶାସକମାନେ ବିମୁଖ 
ନ ଥୁଲେ, ବରଂ ଏହି ପରମ୍ପରାକୁ ଉଜ୍ଜୀବିତ ରଖି, ପ୍ରଶଂସିତ କରାଇ ପୃଷ୍ଠପୋଷକତା 
ଓ ସୁପ୍ରତିଷ୍ଠିତ କରିଥୁଲେ । 
ଜଗନ୍ନାଥ ମନ୍ଦିର 

ଗଙ୍ଗବଂଶର ପ୍ରଧାନ ନରପତି ଚୋଡଗଙ୍ଗଦେବ ପୁରୀର ବିଖ୍ୟାତ ଜଗନ୍ନାଥ 
ମନ୍ଦିର ଖ୍ରୀ ୧୧୧୨ ପରେ ନିର୍ମାଣ କରାଇଥିଲେ । କିନ୍ତୁ ବିଭିନ୍ନ ଶାସ୍ତ୍ରରୁ ପ୍ରମାଣିତ ତୁଏ 
ଯେ ଏହା ପୂର୍ବରୁ ଏକ କ୍ଷୁଦ୍ର ମନ୍ଦିର ସେଠାରେ ଅବସ୍ଥିତ ଥୁଲା । ଜଗନ୍ନାଥ ଧର୍ମ ମଧ୍ୟ 
ସେତେବେଳକୁ ପ୍ରତିଷ୍ଠିତ ହୋଇ ସାରିଥୁଲା । କିନ୍ତୁ ଚୋଡଗଙ୍ଗଙ୍କ ସମୟଠାରୁ ଏହା 
ଓଡିଶାର ଧର୍ମଜ୍ଚୀବନ ସହିତ ଅଙ୍ଗାଙ୍ଗୀଭାବେ ଜଡିତ ହୋଇଗଲା । ଏହି ଧର୍ମ କେବଳ 


୩୧ 


ଯେ ଧର୍ମପ୍ରବାହର ପରମ ଶକ୍ତି ଥୁଲା ତା ନୁହେଁ, ଏ ଦେଶର କଳା, ସଂସ୍କୃତି ଓ ଜ୍ଞାନର 
ବିକାଶ ଦଗରେ ଏକ ବିଶିଷ୍ଟ ଭୂମିକା ଗ୍ରହଣ କଲା । 


ଇତିପୂର୍ବରୁ ଉଲ୍ଲେଖ କରାଯାଇଛି ଚୋଡଗଙ୍ଗଦେବ ଏବଂ ତାଙ୍କର ପୁତ୍ର 
ରାଜରାଜଦେବ ଜଗନ୍ନାଥ ମନ୍ଦିରରେ ନୃତ୍ୟଗୀତ ସେବାପାଇଁ ବହୁ ସଂଖ୍ୟକ ନର୍ଭକୀ 
ଦେବଦାସୀ ନିଯୁକ୍ତ କରିଥୁଲେ ଯାହାର ପରମ୍ପରା ଅଦ୍ଯାବଧୂ ଜୀବିତ ଅଛି । ଏହି 
ମନ୍ଦିରର ଦେବଦାସୀମାନଙ୍କୁ ବୋଲାଯାଏ '“ ମାହାରି' ଯେଉଁମାନଙ୍କ ବିଷୟ ଏକ ସ୍ଵତନ୍ତ୍ର 
ଅଧ୍ୟାୟରେ ଆଲୋଚିତ ହୋଇଛି । ପରବର୍ତୀ ଗଙ୍ଗ ଓ ଗଜପତି ରାଜାମାନଙ୍କଦ୍ଧାରା 
ନିମିତ ଏହି ଚମକ୍କାର ମନ୍ଦିରର ଭୋଗମଣ୍ଡପ, ଜଗମୋହନ, ମୁଖଶାଳା, ସୁ-ଉଚ୍ଚ 
ଶିଖର ମଣ୍ଡିତ ବଡଦେଉଳ ଓ ପରିବେଷ୍ଠିତ କ୍ଷୁଦ୍ର ମନ୍ଦିରଗୁଡିକ ନୃତ୍ୟଭଙ୍ଗୀର ଅପୂର୍ବ 
ବିନ୍ଯାସରେ ଭରପୂର । 

ଭୋଗମଣ୍ଡପର ବହିଭାଗରେ ବୂଷଭ ଉପରେ ନଟରାଜ ନୃତ୍ୟ କରୁଥୁବାର 
ଦୁଇଟି ଦୃଶ୍ୟ ଦେଖାଯାଏ । ମୁଗୁନି ପଥରରେ ଖୋଦିତ ଏହି ଦୃଶ୍ୟଗୁଡିକ ସୋମଦେବଙ୍କ 
'କଥା ସରିତ ସାଗର ଓ ଅନ୍ୟାନ୍ୟ ପୁରାଣରେ ବଣ୍ଠ୍ରିତ ଶିବଙ୍କର “ସାନ୍ଧ୍ୟ ତାଣ୍ଡବ” 
ନୃତ୍ୟ ଉପସ୍ଥାପନ କରୁଛନ୍ତି । ନୃତ୍ୟଶୀଳ ଗଣେଷ ମୂରିଙ୍କର ଅପେକ୍ଷାକୃତ ଏକ ବିଶାଳ 
ମୂରି ବିମଳା ମନ୍ଦିରର ଭୋଗମଣ୍ଡପ ଅଭ୍ୟନ୍ତରର ଦକ୍ଷିଣ ଭାଗରେ ଅବସ୍ଥିତ । ମୂରିଟି 
କଳାମୁଗୁନି ପଥରରେ ନିମିତ । ବଡଦେଉଳର ଭୋଗମଣ୍ଡପର ଏକ ଦୃଶ୍ୟରେ ଜଣେ 
ରାଜା ସିଂହାସନରେ ଆସୀନ ଏବଂ ସମ୍ମୁଖରେ ଏକ ନର୍ତକୀ ବନ୍ଧ ଭଙ୍ଗୀରେ ଏକ ପାଦ 
ପୃଷ୍ଠଦେଶରେ ଶିର ପର୍ଯ୍ୟନ୍ତ ଉତ୍ତୋଳନ କରି ଏକ ଚାମର ଧରି ନୃତ୍ୟ କରୁଅଛି । 


ଭୋଗମଣ୍ଡପର ସମ୍ମୁଖ ଓ ପାର୍ଶ୍ଵଦେଶରେ ବିଭିନ୍ନ ନୃତ୍ୟଭଙ୍ଗୀରେ ଅବସ୍ଥିତ ନାୟିକା 
ମୂରି ସହିତ ଶ୍ରୀକୃଷ୍ଣଙ୍କର ବିବିଧ ନୃତ୍ୟଭଙ୍ଗୀ ମଧ୍ୟ ଉତ୍କୀର୍ଣ୍ଣ ହୋଇଛି । ସେ କେଉଁଠାରେ 
କାଳୀୟସର୍ପ ଉପରେ, କେଉଁଠାରେ ମର୍ଦଳ ବଜାଇ, କେଉଁଠାରେ ବଂଶୀ ବଜାଇ, 
ପୁଣି କେଉଁଠାରେ କରତାଳ ବଜାଇ - ଏହିପରି ବିଭିନ୍ନ ଭଙ୍ଗରେ ନୃତ୍ୟ କରୁଛନ୍ତି । 
ପୁରୁଷ ନୃତ୍ୟଶିଳ୍ପୀମାନେ ମଧ୍ୟ ଅତି ସୁନ୍ଦର ଭାବରେ ପ୍ରସ୍ତର ଗାତ୍ରରେ ରୂପାୟିତ 
ହାଇଛନ୍ତି । -ଲେଖକ ଏହି ମନ୍ଦିରରୁ. ପ୍ରାୟ ଦୁଇ -ଶହରୁ ଅଧ୍ବକ ନୃତ୍ୟ ଭଙ୍ଗୀ ସଂଗ୍ରହ 
କରିଛି ଏବଂ ତନ୍ମଧ୍ୟରୁ କେତେକ ଏହି ଗ୍ରନ୍ଥରେ ସନିିବେଶିତ ହୋଇଛି। ଏ ସମସ୍ତ 
ନୃତ୍ୟମୂରି ବହୁ ଶତାବ୍ଦୀଧରି ବିକଶିତ ହୋଇଥୁବା ଏକ ନିର୍ଵିଷ୍ଟ ନୃତ୍ୟଶୈଳୀର ପ୍ରକୃଷ୍ଟ 
ପ୍ରମାଣ ଉପସ୍ଥାପନ କରନ୍ତି । ବୈଷ୍ଣବ ମନ୍ଦିରରେ ନଟରାଜ ମୂର୍ରିର ଅବସ୍ଥିତିରୁ ଆମେ 
ଅନୁମାନ କରୁ ଯେ ବୈଷ୍ଣବଧର୍ମ ଶୈବ କଳାପରମ୍ପରାକୁ ଗ୍ରହଣ କରି ନେଇଥୁଲା ଏବଂ 
ଉଭୟ କଳା ପରମ୍ପରାର ମିଳନରେ କଳା ଅଧୁକ ପୁଷ୍ଟ ଓ ବଳିଷ୍ଠ ହୋଇ ପ୍ରତିଭାତ 
ହୋଇଥୁଲା । 


୩୨ 


ରାଜକୁମାରୀ ଚନ୍ଦ୍ରିକା 


ଅନଙ୍ଗଭୀମଦେବ (୧୨୧୧- ୧୨୩୮ ଖ୍ରୀ: ) ଗଙ୍ଗବଂଶର ଏକ ଉଲ୍ଲେଖଯୋଗ୍ୟ 
ଶାସକ ଥୁଲେ । ସେ ବହୁ ମନ୍ଦିର, ଉତ୍ସବ ଗୃହ, ରାସ୍ତା, ପୁଷ୍ପରିଣୀ, ଅଗ୍ରହାର ଏବଂ 
କେନାଲ ନିର୍ମାଣ କରାଇଥୁଲେ । ସେ ସୃକ୍ଷ୍ମ କଳାବିଦ୍ୟାରେ ମଧ୍ୟ ପାରଦର୍ଶିତା ଅର୍ଚ୍ଚ 
କରିଥୁଲେ । ତାଙ୍କର ସ୍ଵେହଶୀଳା କନ୍ୟା ଚନ୍ଦ୍ରା ବା ଚନ୍ଦ୍ରିକା ଦେବୀଙ୍କ ପାଇଁ ଭ୍ରାତା ଲାଙ୍ଗୁଳା 
ନରସିଂହଦେବଙ୍କ ଦ୍ଵାରା ୧୨୭୮ ଖ୍ରୀ:ରେ ନିମିତ ଭୁବନେଶ୍ଵରର ଅନନ୍ତ ବାସୁଦେବ 
ମନ୍ଦିର ଶିଳାଲିପିରୁ ଏହା ପ୍ରମାଣିତ ହୁଏ । ଏହି ଶିଳାଲିପିରେ ଯେଉଁ ପ୍ରଶ୍ଚସ୍ତି ଖୋଦିତ 
ହୋଇଛି, ସେଥୁରେ ଚନ୍ଦ୍ରାଦେବୀଙ୍କୁ ନୃତ୍ୟଗୀତ କୁଶଳାରୂପେ ବର୍ଣନା କରାଯାଇଛି । 
ଏହା ଅନଙ୍ଗ ଭୀମଦେବଙ୍କ କଳା ପ୍ରତି ଅନୁରକ୍ତି ଓ ଆଗ୍ରହ ପ୍ରମାଣିତ କରେ ଯେ କି ନିଜ 
କନ୍ୟାକୁ ନୃତ୍ୟଗୀତରେ ଶିକ୍ଷା ଦିଆଯାଇଥ୍ବଲେ । ଚନ୍ଦ୍ରିକା ହୈହୟ ବଂଶୀୟ ସେନାପତି 
ପରମଵ୍ଧି ଦେବଙ୍କୁ ବିବାହ କରିଥୁଲେ ଯେ କି ବିବାହର ଅବ୍ୟବହିତ ପରେ ଯୁଦ୍ଧରେ 
ପ୍ରାଣତ୍ୟାଗ କଲେ । ଏହା ପରେ ଚନ୍ଦ୍ରାଦେବୀ ଦୁଃଖଶୋକରେ ମ୍ରିୟମାଣା ହୋଇ ସମସ୍ତ 
ରାଜକୀୟ ସୁଖ ପରିତ୍ୟାଗପୂର୍ବକ ସ୍ଵାମୀ ବିଷ୍ଣୁଭକ୍ତ ଥୁବାରୁ ନିଜକୁ ବିଷ୍ଣୁ ପୂଜାରେ ଉତ୍ସର୍ଗ 
କଲେ । ତାଙ୍କରି ଇଚ୍ଛାକ୍ତମେ ଭୁବନେଶ୍ବରର ଶତାଧ୍‌କ ଶୈବମନ୍ଦିର ମଧ୍ୟରେ ଏକମାତ୍ର 
ବିଷ୍ଣୁ ମନ୍ଦିର ଅନନ୍ତ ବାସୁଦେବ ନିର୍ମିତ ହେଲା । ଏହି ମନ୍ଦିରରେ ଯେଉଁ ପ୍ରଶସ୍ତି ଶିଳାଲିପି 
ଖୋଦିତ ଅଛି, ସେଥ୍ରେ ଭଲ୍ଖ ଅଛି - 

ଗୀତଜ୍ଞାଲୟତାଳନର୍ତନକଳାକୌଶଲ୍ୟଲୀଳାନ୍‌... 

ବାଲ୍ୟାଦଚ୍ୟୁତଭକ୍ତି ଭାବିତମତିଦତ୍ତାନୁରୂପଶ୍ରିୟେ 

ପିତ୍ରା ହୈହୟବଂଶଜାୟ ଶୁଚୟେ ଚନ୍ଦ୍ରାପହା ଚନ୍ଦ୍ରିକା 

ପୁତ୍ରୀୟଂ ପରମର୍ଦିନାମ ଭଜତେ କ୍ଷ ତ୍ରାୟ ରନ୍ନାନ୍ଵିତା । 


‹‹(ଗୀତ, ଲୟ, ତାଳ, ନର୍ରନ କଳାର ଲୀଳାରେ ( ପରିବେଷଣରେ ) କୁଶଳୀ, 
ବାଲ୍ୟକାଳରୁ ଅଚ୍ୟୁତ ( ବିଷ୍ଣୁ ) ଭକ୍ତିରେ ଯାହାଙ୍କର ମତି ଭାବିତ, ଯାହାଙ୍କଠାରେ ଚନ୍ଦ୍ରର 
ଞ୍ଜିଜଲ୍ୟ ଓ ସୌନ୍ଦର୍ଯ୍ୟ, ସେହି ଚନ୍ଦ୍ରିକାକୁ ପିତା ବହୁ ରନ ସହିତ ହୈହୟ ବଂଶୀୟ କ୍ଷ ତ୍ରିୟ 
ପରମର୍ଦ୍ଦିଦେବଙ୍କୁ ଅର୍ପଣ କଲେ ( ବିବାହ ଦେଲେ)” ' | 


ଗୀତଗୋ ବିନ୍ଦ ଓ ଜୟଦେବ 


ଗୀତଗୋବିନ୍ଦ ଅମର ରଚୟିତା ଜୟଦେବ ଖ୍ରୀଷ୍ଟୀୟ ଦ୍ଵାଦଶ ଶତାବ୍ଦୀରେ 
ଓଡିଶାରେ ଆବିର୍ଭୂତ ହୋଇଥୁବଲେ । ଏହା ଥୁଲା ଗଙ୍ଗରାଜତ୍ଵର ପୃଷ୍ଠପୋଷକତାରେ 
ବୈଷ୍ଣବ ଧର୍ମ ପ୍ରତିଷ୍ଠିତ ହେବାର ସମୟ । ବୈଷ୍ଣବ ଧର୍ମର ବିଶିଷ୍ଠ ସାଧକ ଭାବରେ 


୩୩ 


ଜୟଦେବ ପୁରୀର ଜଗନ୍ନାଥ ମନ୍ଦିର ପ୍ରାଙ୍ଗଣରେ ତାଙ୍କର ଅପ୍ରତିଦ୍ବନ୍ଦୀ କାବ୍ୟ ରଚନା 
କରିଥୁଲେ, ଯାହା କି ତାଙ୍କୁ ଗୌରବର ଶିଖରକୁ ଉନ୍ନୀତ କରିଥୁଲା । ଏହା ଉଲ୍ଲେଖଯୋଗ୍ୟ 
ଯେ ସମ୍ବବତଃ ପୂର୍ଣ୍ଣ କାବ୍ୟଟି ନୃତ୍ୟ କରିବା ପାଇଁ ରଚିତ ହୋଇଥିଲା ଏବଂ ତାଙ୍କ ସମୟ 
କାଳରୁ ଅଦ୍ୟାବଧ୍‌ ନୃତ୍ୟ ଶିଳ୍ପୀମାନଙ୍କର ପ୍ରଧାନ ଉପଜ୍ଜୀବ୍ୟ ବିଷୟ ହୋଇ ରହିଛି । 
କିମ୍ବଦନ୍ତୀରୁ ଜଣାଯାଏ ଯେ, ଜୟଦେବ ନିଜେ ଜଣେ ନାଟ୍ୟାଚାର୍ଯ୍ୟ ଥୁଲେ ଏବଂ ତାଙ୍କ 
ପନ୍ଧୀଙ୍କୁ କାବ୍ୟର ସମସ୍ତ ଗୀତ ଶିକ୍ଷା ଦେଇଥିଲେ। ସ୍ତ୍ରୀ ପଦ୍ନାବତୀ ଶ୍ରୀମନ୍ଦିରରେ 
ଦେବଦାସୀ ହେବା ସଙ୍ଗେ ସଙ୍ଗେ ଜଣେ କୁଶଳୀ ନର୍ତକୀ ଥୁଲେ । ସେ ନିଶ୍ଚୟ ଜଣେ 
ମହିୟସୀ ମହିଳା ଥୁଲେ । ତା ନ ହୋଇଥୁଲେ ଜଗଦୀଶ ବା ଜଗନ୍ନାଥ ଭକ୍ତିରେ 
ଆତ୍ମବିଭୋର ହୋଇ ଗାନ କରୁଥୁବା ଜୟଦେବ ନିଜକୁ “ପଦ୍ମନାବଦୀ ଚରଣ ଚାରଣ 
ଚକ୍ରବତ୍ତୀ” ବୋଲି ଗୌରବାନ୍ଧିତ ବୋଧ କରି ନଥାନ୍ତେ । 


ବଙ୍ଗଳା ଓ ପୂର୍ବ ଭାରତର ଗବେଷକମାନଙ୍କ ମଧ୍ୟରେ ବହୁଳ ମତ ପ୍ରକାଶ 
ପାଏ ଯେ, ଜୟଦେବ ପଶ୍ଚିମବଙ୍ଗ ବୀରଭୂମି ଜିଲ୍ଲାର ଅଜୟ ନଦୀ କୃଳରେ ଅବସ୍ଥିତ 
କେନ୍ଦୁବିଲ୍ଵ ଗ୍ରାମରେ ଜନ୍ମଗ୍ରହଣ କରିଥୁଲେ । କିନ୍ତୁ ଓଡିଶାରୁ ଆରମ୍ଭ କରି ଦକ୍ଷିଣ ଭାରତ 
ମହାରାଷ୍ଟ୍ରର ଗବେଷକଗଣ ଓଡିଶାର ପ୍ରାଚୀ ଓ କୁଶଭଦ୍ରା ମଧ୍ୟବର୍ତୀ ପୁରୀ ଜିଲ୍ଲା 
ବାଲିପାଟଣା ଥାନା ଅନ୍ତର୍ଗତ କେନ୍ଦୁଳୀ ଶାସନକୁ ଏହି ଗ୍ରାମ ବୋଲି ମତ ଦିଅନ୍ତି । 
ଓଡିଶାରେ କେବଳ ବ୍ରାହ୍ମଣ ଅଧ୍ୟୁଷିତ୍ତ ଅଞ୍ଚଳକୁ ଶାସନ ବୋଲାଯାଏ । ଚନ୍ଦ୍ରଦତ୍ତ ତାଙ୍କ 
ଭକ୍ତମାଳା ଗ୍ରନ୍ଥରେ ବଣ୍ଠନା କରିଛନ୍ତି - 

“' ଢଗନାଥ ପୁରୀ ପାନେ ଦେଶେଟୈବୋଳୁଳଭିଧେ 

କିନ୍ଦୁବିଲ୍ସ ଇତି ଖ୍ୟାତୋ ଗ୍ରାମୋ ବ୍ରାହ୍ମଣସଂକୁଳଃ 

ତତ୍ରୋତ୍ରଳେ ଅସ୍ତେ ଦ୍ବିଜୋ ଜୟଦେବ ଇତି ଶ୍ରୁତଃ 

ବିଦ୍ୟାଭ୍ୟାସରତଃ ଶାନ୍ତଃ ପୁରୁଷୋତ୍ତମପୂଜକଃ ॥ ' 

ବଙ୍ଗଦେଶୀୟ ପଣ୍ଡିତମାନେ ଅନ୍ୟାନ୍ୟ ସମସ୍ତ ବିଷୟରେ ଚନ୍ଦ୍ରଦତ୍ତଙ୍କୁ ଉଲ୍ଲେଖ 
କରୁଥବା ସ୍ଥଳେ ଏହି ନିର୍ଦିଷ୍ଟ ଶ୍ଲୋକଟିକୁ ଚତୁରତାର ସହିତ ଉପେକ୍ଷା କରିଛନ୍ତି । 

ଚନ୍ଦ୍ରଦତ୍ତ କେନ୍ଦୁବିଲ୍ଵକୁ ଏକ ବ୍ରାହ୍ମଣ ଅଧ୍ୟୁଷିତ ଗ୍ରାମ ବୋଲି ବର୍ଣ୍ଣନା କରିଛନ୍ତି 
( ଗ୍ରାମୋ ବ୍ରାହ୍ମଣ -ସଂକୁଳଃ) ଏବଂ କେନ୍ଦୁଳୀ ଶାସନ ଓଡିଶାର ଏକ ବ୍ରାହ୍ମଣ ଅଧ୍ୟୁଷିତ 
ଗ୍ରାମ ହୋଇଥୁବା ସ୍ଥଳେ ବୀରଭୂମ ଜିଲ୍ଲାର କେନ୍ଦ୍ର ଳୀ ଗ୍ରାମ ବ୍ରାହ୍ମଣ, ଅଗ୍ରଦାନୀ, କାୟସ୍ଥ, 
ତାମ୍ବୁଳୀ, ଶୁଂଡି, କାଳୁଳୁ ଧୋବା, ଯୋଗୀ, ବାଗଡି, ହାଡି ଓ ବାଉରି ଇତ୍ୟାଦି ଜାତିର 
ଲୋକଦ୍ଵାରା ଅଧ୍ୟୁଷିତ । 


୩୪ 


ନୃତ୍ୟ ଶୈଳୀ 


ଶ୍‌ 


ପୁରୀ ଜଗନ୍ନାଥ ମନ୍ଦିରରେ 














ବଙ୍ଗୀୟ ଗବେଷକମାନେ ଦାବୀ କରନ୍ତି ଯେ, ଜୟଦେବଙ୍କ ରାଧାମାଧବ ଉପାସନା 
ତାଙ୍କ ବଙ୍ଗୀୟତାର ବଳିଷ୍ଠ ପ୍ରମାଣ । ସେମାନେ ମଧ୍ୟ ପ୍ରମାଣ କରିବାକୁ ଚେଷ୍ଟା କରନ୍ତି 
ଯେ, ବୀରଭୂମ ଜିଲ୍ଲାର କେନ୍ଦୁକୀ ମନ୍ଦିରର ରାଧାବିନୋଦ ( ରାଧାମାଧବ ନୁହେଁ) 
ଜୟଦେବଙ୍କ ଦ୍ଵାରା ସ୍ଥାପିତ ହୋଇଥୁଲା । କିନ୍ତୁ ତଆଥାକଥୁତ ଜୟଦେବ ମନ୍ଦିର ବର୍ଦମାନର 
ରାଜା କୀରିଚନ୍ଦ୍ରଙ୍କର ମାତାଙ୍କଦ୍ଵାରା ୧୬୦୫ ଶକାବ୍ଦରେ ଅର୍ଥାତ ୧୬୮୩ ଖ୍ରୀ:ରେ 
ନିର୍ମିତ ହୋଇଥଲା । ପୁଣି ଜୟଦେବ “ରାଧାମାଧବଂ ବ୍ୟତୀତ କୁତ୍ରାପି “ ରାଧାବିନୋଦ'ର 
ଉଲ୍ଲେଖ କରିନାହାନ୍ତି । ମାଧବ ଉପାସନା ଓଡିଶାରେ ସୁପ୍ରତିଷ୍ଠିତ ଓ ସୁପ୍ତାଚୀନ । ଅଧୂକନ୍ତୁ 
ଓଡିଶାର କେନ୍ଦୁଳୀ ଗ୍ରାମ ଖ୍ରୀଷ୍ଟୀୟ ସପ୍ତମରୁ ଦ୍ଵାଦଶ ଶତାବ୍ଦୀ ମଧ୍ୟରେ ନିର୍ମିତ ମୁଦୁଗୁଲ 
ମାଧବ, ଲଳିତ ମାଧବ, ଗଙ୍ଗମାଧବ, ନିଆଳିମାଧବ, ଗୁପ୍ରମାଧବ ଇତ୍ୟାଦି ବହୁମାଧବ 
ମନ୍ଦିରଦ୍ଵାରା ପରିବେଷ୍ଟିତ । ବହୁ ସମ୍ଭ୍ରାନ୍ତ ଏଡିଆ ପରିବାରରେ ଅଦ୍ୟାବଧ୍ ରାଧାମାଧବ 
ମୂରି ପୂଜା ପାଉଛନ୍ତି । ଦୁର୍ଗାମାଧବ ମୂର୍ଭି ମଧ୍ଯ ଉପାସିତ ହେବାର ଦେଖାଯାଏ । 
ତେଣୁ, ଜୟଦେବ ଯେ ତାଙ୍କର ପରିପାଶ୍ଵରୁ ଏହି ଧାର୍ମିକ ପ୍ରେରଣା ଲାଭ କରିଥୁଲେ 
ଏଥୁରେ ସନ୍ଦେହର ଅବକାଶ ରହେ ନାହିଁ । 


ଜୟଦେବଙ୍କ ସର୍ମ କରେ ଓଡିଶାର ଭୂତପୂର୍ବ ମୁଖ୍ୟମନ୍ତ୍ରୀ, ସାହିତ୍ୟିକ ଓ ଏତିହାସିକ 
ଡକୂର ହରେକୃଷ୍ଣ ମହତାବଙ୍କଦ୍ସାରା ପ୍ରତି ବର୍ଷ ଆୟୋଜିତ ବିଷୁବ ମିଳନରେ ପୌରୋହିତ୍ୟ 
କରିବାକୁ ଆସି ବଙ୍ଗର ବିଶିଷ୍ଟ ଗବେଷକ ଡକୂର ଆଶୁତୋଷ ଭଟ୍ଟାଚାର୍ଯ୍ୟ ଯେଉଁ ମତ 
ପ୍ରକାଶ ପାଇଥୁଲା, ତାହା ନିମ୍ନରେ ଉଦୃତ ହେଲା :- 


‹ ଜୟଦେବ ଓଡିଶାର” 

““ଏଡିଶା ଓ ବଙ୍ଗର ସାଂସ୍କୃତିକ ଯୋଗସୂତ୍ର କିପରି ଆବଦ୍ଧ ତାହା ବଣ୍ତନା କରି 
ଡକୃର ଭଟ୍ଟାଚାର୍ଯ୍ୟ ( ଆଶୁତୋଷ ) କହିଲେ, କବି ଢୟଦେବ ଓ ଶ୍ରୀଚୈତନ୍ୟ ଓଡିଶା ଓ 
ବଙ୍ଗ ଉଭୟ ରାଜ୍ୟ ଉପରେ ପ୍ରଭାବ ପକାଇଛନ୍ତି । ଶ୍ରୀଟୈତନ୍ୟଙ୍କଦ୍ଵାରା ଉଭୟ ରାଜ୍ୟ 
ମଧ୍ୟରେ ଆଧ୍ୟାତ୍ମିକ ସମ୍ପର୍କ ପ୍ରତିଷ୍ଠା ହୋଇପାରିଛି । ଜୟଦେବ ଯେ ଓଡିଶାରେ ଜନ୍ମ 
ଏଥୁରେ ସନ୍ଦେହ କରିବାର କିଛି ନାହଁ । 

ଡକୂର ଭଟ୍ଟାଚାର୍ଯ୍ୟ କହିଲେ “ମୁଁ ଏଠାକୁ ଆସି ଆପଣଙ୍କ ସମ୍ମୁଖରେ ଭାଷଣ 
ଦେଉଛି ବୋଲି ଏହା କହୁ ନାହିଁ । ଜଣେ ଗବେଷକ ହିସାବରେ ମୁଁ ଦୂଢତାର ସହିତ 
କହୁଛି ଯେ, ଜୟଦେବଙ୍କ ଜନ୍ୁ ଓଡିଶାରେ । ବଙ୍ଗଳାରେ ଜନ୍ମ ବୋଲି ଯାହା କୁହାଯାଉଛି 
ସେଥୂରେ ଏତିହାସିକ ପ୍ରମାଣ କିଛି ନାହିଁ । 


୩୫ 


ସେ କହିଲେ, ବଙ୍ଗଳାର କେନ୍ଦୁଲିରେ ଯେଉଁ ବୈଶାଖ ମେଳା ହୁଏ, ତାହା 
ଜୟଦେଙ୍କ ପାଇଁ ନୁହେଁ । ବାଉଲ ସଂପ୍ରଦାୟର ସେହି ମେଳା ସହିତ ଜୟଦେବ ନାମର 
କୌଣସି ସମ୍ପର୍କ ନାହିଁ । ( ' ପ୍ରକାତନ୍'- ୧୫.୪.୧୯୬୯) 


ଦୃଢ ଭାବରେ ଯୁଭ୍ଚି ଉପସ୍ଥାପନ କରାଯାଇଛି ଯେ, ଜୟଦେବ ଲକ୍ଷ୍ମଣ ସେନଙ୍କର 
ସଭା କବି ଥୁଲେ । ଯଦିଓ ଟଣାଟଣି କରି ବହୁ ଯୁକ୍ତି ଉପସ୍ଥାପନ କରାଯାଇଛି ଏପରି 
କୌଣସି ଏତିହାସିକ ବା ସାହିତ୍ୟିକ ପ୍ରମାଣ ନାହିଁ ଯେଉଁଥୁରୁ କି ଜୟଦେବ ଲକ୍ଷ୍ମଣ 
ସେନଙ୍କର ସଭାମଣ୍ଡନ କରିଥୁବା. କଥା ପ୍ରମାଣିତ ହୋଇପାରିବ । ତା ହୋଇଥୁଲେ 
ସଂସ୍କୃତ ସାହିତ୍ୟର ପରମ୍ପରା ଅନୁଯାଇ ସେ ନିଶ୍ଚୟ ତାଙ୍କ ପୃଷ୍ଠପୋଷକଙ୍କୁ ପ୍ରଶଂସାର 
ସହିତ ଉଲ୍ଲେଖ କରିଥାଆନ୍ତେ । ତାଙ୍କଦ୍ଵାରା ରଚିତ “ ଗୀତଗୋବିନ୍ଦ” ରେ ମଧ୍ୟ ଏ ବିଷୟରେ 
କୌଣସି ନିର୍ଦ୍ଦିଷ୍ଟ ବା ଲୁକ୍କାୟିତ ପ୍ରମାଣ ମଧ୍ୟ ନାହିଁ । କାବ୍ୟର ପ୍ରଥମ ସର୍ଗରେ ସନ୍ନିବିଷ୍ଟ 
ଏକ ଶ୍ଳୋକକୁ ଭିଭିକରି ପଣ୍ଡିତମାନେ ଧରି ନିଅନ୍ତି ଯେ ଯେଉଁ ପାଞ୍ଚଜଣ କବିଙ୍କ ଉଲ୍ଲେଖ 
ଏଥୁରେ କରାଯାଇଛି ସେମାନେ ସମସ୍ତେ ଲକ୍ଷ୍ମଣ ସେନଙ୍କ ସଭାମଣ୍ଡନ କରିଥୁଲେ । 
ଯଦି ଜୟଦେବ ଲକ୍ଷ୍ମଣ ସେନଙ୍କ ସଭାମଣ୍ଡନ କରିଥାଆନ୍ତେ ତା ହେଲେ ସେ ନିଶ୍ଚୟ 
ଉମାପତିଧର, ଶରଣ ଓ ଧୋୟୀଙ୍କ ପରି ତାଙ୍କର କୃତଜ୍ଞତା ନିଶ୍ଚୟ ପ୍ରକାଶ କରିଥାଆନ୍ତେ । 
ଅନ୍ୟ ଦୁଇ ଜଣ କବି ଗୋବର୍ଦନ ଓ ଉଦୟନଙ୍କ ବିଷୟରେ ଏହା ନିର୍ଦିଷ୍ଠ ଭାବରେ 
କୁହାଯାଇପାରେ ଯେ ପ୍ରଥମ କବିଙ୍କର ଏକମାତ୍ର କୃତୀ “ ଆର୍ଯ୍ୟା ସପ୍ତଶତୀ” ଭାରତରେ 
ବିଶେଷ ପ୍ରଚାର ଲାଭ କରିଥଲା ଏବଂ ବିଭିନ୍ନ ପ୍ରଦେଶର ବହୁ ପଣ୍ଡିତମାନଙ୍କଦ୍ଵାରା 
ଏହାର ଟୀକା ରଚିତ ହୋଇଥିଲା । କିନ୍ତୁ ଉଦୟନଙ୍କ କୌଣସି କାବ୍ୟକୃତି ଅଦ୍ୟାବଧ୍‌ 
ପ୍ରକାଶ ପାଇ ନାହିଁ ଯଦିଓ ସେ ପ୍ରଥମେ ଗୀତଗୋବିନ୍ଦର ପ୍ରଥମ ଟୀକା ରଚନା କରିଥୁଲେ 
ଯାହାକୁ ସେ “ଭାବ ବିଭାବିନୀ' ନାମ ଦେଇଥୁଲେ | ଉତ୍କଳୀୟ ପରମ୍ପରା ଅନୁଯାୟୀ 
ଉଦୟନ ଜୟଦେବଙ୍କର ଜଣେ ବିଶିଷ୍ଟ ବନ୍ଧୁ ଓ ସ୍ତାବକ ଥୁଲେ ଏବଂ ଉଭୟେ ପୁରୀ 
ଜିଲ୍ଲା ଅନ୍ତର୍ଗତ ପ୍ରାଚୀ ଉପତ୍ୟକାର ଅଧ ବାସୀ । ଶ୍ରୀହର୍ଷଙ୍କ ଓନୈଷଧୀୟ ମହାକାବ୍ୟର 
ଏକ ଟୀକା ଜନୈକ ଉଦୟନ ଆଚାର୍ଯ୍ୟଙ୍କ ଦ୍ଵାରା ରଚିତ ହୋଇଅଛି ଏବଂ ଏହି କବି 
ଉଲ୍ଲିଖିତ ଉଦୟନ ବୋଲି ସ୍ବୀକୃତ । ଏହି ଦୁଇଜଣ କବି ଲକ୍ଷ୍ମଣ ସେନଙ୍କର 
ପୃଷ୍ଠପୋଷକତାର କୌଣସି ଉଲ୍ଲେଖ କରିନାହାନ୍ତି । ବରଂ ଅନ୍ୟାନ୍ୟ ପୃଷ୍ଠପୋଷକଙ୍କ 
କଥା ଉଲ୍ଲେଖ କରିଛନ୍ତି । ତେଣୁ ଏହା ନିଶ୍ଚିତ ଯେ ସେମାନେ ଉଭୟେ ଓଡିଶାର । 
ଅଧକନ୍ତୁ ଏତିହାସିକ ଲେଖାରୁ ପ୍ରମାଣିତ ହୁଏ ଯେ, ଗୋବର୍ଶନଙ୍କ କନିଷ ଭାତା ଉଦୟନ 
ଆଚାର୍ଯ୍ୟ ଓଡିଶାର ଅଧ୍ବାସୀ ଥୁଲେ ଏବଂ କଳିଙ୍ଗ ଶାସନ କରୁଥୁବା ଗଙ୍ଗବଂଶ ସହିତ 
ଘନିଷ୍ଠ ଭାବରେ ସଂପୃକ୍ତ ଥୁଲେ । 


ଚଢୟଦେବ ଆଧ୍ୟାତ୍ମିକ ଭକ୍ତି ମାର୍ଗର ପଣ୍ଡିତ କବି ଥୁଲେ । ତାଙ୍କ ରଚିତ 
ଗୀତ ଗୋବିନ୍ଦ କାବ୍ୟ ଗୋବିନ୍ଦଙ୍କୁ ଏକ ସ୍ତୁତି ଯାହା କି ସଙ୍ଗୀତ ଓ ନୃତ୍ୟ ମାଧ୍ୟମରେ 
ପରିବେଷିତ ହେବାପାଇଁ ତାଙ୍କ ଉପାସିତ ଦେବତାଙ୍କ ନିମିତ୍ତ ଉଦିଷ୍ଟ ଥୁଲା । ଏହା 
କୌଣସି ରାଜକୀୟ ବ୍ୟକ୍ତିର ପ୍ରଶଂସା ବା ପୃଷ୍ଠପୋଷକତା ଲାଭ ପାଇଁ ରଚିତ ହୋଇ ନ 
ଥିଲା । ଏହି ଭକ୍ତ କବିଙ୍କ ସମ୍ପର୍କରେ ସର୍ବପ୍ରାଚୀନ ଉଲ୍ଲେଖ ମିଳେ ଚାନ୍ଦ ବରଦାଇଙ୍କଦ୍ଧାରା 
ଖ୍ରୀ:ଷ୍ଟୀୟ ୧୩ଶ ଶତାଦ୍ଦୀରେ ପ୍ରାଚୀନ ହିନ୍ଦୀରେ ରଚିତ “ ପ୍ଥ୍ବୀରାଜ ରାସୋ' ଗ୍ରନ୍ଥରେ । 
ଏହି ଗ୍ରନ୍ଥରେ ତାଙ୍କୁ ସଭା କବି ଭାବରେ ବଣ୍ଠନନା କରାଯାଇ ଭକ୍ତ ଭାବରେ କରାଯାଇଛି:- 

' “ ଚ୍ୟୟଦେବ ଅଥଂ କବି କବିରାୟଂ 

ଢିନୈ କେବଳଂ କିରତି ଗୋବିନ୍ଦଗାୟମ୍‌ ।”” 

ଚନ୍ଦ୍ରଦତ୍ତ ମଧ୍ୟ ତାଙ୍କ ଭକ୍ତମାଳା ଗନ୍ଥରେ ତାଙ୍କୁ “ବିଦ୍ୟାଭ୍ୟାସରତଃ ଶାନ୍ତ 
ପୁରୁଷୋତ୍ତମ ପୂଜକ” ରୂପେ ବଣ୍ଠନା କରିଛନ୍ତି । ଜଗନ୍ନାଥଙ୍କର ଅନ୍ୟ ନାମ ପୁରୁଷୋତ୍ତମ 
ଏବଂ କବି ଜୟଦେବ ତାଙ୍କର ଭକ୍ତ ଭାବରେ ଏ କାବ୍ୟ ରଚନା କରିଥୁଲେ । 


ଓଡିଶା ଗୀତଗୋବିନ୍ଦ ତାଳପତ୍ର ପୋଥୁର ଗନ୍ତାଘର । ବ୍ୟକ୍ତିବିଶେଷ ତଥା 
ଧମାନୁଷ୍ଠାନମାନଙ୍କରେ ଏହି କାବ୍ୟର ହଜାର ହଜାର ପୋଥୁ ଦେଖାଯାଏ । ଯଦି ଜୟଦେବ 
ଓଡିଶାର ହୋଇ ନ ଥାନ୍ତେ ଏବଂ ଜଗନ୍ନାଥ ମନ୍ଦିରରେ ସେବାପଦ୍ଧତିର ବିଶେଷ ଅଙ୍ଗରୂପେ 
ବୋଲାଯାଉ ନ ଥାନ୍ତା ତା ହେଲେ ଏତେ ସଂଖ୍ୟାରେ ପୋଥୁ ଦୃଷ୍ଟିଗୋଚର ହୁଅନ୍ତା 
ନାହିଁ । ଅଧ୍ଵକନ୍ଥ,/ ଗୀତ ଗୋବିନ୍ଦର ଭାରତବ୍ୟାପୀ ଲୋକପ୍ରିୟତା ଯେ ଜଗନ୍ନାଥ ମନ୍ଦିର 
ପାଇଁ ଏଥୁରେ ସନ୍ଦେହ ନାହିଁ । ବିସ୍ମୃତ ଯୁଗରୁ ଲକ୍ଷାଧୁକ ଯାତ୍ରୀ ଏହି ଧର୍ମକେନ୍ଦ୍ରକୁ 
ଆସୁଛନ୍ତି ଏବଂ ଏହା ବିଶ୍ଵାସ କରାଯାଏ ଯେ, ଗୀତଗୋବିନ୍ଦ ଗାୟନରେ ମୁଗଧ ହୋଇ 
ଭକ୍ତମାନେ ଏହାର ନକଲ ତାଙ୍କ ତୀର୍ଥ ଯାତ୍ରାର ପବିତ୍ର ସ୍ମ ତି ଚିହ୍ନରୃପେ ଘେନି ଯାଉଥୁଲେ । 

ଯଦିଓ ଏକଦା ଭାରତର ସମସ୍ତ ସଂସ୍କୃତ ସାହିତ୍ୟ ଗୀତଗୋବିନ୍ଦଦ୍ଵାରା ପ୍ରଭାବିତ 
ହୋଇଥିଲା, ଏହାର ସର୍ବୋଚ୍ଚ ପ୍ରଭାବ ଅନୁଭୂତ ହୋଇଥୁଲା ଓଡିଶାରେ । ଏହାର ବଳିଷ୍ଠ 
ପ୍ରଭାବ କଳା ଓ ସାହିତ୍ୟକୁ ବହୁ ଭାବରେ ରସାଣିତ କରିଥଲା । ସଂଗୀତ, ନୃତ୍ୟ, 
ନାଟକ, ବାସ୍ତୁକଳା, ଚିତ୍ରକଳା, ସାହିତ୍ୟ ଓ ଧର୍ମ- ସମସ୍ତେ ଏହି ମହାକାବ୍ୟର ସ୍ତାବକ 
ହୋଇ ଉଠିଥୁଲେ । 

ଏହି କାବ୍ୟର ସବୁଠାରୁ ବେଶୀ ସଂଖ୍ୟକ ଅନୁକୃତି ଓଡିଶାରେ ଦେଖାଯାଏ 
ଏବଂ ଏଗୁଡିକ ତା'ର ସଂସ୍କୃତି ଓ ଓଡିଆ କବିଙ୍କ ଦ୍ଵାରା ବିଭିନ୍ନ ଶତାଦ୍ଦୀରେ ରଚିତ 
ହୋଇଥିଲା । ସେଗୁଡିକ ନିମ୍ନରେ ଉଦ୍ଧୃତ ହେଲା- 

୩୭ 


୧୦. 


୧୧. 


୧୯.୨, 


୧୩, 


୧୪. 
୧୫. 


ଅନିନବ ଗୀତଗୋବିନ୍ଦ (ଖ୍ରୀ: ୧୪୯୦ ) 
ଗଜପତି ପୁରୁଷୋତ୍ତମ ଦେବ 

ଜଗନ୍ନାଥ ବଲ୍ଲଭ ନାଟକମ (ଖ୍ରୀ: ୧୫୦୦) 
ରାୟରାମାନନ୍ଦ ପଟ୍ଟନାୟକ 

( ଏ ଦୁଇଟି ଗୀତଗୋବିନ୍ଦର ସର୍ବପ୍ରାଚୀନ ଅନୁକୃତି ବୋଲି ସ୍ଵୀକୃତ ) 
ପୀୟୂଷ ଲହରୀ (ଖୀ: ୧୫୨୫) 

ଜୟଦେବ ଆ ଚାର୍ଯ୍ୟ 

ବୈଷ୍ଣବାମୃତ ନାଟକମ୍‌ 

ଗୋପ ଗୋବିନ୍ଦମ୍‌ - ଲେଖକ ଅଜ୍ଞାତ 

ମୁଦିତ ମାଧବମ୍‌ 

ଶତଞ୍ଜୀବ ମିଶ୍ର (ଖ୍ରୀ : ୧୬୫୦) 

ମୂକୁନ୍ଦ ବିଳାସମ୍‌ 

ଯତୀନ୍ଦ୍ର ରଘୁନାଥ ପୁରୀ (ଖ୍ରୀ : ୧୬୭୦) 
ଶିବଲୀଳାମୃତ ମହାକାବ୍ୟମ୍‌ ( ଲେଖକ ଅଜ୍ଞାତ ) 
ଶ୍ରୀକୃଷ୍ଣଲୀଳାମୃତ ମହାକାବ୍ୟମ୍‌ 

ନିତ୍ୟାନନ୍ଦ ( ଖ୍ରୀ: ୧୬୯୦) 

ନରହରି ଚରିତମ୍‌ 

ରାମଚନ୍ଦ୍ର ଖଡ୍ଗରାୟ (ଖରୀ : ୧୭୩୦) 
ରାଧାବିଳାସ ମହାକାବ୍ୟମ 

ହରେକୃଷ୍ଣ କବିରାଜ ( ଖ୍ରୀ ୧୭୬୦) 

ସମୃଦ୍ଧ ମାଧବ ନାଟକମ୍‌ 

କବିଭୂଷଣ ଗୋବିନ୍ଦ (ଖ୍ରୀ: ୧୭୬୦) 

ବ୍ରଜଯୁବ ବିଳାସମ୍‌ 

ସଙ୍ଗୀତ ଚିନ୍ତାମଣି 

ଗୀତମୁକୁନ୍ଦମ - କବିଚନ୍ଦ୍ର ଜମଳଲୋଚନ ଖଡ୍ଗରାୟ 
ଖ୍ରୀ ୧୭୮୦-୧୮୦୦) 


୩୮ 


ପ୍ରାଚୀନ ଓଡିଆ ସାହିତ୍ୟ କାବ୍ୟମୟ ଏବଂ ଏହା ସଙ୍ଗୀତ ସହିତ ଓତଃପ୍ରୋତ 
ଭାବରେ ଜଡିତ ଥୁଲା । ପ୍ରାଚୀନ ଓଡିଆ କାବ୍ୟଗୁଡିକର ପ୍ରତ୍ୟେକ ସର୍ଗ ବା ଛାନ୍ଦରେ 
ଗୀତଗୋବିନ୍ଦ “ଅନୁସରଣରେ ରାଗ ଓ ତାଳ ନିର୍ଦ୍ଦେଶିତ ହୋଇଛି । କାବ୍ୟଗୁଡିକରେ 
ବଣ୍ଠରିତ ଅଧ୍ୟକାଂଶ ରାଗ ଓ ତାଳ “ଗୀତଗୋବିନ୍ଦ'ରେ ଉଲ୍ଲିଖିତ ରାଗ ଓ ତାଳ ସହିତ 
ସମାନ । ସପ୍ତଦଶ ଓ ଅଷ୍ଟାଦଶ ଖ୍ରୀଷ୍ଟାଦ୍ଦରେ ରଚିତ ପ୍ରାୟ ସମସ୍ତ ଓଡିଆ କାବ୍ୟ 
ଯଥା:- ଦେବଦୁର୍ଲ୍ଭ ଦାସଙ୍କ ' ରହସ୍ଯମଞ୍ଜରୀ' ଦୀନକୃଷଙ୍କ ` ରସକଲ୍ଲୋଳ' ଓ କବିସୂର୍ଯ୍ୟ 
ବଳଦେବଙ୍କ “ କିଶୋର ଚନ୍ଦ୍ରାନନ୍ଦ ଚମ୍ପୁ ଏହି ଗୀତଗୋବିନ୍ଦ ପ୍ରଭାବିତ । ଏତଦବ୍ୟତୀତ 
“ ଗୀତଗୋବିନ୍ଦ'ର ଓଡିଆ କାବ୍ଯାନୁବାଦର ସଂଖ୍ୟା ବାରଟିରୁ ଅଧକ ଏବଂ ତନ୍ମଧ୍ୟରୁ 
ସବୁଠାରୁ ଲୋକପ୍ରିୟ ହେଉଛି ଧରଣୀଧରଙ୍କ ଅନୁବାଦ । ଅନ୍ୟ ପକ୍ଷରେ ବଙ୍ଗଦେଶରେ 
ଏପରି ପରମ୍ପରାର ସଂପୂଣ୍ଣ ଅଭାବ ପରିଲକ୍ଷିତ ହୁଏ । 


._ ଗୀତଗୋବିନ୍ଦ' କେବଳ ଓଡିଶାର ସାହିତ୍ୟ ବା ଧର୍ମଜୀବନକୁ ପ୍ରଭାବିତ କରି 
ନାହିଁ, ଏହା ଅଦ୍ୟାବଧ୍‌ ଓଡିଶାର ସଂଗୀତ ଓ ନୃତ୍ୟର ପ୍ରଧାନ ଉପଜୀବ୍ୟ ବିଷୟ 
ହୋଇ ରହିଛି । ଜଗନ୍ନାଥ ମନ୍ଦିରରେ ଶତାଧ୍ଵକ ବର୍ଷ ଧରି ଏହାର ପାରମ୍ପରିକ ଗାୟନ 
ସହିତ ଓଡିଶାର ପ୍ରତ୍ୟେକ ପୁରପଲ୍ଲୀରେ ସାନ୍ଧ୍ୟ ପ୍ରାର୍ଥନାରୂପେ ଗୁଞ୍ଜରିତ ହେଉଛି । 
ଓଡିଶୀ ନୃତ୍ୟର ଅଭିନୟରେ “ଗୀତଗୋବିନ୍ଦ'ର କାନ୍ତ କୋମଳ ପଦାବଳୀ ପ୍ରଧାନ 
ସ୍ଥାନ ଅଧ୍ଵକାର କରି ରହିଛି । 
କୋଣାର୍କର ସୂର୍ଯ୍ୟ ମନ୍ଦିର 

କୋଣାର୍କର ଏୀଶ୍ଵର୍ଯ୍ୟଶାଳୀ ସୂର୍ଯ୍ୟ ମନ୍ଦିର ଗଙ୍ଗ ନରପତି ପ୍ରଥମ ନରସିଂହ 
( ଲାଙ୍ଗୁଳା ନରସିଂହ)ଙ୍କ ଦ୍ବାରା ନିର୍ମିତ ହୋଇଥ୍ଲା (୧୨୩୮-୧୨୬୪ ଖ୍ରୀ: ) | 
ଚମତ୍କାରଭାବେ ପରିକନଛ୍ିତ ଏବଂ ଧ୍ଵଂସାବଶେଷରେ ମଧ୍ୟ ଚମଜ୍କାରିତାରେ ପରିପୂର୍ଣ 
ଏହି ମନ୍ଦିର ପ୍ରାଚ୍ୟ ସ୍ଥାପତ୍ୟକଳାର ଶ୍ରେଷ୍ଠ ନିଦର୍ଶନରୂପେ ବିବେଚିତ । କିମ୍ବଦନ୍ତୀରୁ 
ଜଣାଯାଏ ଯେ ହୁଗୁଳି ନଦୀଠାରୁ ଗୋଦାବରୀ ପର୍ଯ୍ୟନ୍ତ ବିସ୍ତୃତ ସାମ୍ରାଜ୍ୟର ବାରବର୍ଷର 
ରାଜସ୍ଵ ବ୍ୟୟରେ ବାର ଶହ ବଢେଇ ବାର ବର୍ଷରେ ଏହି ମନ୍ଦିର ନିର୍ମାଣ କରିଥୁଲେ । 
ଏହାର ମୁଖ୍ୟ ମନ୍ଦିର ( ଗର୍ଭଗ୍‌୍ହ ବା ବିମାନ) ଭାଙ୍ଗିପଡିଛି । କେବବ ଜଗମୋହନ 
( ମୁଖଶାଳା) ଓ ଭଗ୍ନ ନାଟମନ୍ଦିର ସମୁଦ୍ରକୁ ମୁଖ କରି ଦଣ୍ଡାୟମାନ ହୋଇ ରହିଛି 
ପ୍ରାଚୀନ ଓଡିଆ ନିର୍ମାତାମାନଙ୍କର ଶିଳ୍ପନୈପୁଣ୍ୟ ଓ ଆଶ୍ଚର୍ଯ୍ୟଜନକ କଳାଦକ୍ଷତାର 
ମୁକସାକ୍ଷୀ ରୂପେ । ଏହି ଅତ୍ୟାଶ୍ଚର୍ଯ୍ୟ ବିଶାଳ ଦେବାଳୟର ପ୍ରତ୍ୟେକ ଶିଳାଖଣ୍ଡରେ 
ଆଗ୍ରହ, କାରୁକାର୍ଯ୍ୟ ପ୍ରସ୍ତଟନରେ ଦକ୍ଷତା, ରକ୍ଷଣାଶୀଳତା ଓ ସହନଶୀଳତା ପ୍ରକାଶ 

୩୯ 


ପାଇଛି ତାହା ଭବିଷ୍ୟତ ବଂଶଧରମାନଙ୍କ ପକ୍ଷରେ ଶିକ୍ଷଣିୟ ବିଷୟ । ସାତୋଟି ଅଳଙ୍କୃତ 
ଅଶ୍ଵଦ୍ଵାରା ଚାଳିତ ଆକାଶ ମାର୍ଗରେ ଧାବମାନ ସୂର୍ଯ୍ୟଙ୍କର ରଥ ସଦୃଶ ଏହି ବିଶାଳ 
ମନ୍ଦିର କଳ୍ିତ ହୋଇ ରୂପ ନେଇଛି । 

ଓଡିଶାର ଅନ୍ୟାନ୍ୟ ମନ୍ଦିରରେ ନାଟମନ୍ଦିର ମୁଖ୍ୟମନ୍ଦିର ସହିତ ସଂଲଗ୍ନ ହୋଇ 
ରହିଥୁଲେ ହେଁ ଏହି ମନ୍ଦିରରେ ଜଗମୋହନ ( ଦର୍ଶନ ଗୃହ) ଠାରୁ ତିନି ଶହ ଫ୍ରୁଂଟ 
ଦୂରରେ ଅବସ୍ଥିତ । କୋଣାର୍କ ମନ୍ଦିରର ଏହା ଏକ ବିଶେଷତ୍ଵ । ନାଟ ମନ୍ଦିର, ପ୍ରାଙ୍ଗଣର 
ବାଲୁକା ଶଯ୍ୟାରେ ଏକ ଉତଥୁତ ମଣ୍ଡପ (୮1୭୯ ୮18110୮7 ) ଭାବରେ ଅବସୁ୍ତ |! 
ଚାରିଦିଗରୁ ଉଠିବାକୁ ପାହାଚ ରହିଛି । ଏ ହାର ଛାତ ବର୍ଭମାନ ନାହିଁ କିମ୍ବା ପୂର୍ବରୁ ଏହା 
ଭାଙ୍ଗିଯାଇଛି । ଏଗୁଡିକ ଏକଦା ଛାତକୁ ଧରି ରଖୁଥିଲା । ପ୍ରତ୍ୟ ଷରେ ଓ ସନ୍ଧ୍ୟାରେ 
ପୂଜା ପଦ୍ଧତିର ଆବଶ୍ୟକୀୟ ଅଙ୍ଗରୂପେ ଏହିଠାରେ ଦେବତାଙ୍କ ଉଦ୍ଦେଶ୍ୟରେ ନୃତ୍ୟ 
ହେଉଥଲା । ଏଥୁପାଇଁ ବହୁ ସଂଖ୍ୟକ ନର୍ତକୀ ଦେବଦାସୀ ନିଯୁକ୍ତା ଥୁବା ପରି ମନେହୁଏ । 

ଏହି ସୁପରିକଳ୍ପିତ ନାଟମଣ୍ଡପ ନୃତ୍ୟମୂଭିରେ ଭରପୁର । ବାସ୍ତୁକଳା ମଣ୍ଡନର 
ଏପରି ଅପରିସୀମ ପ୍ରାଚୂର୍ଯ୍ୟ ଭାରତର ଅନ୍ୟ କୌଣସି ଦେବାଳୟରେ ବିରଳ । ମଣ୍ଡପ 
ଓ ସ୍ତମ୍ଭଗୁଡିକର ବହିଭାର୍ଗର ପ୍ରତ୍ୟେକ ଅଂଶରେ ଖୋଦିତ ହୋଇଛନ୍ତି ନୃତ୍ୟମୂରି । ଶହ 
ଶହ ସଂଖ୍ୟାରେ, ବିଭିନ୍ନ ଭଙ୍ଗୀରେ ଏହି ନୁତ୍ୟମ୍ରି ଓ ବିଭିନ୍ନ ବାଦ୍ୟଯନ୍ତ୍ରଧାରୀ ନାରୀ ଓ 
ପୁରୁଷ ସଙ୍ଗୀତଜ୍ଞ ସେ ଯୁଗର ଏକ ନିର୍ଦିଷ୍ଟ ନୃତ୍ୟଶୈଳୀର ପ୍ରମାଣ ଯୋଗାନ୍ତି । ନୃତ୍ୟଭଙ୍ଗୀରେ 
ତ୍ରିଭଙ୍ଗକ ଚଉକ ରୀତିରେ ଅବସ୍ଥାନ, ବିଭିନ୍ନ ମୁଦ୍ରାର ବିନ୍ଯାସ, ବିଭିନ୍ନ ଭାବପ୍ରକାଶକ 
ଦୃଷ୍ଟି, ହସ୍ତପଦ ବିନ୍ଯାସର ମୌଳିକ ଶୈଳୀ ଓଡିଶୀ ନୃତ୍ୟର ପରମ୍ପରାକୁ ପୂଣ୍ତଭାବରେ 
ସ୍ଵୀକାର କରେ । ନୃତ୍ୟର ଆନୁଷଙ୍ଗୀକ ବାଦ୍ୟ ଭାବରେ ବୀଣା, ବେଣୁ, ମର୍ଦ୍ଳ, କାହାଳୀ, 
କରତାଳ ( ଗିନି), ଝାଞ୍ଜ ଏଥୁରେ ଦର୍ଶାଯାଇଛି | କେବଳ ଗୋଟିଏ ସାନରେ ' ଘୁମୁରା” 
ବଚ୍ଚାଇ ଜଣେ ଲୋକନୃତ୍ୟ କରୁଥୁବାର ଦୃଶ୍ୟ ଦେଖାଯାଏ । ଦୁର୍ଭାଗ୍ୟବଶତଃ 
ନାଟମଣ୍ଡପର ଏହି ଜୀବନ୍ତ ନୃତ୍ୟମୂର୍ରିଗୁଡିକ ମୁଗୁନି ପଥରରେ ଖୋଦିତ ନ ହୋଇ 
ବାଲିଆ ପଥରରେ ହୋଇଥିବାରୁ ବହୁ ଶତାବ୍ଦୀ ଧରି ସମୁଦ୍ରର ପ୍ରବଳ ଲୁଣି ପବନ 
ମାଡରେ ବିକଳାଙ୍ଗ ହୋଇ ଝଡି ପଡୁଛି । କେତେକ ନିଶ୍ଚିହ୍ନ ହୋଇଯିବା ଉପରେ ଏବଂ 
ଅନ୍ୟଗୁଡିକ ବିକଳାଙ୍ଗ ଅବସ୍ଥାରେ କ୍ଷୟ ହୋଇ ଆସୁଛି । ଏଗୁଡିକର ସଂରକ୍ଷଣ ସର୍ବାଦୌ 
ଆବଶ୍ୟକ । 


ଜଗମୋହନ ଉପର ସ୍ତରର ସମାନ୍ତରାଳ ଛାତ ଉପରେ ଛଅଟି ଜୀବନ୍ତ ଭୈରବ 
ମୂରି ବିରାଜମାନ । ମୂର୍ରିଗୁଡିକର ଆକାର ଏକ ପ୍ରକାର ଏବଂ ପୂର୍ବ, ଉତ୍ତର ଓ ଦକ୍ଷିଣ 
ଦିଗରେ ଯୁଗଳ ଭାବରେ ଏମାନେ ରକ୍ଷକ (୦୪॥୫୮୯18୮ ) ରୂପେ ବିଦ୍ୟମାନ । ଉତ୍ତର 


୪୪୦ 


ଭାରତର ମନ୍ଦିରମାନଙ୍କରେ ଏପରି ଭୈରବ ମୂର୍ଭି ଦେଖାଯାନ୍ତି ନାହିଁ । ଏହି ଭୈରବ 
ମୂରି ଗୁଡିକ ସମସ୍ତ ଚତୁର୍ମୁଖ, ଷଡରୂଜ, ଏବଂ ଖର୍ପରମାଳ ଧାରଣ କରିଛନ୍ତି । ତାଙ୍କର 
ଅସ୍ତ୍ର ଓ ସାଙ୍କେତିକ ବସ୍ତୁ ଗୁଡିକ ହେଲା ଡମ୍ବରୁ , କୁଠାର, ରୁଦ୍ରାକ୍ଷମାଳ, ଖର୍ପରମାଳ, 
ଅଗ୍ନ ଧପୃନ୍ନ କରୁଥୁବା ତ୍ରିଶୂଳ ବିଷପାତ୍ର ବା ଭିକ୍ଷାପାତ୍ର ଯେଉଥୁରୁ କି ଏକ ମୁଖ 
ବିଷପାନ କରୁଛି । ଏହି ଭୟଙ୍କର ମୂର୍ଭିଗୁଡିକ ତେଜଦୀପ୍ତ ନୃତ୍ୟଭଙ୍ଗୀରେ ଅଧୂଶ୍ଚିତ । 
ଜଗମୋହନ ଉତ୍ବ୍ଵ୍‌ ଦୁଇ ସ୍ତରରେ ମର୍ଦ୍ଦନ, ମଞ୍ଜରା, ବୀଣା, ବେଣୁ ଓ କାହାଳୀ 
ବାଦନରତା ଜୀବନ୍ତ ନାରୀମୂର୍ରି ନୃତ୍ୟଭଙ୍ଗୀରେ ବିଦ୍ୟମାନ । କଠିନ ପ୍ରସ୍ତର ଖଣ୍ଡରୁ 
ନିମିତ ଏବଂ ସୁ- ଅଳଙ୍କୃତ ଏହି ନୈସର୍ଗିକ ସଙ୍ଗୀତ ପରିବେଷଣରତା ନାରୀ ମୂର୍ରିଗୁଡିକ 
ସେ ସମୟରେ ପ୍ରଚଳିତ ନୃତ୍ୟ ସଙ୍ଗୀତର ବଳିଷ୍ଠ ପ୍ରମାଣ ଉପସ୍ଥାପନ କରନ୍ତି । ତାଙ୍କର 
ଯୌବନଦୀପ୍ତ ହୃଷ୍ଟପୃଷ୍ଟ ଅବୟବ ବିଶେଷ ଅଳଙ୍କାର, କେଶବିନ୍ଯାସ ଏବଂ ତାଙ୍କର 
ଅବଲମ୍ବିତ ଠାଣି ଅପୂର୍ବ ଲାବଣ୍ୟ ପ୍ରକାଶ କରୁଛି । ଏହା ସାଧାରଣତଃ ବିଶ୍ଵାସ କରାଯାଏ 
ଯେ ଏଭଳି ସୁନ୍ଦର ମୂରି ପ୍ରତିରୂପ ମାନଙ୍କ ସାହାଯ୍ୟ ବ୍ୟତିରେକେ ନିର୍ମିତ ହେବା ସମ୍ଭବ 
ନୁହେଁ ଏବଂ ଖୁବ୍‌ ସମ୍ଭବତଃ ମନ୍ଦିରର ଦେବଦାସୀମାନେ ଏ ଦିଗରେ ସହୟତା କରିଥୁଲେ । 


ନାଟମଣ୍ଡପରେ ଉକ୍କୀଣ୍ଠ ନରଉ୍ଭକ- ନର୍ରକୀ, ସଂଙ୍ଗୀତଜ୍ଞ ଓ ବାଦ୍ୟଯନ୍ତ୍ରୀଙ୍କର ସମାହାର 
ଦର୍ଶକମନରେ ଏକ ଗଭୀର ପ୍ରଶ୍ନ ଉତ୍ବଥାପନ କରେ - କିଏ ସେହି ନୂତ୍ୟାଚାର୍ଯ୍ୟ, 
ଯାହାଙ୍କ ସୁଦକ୍ଷ ପରିଚାଳନାରେ ଏମାନେ ସମସ୍ତେ ନୃତ୍ୟ- ବାଦ୍ୟ- ସଙ୍ଗୀଚରତ । ଏହାର 
ଉତ୍ତର ମିଳେ ନାଟମଣ୍ଡପର ଉର୍ତ୍ବ୍‌ଭାଗରେ ଅବସ୍ଥିତ ଏକ ନାଟ୍ୟାଚାର୍ଯ୍ୟଙ୍କର ଅପୂର୍ବ 
ମୂର୍ଭିରୁ । ପୂର୍ବଭାଗରୁ ନାଟମଣ୍ଡପକୁ ଉଠିଗଲାବେଳେ ଏକ ଥାକରେ ଏକ ଫ୍ରୂଟ ନଅ 
ଇଞ୍ଚ ଉଚ୍ଚ ଓ ନଅ ଇଞ୍ଚ ଓସାର ବିଶିଷ୍ଟ ଏହି ମୂର୍ରିଟି ଅତି ଦୃଢ ତଥା ଗଭୀର ମନୋନିବେଶ 
ଭାବପ୍ରକାଶକ ଭଙ୍ଗୀରେ ଏକ ଉଚ୍ଚାସନରେ ଦଣ୍ଡାୟମାନ । ତାଙ୍କର ଚତୁପାଶ୍ଵରେ ଉକ୍କୀଣ୍ଠ 
ହୋଇଛି ନର୍ତକ- ନର୍ରକୀମାନଙ୍କର ବିଶିଷ୍ଟ ଭଙ୍ଗୀ । ସେ ହାତରେ ଦୁଇଟି ତାଳବାଦ୍ୟ 
(ଗିନି) ଧାରଣ କରିଛନ୍ତି । ଏଠାରେ ସ୍ମରଣ କରାଯାଇ ପାରେ ଯେ ଓଡିଶୀନୃତ୍ୟର 
ମୁଖ୍ୟ ତାଳବାଦ୍ୟ ହେଲା ମର୍ଦ୍ଦଳ ( ପଖାଓଜ୍‌ ) ଓ ଗିନି । ନାଟ୍ୟାଚାର୍ଯ୍ୟ ବା ନୃତ୍ୟଗୁରୁ 
ଗିନି ବଜାଇ ନୃତ୍ୟ ପରିଚାଳନା କରନ୍ତି । ଏହି ପରମ୍ପରା କେବଳ ଓଡିଶାରେ ନୁହେ, 
ଦକ୍ଷିଣ ଭାରତରେ ପ୍ରଚଳିତ ଭରତନାଟ୍ୟମ୍‌, କୁଚିପୁଡି, ଭାଗବତ ମେଳା ଇତ୍ୟାଦି 
ନୃତ୍ୟରେ ମଧ୍ୟ ଦେଖାଯାଏ । ନାଟ୍ୟାଚାର୍ଯ୍ୟଙ୍କ ଗିନି ଧାରଣ କରୁଥୁବା ବାମ ହସ୍ତଟି 
ବକ୍ଷ ସମ୍ମୁଖରେ ସାମାନ୍ୟ ନିମ୍ନକୁ ରହିଛି । ଦକ୍ଷିଣ ହସ୍ତ କପିତ୍ଥହସ୍ତ ( ନାଟ୍ୟଶାସ୍ତ୍ର ) 
ମୁଦ୍ରାରେ ଆଉ ଗୋଟିଏ ଗିନି ଧାରଣ କରି ଅପର ଗିନିକୁ ଆଘାତ କରିବା ପାଇଁ 
ଉଦ୍ୟତ । ଗିନି ଦୁଇଟି ପ୍ରସ୍ତୁତ ହୋଇଛି ଝୁମ୍ପା ଲାଗିଥିବା ରେଶମ ଡୋରିରେ । 


୪୧ 


ନାଟ୍ୟାଚାର୍ଯ୍ୟଙ୍କର ପରିଧେୟ ଧୋତିଟି ଅଙ୍ଗ ସହିତ ଜଡିତ ହୋଇ କଟିଠାରୁ ପାଦ 
ପର୍ଯ୍ୟନ୍ତ ଆଚ୍ଛାଦନ କରିଛି । ମସ୍ତକରେ ତାଙ୍କର ଭିଡିହୋଇ ବନ୍ଧା ହୋଇଛି ପଗଡିଟି । 
କର୍ଣ୍ଣ ଦ୍ଵୟରେ ମକର କୁଣ୍ଡଳ ଓ ବକ୍ଷରେ ଅପେକ୍ଷାକୃତ ବଡ ପଦକ ଖଚିତ ହାରଟିଏ 
ଶୋଭାପାଉଛି । ଏହି ପଦକଟିର ଆକୃତି ସୂଚନା ଦେଉଛି ଯେ, ସେ ନିଶ୍ଚିତ ଭାବରେ 
ଜଣେ ବିଶେଷଜ୍ଞ, ଆଚାର୍ଯ୍ୟ ବା ମୁଖ୍ୟବ୍ୟକ୍ି । ଏତଦ୍‌ ବ୍ୟତୀତ କଳା କ୍ଷେତ୍ରରେ ବିଶିଷ୍ଟ 
ବ୍ୟକ୍ତିମାନେ ହିଁ ସେ ସମୟରେ କୁଣ୍ଡଳ ଧାରଣ କରୁଥୁଲେ । ଏଥ୍‌ରୁ ସୂଚିତ ହେଉଅଛି 
ଯେ ନାଟ୍ୟାଚାର୍ଯ୍ୟାଙ୍କର କଳାକ୍ଷେ ତ୍ରରେ ବ୍ୟପୂରି ଯୋଗୁ ମହନୀୟ ଗଙ୍ଗ ନରପତି ତାଙ୍କୁ 
କୁଣ୍ଡଳ ଓ ପଦକରେ ଶୋଭିତ କରି ସମ୍ମାନିତ କରିଥୁଲେ । 


ଏ ସମସ୍ତ ଅଳଙ୍କରଣ ସତ୍ସେ ଏହାଙ୍କୁ ନାଟ୍ୟାଚାର୍ଯ୍ୟ ରୂପେ ଚିହ୍ନିବା ଦର୍ଶକମାନଙ୍କ 
ପକ୍ଷରେ ଦୁଷ୍କର ହୋଇପାରେ । ସମ୍ଭବତ ଏହି କାରଣରୁ ସ୍ଥପତି ନାଟ୍ୟାଚା ର୍ଯ୍ୟଙ୍କର 
ପାଦର ନିମ୍ନଦେଶରେ କଳିଙ୍ଗ-ନାଗରୀ ଲିପିରେ ତାଙ୍କର ନାମ “ ସୌମ୍ୟ ଶ୍ରୀଦତ୍ତ” 
ବୋଲି ଉତ୍କୀଣ୍ଠ କରିଯାଇଛନ୍ତି । ତାଙ୍କର ନାମ ସୌମ୍ୟଶ୍ରୀଦତ୍ତ କିମ୍ବା ଆମେ ଯଦି 
' ସୌମ୍ୟ ଙ୍କୁ ସମ୍ମାନ ସୂଚକ ପଦବୀ ରୂପେ ଗ୍ରହଣ କରୁ, ତା' ହେଲେ. କେବଳ 'ଶ୍ରୀଦର' | 
ପୂର୍ବକାଳରେ ନାଟ୍ୟାଚାର୍ଯ୍ୟମାନେ ଉଚ୍ଚ ସମ୍ମାନର ଅଧକାରୀ ଥୁଲେ । କାଳିଦାସଙ୍କ 
' ମାଳବିକାଗ୍ନିମିତ୍ର। ନାଟକରେ ଗଣଦାସ ଓ ହରଦତ୍ତ ନାମକ ଦୁଇଜଣ ନାଟ୍ୟାଚାର୍ଯ୍ୟଙ୍କ 
ବିଷୟ ଉଲ୍ଲେଖ ଅଛି । ଏଠାରେ ଲକ୍ଷ୍ୟ କରିବା କଥା “ ମାଳବିକାଗ୍ନିମିତ୍ର” ନାଟକର 
ନାଟ୍ୟାଚାର୍ଯ୍ୟ ଏହରଦତ୍ତ” ଓ ' ସୌମ୍ୟ ଶ୍ରୀଦତ୍ଧଂ ନାମ ମଧ୍ୟରେ 'ଦଉ୍ଭ”ର ସାମଞ୍ଜସ୍ୟ । 
ଏହା ମଧ୍ୟ ହୋଇପାରେ ଯେ 'ଦତ୍ତ' କେବଳ ନାମର ଅଂଶ ବିଶେଷ ନ ହୋଇ ନୁତ୍ଯ- 
ସଙ୍ଗୀତ ବିଦ୍ୟାରେ ପାରଦଶିତା ଲାଭ କରିଥୁବା ଏକ ନିର୍ଦିଷ୍ଟ ସଂପ୍ରଦାୟର ଉପାଧୁ 
ବିଶେଷ । ଏହା ହୋଇଥିଲେ 'ମାଳବିକାଗ୍ନି ମିତ୍ର” ନାଟକର ନାଟ୍ୟାଚାର୍ଯ୍ୟ ' ହରଦତ୍ତ' 
ଯେପରି ରାଜ ପୃଷ୍ଠପୋଷକତା ଲାଭ କରିଥୁଲେ ସେହିପରି କୋଣାର୍କର ନାଟ୍ୟାଚାର୍ଯ୍ୟ 
' ସୌମ୍ୟ ଶ୍ରୀଦତ୍” ନିଶ୍ଚିତ ଭାବରେ ମନ୍ଦିର ନିର୍ମାତା ନରସିଂହ ଦେବଙ୍କର ପୃଷ୍ଠପୋଷକତା 
ଲାଭ କରିଥୁଲେ । 


ସବୁଠାରୁ ଆଶ୍ଚର୍ଯ୍ୟର ବିଷୟ, କୋଣାର୍କ ମନ୍ଦିରର କୌଣସି ସ୍ଥାନରେ କୌଣସି 
ଶିଳାଲିପି ନ ଥୁବା ସ୍ଥଳେ ନାଟ୍ୟାଚାର୍ଯ୍ୟଙ୍କର ମୂର୍ରିକୁ ଚିହ୍ନିବା ପାଇଁ ତାଙ୍କର ନାମ ଉଜ୍କୀର୍ଣ୍ 
ହୋଇଛି । ଏଥୁରୁ ନାଟ୍ୟାଚାର୍ଯ୍ୟଙ୍କର ଖ୍ୟାତି ଓ ପ୍ରାଧାନ୍ୟ ପ୍ରମାଣିତ ହେଉଛି । _ 

ନାଟ ମଣ୍ଡପ ଗାତ୍ରରେ ଯେ କେତେକ ଶାସ୍ତ୍ରୀୟ ନୃତ୍ୟଭଙ୍ଗୀ ଉତ୍କୀର୍ଣ୍ ହୋଇଛି, 
ତାହା ନୁହେଁ, ଏଥୁରେ ଲୋକନୁତ୍ୟକାରୀମାନେ ମଧ୍ୟ ସ୍ଥାନ ପାଇଛନ୍ତି । ପାଇକମାନେ 
ଧାଡି ବାନ୍ଧି ଖଣ୍ଡା ଓ ଢାଲ ସହ ଯୁଦ୍ଧ ନୃତ୍ୟ କରୁଥୁବାର ଦୃଶ୍ୟ ଏଥୂରେ ଖୋଦିତ 
ହୋଇଛି । ସମଗ୍ର ଓଡିଶାରେ ଏହି ପାଇକ ନୃତ୍ୟ ଏବେ ମଧ୍ୟ ଏକ ଜୀବିତ ପରଂପରା । 

ନରଉଁକୀ, କୋଣାର୍କ 


ଘୁମୁରା ବଜାଇ ନୃତ୍ୟ କରୁଥୁବା ଗୋଟିଏ ପୁରୁଷ ଓ ଗୋଟିଏ ନାରୀର ଦୃଶ୍ୟ 
ମଧ୍ୟ ଦେଖାଯାଏ । ଓଡିଶାର ଉପକୂଳ ଅଞ୍ଚଳରେ ହରିଜନମାନଙ୍କ ମଧ୍ୟରେ ଏହି 
ନୃତ୍ୟ ଅତ୍ୟନ୍ତ ଲୋକପ୍ରିୟ ଥୁଲା । ବିବାହ ତଥା ବିଭିନ୍ନ ଉତ୍ସବରେ ସେମାନେ ଏହି ନୃତ୍ୟ 
କରୁଥୁଲେ । ଶିକ୍ଷାର ପ୍ରଚଳନ ଓ ସଂସ୍କୃତିର ବିବର୍ତନ ଯୋଗୁ ହରିଜନମାନେ ଆଉ ଏ 
ନୃତ୍ୟ କରୁନାହାନ୍ତି । କିନ୍ତୁ ବିଗତ ଶତାବ୍ଦୀର ପ୍ରଥମ ଭାଗ ପର୍ଯ୍ୟନ୍ତ ଏହାର ପରଂପରା 
ବଜାୟ ରହିଥୁଲା । 

ଏହିପରି ଭାବରେ କୋଣାର୍କ ମନ୍ଦିର ଗାତ୍ରରେ ଉଜ୍କୀର୍ଣ୍ଣ ନୃତ୍ୟ ମୂର୍ରିରୁ ଓଡିଶାର 
ଶାସ୍ତ୍ରୀୟ ତଥା ଲୋକ ନୃତ୍ୟର ପରିଚୟ ମିଳେ । 
ଗଜପତି ଯୁଗ 

ପଞ୍ଚଦଶ ଶତାବ୍ଦୀର ପ୍ରାକୂକାଳରେ ଗଙ୍ଗରାଜତ୍ଵର ଅବସାନ ଘଟିଲା । କାରଣ, 
ଏହି ବଂଶର ଶେଷ ନରପତି ଚତୁର୍ଥ ଭାନୁଦେବ ଜଣେ ବିଳାସୀ, ସ୍ଵେଚ୍ଛାଚାରୀ ଓ 
ଅଯୋଗ୍ୟ ଶାସକ ଥୁଲେ । ସେ ସନ୍ତାନହୀନ ଅବସ୍ଥାରେ ୧୪୩୫ ଖ୍ରୀ:ରେ ମୃତୁ / ବରଣ 
କରିବା ପରେ ବିଚକ୍ଷଣ ମନ୍ତ୍ରୀ କପିଳେଶ୍ବର ରାଉତରାୟ ସିଂହାସନ ଅଧ୍ରକାର କରି 
ଓଡିଶାରେ ସୂର୍ଯ୍ୟବଂଶ ରାଜତ୍ଵ ପ୍ରତିଷ୍ଠା କଲେ । ସେ କପିଳେନ୍ଦ୍ରଦେବ ନାମ ବହନ କରି 
ତାଙ୍କର ଅଦମ୍ୟ ସାହସ, ବିସ୍ମୟକର ଦକ୍ଷତା ଏବଂ ବିପୁଳ ପାଣ୍ଡିତ୍ଯ ଦ୍ଵାରା ଓଡିଶା 
ଇତିହାସକୁ ତେଜଦୀପ୍ତ ଓ ଘଟଣା ବହୁଳ କରିପାରିଥୁଲେ । 


ଖ୍ରୀଷ୍ଟୀୟ ପଞ୍ଚଦଶ ଓ ଷୋଡଦଶ ଶତାବ୍ଦୀରେ ସୂର୍ଯ୍ୟ ବଂଶର ଗଜପତି ଶାସକଙ୍କ 
ଅଧୀନରେ ଓଡିଶା ଗୌରବର ଶିଖର ସ୍ବର୍ଶ କରିଥୁଲା । ଏହି ସମୟରେ ରାଜ୍ୟର 
ବିପୁଳ ବିସ୍ତାର ଘଟିଥୁଲା । ସୂର୍ଯ୍ୟବଂଶୀ ଶାସକମାନେ ମାତ୍ର ଏକ ଶହ ବର୍ଷ ରାଜତ୍ସ 
କରିଥୁଲେ । ତଥାପି, ଏହି ସ୍ବନ୍ଥକାଳ ସ୍ଥାୟୀ ରାଜବଂଶ ଅଧୀନରେ ଓଡିଶାର ଗୌରବ 
ଶୀର୍ଷସ୍ଥାନକୁ ଉନ୍ନୀତ ହୋଇଥୁଲା । ସେମାନେ କେବଳ ପରାକ୍ରମୀ ଶାସକ ନ ଥୁଲେ, 
ସେମାନେ ଥିଲେ କଳା ଓ ସାହିତ୍ୟର ମହାନ ପୃଷ୍ଠପୋଷକ । ଓଡିଆ ସାହିତ୍ୟର ଅଭୁ ଯ୍ପଦୟ 
ଏହି ରାତ୍ଵକାଳରୁ ହିଁ ଘଟିଥୁଲା । ସୂର୍ଯ୍ୟବଂଶୀ ଶାସକମାନେ ସ୍ଥାନୀୟ ଭାଷାକୁ ଉତ୍ସାହିତ 
କରିଥୁଲେ । ତାଙ୍କର ମହାନ୍‌ ପୃଷ୍ଠପୋଷକତାରେ ବହୁ କବି, ନାଟ୍ୟକାର ଓ ଜ୍ଞାନୀ 
ପଣ୍ଡିତ ବିକାଶ ଲାଭ କରିଥୁଲେ ଯାହାଙ୍କର ବିପୁଳ ଅବଦାନ ସଂସ୍ତ ତଥା ଓଡିଆ 
ସାହିତ୍ୟକୁ ସମୃଦ୍ଧ କରିଥୁଲା । 

କପିଳେନ୍ଦ୍ରଦେବଙ୍କର ରାଜତ୍ଵ ଏକ ନୂତନ ଯୁଗ ଉଦ୍‌ଘାଟନ କରିଥଲା । ତାଙ୍କର 
ବିଶାଳ ସାମ୍ରାଜ୍ୟ ପୂର୍ବରେ ହୁଗୁଳି ନଦୀଠାରୁ ଦକ୍ଷିଣରେ କାବେରୀ ନଦୀ ପର୍ଯ୍ୟନ୍ତ 


୪୩ 


ବିସ୍ତୃତ ଥୁଲା । ତାଙ୍କର ଗୌରବମୟ କାର୍ଯ୍ୟାବଳୀ କେବଳ ବିଶାଳ ସାମ୍ରାଜ୍ୟ ଗଠନରେ 
ପର୍ଯ୍ୟବସିତ ନ ଥୁଲା । ସେ ହିନ୍ଦୁ ସଂସ୍କୃତିର ନୈଶ୍ଚିକ ରକ୍ଷକ ଓ ଜଗନ୍ନାଥଙ୍କର ପରମ 
ଭକ୍ତ ଥୁଲେ ଏବଂ ଜଗନ୍ନାଥ ମନ୍ଦିରକୁ ଉଦାର ଭାବରେ ବିପୁଳ ଦାନ କରିଥୁଳେ । 
ଶୈବ ମନ୍ଦିର ଗୁଡିକ ମଧ୍ୟ ତାଙ୍କର ପୃଷ୍ଠପୋଷକତା ଲାଭ କରିଥିଲା । ନୃତ୍ୟକଳା ପ୍ରତି 
ତାଙ୍କର ଆଗ୍ରହ ଓ ପୃଷ୍ଠପୋଷକତା ସମ୍ପର୍କରେ ଯଦିଓ କୌଣସି ପ୍ରମାଣ ମିଳେ ନାହିଁ 
ସମସାମୟିକ ଶିଳାଲିପି ଓ ସାହିତ୍ୟରୁ ପ୍ରମାଣିତ ହୂଏ ଯେ ସେ ସମୟରେ ନୃତ୍ୟ ଚର୍ଚ୍ଚା 
ନିରଙ୍କୁଶ ଭାବରେ ଚାଲିଥୁଲା । ଇତିପୂର୍ବରୁ ଗୋପୀନାଥପୁର ଶିଳାଲିପିକଥା ଉଲ୍ଲେଖ 
କରାଯାଇଛି ଯେଉଁଥୁରେ ବର୍ଣ୍ତିତ ହୋଇଛି ଯେ ସ୍ଵର୍ଗର ଅପସରା ରମ୍ଭା ସଦୃଶା ନଉଁକୀମାନେ 
ସେଠାରେ ନିଯୁକ୍ତା ଥୁଲେ । 


ପୁରୁଷୋରମ ଦେବ କାଞ୍ଚିପୁରମର ଶାସକ ସାଲୁଭା ନରସିଂହଙ୍କୁ ପରାସ୍ତ କରି 
ତାଙ୍କ କନ୍ୟା ରୂପାମ୍ବିକାଙ୍କୁ ବିବାହ କରିଥୁଲେ ଯାହାଙ୍କର ପରବର୍ତୀ ନାମକରଣ ହୋଇଥୁଲା 
'ପଦ୍ନାବତୀ” । ଏହି ଯୁଦ୍ଧ ଓ ବିବାହ ପ୍ରସଙ୍ଗରେ ଏକ ଲୋକପ୍ରିୟ କିମ୍ବଦନ୍ତୀ ପ୍ରଚଳିତ 
ଅଛି ଯାହା କି ବହୁ ଭାବରେ ଓଡିଆ ସାହିତ୍ୟ ଓ ଚିତ୍ରକଳାକୁ ପ୍ରଭାବିତ କରିଅଛି । 
କିମ୍ବଦନ୍ତୀରୁ ଜଣାଯାଏ ଯେ, ଗଜପତି ରାଜା ପୁରୁଷୋରମ କାଞ୍ଚିର ରାଜକନ୍ୟା ରୂପାମ୍ବ୍ିକାଙ୍କୁ 
ବିବାହ କରିବା ପାଇଁ ଇଚ୍ଛା ପ୍ରକାଶ କରିଥୁଲେ । କାଞ୍ଚିର ରାଜା ଗଣପତି ଭକ୍ତ ଥୁଲେ । 
ତେଣୁ ସେ ତାଙ୍କ କନ୍ୟାକୁ ପୁରୁଷୋତ୍ତମଙ୍କୁ ବିବାହ ଦେବା ପାଇଁ ପ୍ରତ୍ୟାଖ୍ୟାନ କଲେ 
ଏବଂ ଗଜପତିଙ୍କୁ ଜଗନ୍ନାଥଙ୍କ ରଥଯାତ୍ରା ସମୟରେ “ଛେରାପହଁରା ' କରୁଥୁବାରୁ ' ଚଣ୍ଡାଳ” 
ବୋଲି ଆକ୍ଷେପ କଲେ। ପୁରୁଷୋରମ ତାଙ୍କ ପ୍ରତି ଓ ତାଙ୍କ ଉପାସ୍ୟ ଦେବତା ପ୍ରତି 
ଏଭଳି ଅପମାନର ପ୍ରତିଶୋଧ ନେବା ପାଇଁ ଏକ ବିରାଟ ସୈନ୍ଯବାହିନୀର ନେତୃତ୍ଵ 
ନେଇ କାଞ୍ଚି ଅଭିଯାନ କଲେ । କଥୁତ ଅଛି ଯେ, ଶ୍ରୀ ଜଗନ୍ନାଥ ଓ ବଳଭଦ୍ର ପାଇକ 
ବେଶରେ ଏହି ଯୁଦ୍ଧରେ ଗଜପତିଙ୍କୁ ସହାୟତା କରିଥୁଲେ । ପୁରୂଷୋତ୍ତମ କାଞ୍ଚି ଦୁର୍ଗ 
ଅଧୁକାର କରି ରାଜକୁମାରୀ ରୂପାମ୍ବିକାଙ୍କୁ ବନ୍ଦୀ କରି ଆଣିଲେ ଏବଂ ତାଙ୍କୁ ଜଣେ 
ଚଣ୍ଡାଳ ହାତରେ ଅର୍ପଣ କରିବାକୁ ଆଦେଶ ଦେଲେ । କିନ୍ତୁ ଚତୁରମନ୍ତ୍ରୀ ତାଙ୍କୁ ଗୋପନ 
ସ୍ଥାନରେ ନେଇ ରଖାଇଲେ ଏବଂ ରଥଯାତ୍ରା ସମୟରେ ଗଜପତି ଯେତେବେଳେ 
ସୁନାଖଡିକାରେ ଛେରାପହଁରା କରୁଥୁଲେ ରୂପାମ୍ବିକାଙ୍କୁ ତାଙ୍କର ହସ୍ତରେ ଅର୍ପଣ କଲେ । 
ଏହିପରି ତାଙ୍କର ବିବାହ ହେଲା . | ଏହି ବିସ୍ମୟାଭିଭୂତ ଘଟଣା ପଦ୍ମାବଦୀ ( ରୂପାମିକା) ଙୁ 
ଢଗନ୍ନାଥଙ୍କର ଅଶେଷ କରୁଣା ରୂପେ ପ୍ରତୀତ ହେଲା । ତେଣୁ ସେ ସ୍ଵଇଚ୍ଛାରେ ଜଗନ୍ନାଥଙ୍କ 
ନିକଟରେ ଦେବଦାସୀ ସେବାରେ ନିଯୁକ୍ତା ହେଲେ ଏବଂ ପରେ ମନ୍ଦିର ପକ୍ଷରୁ ତାଙ୍କୁ 
“ଗୋପଶାଢୀ? ଦ୍ବାରା ସମ୍ମାନିତା କରାଯାଇଥୁଲା । ଏଥୁରୁ ସ୍ପଷ୍ଟ ପ୍ରମାଣିତ ହେଉଅଛି, 

ଯେ ସେ ସମୟରେ ମନ୍ଦିରର ଦେବାଦାସୀ ନଇଉ୍ଭକୀମାନେ ସମ୍ମାନାସ୍ପଦା ଥୁଲେ । ଏପରି 
କି ସମ୍ଭ୍ରାନ୍ତ ପରିବାର ତଥା ରାଜପରିବାର ମହିଳାମାନେ ଏହି ସେବାରେ ନିଯୁକ୍ତା ହେବାକୁ 
ବିଶେଷ ସମ୍ମାନ ରୂପେ ଜ୍ଞାନ କରୁଥିଲେ । ରାଜା ମଧ୍ଯ ନିଶ୍ଚୟ ନୃତ୍ୟପ୍ରେମୀ ଥୁଲେ । ତା 
ନ ହୋଇଥୁଲେ ସେ ନିଜ ରାଣୀଙ୍କୁ ଦେବଦାସୀ ସେବା ଗ୍ରହଣ କରିବାକୁ ଅନୁମତି 
ଦେଇ ନ ଥାନ୍ତେ । 


ପୁରୁଷୋତ୍ତମ ଦେବ ୧୪୯୭ ଖ୍ରୀ:ରେ ସ୍ଵର୍ଗାରୋହଣ କଲେ ଏବଂ ତାଙ୍କ ପରେ 
ତାଙ୍କ ପୁତ୍ର ଗଜପତି ପ୍ରତାପରୁଦ୍ର ଦେବ ସିଂହାସନାରୋହଣ କଲେ । ଯଦିଓ ଶୌର୍ଯ୍ୟ, 
ବୀର୍ଯ୍ୟ ଓ କୌଶଳରେ ତାଙ୍କ ପୂର୍ବପୁରୁଷଙ୍କଠାରୁ ସେ ନୁ ନ ଥୁଲେ ଏବଂ ସାମ୍ରାଜ୍ୟର 
ବହୁ ଅଂଶ ହରାଇଥୁଲେ ଓଡିଶାର ଉତ୍ତମ ନରପତିମାନଙ୍କ ମଧ୍ୟରେ ସେ ଥୁଲେ 
ଅନ୍ୟତମ । ସେ ମହାନ ବିଦ୍ୟାନୁରାଗୀ ଓ କଳା ସାହିତ୍ୟର ଉଦାର ପୃଷ୍ଠପୋଷକ 
ଥୁଲେ । ଭଣ୍ଡାଭେଲି ଶିଳାଲିପିରେ ତାଙ୍କୁ ସମସ୍ତ କଳା ବିଦ୍ୟାରେ ପାରଙ୍ଗମ ଓ ଚଉଷଠି 
କଳାର ଭଣ୍ଡାର ରୂପେ ବଣ୍ତନା କରାଯାଇଛି । ' ବିଦ୍ୟାନିଧ୍‌' ଗୌରବରେ ମଣ୍ଡିତ ରାଜା 
ବିଦ୍ଵାନମଣ୍ଡଳୀ ଦ୍ଵାରା ପରିବେଷ୍ଠିତ ହୋଇ ରହୁଥୁଲେ ( ଭେଲିଚେରଲା ତାମ୍ରଫଳକ ୧୭ 
ଓ ୨୦ ଧାଡି ) । କବି ଓ ସଙ୍ଗୀତଜ୍ଞମାନେ ତାଙ୍କର ଆଶ୍ରୟ ଗ୍ରହଣ କରିଥୁଲେ ( ଅନନ୍ତବର୍ମ 
ତାମ୍ରଫଳକ- ୧୭ ) ଦେବଦାସୀଙ୍କ ନୁତ୍ୟ ସେବା ଖଞ୍ଜବାରେ ତାଙ୍କର ଜଗନ୍ନାଥ ମନ୍ଦିର 
ଶିଳାଲିପି ପୂର୍ବରୁ ଉଦ୍ଧୃତ ହୋଇଛି । 

ଗଜପତି ପ୍ରତାପରୁଦ୍ରଦେବଙ୍କ ରାଜତ୍ସ କାଳରେ ଧର୍ମ ଓ ସଂସ୍କୃତିର ସମୃଦ୍ଧ ବିକାଶ 
ସାଧ୍ଵତ ହୋଇଥୁଲା ଏବଂ ଗଜପତିଙ୍କ କାର୍ଯ୍ୟାବଳୀ ଜ୍ଞାନ ବିକାଶର ପୃଷ୍ଠପୋଷକତାରେ 
ଅସାଧାରଣ ଉଦାରତା ଦେଖାଇ ଥୁଲା । ଠିକ ଏହି ସମୟରେ ପରମବୈଷ୍ଣବ ଶ୍ରୀଚୈତନ୍ୟ 
ପୁରୀକୁ ଆସି ସେହିଠାରେ ବାସ କରିବାକୁ ଲାଗିଲେ । ବୈଷ୍ଣବତତ୍ତ୍ଵରେ ପାଣ୍ଡିତ୍ୟ ଲାଭ 
କରି ସ୍ଵୟଂ ପ୍ରତାପରୁଦ୍ର ଶ୍ରୀଚୈତନ୍ୟ ଓ ତାଙ୍କର ଶ୍ରେଷ୍ଠ ସହଯୋଗୀ ରାମାନନ୍ଦଙ୍କୁ ଅତ୍ୟନ୍ତ 
ସମ୍ମାନ କରୁଥୁଲେ । ରାମାନନ୍ଦ ପଟ୍ଟନାୟକ ପ୍ରତାପରୁଦ୍ରଙ୍କ ଦ୍ଵାରା ନିଯୁକ୍ତ ହୋଇ 
ରାଜମହେନ୍ଦ୍ରୀର ଶାସକ ଥୁଲେ । ଶ୍ରୀଚୈତନ୍ୟଙ୍କ ସହିତ ସାକ୍ଷାତ ହେବାପରେ ତାଙ୍କ 
ସହିତ ଧର୍ମାଲୋଚନାରେ ସେ ଏପରି ମୁଗ୍ଧ ହୋଇଗଲେ ଯେ ତତ୍‌କ୍ଷଣାତ ରାଜପଦ 
ତ୍ୟାଗ କରି ଜଗନ୍ନାଥଙ୍କ ସେବାରେ ଜୀବନ ବିତାଇବା ପାଇଁ ପୁରୀକୁ ଚାଲି ଆସିଲେ । 
ଏହାପରେ ସେ ରାମାନନ୍ଦ ରାୟ ବା ରାୟ ରାମାନନ୍ଦ ନାମରେ ପରିଚିତ ହେଲେ । 
ରାମାନନ୍ଦ କେବଳ ଜଣେ ପ୍ରବୀଣ ବୈଷ୍ଣବ ପଣ୍ଡିତ ନ ଥୁଲେ । ଏକାଧାରରେ ସେ 
ଥୁଲେ କବି, ନାଟ୍ଯକାର, ସଙ୍ଗୀତଜ୍ଞ ଓ ନୂତ୍ଯବିତ୍‌ । ଜୟଦେବଙ୍କ ଗୀତ ଗୋବିନ୍ଦ 
ଅନୁକରଣରେ ରାଧାକୃଷ୍ଣଙ୍କ ଅମର ବିଜାସକୁ କେନ୍ଦ୍ର କରି ସେ ଲେଖିଥୁଲେ ' ଜଗନ୍ନାଥ 

ବଲ୍ଲଭ ନାଟକମ୍‌' । ଦେବଦାସୀଙ୍କ ସହାୟତାରେ ଏହି ନାଟକ, ଜଗନାଥ ମନ୍ଦିର 
ପ୍ରାଙ୍ଗଣରେ ବହୁବାର ଅଭିନୀତ ହୋଇଥୁଲା । ନୃତ୍ୟ, ଗୀତ ଓ ନାଟକ କ୍ଷେତ୍ରରେ ତାଙ୍କର 
ମହନୀୟ କାର୍ଯ୍ୟାବଳୀର ବିଷଦ ବଣ୍ଠନା କୃଷ୍ଣଦାସ କବିରାଜକୃତ ଶ୍ରୀଚୈତନ୍ୟ 
ଚରିତାମୃତ' ରେ ଦେଖାଯାଏ | ଜଗନ୍ନାଥବଲ୍ଲଭ ମଠ ଉଦ୍ୟାନରେ ଅତି ନିର୍ବିକାର ଚିତ୍ତରେ 
ସେ ମନ୍ଦିରର ଦେବଦାସୀମାନଙ୍କୁ ନୃତ୍ୟ ଓ ଅଭିନୟ ଶିକ୍ଷା ଦେବା କଥା ଏଥୁରେ ଉଲ୍ଲେଖ 
ଅଛି । ବୈଷ୍ଣବ ଧର୍ମରେ ବୈରାଗ୍ୟ ମୁଖ୍ୟ । ଯେହେତୁ ରାୟ ରାମାନନ୍ଦ ନୃତ୍ୟ, ଗୀତ ଓ 
ଅଭିନୟ ଶିକ୍ଷା ହେବା ନିମିତ୍ତ ଦେବଦାସୀଙ୍କ ଗହଣରେ ବହୁ ସମୟ ଅତିବାହିତ 
କରୁଥୁଲେ ଶ୍ରୀ ଚୈତନ୍ୟଙ୍କ ଅନୁଗାମୀ ଗୌଡୀୟ ବୈଷ୍ଣବମାନେ ତାଙ୍କ ନୈତିକ ଚରିତ୍ର 
ପ୍ରତି ସନ୍ଦେହ କରିଥୁଲେ । କିନ୍ତୁ ଶ୍ରୀ ଚୈତନ୍ୟ ନିଜେ ରାମାନନ୍ଦଙ୍କ ବୈଷ୍ଣବ ଦର୍ଶନରେ 
ଅସାଧାରଣ ପାଣ୍ଡିତ୍ୟ, ନୃତ୍ୟ, ସଙ୍ଗୀତ, ନାଟକ ସାହିତ୍ୟରେ ତାଙ୍କର ପାରଦଶିତା ଓ 
ନୈତିକ ଜୀବନର ନିର୍ବିକାର ଭାବ ପ୍ରକାଶ ପାଇଁ ତାଙ୍କୁ ଗୌରବମୟ ଭାଷାରେ ଉଚ୍ଛଵସିତ 
ପ୍ରଶଂସା କରିଯାଇଛନ୍ତି । 

ଦେବଦାସୀ ନୃତ୍ୟରେ ପ୍ରଥମ କରି ଅଭିନୟ ପ୍ରୟୋଜିତ କରିଥୁବାର ଗୌରବ 
ରାୟ ରାମାନନ୍ଦଙ୍କଠାରେ ଆରୋପ କରାଯାଏ ଏବଂ ସେ ପ୍ରଥମ କରି ନିଜ ନାଟକରେ 
ଦେବଦାସୀଙ୍କୁ ଅଭିନେତ୍ରୀ ଭାବରେ ଗ୍ରହଣ କରିଥୁବାର ପ୍ରମାଣ ମିଳେ । କାରଣ ସେ 
ପର୍ଯ୍ୟନ୍ତ ସ୍ତ୍ରୀ ଚରିତ୍ରରେ କେବଳ ପୁରୁଷ ଓ ବାଳକମାନେ ଅଂଶ ଗ୍ରହଣ କରୁଥୁଲେ । 
ଯେତେବେଳେ ପ୍ରତାପରୁଦ୍ରଦେବ ଏକ ଆଦେଶନାମାରେ (ଶିଳାଲିପି ) ନୃତ୍ୟ ଗୀତର 
ଉପଜୀବ୍ୟ ବିଷୟରୂପେ ଗୀତଗୋ ବିନ୍ଦ ପ୍ରଚଳନକୁ ଶ୍ରୀମନ୍ଦିରରେ ବାଧ୍ୟତାମୂଳକ କଲେ 
ସମ୍ଭବତଃ ଦେବଦାସୀମାନଙ୍କୁ ଏହାର ଅଭିନୟ ଶିକ୍ଷା ଦେବାର ଆବଶ୍ୟକତା ଅନୂଭୁତ 
ହୋଇଥୁଲୀ ଏବଂ ରାୟ ରାମାନନ୍ଦ ଏହି ଦାୟିତ୍ସ ଗ୍ରହଣ କରିଥୁଲେ । କାରଣ, ରାୟ 
ରାମାନନ୍ଦ ସୁନ୍ଦରୀ ଦେବଦାସୀମାନଙ୍କୁ ସାଗ୍ସରିକ ଓ ସଞ୍ଚାରୀ ଭାବ ଶିକ୍ଷା ଦେବା କଥା 
ଶ୍ରୀଚୈତନ୍ୟ ଚରିତାମୃତ”ରେ ଉଲ୍ଲେଖ ଅଛି । ଅଧୁକନ୍ତୁ, ରାମାନନ୍ଦ ଦେବାଦାସୀଙ୍କ 
ଦ୍ଵାରା ଗୀତଗୋବିନ୍ଦ” ଅଭିନୟ କରାଇଥୁବା କଥା ମଧ୍ୟ ଏଥୁରେ ଉଲ୍ଲେଖ ଅଛି । 


ମାହାରୀ 


ମନ୍ଦିର ଗୁଡିକରେ ନୃତ୍ୟଗୀତର ସେବା ପାଇଁ ଦେବଦାସୀ ଉତ୍ସର୍ଗ କଥା ପୂର୍ବରୁ 
ବଣ୍ଢଠିତ ହୋଇଛି ଏବଂ ଏ ସଂପର୍କରେ ସର୍ବପ୍ରାଚୀନ ଲିଖିତ ପ୍ରମାଣ ଖ୍ରୀଷ୍ଟାଦ୍ଦ ଦଶମ 
ଶତାବ୍ଦୀର । ପୁରୀର ଜଗନ୍ନାଥ ମନ୍ଦିରରେ ଆବଶ୍ୟକୀୟ ସେବା ପଦ୍ଧତି ପାଇଁ ପ୍ରଥମେ 
ଅନନ୍ତବର୍ମ ଚୋଡଗଙ୍ଗଦେବ ଖ୍ରୀଷ୍ଟୀୟ ଏକାଦଶ ଶତାବ୍ଦୀରେ ଦେବଦାସୀ ନିଯୁକ୍ତ 


୪୬ 


କରିଥୁବାର ପ୍ରମାଣ ମିଳେ । ଏହି ମନ୍ଦିରର ଦେବଦାସୀମାନଙ୍କୁ ସ୍ଥାନୀୟ ଭାଷାରେ 
ବୋଲାଯାଏ “ ମାହାରୀ । ବିଭିନ୍ନ ସେବା ଅନୁସାରେ ଏମାନଙ୍କ ନାମ ପୁଣି ବିଭିନ୍ନ । 
ଯେଉଁମାନେ କେବଳ ନୃତ୍ୟ ସେବା କରନ୍ତି ତାଙ୍କୁ ବୋଲାଯାଏ “ ନାଚୁଣୀ” । ଅନ୍ୟମାନେ 
ହେଲେ “ଭିତର ଗାଉଣୀ? ଯେଉଁମାନେ କି ମନ୍ଦିର ଗର୍ଭ ଗୃହରେ ଦେବତାଙ୍କ ନିକଟରେ 
ଗୀତ ବୋଲନ୍ତି । ଗଉଡଷାଣୀମା ନେ ଆଲଟ, ଚାମର ଇତ୍ୟାଦି କରନ୍ତି । ତାଙ୍କର ଯନ୍ତ୍ର 
ସହଯୋଗୀମାନେ ସମସ୍ତେ ପୁରୁଷ । ସେମାନେ ଲେ ବୀଣାବାଦକ `ବୀଣାକାର” ଓ 
ମର୍ଦ୍ଦଳ ବାଦକ ' ମାଦେଳା' | ' ନାଚୁଣୀମାନେ ନାଟ ମନିର ବା ଗରୁଡ ସମା ନିକଟରେ 
ନୃତ୍ୟ କରନ୍ତି । ମନ୍ଦିରର ଗଭ୍ଭଗୃହକୁ ଯାଇ ବଡ ସିଂହାର ସମୟରେ ସଂଗୀତ ପରିବେଷଣ 
କରିବାର ଅଧ୍ନକାର ଅନ୍ୟ ଦେବଦାସୀମାନଙ୍କର ନାହିଁ । 


ପୁରୀରେ ଶ୍ରୀଜଗନ୍ନାଥ ମନ୍ଦିରରେ ସେବାୟତମାନେ ବିଭିନ୍ନ ସାହୀରେ ବସବାସ 
କରନ୍ତି । ମାହାରୀମାନେ ବାସ କରୁଥିବା ସାହୀ ବା ବସ୍ତିକୁ ମାହାରୀପଲ୍ଲୀ ବା ' ଅଙ୍ଗଅଳସ 
ପାଟଣା ' କୁହାଯାଉଥୁଲା ବୋଲି କେତେକ ମତ ଦିଅନିି | କିନ୍ତୁ ଏ ବିଷୟରେ କୌଣସି 
ଲିଖିତ ପ୍ରମାଣ ନାହିଁ । ବର୍ଭମାନ ଯେଉଁ ମାହାରୀମାନେ ଅଛନ୍ତି ସେମାନେ ଘରେ ଦୁଇଘର 
ହୋଇ ମାଟିମଣ୍ଡପ ସାହୀ, କୁଣ୍ଢେଇବେଣ୍ଟ ସାହୀ ବାଲିସାହି ଇତ୍ୟାଦିରେ ବାସ କରନ୍ତି । 
ମାଦଳାପାଞ୍ଜ ଅନୁସାରେ ଏହି ମାହାରୀ ମାନଙ୍କ ସେବାର ନିୟନ୍ତ୍ରଣ ପାଇଁ “ମୀନନାୟକ 
ନିଯୁକ୍ତ ହେଉଥୁଲେ । ମୀନନାୟକ ମାହାରୀମାନଙ୍କୁ ତାଙ୍କ ଘରଠାରୁ ମନ୍ଦିର ପର୍ଯ୍ୟନ୍ତ 
ନେବା ଆଣିବା କାର୍ଯ୍ୟରେ ନିଯୁକ୍ତ ଥୁଲେ । ମାହାରୀମାନଙ୍କର ନୈତିକି ଜୀବନକୁ ଶୃଙ୍ଖଳିତ 
କରିବା ପାଇଁ 'ଦୋସନ୍ଧା ନିଯୋଗ” ପ୍ରବର୍ରିତ ହୋଇଥୁଲା । ଏମାନେ ଯେପରି ପବିତ୍ର 
ଜୀବନଯାପନ କରନ୍ତି ଏବଂ ଲମ୍ପଟ ପୁରୁଷଙ୍କ ଦ୍ଵାରା ଆକ୍ରମିତ ନ ହୁଅନ୍ତି ଏହା ଦେଖିବା 
ଥୁଲା ତାଙ୍କର କାର୍ଯ୍ୟ । ପୁରୀର ପଣ୍ଡିତ ଶ୍ରୀ ସଦାଶିବ ରଥଶର୍ମା କଳାବିକାଶ କେନ୍ଦ୍ର 
ସୋଭେନର (୧୯ )ର ପ୍ରକାଶିତ ତାଙ୍କ ମାହାରୀ ପ୍ରବନ୍ଧରେ ଢଣେ ବୃଦ୍ଧା ମାହାରୀଙ୍କଠାରେ 
ଥୁବା ଏକ ରାଜକୀୟ ସନନ୍ଦ କଥା ଉଲ୍ଲେଖ କରିଛନ୍ତି । ଏହି ସନନ୍ଦରେ ଲେଖାଥୁବା 
ବିଷୟ ସେ କହନ୍ତି :- 


‹‹( ମାହାରୀ ସେବକେ କାହାରି ଅଙ୍ଗସଙ୍ଗ ନହେବେ | ଅନ୍ୟ ଯାତ୍ରାରେ ନ ଗମିବେ | 
ଗଙ୍ଗାମାତା ମଠୁ କୁଞ୍ଜମଠୁ ରଥସାମନ୍ତରାଠାରୁ ଦୀକ୍ଷ। ନେଇ କଲି ତିଳକ ନେବେ । ପାଳି 
ଦିନେ ଘରୁ ପାକ ନ କରିବେ । ପହୁଡ ଲୁଗା ନ ପିନ୍ଧିବେ । ତୁଳସୀ କଣ୍ଠି ଗଳାରେ ନ 
ବାନ୍ଧିବେ । ଶାସ୍ତ୍ର ପ୍ରମାଣେ ନୃତ୍ୟ କାଳେ ଯାତ୍ରୀ ଦର୍ଶିନିୟାକୁ ନ ଚାହିଁବେ । ପରମେଶ୍ବରଙ୍କ 
ଦାସୀ ତୁଲ୍ୟ ଚଳିବେ । ଶୂଦ୍ର ଅଂଗ ନ ଛୁଇଁବେ । ସେବା ଖଟଣି ପାଳି ଦିନ ପୁରୁଷକୁ 
ବଚନ ନ କରିବେ । ମୀନ ନାହାକ ଜାଣି ଖଟାଇବ । ନାଚୁଣୀ, ଗାଉଣୀ ସେବାକାଳେ 

୪୭ 


ବିକଳ ନ କରିବ । ସ୍ଵରଭଂଗ ନ କରିବ । ପହପଟ, ସରିମାନ, ପରମେଶ୍ବର, ମାନଶ୍ରୀ, 
ହରଚଣ୍ଡୀ, ଚନ୍ଦନଝୁଲା ଶ୍ରୀମଂଗଳ ବଚନିକା, ଝୁଟି ଆଠତାଳି, ଗୀତଗୋବିନ୍ଦ କାବ୍ଯ 
ଭାଉଣୀ କରିବେ” | କିନ୍ତୁ ଏହା କେଉଁ ମାହାରୀଙ୍କଠାରେ ଅଛି ଏବଂ ଏହା କେଉଁ 
ରାଜାଙ୍କ ଦ୍ଵାରା କେବେ ଦିଆଯାଇଥୁଲା ସେ ବିଷୟରେ ଶ୍ରୀ ରଥ ନୀରବ । ତେଣୁ 


ଏହାର ସତ୍ୟତା ସନ୍ଦେହ ଜନକ । 


ଜଗନ୍ନାଥଙ୍କ ସହିତ ବାଧ୍ୟତାମୂଳକ ବିବାହ ପରେ ମାହାରୀମାନେ ସଂପ୍ରଦାୟଭୁକ୍ତ 
ହୁଅନ୍ତି । ସାଧାରଣତଃ ଯେଉଁ ଝିଅ ମାହାରୀ ସେବା ପାଇଁ ମନୋନୀତା ହୁଅନ୍ତି ତାଙ୍କୁ 
ନଅ ବର୍ଷ ବୟସରେ ଠାକୁରଙ୍କ ସହିତ ବିବାହ କରି ଦିଆଯାଏ । ଏହାର ପୁଣି କେତେକ 
ନିୟମ ଅଛି । ମନୋନୀତା ଝିଅ ଯେପରି କାଣି, କୁଢୀ, ଛୋଟି ହୋଇ ନଥୁବ ଏବଂ ତା 
ଦେହରେ ଯେପରି କୌଣସି କ୍ଷତ ଚିହ୍ନ ନ ଥୁବ । ସେ ପୁଣି ପାଣିସ୍ପୃଶ୍ୟ ଜାତିର ( ଯା' 
ହାତରୁ ବ୍ରାହ୍ମଣମାନେ ପାଣି ପିଅନ୍ତି ) ହୋଇଥୁବ । ଯେଉଁ ମାହାରୀ ତା' ଝିଅ ( ନିଜର 
ବା ପାଳିତା )କୁ ଶାଢୀ ବନ୍ଧାଇବାକୁ ଚାହିଁବ ତାକୁ ଏକ ଲିଖିତ ଆବେଦନ ପୁରୀ ରାଜାଙ୍କ 
ନିକଟରେ ଦେବାକୁ ହେବ । ଏଥୁପାଇଁ ପୂର୍ବେ ଏକ ମାସୁଲ ନିଆଯାଉଥୁଲା ଏବଂ ଏହାର 
ପରିମାଣ ଥଲା ପନ୍ଦର ଟଙ୍କା । ରାଜା ଏହି ଆବେଦନପତ୍ରକୁ ପୂଜାପଣ୍ଡା ଓ ଦେଉଳ 
କରଣ ଇତ୍ୟାଦିଙ୍କ ନିକଟକୁ ଯାଞ୍ଚ କରିବା ପାଇଁ ପଠାନ୍ତି ଯେଉମାନେ କି ଝିଅର ନୃତ୍ୟ 
ଗୀତରେ ଜ୍ଞାନ ଓ ଜାତି ସଂପର୍କରେ ସୁପାରିଶ କରନ୍ତି । ଏହାପରେ ବିବାହ ପାଇଁ ଏକ 
ଶୁଭଦିନ ସ୍ଥିର ହୁଏ । ସେହିଦିନ ସକାଳେ ଝିଅକୁ ହଳଦି ଲଗାଇ ଗାଧୋଇବାକୁ ହୁଏ ଓ 
ସେ ଉପବାସ କରେ । ସେ ନୂଆ ଶାଢୀ, ନୂଆ ଚୂଡି, ନୂଆ କାଞ୍ଚୁଲା ଓ ନୂଆ ଗହଣା 
ପିନ୍ଧେ । ଏହାପରେ ଦେବଦାସୀଙ୍କ ଗୁରୁ ତାକୁ କର୍ଠ ମନ୍ତ୍ର ଦ୍ଵାରା ଗୁରୁଦୀକ୍ଷା ଦିଅନ୍ତି । 
ଏହାପରେ ତାକୁ ଦେଉଳ ଭିତରକୁ ନିଆଯାଏ । ତାଂ” ସାଙ୍ଗରେ ତାଂର ଆଭ ମା, 
ମାଉସୀ, ଭଉଣୀ ଓ ଅନ୍ୟ ମାହାରୀ ମଧ୍ୟ ଥାଆନ୍ତି । ସେମାନେ ନାଟମଣ୍ଡପକୁ ଯାଇ 
ଜୟବିଜୟ ଦ୍ବାରରେ ପହଞ୍ଚନ୍ତି । ସେହିଠାରେ ଏକ ନିରାଡମ୍ବର ଉତ୍ସବରେ ଠାକୁରଙ୍କ 
ଅଙ୍ଗବସ୍ତ୍ର ନବନିଯୁକ୍ତା ମାହାରୀର ମୁଣ୍ଡରେ ବାନ୍ଧି ଦିଆଯାଏ । ପଟ୍ଟପୋକ୍ଷୀ ମହାପାତ୍ରଙ୍କ 
ଉପସ୍ଥିତିରେ ଅନ୍ୟ ଜଣେ ସେବକ ଏହି ଶାଢୀ ବାନ୍ଧେ ଓ ଜଗନ୍ନାଥଙ୍କ ମାଳରୁ ଗୋଟିଏ 
ଆଣି ତା ବେକରେ ଗଳାଇ ଦିଏ । ନାକରେ ବୈଷ୍ଣବ ଚିତା ଓ କପାଳରେ ଚନ୍ଦନ ବୋଳି 
ମଝିରେ ସିନ୍ଦୁର ଟୋପାଟିଏ ଲଗାଇ ଦିଏ । ଆଞ୍ଜୁଳାଏ ଅରୁଆ ଚାଉଳ ଓ ଗୁଆ ହାତରେ 
ଧରି ନବବିବାହିତା ବୋହୁ ପରି ସେ ଅନ୍ୟମାନଙ୍କ ସହିତ ଦେଉଳ ପ୍ରଦକ୍ଷିଣ କରେ । 
ଘରକୁ ଫେରିଲା ପରେ ତୁଳସୀ ଚଉରା ପାଖରେ ମଙ୍ଗଳ ଆଳାପନା ହୁଏ, ତାର 
ସଂପର୍କୀୟ ଓ ଅନ୍ୟମାହାରୀମାନେ ତାକୁ ବନ୍ଦାପନା କରି ବିଭିନ୍ନ ଉପହାର ମାନ ଦିଅନ୍ତି । 
ଶେଷରେ ସମସ୍ତଙ୍କୁ ମହାପ୍ରସାଦ ସେବନରେ ଆପ୍ୟାୟିତ କରାଯାଏ । 


୪୮ 


ଦେଉଳ ପକ୍ଷରୁ ନବନିଯୁକ୍ତାକୁ ପାଟଶାଢୀଟିଏ ଉପହାର ଦିଆଯାଏ । ଯାହା 
ସେ ପରବର୍ରୀକାଳରେ ସେବା ସମୟରେ ବ୍ୟବହାର କରେ । ବିବାହ ଦିନର ସଂନ୍ଧ୍ୟାରେ 
ମା' ମାଉସୀଙ୍କ ଗହଣରେ ଝିଅକୁ ରାଜାଙ୍କ ନଅରକୁ ନିଆଯାଏ । ସେ ଯାଇ ରାଜାଙ୍କ 
ପାଖରେ ବସେ । ତାକୁ ପୁଣି ନିଆଯାଏ ରାଜାଙ୍କ ଶୟନ କକ୍ଷକୁ । ସେଠାରେ ରାଜାଙ୍କ 
ଶୋଇବା ପଲଙ୍କକୁ ସେ ଛୁଏ । ଏହାକୁ କୁହାଯାଏ 'ଶେଯ ମଡାଇବା' । ଏହାପରେ 
ରାଜା ଓ ତା ମଧ୍ୟରେ ଚକ୍ଷୁର ମିଳନ ହୁଏ । ଏହାପରେ ସେ ଘରକୁ ଫେରେ । 


ଯଦିଓ ଜଗନ୍ନାଥଙ୍କୁ ବିବାହ କରି ମାହାରୀ ହୁଏ ସଧବା, ତାକୁ ଜୀବନସାରା 
କୁମାରୀ ଜୀବନ ଯାପନ କରିବାକୁ ହୁଏ । ଯଦି ସେ ବିବାହ କରେ ଜଗନ୍ନାଥ ସେବାରୁ 
ବଞ୍ଚିତା ହୁଏ । ବିବାହ ଉତ୍ସବ ପରେ ନୃତ୍ୟ - ସଙ୍ଗୀତ ଗୁରୁଙ୍କଠାରୁ ଶିକ୍ଷା ଆରମ୍ଭ ହୁଏ 
ଏବଂ ଏହି ଶିକ୍ଷା ପରେ ସେ ନୃତ୍ୟ କରିବାର ଅଧ୍କାର ପାଏ ଓ ତା'ପରେ ସେବା ପାଳି 
ନିୟନ୍ତ୍ରିତ ହୁଏ । ତାଙ୍କର ପାଳି ଅନୁଯାୟୀ ମାହାରୀମାନେ ଦେଉଳରେ ନୃତ୍ୟ କରନ୍ତି । 
ଦେଉଳକୁ ନୃତ୍ୟ ସେବା ପାଇଁ ଆସିବା ପୂର୍ବରୁ ଶୁଦ୍ଧ ସ୍ନାନ ସାରି ଆସିବାକୁ ହୁଏ । ନୃତ୍ୟ 
ସମୟରେ ରାଜପ୍ରତିନିଧ୍‌ ଭାବରେ ରାଜଗୁରୁ ଉପସ୍ଥିତ ରହନ୍ତି ।ସେ ରାଜକୀୟ କ୍ଷମତାର 
ପ୍ରତୀକ ସ୍ଵର୍ଣ ଖଚିତ ବେତ୍ରଦଣ୍ଡ ଧାରଣ କରିଥାଆନ୍ତି । ମାହାରୀ ପ୍ରଥମେ ଦେବତାଙ୍କୁ ଓ 
ତା'ପର ରାଜଗୁରୁଙ୍କୁ ପ୍ରଣାମ କରି ଗିନି ଓ ମଦ୍ଦଳ ସହଯୋଗରେ ନୁତ୍ୟ ଆରମ୍ଭ କରେ | 
ସକାଳ ଧୂପ ସମୟରେ ନାଟମଣ୍ଡପରେ ଯେଉଁ ନୃତ୍ୟ ହୁଏ ତାହା ସମ୍ପୂଣ୍ଠ “ନୂତ୍ତ' | ଏହା 
ସହିତ ଗୀତ ବୋଲାଯାଏ ନାହିଁ ବା ଅଭିନୟ ହୁଏ ନାହିଁ। ଦ୍ବିତୀୟ ନୃତ୍ୟ ଦେବତାଙ୍କ 
ନିକଟରେ ମନ୍ଦିରର ଗର୍ଭଗ୍‌୍ହରେ ଏକାନ୍ତ ଭାବରେ ବଡସିଂହାର ସମୟରେ ହୁଏ । 
ଏଥୁରେ କିନ୍ତୁ ପଦଚାଳନା ସହିତ ନୃତ୍ୟ ନ ହୋଇ ଗୀତ ଗୋବିନ୍ଦ ଗାୟନ ସହିତ 
ଭାବାଭିନୟ କରାଯାଏ । 


ମାହାରୀ ମାନଙ୍କର ସେବା ଦୁଇ ଭାଗରେ ବିଭକ୍ତ- ଦୈନିକ ସେବା ଓ ପର୍ବ 
ପର୍ବାଣୀର ସେବା । ଦୈନିକ ସେବା ହେଲା ସକାଳ ଧୂପରେ ନୃତ୍ୟ, ସଂଧ୍ୟା ଧୂପରେ 
ସଙ୍ଗୀତ, ଚନ୍ଦନ ଲାଗିରେ ସଙ୍ଗୀତ ଓ ପହୁଡ ସମୟରେ ପୁଷ୍ପାଞ୍ଜଳି ସମୟରେ ସଙ୍ଗୀତ | 


ପର୍ବପର୍ବାଣୀ ସମୟରେ ସେବା ହେଲା - 


୧. ଚନ୍ଦନ ବୟାଳିଶ ଦିନରେ ସେବା । ଆଲଟ ଲାଗି ସମୟରେ ଅନବସର ପିଣ୍ଡି 
ଉପରେ ଛିଡା ହୋଇ ବାହାର ଚନ୍ଦନ ଏକୋଇଶ ଦିନ ଭଜନ ଗାଇବା ଓ 
ଭିତରେ ଚନ୍ଦନ ଏକୋଇଶ ଦିନ ସ୍ବାନ ଉତ୍ସବ ଛାନ୍ଦ ଗାଇବା । 


୨. ଚନ୍ଦନ ଯାତ୍ରା ଚାପଉପରେ ନୃତ୍ୟ - ଚନ୍ଦନ ଲାଗି ସମୟରେ ନୃତ୍ୟ । 
୩. ରୁକ୍ମିଣୀ ହରଣରେ ଚିଟାଉ ଲେଖା ସମୟରେ ଛାନ୍ଦ ଗାଇବା ଓ ହୁଳୁହୁଳି ଦେବା । 


୪୯ 


୪. ଖଦୀ ଚାମର ସେବା ଓ ଲକ୍ଷ୍ମୀଙ୍କ ଦାସୀ ହୋଇ ବ୍ରାହ୍ମଣଙ୍କ ସଙ୍ଗେ ଚିଟାଉ 
ନେଇଯିବା - ବିବାହ ମଣ୍ଡପରେ ମଙ୍ଗଳ ଗାନ । 
ସ୍ନାନ ପୂର୍ଣ୍ଣିମା ଦିନ ମଣ୍ଡପ ତଳେ ନୃତ୍ୟ । 
ଚାହାଣୀ ମଣ୍ଡପରେ ଲକ୍ଷ୍ମୀଙ୍କ ଗହଣରେ ମେଳସେବା ଗୀତ ଓ ଛାନ୍ଦ ଗାଇବା । 
ହେରା ପଞ୍ଚମୀ ଦିନ ସାକ୍ଷ ଭକ୍ତ ଦୟିତାଙ୍କୁ ଦେବା ଓ ରଥଭଙ୍ଗ କରଣ । 
ଝୁଲଣ ମଣ୍ଡପରେ ନୃତ୍ୟ । 
ଜନ୍ମାଷ୍ଟମୀ ଦିନ ଯଶୋଦା ଓ ରୋହିଣୀ ବେଶରେ ଶ୍ରୀକୃଷ୍ଣଙ୍କୁ କ୍ଷୀରଦେବା । 
୦, ଷୋଡ଼ଷ ପୂଜାରେ ବିମଳାଙ୍କ ସକାଳ ଧୂପରେ ନୃତ୍ୟ ଓ ସନ୍ଧ୍ଯାରେ ମାଳଶ୍ରୀ 
ଗାଇବା । 

୧୧. କାରିକ ମାସରେ ବାଳଧୂପ ସମୟରେ ନୁତ୍ୟ । 
୧୨. ଫଗୁ ଚତୁର୍ଦ୍ଦଶୀ ଦିନ ଫଗୁ ଖେଳ । 
୧୩. ବିଶେଷ ଉସ୍ସବରେ ରାଜାଙ୍କ ଗହଣରେ ଯିବା ଓ ହୁଳହୁଳି ଦେବା । 
୧୪. ବିବାହ ଉତ୍ସବରେ ମଙ୍ଗଳ ଗାନ କରିବା । 

ପ୍ରମାଣ ମିଳେ ଯେ “ସଂପ୍ରଦା ନିଯୋଗ” ନାମରେ ଆଉ ଏକ ମାହାରୀ ସଂପ୍ରଦାୟ 
ଥୁଲେ ଯେଉଁମାନେ କି ଠାକୁର ପଟୁଆରରେ ଗଲାବେଳେ ନୃତ୍ୟ କରୁଥୁଲେ । ଧର୍ମଶାସ୍ତ୍ର 
ଗୁଡିକରେ ରଥଯାତ୍ରା, ଚନ୍ଦନଯାତ୍ରା, ଉତ୍ବଥାପନ ଉତ୍ସବ, ଦୋଳଯାତ୍ରା, ଝୁଲଣଯାତ୍ରା 
ଇତ୍ୟାଦି ଉତ୍ସବରେ ଏତାଦୃଶ ନୃତ୍ୟର ଉଲ୍ଲେଖ ଅଛି । ପଟୁଆରରେ ନୃତ୍ୟ କରୁଥୁବାରୁ 
ଏମାନଙ୍କୁ '“ପଟୁଆରୀ ନିଯୋଗ କୁହାଯିବାର ପ୍ରବାଦ ମଧ୍ୟ ଅଛି । ଏହି ସଂପ୍ରଦାୟ 
ବର୍ତମାନ ସମ୍ପୂର୍ଣ୍ଣ ନିଶ୍ଚିହ୍ ହୋଇ ଗଲେଣି ଏବଂ ତାଙ୍କଦ୍ଵାରା ବର୍ଭମାନ କୌଣସି ନୃତ୍ୟ 
ହୁଏ ନାହିଁ । 

ଜ୍ଚଗନ୍ନାଥ ମନ୍ଦିର ଉପରେ ବହୁବାର ମୁସଲମାନ ଆକ୍ରମଣ ହୋଇଥୁଲା ଏବଂ 
ପ୍ରତ୍ୟେକ ଆକ୍ରମଣ ସମୟରେ ବର୍ଷ ବର୍ଷ ଧରି ସେବା ପୂଜା ବନ୍ଦ ରହୁଥିଲା । ପ୍ରଥମ 
ମୁସଲ୍‌ମାନ ଅକ୍ରମଣର ବିବରଣୀରେ ଦେବଦାସୀଙ୍କ ଚରିତ୍ର ସମ୍ବନ୍ଧରେ ଯେଉଁ ବର୍ଣ୍ରନା 
ଦୃଷ୍ଟିଗୋଚର ହୁଏ ତାହା ଅତିରଞ୍ଜତ ପରି ମନେହୁଏ । ଅବଶ୍ୟ ଗଙ୍ଗ ରାଜତ୍ସଵର ପତନ 
ପରେ ଦେଉଳର ସେବାପୂଜାରେର ଅନୀତି ଓ ଅନୈମିରିକତା ଦେଖାଦେଇ ଥୁଲା, କିନ୍ତୁ 
ବଣ୍ଠିତ ହୋଇଥୁବା ପ୍ରକାରେ ନୁହେଁ । 

ଶ୍ରୀ ଏନୂ.ବି.ରାୟ “ଢଣ୍ଟାଇ ଅଫ ଦି ରୟାଲ ଏ ସିଆଟିକ୍‌ ସୋସାଇଟି ଅଫ 
ବେଙ୍ଗଲ' ( ଅଷ୍ଟମ ଖଣ୍ଡ) ୧୯୪୨ ପୃ ୫୭,୫୮) ପତ୍ରିକାରେ ବାଙ୍କୀପୁର ପାଠାଗାରରେ 


୫୦ 


୨ ୩ ,›  . ୭: ୨ 





ପୁରୀ ମନ୍ଦିରର ମାହାରୀ - ୧୯୫୬ 





ମାହାରୀଙ୍କ ଶେଷ ଗୁରୁ 
ସ୍ବର୍ଗତଃ ମୋହନ ମହାପାତ୍ର 





ପୁରୀ ମନିରର ମାହାରୀଗଣ - ୧୯୫୬ 


ସଂରକ୍ଷିତ ଫରାସୀ ଭାଷାରେ ଲିଖିତ ସିରାତ୍ର-ଇ- ଫିରୋଜ ସାହୀ”ର ମୂଳଲେଖା ଓ 
ତାହାର ଇଂରାଜୀ ଅନୁବାଦ ପ୍ରକାଶ କରିଛନ୍ତି ଯେଉଁଥୁରେ କି ସୁଲତାନ ଫିରୋଜ 
ସାହାଙ୍କ ଓଡିଶା ଆକ୍ରମଣ ବିଷୟ ବଣ୍ଣ୍ରିତ ହୋଇଅଛି । ଏହି ଆକ୍ରମଣର ଅଭିଯାନ ଖ୍ରୀ 
: ୧୩୬୦ ରେ ହୋଇଥଲା | ଜଗନାଥ ମନ୍ଦିର ଧଵ“ସସାଧନ ବର୍ଣିତ ହେବା ପ୍ରସଙ୍ଗରେ 
ଉଲ୍ଲେଖ ଅଛି - 

“' ରାୟ ଓ ବ୍ରାହୁଣମାନଙ୍କର କୁପଥଗାମୀ ଓ ପ୍ରଲୋଭିତା କନ୍ଯାଗଣ ବିଭିନ୍ନ 
ଅଞ୍ଚଳ ଓ ସ୍ଥାନରୁ ଆସି ଏଠାରେ ଏକତ୍ରୀତ ହୁଅନ୍ତି ଦେବଦାସୀ ବୋଲାଉଥୁବା ନାରୀ 
ରାକ୍ଷସୀ ସନ୍ୟାସିନୀ ମାନଙ୍କର ଅନୁଗାମୀ ଦଳ ଏବଂ ଭୁର୍ଜ ବୋଲାଉଥୁବା ଚାଟୁକାରୀ 
ବ୍ୟକ୍ତିମାନେ ଭୂଇଁରେ ଲୋଟୁ ଥାଆନ୍ତି ଓ ଲୋକମାନଙ୍କୁ କୁପଥଗାମୀ କରନ୍ତି '' 


ବଙ୍ଗର ଆଫଗନ ଶାସକମାନେ ବାରମ୍ବାର ଆକ୍ରମଣ କରି କ୍ଷମତା ଅଧ୍ଧକାର 
କରିବା ଫଳରେ ଓଡିଶା ଖ୍ରୀ: ୧୫୬୮ରେ ତାର ସ୍ଵାଧୀନତା ହରାଇଲା । କିନ୍ତୁ ଏହି 
ସ୍ଵାଧୀନତା ହରାଇବା ସଙ୍ଗେ ସଙ୍ଗେ ଓଡିଶାର ଦୁର୍ଭାଗ୍ୟର ଶେଷ ହେଲା ନାହିଁ । ସୁଲେମାନ 
କାର୍‌ନାନିଙ୍କ ମୁସଲମାନ ସେନାପତି କଳାପାହାଡ ଯେ କି ଓଡିଶାର କିମ୍ବଦନ୍ତୀ ଓ 
ପରମ୍ପରାରେ ଏକ ଭୟଙ୍କର ବ୍ୟକ୍ତି, ସମସ୍ତ ହିନ୍ଦୁ ଅନୁଷ୍ଠାନ ଧ୍ବଂସ କରିବା ଆରମ୍ଭ 
କରିଦେଲେ । ଶେଷରେ ପୁରୀର ଜଗନ୍ନାଥ ମନ୍ଦିର ତାଙ୍କର ଲକ୍ଷ୍ୟ ହେଲା । “ମାଦଳା 
ପାଞ୍ଜରେଂ ଏହି ଭୟାବହ ଆକ୍ରମଣର ବିଷଦ ବଣ୍ତନା ଦିଆଯାଇଛି । ସମସାମୟିକ 
ମୁସଲମାନ ବିବରଣୀ ମଧ୍ୟ ଏହି ବଣ୍ତନାକୁ ସମର୍ଥନ କରେ । “ମଖନଢନ-ଇ- 
ଆଫଗାନୀ 'ରେ ବର୍ଣିତ ହୋଇଅଛି ଯେ “' ହିନ୍ଦୁ ମାନଙ୍କର ସବୁଠାରୁ ବଡ ମନ୍ଦିର ଜଗନାଥ 
ମନ୍ଦିର ନାମରେ ପରିଚିତ । ସେ ମନ୍ଦିରକୁ ଧ୍ବଂସକଲେ ଏବଂ ଶ୍ରୀକୃଷ୍ଣଙ୍କର ମୂର୍ଭିକୁ ଖଣ୍ଡ 
ବିଖଣ୍ଡିତ କରି ଅଗ୍ନିରେ ନିକ୍ଷେପ କରିବାକୁ ଆଦେଶ ଦେଲେ) ' । ଏତିହାସିକ ଆବୁଲ 
ଫଜଲ ଲେଖିଛନ୍ତି ‹ ` ସୁଲେଇମାନ କାରନାନିଙ୍କ ସେନାପତି କଳାପାହାଡ ଏହି ଦେଶ 
ବିଜୟରେ ମୂର୍ରିଗୁଡିକୁ ଅଗ୍ନିରେ ଦଗ୍‌ଧ କରି ସମୁଦ୍ରରେ ନିକ୍ଷେପ କରିଥୁଲେ ।'' ଏହି 
ନୃଶଂସ ଧ୍ବଂସଲୀଳା ଓ ହତ୍ୟାର ଭୟାବହତା ଏତେ ତୀବ୍ର ଓ କଠୋର ହୋଇଥୁଲା ଯେ 
ପୁରୀ ସହର ବର୍ଷ ବର୍ଷ ଧରି ଜନଶୂନ୍ୟ ହୋଇ ପଡିରହିଲା ଏବଂ ମୂରିଗୁଡିକର 
ଅନୁପସ୍ଥିତିରେ ଦୀର୍ଘ ଆଠବର୍ଷ କାଳ ମନ୍ଦିରର ସେବାପୂଜା ବନ୍ଦ ରହିଥୁଲା । 

ମୋଗଲ ସେନାପତି ତୋଡରମମଲ୍ଲଙ୍କ ଦ୍ଵାରା ପରାଜିତ ହେବା ଫଳରେ ଓଡିଶାରେ 
ଆଫଗାନ ଆଧ୍୍‌ପତ୍ୟ ଲୋପ ପାଇଲା । ଏହି ସମୟରେ ମୋଗଲ ଦରବାରର ହିନ୍ଦୁ 
ସେନାପତିଙ୍କ ସହାୟତାରେ ରାମଚନ୍ଦ୍ରଦେବ ସିଂହାସନାରୋହଣ କଲେ ଏବଂ ଠାକୁର 
ମାନଙ୍କର ନୂତନ ବିଗ୍ରହ ଗଢାଇ ମନ୍ଦିରରେ ଅଧ୍ଷ୍ପିତ କଲେ । ମନ୍ଦିରର ସେବାୟତମାନଙ୍କୁ 


୫୧ 


ସେ ପୂନନିର୍ଯୁକ୍ତି ଦେଲେ । ସେ ପୁରୀରେ ସାତ ସାହି ପ୍ରତିଷ୍ଠା କରି ସେବାୟତ ମାନଙ୍କୁ 
ବିଭିନ୍ନ ସାହୀରେ ବସବାସ କରାଇଥିଲେ । ମାହାରୀମାନେ ମଧ୍ୟ ତାଙ୍କର ପୃଷ୍ଠପୋଷକତା 
ଲାଭ କରିଥୁଲେ । ତାଙ୍କର ଏହି ମହତ କାର୍ଯ୍ୟ ଯୋଗୁଁ ହିନ୍ଦୁ ସମାଜରେ ସେ ଦେବତା 
ରୂପେ ପ୍ରଶଂସିତ ହୋଇଥୁଲେ । 

୧୭ଶ ଶତାବ୍ଦୀର ପ୍ରାରମ୍ଭରୁ ମରହଟ୍ଟା ମାନଙ୍କ ବିଜୟ ଅର୍ଥାତ୍ଵ ଅଷ୍ଟାଦଶ ଶତାବ୍ଦୀର 
ମଧ୍ୟବର୍ତୀ କାଳ ପର୍ଯ୍ୟନ୍ତ ଓଡିଶାରେ ରାଜନୈତିକ ଅସ୍ଥିରତା ଦେଖା ଦେଇଥିଲା ଯାହା 
ଫଳରେ ଧାର୍ମିକ, ସାମାଜିକ ଓ ସାଂସ୍କୃତିକ ଜୀବନ ବହୁଭାବରେ ବ୍ୟାହତ ହୋଇଥିଲା | 
ଏହି ଦେଢଶହ ବର୍ଷ ମଧ୍ୟରେ ମୋଗଲ ଦରବାରର ଉଭୟ ମୁସଲମାନ ଅଓ ହିନ୍ଦୁ 
ସୁବେଦାରମାନେ ବାରମ୍ବାର ଢଗନ୍ନାଥ ମନ୍ଦିର ଆକ୍ରମଣ କରି ଲୁଣ୍ଠନ କରିଥୁଲେ । 
ବିଗ୍ରହଗୁଡିକୁ ଅପବିତ୍ର ହେବା ଭୟରେ ବହୁବାର ମନ୍ଦିରରୁ ଅପସାରିତ କରି ଗୋପନୀୟ 
ସ୍ଥାନରେ ଲୁଚାଇ ରଖାଯାଇଥୁଲା । ପ୍ରତ୍ୟେକ ଆକ୍ରମଣ କାଳରେ ଆତଙ୍କ ଖେଳିଯିବା 
ଯୋଗୁଁ ସେବାପୂଜା ବନ୍ଦ ରହୁଥିଲା । ମୁସଲମାନମାନଙ୍କର ବାରମ୍ବାର ଆକ୍ରମଣ ଓ 
ରାଜ୍ୟରେ ଦୂର୍ବଳ ରାଜନୈତିକ କ୍ଷମତା ଯୋଗୁଁ ମାହାରୀମାନଙ୍କ ମଧ୍ୟରେ ଅନୀତି 
ପ୍ରବେଶ କରିଥୁବା ଅସମ୍ଭବ ନୁହେଁ । କାରଣ ଯେଉଁ ମାହାରୀମାନେ ଏପର୍ଯ୍ୟନ୍ତ କେବଳ 
ମନ୍ଦିର ପାଇଁ ଉଦ୍ଧିଷ୍ଟା ଥୁଲେ, କ୍ରମେ ରାଜପ୍ରାସାଦରେ ନୃତ୍ୟଗୀତ ପାଇଁ ମଧ୍ୟ ନିଯୁକ୍ତା 
ହେଲେ । ଖୋର୍ଦାରୁ ରାଜତ୍ସ କରୁଥୁବା ଭୋଇ ଶାସକମାନଙ୍କ ଦ୍ଵାରା ଏହା ପ୍ରବର୍ଭିତ 
ହୋଇଥୁବାରୁ ମାହାରୀ ମାନଙ୍କର ଏହି ସଂପ୍ରଦାକୁ “ଖୋର୍ଧା ନିଯୋଗ କୁହାଯାଉଥୁଲା । 
ଏହି ସମୟଠାରୁ କ୍ରମେ ମାହାରୀମାନେ ତାଙ୍କର ସାମାଜିକ ସମ୍ମାନ ହରାଇ ବସିଲେ 
ଏବଂ ଅନେକେ ବିଶିଷ୍ଟ ବ୍ୟକ୍ତିଙ୍କର ରକ୍ଷିତା ହୋଇ ରହିଲେ । ଏଥୁପାଇଁ ଏକ ସ୍ଵତନ୍ତ୍ର 
ନିୟମର ମଧ୍ୟ ପ୍ରଚଳନ ହେଲା । 


୧୮ଶ ଶତାବ୍ଦୀର ମଧ୍ୟବର୍ତୀ କାଳରେ ପରାକ୍ରମୀ ମରହଟ୍ଟାମାନେ କ୍ଷମତାକୁ 
ଆସିଲେ । ତାଙ୍କର ଓଡିଶା ଅଧ୍କାର ଜନସମାଚ୍ଚର ସାଂସ୍କୃତିକ ଓ ଧାମିକ ଜୀବନରେ 
ଏକ ବୈପ୍ଲବିକ ପରିବର୍ତନର ସୂଚନା ଦେଲା । ଜଗନ୍ନାଥ ମନ୍ଦିର ଉପରେ ଆକ୍ରମଣ 
ବନ୍ଦ ହେଲା। ନୈଷ୍ଠିକ ହିନ୍ଦୁ ଭାବରେ ମରହଟ୍ଟାମାନେ ଧାର୍ମିକ ପ୍ରବାହକୁ ଗତିଶୀଳ 
କଲେ । ମନ୍ଦିରର ସେବା ପୂଜା ପୁଣି ବିଧ୍ଵବଦ୍ଧ ଭାବରେ ପ୍ରଚଳିତ ହେଲା । ସେମାନେ 
ବହୁ ମନ୍ଦିର ଓ ମଠ ନିର୍ମାଣ କରି କଳା ଓ ସାହିତ୍ୟର ମଧ୍ୟ ପୃଷ୍ଠପୋଷକତା କରିଥୁଲେ । 
୧୮୦୩ ଖ୍ରୀଷ୍ଟାବ୍ଦରେ ଇଂରାଜ ଅଧକାର ପର୍ଯ୍ୟନ୍ତ ପ୍ରାୟ ପଚାଶ ବର୍ଷରୁ ଉର୍ଦ୍ଧ ତାଙ୍କ 
ରାଜତ୍ଵ କାଳରେ ଉଭୟ ସଂସ୍କୃତ ଓ ଓଡିଆ ସାହିତ୍ୟରେ ବହୁ କବି ଓ ନାଟ୍ୟକାରଙ୍କର 
ଆବିଭାବ ଘଟିଥୁଲା । ଯଦିଓ ଏମାନଙ୍କ ରାଜତ୍ସ କାଳର କୌଣସିଥୁରେ ମାହାରୀମାନଙ୍କ 


୫୨ 


ସଂପ୍ରକରେ ଉଲ୍ଲେଖ ନାହିଁ, ଏହି ସମୟର ରଚନାରେ ନୃତ୍ୟ, ଗୀତ ଓ ନାଟ୍ୟର ପ୍ରଚୁର 
ବଣ୍ଠନାରୁ ଏଗୁଡିକର ଚର୍ଚ୍ଚା ଅବ୍ୟାହତ ଥୁଲା ପରି ମନେ ହୁଏ । 

ଶାସନରେ ଲୋକପ୍ରିୟତା ହାସଲ କରିବା ପାଇଁ ଦେଶର ଧ୍ଧାର୍ମିକ କାର୍ଯ୍ୟାବଳୀରେ 
ହସ୍ତକ୍ଷେପ ନ କରିବା ଥୁଲା ଇଂରାଜ ମାନଙ୍କର ଏକ ଚତୁର କୌଶଳ । ତେଣୁ ସେମାନେ 
ଶାସନ କ୍ଷମତାରେ ଥାଇ ମଧ୍ୟ କେବେ ମନ୍ଦିର ଭିତରକୁ ପ୍ରବେଶ କରି ନ ଥୂଲେ । 
ଚ୍ଚଗନ୍ନାଥ ମନ୍ଦିରର ସର୍ବପ୍ରଥମ ବିବରଣୀ ଖ୍ରୀ: ୧୮୭୨ ରେ ଉଇଳିୟମ ହଣ୍ଟର ଲେଖି 
ଯାଇଛନ୍ତି । ତାଙ୍କ ବିବରଣୀ ଉପରେ ଟିପ୍‌ପଣୀ ଦେବାକୁ ଯାଇ ଖ୍ରୀ : ୧୯୦୮ ରେ 
ଏଲ୍‌. ଏସ୍‌. ଏସ୍‌. ଓମାଲି ସାହେବ ଲେଖହଛନି:- 


ପରବର୍ତୀ ପ୍ରଧାନ ନୀତି ହେଲା “ସକାଳ ଧୂପ' ଯେଉଁଥୁରେ କି ଜଗନ୍ନାଥ ପ୍ରାତଃ 
ଭୋଜନ କରନ୍ତି । ଇତ୍ୟବସରରେ ଏହି କାନ୍ଧନିକ ଭୋଜନ, ମର୍ଦ୍ଦଳର ତାଳେତାଳେ 
ପ୍ରାଚୀନ ରୀତିରେ ନୃତ୍ୟ କରୁଥୁବା ଏକ ଯୁବତୀର ନୃତ୍ୟରେ ପ୍ରମୁଦିତ ହୋଇ ଉଠେ ।'” 


× × × × 

“ପ୍ରଧାନ ପର୍ବ ହେଲା ଚନ୍ଦନଯାତ୍ରା ଯାହାକି ଏକୋଇଶ ଦିନ ଧରି ଚାଲେ । 

ଏହି ଉପଲକ୍ଷରେ ପ୍ରତ୍ୟହ ମଦନମୋହନଙ୍କୁ ମନ୍ଦିରରୁ ଶୋଭାଯାତ୍ରାରେ ନରେନ୍ଦ୍ର 

ପୋଖରୀକୁ ନିଆଯାଏ । ଏହାପରେ ବିଗ୍ରହଙ୍କୁ ନୌକାରେ ସ୍ଥାପନ କରି ନୃତ୍ୟଗୀତ 
ସହିତ ପୋଖରୀ ପରିକ୍ରମା କରାଯାଏ ।”'' 


× × × × 

“ଆଉ ଏକ ସଂପ୍ରଦାୟ ଯାହାଙ୍କ ବିଷୟରେ କେତେକ ଭ୍ରମଧାରଣା ସୃଷ୍ଟି 
ହୋଇଛି, ସେମାନ ହେଲେ ନର୍ତକୀ । ଉଦାହରଣ ସ୍ବରୂପ ସାର୍‌ ଉଇଲିୟମ ହଣ୍ଟର 
କହନ୍ତି ଅସୁନ୍ଦର ଆଚରଣ ଧଁମାନୁମୋଦିତ ଅନୁଷ୍ଠାନକୁ କଳଙ୍କିତ କରେ ଏବଂ 
ଚଞ୍ଚଳନୟନା ନର୍ତକୀମାନେ ବିନୀତା ସ୍ତ୍ରୀ ଉପାସିକାମାନଙ୍କୁ ଲଜାରେ ପକାଇ ଦିଅନ୍ତି 
× × ଏକ ପୂଢାର ମୌଳିକ ବିଧ୍ର ଲକ୍ଷ୍ୟ ହେଲା ଯୌନ ସଙ୍ଗମ ମାଧ୍ଯମରେ ଭଗବତ୍‌ 
ସତ୍ତା ଉପଲବଧୂ କରିବା ଏବଂ ଏଥୁପାଇଁ ଉଦ୍ଦିଷ୍ଟ ଦଳେ ବେଶ୍ୟା ବିଗ୍ରହ ସମ୍ମୁଖରେ 
ଗୀତ ବୋଇନ୍ତି × × × '' | ନାଟ ମଣ୍ଡପରେ ଦଳେ ସମବେତ ଗାୟିକା- ନର୍ରକୀଦଳ 
ଦେବତାଙ୍କ ଭୋଜନକୁ ତାଙ୍କର ପୁଲକିତ ଘୂର୍ଣ୍ରନ ଦ୍ଵାରା ସଜୀବ କରନ୍ତି । × × × ବୈଷ୍ଣବ 
ଧର୍ମ ଭିତରକୁ ପ୍ରବେଶ କରିଥିବା ସବୁଠାରୁ ଅସୁନ୍ଦର ପୂଜାବିଧ୍‌ ଚନ୍ଶୋତ୍ସବରେ ପରିଲକ୍ଷିତ 
ହୁଏ ଯେଉଁଥୁରେ କି ଜଣେ ପୂଜକ ଓ ଜଣେ ନର୍ରକୀ ଜଗନ୍ନାଥଙ୍କ ପିତାମାତାର ଅଭିନୟ 
କରନ୍ତି ଏବଂ ତାଙ୍କର ଜନ୍ମୋତ୍ସବ ଜୀବନ୍ତ ଭାବରେ ଅନୁଷ୍ଵିତ ତୁଏ ।'' ସମ୍ବାଦରୁ ଜଣାଯାଏ 
ଯେ କୌଣସି ଧର୍ମ ବିଧ୍ରେ ଅସୁନ୍ଦର କଥା ନାହିଁ ଏବଂ ନର୍ଭକୀର ଏହି ଧର୍ମାନୁଷ୍ଠାନରେ 


୫୩ 


କୌଣସି ଅଂଶ ନାହିଁ । ଏ କଥା ସତ୍ୟ ଯେ ଜଣେ ଯୁବତୀ ଜଗନ୍ନାଥଙ୍କ ସକାଳ ଧୂପ 
ସମୟରେ ଗୋଟିଏ କ୍ଷୁଦ୍ର ମର୍ଦିଳ ସହଯୋଗରେ ଏକ ପ୍ରାଚୀନ ଶୈଳୀର ନୃତ୍ୟ କରେ, 
କିନ୍ତୁ ଏହା ସେବାର ଅପରିହାର୍ଯ୍ୟ ବୋଲି ବିବେଚିତ ହୁଏ ନାହିଁ କିମ୍ବା ତାହାର ଅନୁପସ୍ଥିତି 
ସେବା ପଦ୍ଧତିରେ କୌଣସି ବ୍ୟାଘାତ ଘଟାଏ ନାହିଁ । ପୁଣି ରାତିରେ ଯେତେବେଳେ 
ସବୁ ଅନୁଷ୍ଠାନ ଶେଷ ହୁଏ ଜଣେ ନର୍ତକୀ (ଶୁଦ୍ଧ ସ୍ନାନ ପରେ ଯେ କୌଣସି ସମୟ 
ହେଉନା କାହିଁକି ) ଦିଅଁଙ୍କ ଆଗକୁ ଆସି ଗୀତ ବୋଲେ । ଏହି ଦୁଇ ଉପଲକ୍ଷ ବ୍ୟତୀତ 
ଅନ୍ୟ ଯେ କୌଣସି ସମୟରେ କୌଣସି ନର୍ଭକୀ ମନ୍ଦିରକୁ ପ୍ରବେଶ କଲେ ସମସ୍ତ 
ମନ୍ଦିର ଅପବିତ୍ର ବିବେଚିତ ନୂଏ ଏବଂ ବିଗ୍ରହମାନଙ୍କୁ ମହାସ୍ନାନ କଲାପରେ ଯାଇ 
ସେବା କାର୍ଯ୍ୟ ଆରମ୍ଭ ହୁଏ ।'' 

ପୂର୍ବେ ମାହାରୀମାନେ 'ହେତା' ( ଭୁମିଦାନ) ଭୋଗ କରୁଥୁଲେ | ବିଶେଷ 
କରି ଏ ସମସ୍ତ ଜମି ନିମାପଡା, କାକଟପୁର ଏବଂ କୋଣାର୍କ ଅଞ୍ଚଳରେ ଦିଆଯାଇ 
ଥୁଲା। ଜମିରୁ ଯାହା ଆୟ ହୁଏ ତାହା ବ୍ୟତୀତ ସେମାନେ ଦେଉଳ ଭୋଗରୁ କିଛି 
ଅଂଶ (କ୍ଷୟୀ ବା ଖେଇ) ପାଆନ୍ତି । ସମ୍ଭବତଃ ତାଙ୍କର ଏହି ଦୈନ୍ୟପରିସ୍ଥିତି ତାଙ୍କୁ 
ଅନୈତିକ ଆଚରଣର ଆଶ୍ରୟ ନେବାକୁ ବାଧ୍ୟ କରିଥଲା । ମାହାରୀ ପରମ୍ପରାର ସୁରକ୍ଷା 
ପାଇଁ ସେମାନେ ଝିଅ କିଣଚି ବା ଗରୀବ ଘରୁ ଦତ୍ତ ( ପୋଷ୍ୟ) କରି ଆଣନଟ୍ି । 
ମାହାରୀମାନେ ବୟସାଧକ୍ୟ ଘଟିଲେ ସେବାରୁ ଓହରି ଯାଆନ୍ତି ଏବଂ ତାଙ୍କର ପାଳିତା 
କନ୍ୟାମାନେ ତାଙ୍କ ସ୍ଥାନ ଗ୍ରହଣ କରନ୍ତି । 

ମାହାରୀମାନେ କେବଳ ଜଗନ୍ନାଥ ମନ୍ଦିରରେ ନିଯୁକ୍ତା ନ ଥିଲେ । ସେମାନେ 
କାକଟପୁର ମଙ୍ଗଳା ମନ୍ଦିରରେ ଏବଂ କଟକକଜିଲ୍ଲା ଖମ୍ବାକୁଳ ମଠ ଇତ୍ୟାଦିରେ ମଧ୍ୟ 
ନୃତ୍ୟଗୀତ ସେବାରେ ନିଯୁକ୍ତା ଥୁଲେ । କିନ୍ତୁ ସେମାନଙ୍କୁ “ଂଦାରୀ” ବୋଲାଯାଉଥିଲା । 
ସେମାନେ ପ୍ରକାଶ୍ୟରେ ଥୁଳେ ରୂପଜୀବୀ । ସେମାନେ ମଠ ମନ୍ଦିରର ଉତ୍ସବ ବ୍ୟତୀତ 
ସାମାଜିକ ଉତ୍ସବ ବିବାହାଦିରେ ମଧ୍ୟ ନୃତ୍ୟଗୀତ ପରିବେଷଣ କରୁଥୁଲେ । ଓଡିଶାର 
କେତେକ ଅଞ୍ଚଳରେ “ଗୁଣି” ନାମରେ ପରିଚିତା ନୁତ୍ଯଗୀତ ନିପୁଣା ବେଶ୍ୟା ଥୁଲେ । 
ମନ୍ଦିର ସହିତ ସେମାନଙ୍କର କୌଣସି ସଂପର୍କ ନ ଥୁଲା । ସେମାନେ ଅର୍ଥ ଉପାର୍ଜନ 
ପାଇଁ ସାମାଜିକ ଉତ୍ସବରେ, ରାଜା ମହାରାମାନଙ୍କ ଦରବାରରେ ନୃତ୍ୟଗୀତ ପରିବେଷଣ 
କରୁଥୁଲେ । ଏହି ଶ୍ରେଣିର ନର୍ତକୀ ଆଉ ନାହାନ୍ତି । ସେମାନେ ବିଗତ ଶତାଦ୍ଦୀର ଚତୁର୍ଥ 
ଦଶକ ପର୍ଯ୍ୟନ୍ତ ଥୁଲେ । 


ଗନ୍ଧର୍ବ ଜାତିର ଜଢେତେକ ଲୋକ ଓଡିଶାରେ ବାସ କରନ୍ତି । ଏହି ଗନ୍ଧର୍ବ ଜାତିର 
କାର୍ଯ୍ୟଥୁଲା ନଉଁକୀ ଓ ବେଶ୍ୟା ଯୋଗାଇବା । ଏହି ସଂପ୍ରଦାୟ ଓଡିଶାରେ ସାଧାରଣ 


୫୪ 


ଭାବରେ ଦେଖାଯାଆନ୍ତି । କୁହାଯାଏ ଯେ ସେମାନେ ପଶ୍ଚିମ ଭାରତରୁ ବନାରସକୁ ଓ 
ସେଠାରୁ ବଙ୍ଗଦେଶ ଦେଇ ଓଡିଶାକୁ ଆସିଥୁଲେ । ଏହି ସଂପ୍ରଦାୟର ଲୋକେ ବର୍ଭମାନ 
ପୂର୍ଣ୍ଣଭାବରେ ତାଙ୍କର ପେଶା ଛାଡି ଦେଲେଣି ଏବଂ ଅନ୍ୟ ବ୍ୟବସାୟରେ ଜୀବନଯାପନ 
କରୁଛନ୍ତି । 

ଏହି ମାହାରୀମାନଙ୍କ ପ୍ରସଙ୍ଗରେ ସ୍ବର୍ଗତଃ ନୀଳକଣ୍ଠ ଦାସ, ୧୯୫୩ ମସିହାରେ 
ପ୍ରକାଶିତ ତାଙ୍କ ଓଡିଆ ସାହିତ୍ୟର କ୍ରମ ପରିଣାମ ( ୨ୟ ଭାଗ ) '' ଗ୍ରନ୍ଥରେ ଯେଉଁ 
ମତାମତ ବ୍ୟକ୍ତ କରିଛନ୍ତି ତହିଁରୁ କିୟଦଂଶ ପାଠକଙ୍କ ଗୋଚରାର୍ଥେ ଉଦ୍ଧୃତ ହେଲା - 


“ ମାହାରୀ ! ପୁରୀ ମନ୍ଦିରରେ ଜଗନାଥ ପାଖେ ନାଚିବା 'ଖଟଣି' ନିଯୋଗରେ 
ଥୁବା ଅପସରୀ ବା ବେଶ୍ୟାଙ୍କର ଏଇ ନାମ । ଦାକ୍ଷିଣାତ୍ୟରେ ଏମାନେ ଦେବଦାସୀ । 
ଏହି ନିଯୋଗ ନିଜ ନିତ୍ୟ କର୍ମର “ସେବା” ଖଟନି (ପ୍‌: ୮୮) । 

ପୁରୀ ଦେଉଳର ମାହାରୀ ଓଡିଶାରେ ଅନ୍ୟତ୍ର ପ୍ରାୟ ନାହାନ୍ତି । ପୁଣି, ମାହାରୀ 
ହେଉଛନ୍ତି ଆଦର୍ଶରେ ଚିରକୁମାରୀ - କେବଳ ଜଗନାଥଙ୍କୁ ଘେନି ସେ ସନାଥା ଓ 
ସଧବା । ପୁରୁଷ ସଙ୍ଗ କରିବା ଧରା ପଡିଲେ ମାହାରୀଙ୍କ ହେତା, ବର୍ଭନ, କ୍ଷୟୀ, 
ଖଟଣୀ ସବୁ ଗଲୀ । ଅବଶ୍ୟ ମାହାରୀଏ ପୁରୁଷ ସଙ୍ଗ ଜମା ନ କରନ୍ତି ଏହା କହିବା 
ଅଭିପ୍ରାୟ ନୁହେଁ । କିନ୍ତୁ ଦେବଦାସୀଙ୍କ ପରି ତା କରିବାରେ ସେ ସମାଜରେ ସ୍ଵାଧୀନ 
ନୁହଁନ୍ତି କିମ୍ବା ବେଶ୍ୟାବୃତତି କରିବାରେ ତାଙ୍କର ସ୍ଵାଚ୍ଛନ୍ଦ୍ୟ ନାହିଁ । ଏମାନଙ୍କୁ ଜଗିବା ପାଇଁ 
'ଦୋସନ୍ଧା ନିଯୋଗ' ବୋଲି ନିଯୋଗ ଅଛବନି ( ପୃ ୮୯) | 


ଏହାଙ୍କୁ ଜଗନ୍ନାଥକୁ ଆଣିଥୁଲେ “କଳିଙ୍ଗ ବିଜେତା ଗଙ୍ଗ ସମ୍ରାଟମାନେ ନୁଏତ 
ଚୋଡଙଗଙ୍ଗ ବା ତାଙ୍କର ପୁଅ ନାତି । ସେଥ୍‌ ସଙ୍ଗେ ପୁରୀ ମନ୍ଦିରରେ ପଶିଲା ବେଶ୍ୟାନାଚ 
ଓ ସଂଗୀତ (ପୃ: ୯୯) | 

ମାତ୍ର ମାହାରୀଙ୍କ ସଙ୍ଗେ ଆସିଲା ଯେଉଁ ନାରୀ ନୃତ୍ୟ ଓ ତଦାଶ୍ରିତ ସଙ୍ଗୀତ 
ତାହାର ଛନ୍ଦ ଓ ଶିଳ୍ପ କୌଣସିଟି ନିର୍ବ୍ୟପେକ୍ଷ ନୁହେଁ । ଦୁଇଟିଯାକ ଯୌନ ସୂଚନାରେ 
ଲାବଣ୍ୟମୟ ଓ ମୌଳିକ ଜୀବ ଧର୍ମରେ ପ୍ରାଣବନ୍ତ । ସେଥ୍‌ ପାଇଁ ମାହାରୀର ନୃତ୍ୟକଳା 
ଓଡିଆ ସମାଜରେ ସମ୍ମାନ ପାଇ ନାହିଁ କି ପଶି ପାରି ନାହିଁ । ମାହାରୀ ନାଚ ଏବେ ବି 
ଗୋଟାଏ ଯେସନ ବିକାରଗ୍ରସ୍ତ ବିଳାସ ହୋଇ ରହିଛି । ନାରୀନୃତ୍ୟର ପ୍ରତିଷ୍ଠା ଏ ସମାଜରେ 
ନାଇଁ ।' 

ପଣ୍ଡିତ ନୀଳକଣ୍ଠ ଏହି ଗ୍ରନ୍ଥ ରଚନା କଲାବେଳେ ମାହାରୀ ନୃତ୍ୟର ଅବସ୍ଥା ଓ 
ତାହା ପ୍ରତି ସମାଜର ଦୃଷ୍ଟିଭଙ୍ଗୀ କ'ଣ ଥୁଲା ତାହା ସ୍ପଷ୍ଟ ଅନୁମିତ ହୁଏ । କିନ୍ତୁ, 'ମାହାରୀ' 


୫୫ 


ଶବ୍ଦର ବ୍ୟୁପ୍ଵଭି ସଂପର୍କରେ ସେ ଯେଉଁ ମତ ପ୍ରକାଶ କରିଛନ୍ତି ତାହା ଠିକ୍‌ ବୋଲି ମନେ 
ହୁଏ ନାହିଁ । ତାଙ୍କ ମତରେ ଯେପରି ପୁରୀରେ ମେହେନ୍ତରାଣୀକୁ ଅବଜ୍ଞାରେ ବୋଲାଯାଏ 
' ମାହାରାଣୀ', ସେଇଭଳି ଘୃଣ୍ୟକାର୍ଯ୍ୟ କରୁଥୁବାରୁ ' ମାହାରୀ? | କିନ୍ତୁ ପଶ୍ଚିତମାନଙ୍କ 
ମତରେ ଯେପରି ' ମହାର୍ଘ୍ୟ' ଶବ୍ଦଟି ( ନୃତ୍ୟଗୀତ ସେବା ଅର୍ଥରେ ) 'ମାହାର୍ଦ୍ଦଟ ହୋଇ 
ସ୍ତ୍ରୀଲିଙ୍ଗରେ ©୭” ପ୍ରତ୍ୟୟ ହୋଇ 'ମାହାଙ୍ଦୀଂ ଓ ପରେ “ମାହାରୀ” ହୋଇଛି | ମହାନ 
ଅର୍ଘ୍ୟରୂପେ ଦେବତାଙ୍କ ନିକଟରେ ଉତ୍ସର୍ଗିତା ହୋଇ ଥୁବାରୁ ସେମାନେ ଏହି ନାମରେ 
ପରିଚିତା ହୋଇଥିବା ସମ୍ଭବ । 


ଗୋଟିପୁଅ 

ଗୋଟିପୁଅ ( ଗୋଟିପୋ, ଗୋଟିପିଲା, ଆଖଡାପିଲା ବା ସଙ୍ଗୀତ ପିଲା ) ରେ 
ଗୋଟିଏ ବାଳକ ସ୍ତ୍ରୀ ବେଶରେ ନିଜେ ଓଡିଶୀ ଗୀତ ଗାଇ ଅଭିନୟ ସହ ନୃତ୍ୟ କରେ । 
ସମ୍ଭବତଃ, ଯେତେବେଳେ ମନ୍ଦିରର ମାହାରୀମାନେ ସମାଜରେ ତାଙ୍କର ସମ୍ମାନ ହରାଇ 
ବସିଲେ ଏବଂ ସାଧାରଣ ଜନତାଙ୍କ ପାଇଁ ଚିତ୍ତବିନୋଦନର କୌଣସି ବ୍ୟବସ୍ଥା ନ 
ଥୁଲା, ସେତେବେଳେ ଏହି ଗୋଟିପୁଅ ନୃତ୍ୟର ସୃଷ୍ଠି । ଆଜିର ଓଡିଶୀ ନୃତ୍ୟ ଏହି 
ନୃତ୍ୟରୁ ଆହୃତ । କୌତୁହଳର ବିଷୟ ଏହି ଯେ ବର୍ତମାନର ସମସ୍ତ ବିଶିଷ୍ଟ ନୃତ୍ୟଗୁରୁମାନେ 
ଏକଦା “ଗୋଟିପୁଅ” ଭାବରେ ନୃତ୍ୟ କରିଥୁଲେ । 

ଏହି ଗୋଟି ପୁଅ ନୃତ୍ୟର ସୃଷ୍ଟି କେବେ ଓ କିପରି ହେଲା ତାହା ଅଜ୍ଞାତ ଥୁଲେ 
ହେଁ ଏ କଥା ନିଶ୍ଚିତ ଯେ ୧୭ ଶ ଶତାବ୍ଦୀ ପର୍ଯ୍ୟନ୍ତ ଏହି ନୃତ୍ୟଶିଳ୍ପୀମାନଙ୍କର ଆ ବିର୍ଭାବ 
ହୋଇ ନ ଥୁଲା, କାରଣ ଏମାନଙ୍କ ସମ୍ବନ୍ଧରେ କୌଣସିଠାରେ କୌଣସି ତଥ୍ୟ ବା 
ସୂଚନା ମିଳେ ନାହିଁ । ଡକୂର କୃଷ୍ଣଚନ୍ଦ୍ର ପାଣିଗ୍ରାହୀଙ୍କ ମତରେ “ ଗଜପତି ପ୍ରତାପରୁଦ୍ର 
(୧୪୯୭-୧୫୪୦)ଙ୍କ ରାଜତ୍ କାଳରେ ସମ୍ଭବତଃ ଗୋଟି ପୁଅ ନୁତ୍ଯର ସୃଷିି ହୋଇଥୁଲା 
ଏବଂ ପରବର୍ତୀ ମୁସଲମାନ ରାଜତ୍ଵ କାଳରେ ସ୍ତ୍ରୀମାନେ ପରଦାନସୀନ ହେବାରୁ ଏବଂ 
ପର୍ବ ସମୟରେ କ୍ଵଚିତ ବାହାରୁ ଥୁବାରୁ ଏହି ନୃତ୍ୟ ଲୋକପ୍ରିୟ ହୋଇଥଲା ।'” କିନ୍ତୁ 
ଏହି ମତ ସଠିକ ବୋଲି ମନେ ହୁଏ ନାହିଁ । କାରଣ, ପ୍ରତାପରୁଦ୍ରଙ୍କ ସମୟରେ ଦେବଦାସୀ 
ନୃତ୍ୟର ବିକାଶ ଘଟିଥୁଲା । ଜଗନ୍ନାଥ ମନ୍ଦିରରେ ତାଙ୍କର ଶିଳାଲିପି ଏହା ପ୍ରମାଣିତ 
କରେ । ପଣ୍ଡିତ ନୀଳକଣ୍ଠଙ୍କ ସମେତ କେତେକ ମତପୋଷଣ କରନ୍ତି ଯେ ରାୟ ରାମାନନ୍ଦ 
ଏହି ଗୋଟିପୁଅ ନୃତ୍ୟର ପ୍ରବର୍ତଭକ । ଏହି ମତ ମଧ୍ୟ ଭ୍ରମାତ୍ମକ ପ୍ରମାଣିତ ହୂଏ କାରଣ 
ରାୟ ରାମାନନ୍ଦ ନୃତ୍ଯ, ସଙ୍ଗୀତ ଓ ନାଟକରେ ତାଙ୍କର ଶିଷ୍ଯାରୂପରେ କେବଳ 
ଦେବାଦାସୀମାନଙ୍କୁ ଗ୍ରହଣ କରିଥୁଲେ । ଅବଶ୍ଯ ଏକଥା ସତ୍ୟ ଯେ ରାୟରାମାନନ୍ଦ 
“ ସଖୀଭାବ' ବା “ଗୋପୀଭାବକୁ ପ୍ରଥମ ସ୍ଥାନ ଦେଇ ତାଙ୍କୁ .ମଧୁର ରସ ଉପାସନା' 

୫୬ 


କଥା ବୁଝାଇ ଥୁଲେ । କିନ୍ତୁ ଚୈତନ୍ୟଙ୍କର ଅନୁଚର ଗୌଡୀୟ ବୈଷ୍ଠବଙ୍କ ପରି ସେ 
ସ୍ତ୍ରୀସଙ୍ଗକୁ ନିନ୍ଦା ବା ବର୍ଜନ କରି ନ ଥୁଲେ । ଅଧୂକନ୍ତୁ ସ୍ତ୍ରୀମାନଙ୍କ ପରିବର୍ତେ ଏହି 
ବାଳକ ନର୍ତକ ମାନଙ୍କୁ ମନ୍ଦିରରେ ନିଯୁକ୍ତ କରିବା କଥା କୁତ୍ରାପି ଉଲ୍ଲେଖ ନାହିଁ । ମନ୍ଦିର 
ଭିତରେ ନୃତ୍ୟ କରିବା ପାଇଁ ଗୋଟିପୁଅମାନଙ୍କର କୌଣସି କାଳେ ଅଧ୍ଵକାର ନ ଥୁଲା । 
କେବଜ କେତେକ ନିର୍ଦିଷ୍ଟ ଉତ୍ସବ ସମୟରେ ଏମାନେ ମନ୍ଦିର ପ୍ରାଙ୍ଗଣରେ ନ୍ଵତ୍ୟ 
କରୁଥୁଲେ । ' ଶ୍ରୀଚୈତନ୍ୟ ଚରିତାମ୍ୃତଂ ଗ୍ରନ୍ଥରେ ରାମାନନ୍ଦଙ୍କ ନୃତ୍ୟଶିକ୍ଷା ଦାନ ପ୍ରସଙ୍ଗରେ 
ଉଲ୍ଲେଖ ଅଛି- 

““ ଦୁଇ ଦେବ କନ୍ଯା ହୟ ପରମ ସୁନ୍ଦରୀ 

ନୃତ୍ୟ-ଗୀତେ ସୁନିପୁଣା ବୟସେ କିଶୋରୀ । 

ସେଇ ଦୁହେଁ ଲୟା ରାୟ ନିଦ୍ଭ୍ତ ଉଦ୍ୟାନେ 

ନିଜ ନାଟକ ଗୀତେର ଗାନା ଶିକ୍ଷାୟ ନର୍ରନେ । 


× × × × × 

ତବେ ସେଇ ଦୁଇ ଜନେ ନୃତ୍ୟ ଶିଖାଇଲ 

ଗୀତେର ଗୂଢ ଅର୍ଥ ଅଭିନୟ କରାଇଲ । 

ସଞ୍ଚାରୀ ସାନ୍ଞଵିକ ସ୍ଥାୟୀ ଭାବେର ଲକ୍ଷଣ । 

ମୁଖେ ନେତ୍ରେ ଅଭିନୟ କରେ ପ୍ରକଟନ । 

ଭାବ ପ୍ରକଟନ ଲାସ୍ୟ ରାୟ ଯେ ଶିଖାୟ 

ଜଗନ୍ନାଥେର ଆଗେ ଦୁହୌ ପ୍ରକଟ ଦେଖାୟ । 

(୩୪୨ ପୃଷ୍ଠା) 

ଭରତଙ୍କ ୯ ନାଟ୍ୟଶାସ୍ତ୍ର'ରେ ସଞ୍ଚାରୀ, ସାଜ୍ଟ୍ଵିକ ଓ ସ୍ଥାୟୀଭାବର ବିଶଦ ବର୍ଣ୍ରନା 
ଅଛି । ନାଟ୍ୟଶାସ୍ତ୍ରକାର ସାଚ୍ଧଵିକ ଭାବକୁ ଅଭିନୟର ପ୍ରାଣ ବୋଲି ଉଲ୍ଲେଖ କରିଛନ୍ତି । 
ଭାବର ପ୍ରକାଶ ମୁଖ ଓ ନେତ୍ର ଦ୍ଵାରାହିଁ କରାଯାଏ ( ଚକ୍ଷୁଭ୍ୟାଂ ଦର୍ଶୟେତୃ ଭାବଂ - ଅ: 
ଦର୍ପଣ ) ଏଥୁରୁ ସ୍ପଷ୍ଟ ଅନୁମିତ ହୁଏ ଯେ ରାୟ ରାମାନନ୍ଦ ନୃତ୍ୟ ଶାସ୍ତ୍ରରେ ପାଣଶ୍ଚିତ୍ୟ ଲାଭ 
କରିବା ସଙ୍ଗେ ସଙ୍ଗେ ତାହାକୁ କ୍ରିୟାତ୍ମକ ଭାବରେ ଦେବଦାସୀମାନଙ୍କୁ ମଧ୍ୟ ଶିକ୍ଷା 
ଦେଉଥୁଲେ । ଯେହେତୁ ସେ ନିଜେ ଦେବଦାସୀଙ୍କୁ ନୃତ୍ୟ ଶିକ୍ଷା ଦେଉଥୁଲେ ସେତେବେଳେ 
ପୁରୁଷପିଲାଙ୍କୁ ସ୍ତ୍ରୀ ବେଶରେ ନୃତ୍ୟ କରାଇବାର ଆବଶ୍ୟକତା ଥୁଲା ପରି ମନେ ହୁଏ 
ନାହିଁ । ତେଣୁ ଗୋଟିପୁଅ ନୃତ୍ୟର ପ୍ରଚଳନ ଶ୍ରୀ ରାମାନନ୍ଦଙ୍କ ଦ୍ଵାରା ହୋଇଥୁବା ସମ୍ଭବ 
ନୁହେ । 


୫୭ 


ଗୋଟିପୁଅ ନୃତ୍ୟର ସୃଷ୍ଟି ରାମାନନ୍ଦଙ୍କ ସମୟର ବହୁ ପରେ ବୈଷ୍ଣବ ସଂପ୍ରଦାୟ 
ଦ୍ଵାରା ସୃଷ୍ଟ ହୋଇଥୁବା ସମ୍ଭବ । କାରଣ, ବୈଷ୍ଠପବଗଣ ସ୍ତୀ ସଙ୍ଗ ବର୍ଜନ କରୁଥୁଲେ | 
ବିଷଧର ସର୍ପ ଓ ନାରୀ - ଏ ଦୁହିଁଙ୍କୁ ସେମାନେ ଏକ ମଣୁଥୁଲେ । “ସ୍ତ୍ରୀର ନାମ 
ଶୁଣିବା ମଧ୍ୟ ପାପ ବୋଲି ବିବେଚିତ ହେଉଥୁଲା । ଗୌଡୀୟ ବୈଷ୍ଣବମାନେ ଶ୍ରୀକୃଷ୍ଣଙ୍କୁ 
ଏକମାତ୍ର ପୁରୁଷ ଓ ପ୍ରାଣୀଜଗତ ସମେତ ସମସ୍ତଙ୍କୁ “ପ୍ରକୃତି” ରୂପେ ଗ୍ରହଣ କରନ୍ତି । 
ଶ୍ରୀ ଚୈତନ୍ୟଙ୍କ ସମୟରେ ଏହି ମତର ବହୁଳ ପ୍ରଚଳନ ହୋଇଥିଲା । ଏହି ସଂପ୍ରଦାୟର 
ଲୋକେ ନିଜକୁ ଗୋପୀ ଭାବରେ ଅପଣ କରି ତାଙ୍କର ସେବା ପୂଜା କରନ୍ତି । ଅଦ୍ୟାବଧ୍‌ 
ସଖୀ ସଂପ୍ରଦାୟର ବୈଷ୍ଣବ ଭକ୍ତମାନେ ସ୍ତ୍ରୀ ବେଶ ଧାରଣ କରି ଜୀବନଯାପନ କରନ୍ତି । 
ପ୍ରାଚୀନ ଓଡିଆ ସାହିତ୍ୟରେ ମଧ୍ୟ ଏହି ଭାବର ସୂଚନା ମିଳେ । ଅଭିମନ୍ୟ ସାମନ୍ତ 
ସିଂହାର ତାଙ୍କର ' ବିଦଗ୍ଧ ଚିନ୍ତାମଣି” କାବ୍ୟରେ ଲେଖୁଛି “ଓ କରିବି ଆଲୋ ଦାସୀ 
ଡାକିଲେ କିଶୋରୀ” । କବି ଦନେଇ ଦାସ, ଗୋପାଳକୃଷ୍ ଓ ଦେବଦୁର୍ଲ୍ଭ ଦାସଙ୍କ 
କାବ୍ୟ କବିତାରୁ ମଧ୍ୟ ଏହି ଭାବର ସୂଚନା ମିଳେ । 


ଅନୁମାନ କରାଯାଏ ଯେ ରାୟରାମାନନ୍ଦଙ୍କ ପରେ ଗୌଡୀୟ ବୈଷ୍ଣବଗଣ ସ୍କଳନ 
ଭୟରେ ନାରୀନୃତ୍ୟ ( ମାହାରୀ ନୃତ୍ୟ ) ପସନ୍ଦ କରୁ ନ ଥୁଲେ । କିନ୍ତୁ ସେମାନେ ନୃତ୍ୟକଳାକୁ 
ଘୃଣାଚକ୍ଷୁରେ ଦେଖୁ ନଥ୍ଲେ ବରଂ ଏହାକୁ ଆଧ୍ୟାତ୍ମିକ ମାର୍ଗର ଏକ ସାଧନ ସାମଗ୍ରୀ 
ଭାବରେ ଗ୍ରହଣ କରିଥୁଲେ । ନ୍ତ୍ୟକଳାର ମହନୀୟତା ସଂପର୍କରେ ପୌରାଣିକ 
ଗ୍ରନ୍ଥମାନଙ୍କରେ ବହୁ ଉଲ୍ଲେଖ ଦେଖାଯାଏ । “ଦ୍ଵାରିକା ମହାତ୍ମ୍ରେ ଉଲ୍ଲେଖ ଅଛି - 


' ଯୋ ନୃତ୍ୟତି ପ୍ରହୃଷ୍ଠାତ୍ମା ଭାବୈର୍ବହୁ ସୁଭକ୍ତିତଃ 

ସ ନିର୍ଦ୍ଦହତି ପାପାନି ଜନ୍ମାନ୍ତରଂ ଶତୈରପି ।” 

ଅର୍ଥାତ୍‌- “ଯେଉଁ ବ୍ୟକ୍ତି ପ୍ରହୃଷ୍ଟ ଚିତ୍ତରେ ଅତିଶୟ ଭାବ ଓ ଭକ୍ତିଯୁକ୍ତ ହୋଇ 
ନୃତ୍ୟ କରେ ସେ ଶତଚନ୍ମର ପାପକୁ ନାଶ କରେ । '' 

ଂହରିଭକ୍ି ବିଳାସ” ଗ୍ରନ୍ଥରେ ଉଲ୍ଲେଖ ଅଛି - 

““ନୁତ୍ୟତାଂ ଶ୍ରୀପତେରଗ୍ରେ ତାଳିକା ବାଦନୈ ଭୂଷମ 

ଉଡିଡୟନ୍ତେ ଶରୀରସ୍ଥା ସର୍ବେ ପାତକ-ପକ୍ଷୀଣଃ ।'” 


ଅର୍ଥାତ ' ଶ୍ରୀପତିଙ୍କ` ସମ୍ମୁଖରେ ତାଳି ବଜାଇ ନୃତ୍ୟ କଲେ ଶରୀରରୁ ପାତକ 
ରୂପୀ ପକ୍ଷୀ ଉଡିଯାଆନ୍ତି ।” 


ସ୍ଵୟଂ ଶ୍ରୀଚୈତନ୍ୟ ତାଙ୍କର ଅନୁଚରମାନଙ୍କୁ ନୃତ୍ୟଗୀତ ମାଧ୍ୟମରେ ଶ୍ରୀ କୃଷ୍ଣ 
ଉପାସନା ପାଇଁ ନିର୍ଦ୍ଦେଶ ଦେଇଥୁଲେ । ସେ ନିଜେ ' ଲକ୍ଷ୍ମୀ' ଭୂମିକାରେ ଅଭିନୟ କରି 


୫୮ 





ଗୋଟିପୁଅ ଗୁରୁ 
ସୂର୍ଗତ। ପତୃଚରଣ ଦାସ 








ବନ୍ଧନୃତ୍ୟରେ େମ ରତା 





ସ୍ତ୍ରୀଜନସୁଲଭ ଲାସ୍ୟ ନୃତ୍ୟ କରିଥୁବାର ପ୍ରମାଣ ମିଳେ। ଏ ବିଷୟ ଶ୍ରୀଚୈତନ୍ୟ 
ଭାଗବତରେ ବର୍ଣ୍ଣିତ ହୋଇଅଛି । ସେଥୁରେ ଉଲ୍ଲେଖ ଅଛି - 


““ ଲକ୍ଷ୍ମୀ ବେଶେ ଅଙ୍ଗନୁତ୍ୟ କରିଲ ଠାକୁର 
ସକଲ ବୈଷ୍ଣବେର ରଙ୍ଗ ବାଡିଲ ପ୍ରଚୁର ।'! 


(ମଧ୍ୟମ ଖଣ୍ଡ- ୧୮ଶ ଅଧ୍ୟାୟ ) 


ଏଥୁରୁ ସ୍ପଷ୍ଟ ପ୍ରମାଣିତ ହେଉଅଛି ଯେ ବୈଷ୍ଣବଗଣହିଁ ଆଧ୍ୟାତ୍ମିକ ଦୃଷ୍ଟି କୋଣରୁ 
ଗୋଟିପୁଅ ନୃତ୍ୟର ପ୍ରଚଳନ କରାଇଥୁଲେ, ଯେଉଁଥୁରେ କି ସେମାନେ ବାଳକମାନଙ୍କୁ 
ସ୍ତ୍ରୀ ବେଶରେ ନୃତ୍ୟ କରାଇଲେ । ଏହି ନୃତ୍ୟକୁ ଦେବ ମନ୍ଦିର ଓ ମଠ ମାନଙ୍କରେ 
ମଧ୍ୟ ପ୍ରଚଳନ କରାଇଲେ । ଅଦ୍ୟାବଧ୍‌ ଚନ୍ଦନଯାତ୍ରା ସମୟରେ ଶ୍ରୀରାମକୃଷ୍ଣଙ୍କ ଚାପରେ 
ଗୋଟିପୁଅ ନୃତ୍ୟ ହେବାର ବିଧ୍‌ ଅଛି। ଚାପ ଉପରେ ନୃତ୍ୟ କରିବା ପାଇଁ ପୁରୀର 
ସାତସାହୀ ଆଖଡାର ଗୋଟିପୁଅ ପିଲାମାନେ ଏକୋଇଶ ଦିନ କାଳ ପାଳି ଅନୁସାରେ 
ନିଯୁକ୍ତ ଥାଆଚି । ମାଦଳା ପାଞ୍ଜିରେ ଉଲ୍ଲେଖ ଅଛି ଯେ ସପ୍ତଦଶ ଶତାବ୍ଦୀରେ ଗଜପତି 
ଶ୍ରୀ ରାମଚନ୍ଦ୍ରଦେବ ପୁରୀରେ ଏହି ସାତସାହୀ ଆଖଡା ପ୍ରତିଷ୍ଠା କରିଥୁଲେ । ଏହି 
ଆଖଡାଘର ଗୁଡିକରେ ଗୋଟିପୁଅ ନୃତ୍ୟ, ଗୀତ ଓ ତତ୍ସହିତ ବ୍ୟାୟାମ ଚର୍ଚ୍ଚା ବିଶେଷ 
ଭାବରେ ହେଉଥୁଲା । ଏହି ଆଦର୍ଶରେ ଓଡିଶାର ବହୁ ଗ୍ରାମାଞ୍ଚଳରେ ମଧ୍ୟ ଏହି ଆଖଡା 
ଘରମାନ ଗଢି ଉଠିଥୁଲା । ବିଶେଷଭାବରେ ପୁରୀ ଓ କଟକ ଜିଲ୍ଲାର ଗ୍ରାମମାନଙ୍କରେ 
ଏହି ଆଖଡାଘରମାନ ପ୍ରତିଷ୍ଠିତ ହୋଇଥୁଲା । ତେଣୁ ଗୋଟିପୁଅ ପିଲାଙ୍କୁ “ଆଖଡା 
ପିଲା' ମଧ୍ୟ କୁହାଯାଉଥୁଲା । କିନ୍ତୁ ବର୍ଭମାନ ଏ ସମସ୍ତ ଆଖଡାଘରମାନଙ୍କରୁ ନୃତ୍ୟ 
ଗୀତର ଚଜଚ୍ଚ଼ଚା ପ୍ରାୟ ଲୋପ ପାଇଲାଣି । 

ଉଲ୍ଲିଖିତ ବିଷୟ ଗୁଡିକରୁ ଗୋଟିପୁଅ ନୃତ୍ୟର ସୃଷ୍ଟିକାଳ ସପ୍ତଦଶ ଶତାବ୍ଦୀ 
ବୋଲି ଗ୍ରହଣ କରାଯାଇପାରେ । ଏହି ସମୟରେ 'ଗୋଟିପୁଅ' ନୃତ୍ୟର ବିଶେଷ ଚର୍ଚ୍ଚା 
ଅରମ୍ଭ ହୋଇଥୁଲା । ଅଷ୍ଟାଦଶ ଓ ଉନ୍ନବିଂଶ ଶତାବ୍ଦୀରେ ବହୁ ବୈଷ୍ଣବ କବିଙ୍କର ଆବିଭ୍ଭାବ 
ହେଲା । ସେମାନେ ବୈଷ୍ଣବ ଧର୍ମର ଗୂଢତତ୍ଵ ଓ ରାଧାକୃଷ୍ଣଙ୍କ ପ୍ରେମଲୀଳାକୁ ଉପଜୀବ୍ୟ 
କରି ବହୁ ଗୀତ ରଚନା କଲେ । ଗୋଟିପୁଅ ନୃତ୍ୟଶିଳ୍ପୀଗଣ ଏ ସମସ୍ତ ଗୀତ ଗାନ କରି 
ନୃତ୍ୟ କଲେ ଓ ତତ୍ଵ ସହିତ ଅଭିନୟ ମଧ୍ୟ କଲେ । ଏତଦ୍ଵାରା ନୃତ୍ୟର ବିକାଶ ହେବା 
ସଙ୍ଗେ ସଙ୍ଗେ ବୈଷ୍ଣବବାଣୀର ଯଥେଷ୍ଟ ପ୍ରଚାର ହେଲା ଓ ପ୍ରାଚୀନ ଓଡିଆ ପଦ୍ୟ 
ସାହିତ୍ୟର ଅଭିବୃଦ୍ଧି ଘଟିଲା । ଗୀତଗୁଡିକ ବହୁ ଆଳଙ୍କାରିକ ଶବ୍ଦ ସମ୍ବଳିତ ହୋଇଥୁବାରୁ 
ସାଧାରଣ ଜନତା ପକ୍ଷରେ ତାହା ବୁଝିବା କଷ୍ଟକର ହେଉଥୁଲା । ତେଣୁ ଗୋଟିପୁଅ 
ନୃତ୍ୟଶିଳ୍ପୀମାନେ ଗୀତ ଗାଇ ତାହାର ଅଭିନୟ କରୁଥୁବାରୁ ସାଧାରଣଙ୍କ ପକ୍ଷରେ ତାହା 
ସହଜରେ ବୋଧଗମ୍ୟ ହୋଇ ପାରୁଥିଲା । 

୫୯ 


ଗୋଟିପୁଅ ନୃତ୍ୟରେ ମର୍ଦ୍ଦଳ ( ଓଡିଶୀ ପଖୋଜ) ଓ ଗିନି ବାଜୁଥଲା । ନୃତ୍ୟ ଗୁରୁ 
ନୃତ୍ୟର ଉକୁଟ ( ବୋଲ) ଡାକି ନୁତ୍ୟ ପରିଚାଳନା କରୁଥୁଲେ | ଅଭିନୟ କଲାବେଳେ 
ଗୋଟିପୁଅ ଗୀତ ଗାଉଥୁଲା । ଗୁରୁ ଓ ପାଳିଆ ପାଳି ଧରୁଥୁଲେ । ମଙ୍ଦ୍ଳ ବା ପଖୋଜ 
ବାଦନ ସହିତ ନୃତ୍ୟ ଗୀତ ଚର୍ଚ୍ଚାର ପରମ୍ପରା ସାରଳାଦାସଙ୍କ ମହାଭାରତଠାରୁ ଆରମ୍ଭ 
କରି ପରବର୍ତୀ ଓଡିଆ ସାହିତ୍ୟର ବହୁ ଗ୍ରନ୍ଥରେ ବଣ୍ଢିତ ହୋଇଅଛି । ଚଳିତ ଶତକର 
ପ୍ରଥମ ଭାଗରେ ଏହି ଦଳର ବେହେଲା” ବାଦକ ନିଯୁକ୍ତ ହେଲେ । ପଖୋଜବାଦକ 
ପଖୋଜକୁ ନିଜ ଅଣ୍ଟାରେ ବାନ୍ଧି ଦଣ୍ଡାୟମାନ ଅବସ୍ଥାରେ ଗାୟନ ବାଦନ କରୁଥୁଲେ । 
ପରେ ଅବଶ୍ୟ ବାଦ୍ୟକାରବସି ଗାୟନ ବାଦନ କଲେ ଏବଂ ତାଙ୍କ ସମ୍ମୁଖରେ ଗୋଟିପୁଅ 
ନୃତ୍ୟ କଲା । 


ଉନବିଂଶ ଶତାବ୍ଦୀର ମଧ୍ୟ ଭାଗରେ ଏବଂ ଚଳନ୍ତି ଶତାବ୍ଦୀର ପ୍ରଥମ ଭାଗରେ 
ଓଡିଶାର ବହୂ ଜମିଦାରୀ ନିଲାମ ହୋଇଗଲା । ଏହାକୁ ନିଲାମ ଧରିଲେ ବଙ୍ଗୀୟ 
ଜମିଦାରମାନେ । ବହୁ ପ୍ରତିଷ୍ଠିତ ଓଡିଆ ଜମିଦାର ଉଚ୍ଛେଦ ହେଲେ । ମୁସଲମାନ 
ନବାବମାନଙ୍କ ଦ୍ଵାରା ପ୍ରଭାବିତ ଏହି ବଙ୍ଗୀୟ ଜମିଦାରମାନେ ନିଜର ଆମୋଦ ପ୍ରମୋଦ 
ପାଇଁ ମଦ୍ୟ ସେବନ ସଙ୍ଗେ ନିଜ ନିଜ ପ୍ରାସାଦରେ ବାଭଜୀଙ୍କ ଆସର ଆୟୋଜନ 
କରୁଥୁଲେ । ବାଭଜୀମାନଙ୍କ ନୃତ୍ୟ ଗୀତରେ ଯୌନୋଦ୍ଦୀପକ ଭାବଭଙ୍କୀ ପ୍ରାଧାନ୍ୟ 
ଲାଭ କରିଥୁଲା । ଏହାର ପ୍ରସାର ଓ ଆଦର ଏପରି ବଢି ଯାଇଥୁଲା ଯେ ଗଣେଶ 
ପୂଜା ଭଳି ପବିତ୍ର ଦିବସରେ ପୂଜାମଣ୍ଡପ ସମ୍ମୁଖରେ ମଧ୍ୟ ବାଭନାଚ ଅନୁଷ୍ଠିତ ହେଉଥଲା । 
ଏହି ବାଛନାଚ ଅନେକାଂଶରେ ତା'ର କୁପ୍ରଭାବ ଗୋଟିପୁଅ ନୃତ୍ୟ ଉପରେ ପକାଇଥୁଲା । 
କେତେକ ଧନୀ ଓଡିଆ ଜମିଦାର ନିଜର ଗୋଟିପୁଅ ନୃତ୍ୟ ଦଳ ରଖୁଥୁଲେ । ଓଡିଶୀ 
ଗୀତ ତଥା ବାରମାସୀ ଇତ୍ୟାଦି ଲୋକଗୀତ ସହିତ ନୃତ୍ୟର ବିଶେଷ ଚର୍ଚ୍ଚା ହେଉଥୁଲୀ । 
ଏହି ସମୟରେ ଜଣେ ଜମିଦାରଙ୍କ ଗୋଟିପୁଅ ଦଳ ସଂପର୍କରେ ସ୍ବର୍ଗତଃ ଗୋପାଳଚନ୍ଦ୍ର 
ପ୍ରହରାଜ ତାଙ୍କ ଅସମାପ୍ତ ଆତ୍ମ ଜୀବନୀରେ ଲେଖୁଛନ୍ତି- 


“ ରାଧାମାଧବ ପ୍ରତିଦିନ ୧ ଭରି ଅହିଫେନ ସେବନ କରୁଥୁଲେ ଓ ଗୋଟିଏ 
ସଙ୍ଗୀତ ଆଖଡା ରଖିଥୁଲେ । ତାଙ୍କର ରକ୍ଷିତ ନାଟୁଆପିଲା ବାମଦେବ ନାମକ ଗୋଟିଏ 
ଗୋରା ଗୁଡିଆ ପିଲା ମୁଣ୍ଡରେ ଆସ୍ତୀଚ ଲମ୍ବିତ କେଶପାଶ, କାନରେ, ନାକରେ, 
ହାତରେ, ଗୋଡରେ, ବେକରେ, ବାହୁରେ ବହୁ ମୂଲ୍ଯ ଅଳଙ୍କାର ଥୁଲା। ସେ 
ଯେତେବେଳେ ସ୍ତ୍ରୀବେଶ ହୋଇ ଆପାଦମସ୍ତକ ଅଳଙ୍କାର ପିନ୍ଧି ବନାରସୀ ପାଟ ପିନ୍ଧି 
ନାଚୁଥୁଲା, ସେ ଦର୍ଶକଙ୍କୁ ଅପ୍ସରା ଭଳି ଦିଶୁଥୁଲା । ରାଧାମାଧବଙ୍କ ନାଚଶାଳା ବେହ୍ଲାରୀ, 
ଝାଡ, ହଣା କାଚ ଓ ଗଦି ଲଗା ଚଉକିରେ ପୂର୍ଣ୍ଥୁଲା ତଳେ ଗାଲିଚା ପଡିଥାଏ | 


୬୦ 


× × × ନାଟ ଆଖଡା ପାଇଁ ନୃତ୍ୟ ଗୁରୁ ପଖୋଜ ବାଦକ, ଗିନିବାଦକ, 
ବେହେଲା ବାଦକ ଓ ଗାୟକ ପୋଷା ହେଉଥୁଲେ ।'' 


ଜମିଦାରମାନଙ୍କ ପୃଷ୍ଠପୋଷକତାରେ ଗଢି ଉଠିଥୁବା ଦଳ ବ୍ୟତୀତ ଏହି ସମୟରେ 
କେତେକ ବ୍ୟାବସୟିକ ଦଳ ମଧ୍ୟ ଗଢିଉଠିଥୁଲେ । ଗୋଟିପୁଅ ନୃତ୍ୟ ଭଳି ଓଡିଶାର 
ଦକ୍ଷିଣାଞ୍ଚଳରେ “ ସଖୀନାଚ ର ପ୍ରଚଳନ ହେଲା | ଏହାକୁ ଓଡିଶାର ଅନ୍ୟାନ୍ୟ ଅଞ୍ଚଳରେ 
“ ଦକ୍ଷିଣୀ' ବୋଲି କହୁଥୁଲେ । ଏହି ନୃତ୍ୟରେ ଦାକ୍ଷିଣାତ୍ୟର ଦାସୀ ଅଟ୍ଟମ ବା ଦାସୀନୃତ୍ୟର 
ପ୍ରଭାବ ପଡିଥୁଲା । କ୍ରମେ ଗୋଟିପୁଅ ନୃତ୍ୟ ନିଜର ସ୍ଵାତନ୍ତ୍ରୟ ହରାଇ ବାଭଜୀ ନୃତ୍ୟ ଓ 
ସଖୀନାଚ ପ୍ରଭାବରେ ବିକୃତ ହୋଇ ପଡିଲା । ଗୋଟିପୁଅର ବେଶପୋଷାକ ମଧ୍ୟ 
ଦକ୍ଷିଣୀ ରୀତିରେ ଗଢି ଉଠିଲା । ତେଲୁଗୁ ଗୀତ ସ୍ଵରରେ ଓଡିଆ ଗୀତର ମଧ୍ୟ ପ୍ରଚଳନ 
ହେଲା । “ବେଙ୍ଗପାଟିଆ' ବଦଳରେ ରୂପାର ଅଣ୍ଟାପଟି, ଜୁଡା ବା ଖୋଷା ବଦଳରେ 
ବେଣୀ ଇତ୍ୟାଦିର ବ୍ୟବହାର ହେଲା । ଯୌନୋଦ୍ଦୀପକ ଭାବଭଙ୍ଗୀ ନୃତ୍ୟର ମୁଖ୍ୟଭାବ 
ହୋଇ ଉଠିଲା । ନୃତ୍ୟକଳାରେ ଏହିପରି ଭାବଭଙ୍ଗୀ ଦେଖାଇ ଗୋଟିପିଲା ଦର୍ଶକଙ୍କଠାରୁ 
ବାଭଜୀଙ୍କ ଭଳି ଟଙ୍କା ରୋଜଗାର କରିବା ଆରମ୍ଭ କଲେ । ନୃତ୍ୟର ଅସଲ ସ୍ଵରୂପ 
ନଷ୍ଟ ହୋଇ ଶୃଙ୍ଗାରରସାଶ୍ରିତ ଗୀତାଭିନୟରେ ପର୍ଯ୍ୟବସିତ ହେଲା । 


ବନ୍ଧନୃତ୍ୟ ଓ ଶିକ୍ଷାପ୍ରଣାଳୀ 


ପୂବେ ଆଖଡାଘରମାନଙ୍କରେ ଗୋଟିପୁଅ ନୃତ୍ୟଶିକ୍ଷା ଦେବାପାଇଁ ଏକ 
ସ୍ଵତନ୍ତ୍ରପ୍ପଣାଳୀ ଅବଲମ୍ବନ କରାଯାଉଥିଲା । ଏହି ନୃତ୍ୟଶିକ୍ଷା ନିମିତ୍ତ ଅନ୍ବବୟସର 
ବାଳକଙ୍କୁ ଗ୍ରହଣ କରାଯାଉଥୁଲା । କାରଣ, ଅନ୍ୁବୟସରେ ଶରୀରର ଅଙଂପ୍ରତ୍ୟଙ୍ଗ 
ଗୁଡିକ କୋମଳ ଥାଏ ଓ ନୃତ୍ୟଭଙ୍ଗୀଗୁଡିକ ସହଜରେ ସାଧ୍ତ ହୋଇପାରେ । ଗୋଟିପୁଅ 
ନୃତ୍ୟରେ ଗୀତଗାନ ସହିତ ଅଭିନୟର ପ୍ରଚଳନ ଥୁଲା । ନୃତ୍ୟ ବା ଅଭିନୟ ବଜିତ 
ନୂତ୍ୟ ମଧ୍ୟରେ ବନ୍ଧନୃତ୍ୟ ପ୍ରାଧାନ୍ୟ ଲାଭ କରୁଥଲା । ଏହି ବନ୍ଧନୃତ୍ୟ ସଂପର୍କରେ 
ନୃତ୍ୟଗ୍ରନ୍ଥମାନଙ୍କରେ ବିଶେଷ ଉଲ୍ଲେଖ ଦେଖାଯାଏ । ଓଡିଶୀ ନୃତ୍ୟର ପ୍ରାମାଣିକ ଗ୍ରନ୍ଥ 
ଅଭିନୟ ଚନ୍ଦ୍ରିକାଂରେ ଏହାର ବିଶେଷ ବିବରଣୀ ଅଛି । ଚତୁର ଦାମୋଦର ପଣ୍ଡିତ 
ବିରଚିତ “ସଙ୍ଗୀତ ଦର୍ପଣ” ଗ୍ରନ୍ତରେ ମଧ୍ୟ ଏହି ନୃତ୍ୟର ଉଲ୍ଲେଖ ଅଛି । ଦାମୋଦର 
ବିଜୟନଗରର ରାଜା ତିରୁମଲ୍ଲାଇରାୟଙ୍କ ସଭାକବି ଥଲେ ଓ ଗୁଣ୍ଡୁରଜିଲ୍ଲା ଚେରୁକୁରିର 
ଅଧିବାସୀ ଥୁଲେ। ତେଣୁ ସମ୍ଭବତଃ ଏହି ନୃତ୍ୟ ଉଭୟ ଓଡିଶା ଓ ଆନ୍ଧ୍ରପ୍ରଦେଶରେ 
ଏକଦା ପ୍ରଚଳିତ ଥୁଲା । 

ଅଭିନୟ ଚନ୍ଦ୍ରିକାର ରଚୟିତା ବନ୍ଧନୃତ୍ୟ ସଂପର୍କରେ ଲେଖିଛନ୍ତି - 

‹‹ ବନ୍ଧନୁତ୍ୟ ମହାଘୋର ନଟିକଷ୍ଟ ପ୍ରଦାୟିନୀ 


କିଶୋର ଅଙ୍ଗସାପେକ୍ଷଂ ବିଷମଂ ଯୌବନାନ୍ତରେ'' ୧୬୬ || 
”୬୧ 


ଅର୍ଥାତ୍‌ 'ବନ୍ଧନୃତ୍ଯ ଅତି କଠିନ ଓ ନଟୀ ପକ୍ଷରେ କଷ୍ଟକର । ଏହା କେବଳ 
କିଶୋର ବୟସରେ ସମ୍ପାଦିତ ହୋଇପାରେ ଏବଂ ଯୌବନ କାଳରେ ବିଷମ 
ହୋଇଉଠେ | 


ନୂୃତ୍ୟକଳାରେ ଅଙ୍ଗପ୍ରତ୍ୟଙ୍କକୁ ଅତି କଷ୍ଟକର ଭାବରେ ସ୍ଥାପନ କରି ଯେଉଁ 
କୁଟୀଳ ଭଙ୍ଗୀ ରଚନା କରାଯାଏ ତାକୁ ବୋଲାଯାଏ `ବନ୍ଧ' । ଏହିପରି କୁଟୀଳ 
କାବ୍ୟରଚନାକୁ ମଧ୍ୟ ବୋଲାଯାଏ ବନ୍ଧ କାବ୍ୟ । ନୃତ୍ୟରେ ବନ୍ଧ ଦଶ ପ୍ରକାର ବୋଲି 
ଅଭିନୟ ଚନ୍ଦ୍ରିକାରେ ବର୍ଣ୍ଣିତ ହୋଇଅଛି । ସେଗୁଡିକ ହେଲା ଗଗନା, ଦ୍ଵିମୁଖା, ତୋରଣା, 
ଶୟନା, କ୍ଷୁଦ୍ରା, ତ୍ରିଶୂଳା, ବୂୃତ୍ତାଙ୍କକ ଡମରୁ, ପ୍ରଦୀପ ଓ ମିଥୁନାଶ୍ରୟା । ଏଗୁଡିକୁ କିପରି 
ରଚନା କରିବାକୁ ହେବ ତାର ଲକ୍ଷଣ ମଧ୍ୟ ଏହି ଗ୍ରନ୍ଥରେ ବଣ୍ଢିତ ହୋଇ ଅଛି । କିନ୍ତୁ 
ଏହି ବନ୍ଧଗୁଡିକ ଗୋଟିପୁଅ ନୃତ୍ୟରେ ଅନ୍ୟନାମରେ ପରିଚିତ ଥୁଲା । ଯଥା ଓଲଟଚିତ୍‌, 
ଚିରା, ମୟୂର, ଚରା ମୟୂର, ନହୂୁଣିଆ, ଶଗଡି, ଚକୀ ଇତ୍ୟାଦି । ଏଗୁଡିକ ମଧ୍ଯରୁ 
ଶଗଡି, ଚକୀ, ନହୁଣିଆ ଓ ମୟୂର ଇତ୍ୟାଦି ବନ୍ଧ ସହିତ ନାଟ୍ୟଶାସ୍ତ ବଣ୍ଠିତ ଶକଟାସ୍ୟା, 
ରଥଚକ୍ରା, ଗଙ୍ଗାବତରଣ ଓ ମୟୂରାଳିତ ଇତ୍ୟାଦି କରଣର ସାମଞ୍ଜସ୍ୟ ପରିଲକ୍ଷିତ 
ହୁଏ | 
ବନ୍ଧନୃତ୍ୟ ଶିକ୍ଷା ଦେବା ପୂର୍ବରୁ ନୃତ୍ୟ ଶିକ୍ଷାର୍ଥୀମାନଙ୍କୁ ତଳେ ଶୁଆଇ ତୈଳମର୍ଦ୍ଦନ 
କରାଯାଉଥିଲା । ଏହି ତୈଳ ମର୍ଦ୍ଦନ ଅବୟବର ସନ୍ଧିସ୍ଥଳମାନଙ୍କରେ କରାଯାଉଥିଲା 
ଏବଂ ମର୍ଦ୍ଦନ ପ୍ରଣାଳୀ ବିଭିନ୍ନ ବନ୍ଧପାଇଁ ସ୍ଵତନ୍ତ୍ର ଥଲା । ଉପଯୁକ୍ତ ପ୍ରଣାଳୀରେ ମର୍ଦ୍ଦନ ନ 
ହେଲେ ଶରୀର ବିକଳାଙ୍ଗ ହେବାର ଆଶଙ୍କା ଥୁବାରୁ ଏଥ୍ଵପାଇଁ ଯଥେଷ୍ଟ ସତର୍କତା 
ଅବଲମ୍ବନ କରାଯାଉଥୁଲ।। ଏହି କାର୍ଯ୍ୟପାଇ ଅଭିଜ୍ଞ ଭଣ୍ଡାରିମାନଙ୍କୁ ନିଯୁକ୍ତ 
କରାଯାଉଥୁଲା କିମ୍ବା ନିଜେ ନୃତ୍ୟଗୁରୁ ଏ ଦାୟିତ୍ଵ ଗ୍ରହଣ କରୁଥୁଲେ । ଅତି ପ୍ରତ୍ୟୁଷରେ 
ତୈଳମର୍ଦ୍ଦନ କାର୍ଯ୍ୟ ସମାପନ ପରେ ଗୋଟିପିଲା ନୃତ୍ୟ ସହିତ ବନ୍ଧର ଅଭ୍ୟାସ କରୁଥୁଲା । 
ଏଥୁପାଇଁ ଗୁରୁଙ୍କ ଉପଯୁକ୍ତ ନିର୍ଦ୍ଦେଶ ଅପରିହାର୍ଯ୍ୟ ଥୁଲା । ଗୁରୁଙ୍କ ନିର୍ଦ୍ଦେଶ ଓ ସାଧନା ନ 
ରହିଲେ ଏହି ନୃତ୍ୟ ତ୍ୟାଗ କରିବା ଉଚିତ ବୋଲି ଶାସ୍ତ୍ରକାର ମତ ଦେଇ ଲେଖୁଛନ୍ତି - 
‹' ଗୁରୁ ଇଷ୍ଟଂ ବିନା ତ୍ୟଙ୍ତଂ ବଜ୍ିତଂ ସାଧନଂ ବିନା | 
(ଅ : ଚ: ୧୮୪) 
ବନ୍ଧ ଅଭ୍ୟାସ ପରେ ନୃତ୍ୟ ଶିକ୍ଷାଥୀଗଣ ନୃତ୍ୟଭ୍ୟାସ କରୁଥୁଲେ । ପ୍ରଥମେ 
ଏକ ନହଦ୍ଦଷ୍ଟ ତାଳର ଉକୁଟ ଅନୁସାରେ ବିଭିନ୍ନ ପ୍ରକାର ପଦଚାଳନା ଓ ଅଙ୍ଗଚାଳନା 


ଶିକ୍ଷା ଦିଆଯାଉଥୁଲା । ଏଗୁଡିକୁ 'ଅରସା' କୁହାଯାଏ | ଅରସା ସାଧନ ପରେ ବିଭିନ 
ପ୍ରକାର ନେତ୍ର ଚାଳନା ଶିକ୍ଷା ଦିଆଯାଉଥୁଲା । ଏହି ଶିକ୍ଷା ପାଇଁ ଗୁରୁମାନେ ଶିକ୍ଷାଥୀଙ୍କ 


୬୨ 


କାନ୍ଧ ଓ କାନ ମୁଣ୍ଡାରେ ଏକ ମୁନିଆ କାଠି ଖଞ୍ଜ ଦେଉଥୁଲେ । ଯଦି ନେତ୍ର ଚାଳନା 
ସଙ୍ଗେ ଗ୍ରୀବା ବା ମସ୍ତକ ଚାଳିତ ହେଉଥୁଲା, ତତ୍‌କ୍ଷଣାତୃ ତାହା ଫୋଡି ହୋଇଯାଉଥିଲା । 
ତେଣୁ ଡୋଳା ଚାଳନା ଶିକ୍ଷା ପାଇଁ ଗୋଟିପିଲାକୁ ଯଥେଷ୍ଟ ସାବଧାନତା ଅବଲମ୍ବନ 
କରିବାକୁ ପଡ଼ୁଥୁଲା । ଏହାକୁ ଲୌକିକ କଥାରେ 'ନଖ୍‌” ( ଲକ୍ଷ୍ଯ) କୁହାଯାଉଥୁଲା । 


ନୃତ୍ୟଶିକ୍ଷା ଆରମ୍ଭ କରିବା ପୂର୍ବରୁ ଶିକ୍ଷାଥୀକୁ ପ୍ରଥମେ କିଛିଦିନ ତାଳର ଛନ୍ଦ 
ଅନୁଯାୟୀ ଡେଇଁବାକୁ ପଡ଼ୁଥୁଲା । ଏଥୁରେ ପାଦର ଗୋଇଠି ନିତମ୍ବକୁ ସ୍ପର୍ଶ କରୁଥଲା । 
ଏହା ଫଳରେ ଶିକ୍ଷାର୍ଥୀର ପ୍ରଥମ ଆବଶ୍ୟକତା । ଶରୀର ଉଶ୍ନାସ ବୋଧ ନ ହେଲେ 
ନୃତ୍ୟ ବା ଖେଳ କସରତ୍ଵ କରିବା କଷ୍ଟକର ହୁଏ। ନୃତ୍ୟଶିକ୍ଷା ପୂର୍ବରୁ ଏ ଯେଉଁ 
ଡେଇଁବା ଅଭ୍ୟାସ କରାଯାଏ ତାହାକୁ ଇଂରାଜୀରେ ସ୍କିପିଂ, କୁହାଯାଏ । କ୍ରୀଡାବିତ୍‌ମାନେ 
ଖେଳ ପୂର୍ବରୁ ଏହାକୁ ପ୍ରଥମ ଅଭ୍ୟାସ ରୂପେ ନିର୍ଦ୍ଦିଷ୍ଟ କରିଛନ୍ତି । 

ପାହାନ୍ତାରୁ ତୈଳମର୍ଦ୍ଦନ ପରେ ଶିକ୍ଷଥୀ କେବଳ ନୃତ୍ୟର ଅଭ୍ୟାସ କରୁଥୁଲେ । 
ଏହାପରେ କିଛି ସମୟ ବିଶ୍ରାମ ଦିଆଯାଉଥୁଲା । ସ୍ନାନାଦି ସମାପନ ପରେ ତାଙ୍କୁ 
ଅରୁଆ ଚାଉଳ, ମୁଗ କିମ୍ବା ବିରିଡାଲି, ବଡ ଶୁଖୁଆ (ଭଇଲିଶି ଶୁଖୁଆ) ଗୁଣ୍ଡ ଓ ଗୁଆ 
ଘିଅରେ ପ୍ରସ୍ତୁତ ଖେଚେଡି ଖାଇବାକୁ ଦିଆଯାଉଥୁଲା । ଏହା ଶରୀର ପକ୍ଷରେ ପୁଷ୍ଟିକର 
ହେଉଥୁଲା । 

ଅପରାହ୍ନରେ ଶିକ୍ଷାଥୀମାନଙ୍କୁ ଗୀତ ଗାଇବା ଶିକ୍ଷା ଦିଆଯାଉଥୁଲା । କାରଣ 
ସେମାନେ ଗୀତ ଗାଇ ଅଭିନୟ ମଧ୍ୟ କରୁଥୁଲେ । ପୂର୍ବକାଳରେ ଗୀତଗାଇ ନୃତ୍ୟାଭିନୟ 
କରିବାର ବିଧ୍‌ ଥୁଲା । ନୃତ୍ୟ ଶାସ୍ତ୍ରମାନଙ୍କରେ ଏହାର ବିଶେଷ ଉଲ୍ଲେଖ ଦେଖୁବାକୁ 
ମିଳେ । ଅଚାର୍ଯ୍ୟ ନନ୍ଦିକେଶ୍ଵରକୃତ “ଅଭିନୟ ଦର୍ପଣରେ ଉଲ୍ଲେଖ ଅଛି - 

‹‹ ଆସେୋୟେ ନାଲମୟେତ ଗୀତଂ ହସ୍ତେ ନାଥିଂ ପ୍ରଦର୍ଶୟେତ୍‌ | 

ଚକ୍ଷୁଭ୍ୟାଂ ଦର୍ଶୟେତ୍ବ ଭାବଂ ପାଦାଭ୍ୟାଂ ତାଳମାଚରେତ୍‌ ॥' 

(୩୭ ଶ୍ଳୋକ) 

ଗୀତଗାଇବା ଶିକ୍ଷା ଦେବା ସଙ୍ଗେ ସଙ୍ଗେ ଅଭିନୟ କରିବାର ଶିକ୍ଷା ମଧ୍ୟ ଅତି 
ଯନ଼ ସହକାରେ ଦିଆଯାଉଥୁଲା । ଭାବପ୍ରକାଶ ନିମନ୍ତେ ଚକ୍ଷୁ ଓ ମୁଖର ବିଭିନ୍ନ ଭଙ୍ଗୀ ଓ 
ଅର୍ଥ ପ୍ରକାଶ ନିମନ୍ତେ ହସ୍ତ ମୁଦ୍ରାର ବ୍ୟବହାର ଶିକ୍ଷା ଦିଆଯାଉଥୁଲା । ଏଥୁପାଇଁ ଗୁରୁମାନେ 
ବିଶେଷ ଯନବାନ ହେଉଥୁଲେ । କାରଣ ରସଗ୍ରାହୀ ଲୋକେ ନିକଟରେ ବସି ତାଙ୍କର 
ଦୋଷଦ୍ରୁଟି ଦର୍ଶାଇବାରେ ଗୌରବ ଲାଭ କରୁଥୁଲେ । 

ଗୋଟିପୁଅ ନୂତ୍ୟର ପିରବେଷଣ ସାଧାରଣତଃ ରାଜା ଜମିଦାରମାନଙ୍କ 
ବୈଠକଖାନା, ଅଗଣା ବା ଉନ୍ମୁକ୍ତ ପ୍ରାଙ୍ଗଣରେ ହେଉ ଥୁଲା । ମନ୍ଦିର ଓ ମଠ ପ୍ରାଙ୍ଗଣରେ 


୬୩ 


ମଧ୍ୟ ହେଉଥିଲା । ରସଗ୍ରାହୀ ଓ ସମ୍ମାନିତ ବ୍ୟକ୍ତିମାନେ ନୃତ୍ୟସ୍ଥଳକୁ ଲାଗି ବସୁଥୁଲେ 
ଏବଂ ମହିଳା ଓ ଅନ୍ୟ ଦର୍ଶକମାନେ ଦୂରରେ ବସୁଥିଲେ । ଗୋଟିପୁଅ ଚାରିପାଖ ବୁଲି 
ବୁଲି ନୃତ୍ୟ ଓ ଅଭିନୟ କରୁଥଲା । ସ୍ଥଳ ବିଶେଷରେ ଗୋଟିପୁଅ ହାତଯୋଡି ଦଣ୍ଡାୟମାନ 
ହୋଇ ରହୁଥୁଲା ଓ ଗାୟକ ଶ୍ଵୋକାବୂରି କରୁଥଲା । ପ୍ରଥମେ ଗୋଟିପୁଅ ସାମାନ୍ୟ 
ଜାଗରଣ ନୃତ୍ୟ ସମାପନ କରି ସ୍ଵଳ୍ପ ଆଳାପ ପରେ ଗୀତଗାଇ ଦେବତାଙ୍କୁ ବନ୍ଦନା 
କରୁଥୁଲା । ଗୋଟିପୁଅ ଗୀତ ଗାଇଲା ବେଳେ ଗାୟକ ପାଳି ଧରୁଥୁଲେ । ଏହାପରେ 
ନୃତ୍ୟାଭିନୟ ଓ ନୃତ୍ୟ ପ୍ରଦର୍ଶନ କ୍ରମାନ୍ଵୟରେ ରାତ୍ରିର ଶେଷ ପ୍ରହର ପର୍ଯ୍ୟନ୍ତ ମଧ୍ୟ 
ହେଉଥଲା । ଗୋଟିପୁଅ ଗୀତ ଗାଇ ଅଭିନୟ କଲାବେଳେ ରସଗ୍ରାହୀ ଲୋକେ ଗୀତର 
ଅର୍ଥାନୁଯାୟୀ ଅଭିନୟରେ ଭାବ କିପରି ପ୍ରକାଶ ପାଉଛି ତାହା ବିଶେଷଭାବରେ ଲକ୍ଷ୍ୟ 
କରୁଥୁଲେ । ଅଭିନୟରେ ତ୍ରୁଟି ରହିଲେ ସେମାନେ ତତ୍‌କ୍ଷଣାତ୍‌ ଦର୍ଶାଇ ଦେଉଥୁଲେ 
ଏବଂ ତାହାର ଅର୍ଥ ଓ ଅଭିନୟ ବତେଇ ଦେଉଥିଲେ । ଅନେକ ସମୟରେ ବିଶିଷ୍ଟ 
କବିମାନଙ୍କର ବିଶିଷ୍ଟ ରଚନାଗୁଡିକ ଫରମାସୀ ହେଉଥିଲା । 


ବିଂଶ ଶତାବ୍ଦୀର ପ୍ରଥମ ଭାଗରେ ଗୋଟିପୁଅ ନୂତ୍ଯର ବହୁଳ ଚର୍ଚ୍ଚା ଥୁଲା । 
ବିଶେଷଭାବରେ ରାଜା, ଜମିଦାର ଓ ଧନୀ ଶ୍ରେଣୀର ଲୋକେ ଗୋଟିପୁଅ ନୃତ୍ୟର 
ପୃଷ୍ଠପୋଷକତା କରୁଥିଲେ । ଗୀତ ଓ ନୃତ୍ୟ ଚର୍ଚା ନିମନ୍ତେ ସେମାନେ ଦଳର ସମସ୍ତ 
ଖର୍ଚ୍ଚ ବହନ କରୁଥୁଲେ । ଆଖଡା ଘରମାନଙ୍କରେ ମଧ୍ଯ ସର୍ବସାଧାରଣଙ୍କ ସାହାଯ୍ୟରେ 
ଏହି ଗୋଟିପୁଅ ନୃତ୍ୟର ଚର୍ଚ୍ଚା ହେଉଥୁଲା । କିନ୍ତୁ କାଳକ୍ରମେ ଥୁଏଟର, ସିନେମା, 
ରେଡିଓର ପ୍ରସାର ଫଳରେ ଗୋଟିପୁଅ ନୃତ୍ୟ ପୃଷ୍ଠପୋଷକତା ହରାଇଲା ଏବଂ କ୍ରମେ 
ଏହାର ଚର୍ଚ୍ଚା କମି କମି ଆସିଲା । 


ବିଶେଷଭାବରେ ଗୋଟିପୁଅ ନୃତ୍ୟଦଳଗୁଡିକ କଟକ, ପୁରୀ ଓ ଗଞ୍ଜାମ ଜିଲ୍ଲାରେ 
ଗଢି ଉଠିଥୁଲେ ଏବଂ ଓଡିଶା ଓ ଓଡିଶା ବାହାରେ ଓଡିଆ ଅଧ୍ୟୁଷିତ ଅଞ୍ଚଳ ଭ୍ରମଣ 
କରୁଥୁଲେ । ବର୍ତମାନ ମାତ୍ର ଅଳ୍ପ କେତୋଟି ଦଳ ଅଛନ୍ତି । ପୁରୀଜିଲ୍ଲାର ରଘୁରାଜ ପୁର 
ଓ କୋଣାର୍କ ନାଟମଣ୍ଡପ ଏବଂ ଗଞ୍ଜାମ ଢିଲ୍ଲାର ଫାଆସୀ ଦଳର ନାମ ଉଲ୍ଲେଖଯୋଗ୍ୟ । 
ଏହି କେତୋଟି ଦଳ ଓଡିଶୀ ନୃତ୍ୟର ମୌଳିକତାକୁ କେତେକାଂଶ ରେ ବଞ୍ଚାଇ ରଖିଛନ୍ତି । 
ଅନ୍ୟ ଦଳଗୁଡିକ ଓଡିଶୀ ଚଚ୍ଚ୍ଚା ଛାଡି ସିନେମା ଓ ଲୋକଗୀତ ପରିବେଷଣ କରି 
ସହଜିଆ ଭଙ୍ଗୀରେ ନୃତ୍ୟ ପରିବେଷଣ କରୁଛନ୍ତି । 


ଗୋଟିପୁଅ ନୃତ୍ୟ ଉତ୍କଳୀୟ ପରମ୍ପରାର ଏକ ବଳିଷ୍ଠ ଅନୁଷ୍ଠାନ । ଏହି ଅନୁଷ୍ଠାନ 
କ୍ରମେ ବିଲୟ ଭଜିବାକୁ ଆରମ୍ଭ କଲାଣି । କିନ୍ତୁ ସୁଖର ବିଷୟ ଏହି ଗୋଟିପୁଅ ନୃତ୍ୟର 
ଆହୃତ “ ଓଡିଶୀ ନୃତ୍ୟ” ସୁସଂସ୍ତୃତ ଓ ମାଜିତ ହୋଇ ଦେଶ ବିଦେଶରେ ଏକ ଶାସ୍ତ୍ରୀୟ 


୬୪ 


ନୃତ୍ୟ ରୂପେ ପ୍ରତିଷ୍ଠିତ । ସମ୍ମାନିତ ନୃତ୍ୟଗୁରୁ ପଙ୍କଜ ଚରଣ, କେଳୁ ଚରଣ, ଦେବପ୍ରସାଦ, 
ମାୟାଧର ପ୍ରଭୂତି ଦିନେ ଗୋଟିପୁଅ ହୋଇ ନୃତ୍ୟ କରିଥୁଲେ । । ସୁଗାୟକ ଭିକାରୀଚରଣ 
ବଳ ଓ ବେହେଲାବାଦକ ଶ୍ରୀ ସୁନୀକର ସାହୁ ଏକଦା ଗୋଟିପୁଅ ଭାବରେ ସୁଖ୍ୟାତି 
ଅର୍ଜନ କରିଥୁଲେ । ଓଡିଶାର କଳା ଓ ସଂସ୍କୃତିକୁ “ ଗୋଟିପୁଅ ”ର ଦାନ ଅବିସ୍ମରଣୀୟ 


ପ୍ରାଚୀନ ଓଡିଆ ସାହିତ୍ୟରେ ନୃତ୍ୟର ବର୍ଣ୍ଣନା 


ବର୍ତମାନ ପ୍ରସିଦ୍ଧି ଲାଭ କରିଥୁବା ଓଡିଶାର ନୃତ୍ୟ ଶାସ୍ତ୍ରୀୟ କଳା ଓଡିଶୀର 
ଉଲ୍ଲେଖ ପ୍ରାଚୀନ ଓଡିଆ ସାହିତ୍ୟରେ କୁତ୍ରାପି ଦେଖାଯାଏ ନାହିଁ । କେବଳ ଓଡିଶାରେ 
ଲିଖିତ ୧୫ଶ ଶତାଦ୍ଦୀର ଶ୍ରୀ ମହେଶ୍ଵର ମହାପାତ୍ରଙ୍କ ସଂସ୍କୃତ ନୃତ୍ୟ ଗ୍ରନ୍ଥ “ ଅଭିନୟ 
ଚନ୍ଦ୍ରିକାରେ' ଓଡ୍ର ନୃତ୍ୟର ବିଶଦ ବ୍ର୍ଣ୍ଣନା ଦେଖାଯାଏ । କିନ୍ତ ପ୍ରାଚୀନ ଓଡିଆ ସାହିତ୍ୟରେ 
ସ୍ଥଳ ବିଶେଷରେ ଯେଉଁଠି ନୃତ୍ୟର ବର୍ଣ୍ଣନା ଆସିଛି ସେଥ୍‌ରୁ ପ୍ରାଚୀନ ଓଡିଶାରେ ନୃତ୍ୟର 
ଶାସ୍ତ୍ରୀୟ ଚର୍ଚ୍ଚା ଏହାର ସଙ୍ଗୀତ, ବାଦ୍ୟ, ରୂପସଜ୍ଜା, ବେଶପୋଷାକ, ପରିବେଷଣ 
କୌଶଳ, ଶୈଳୀ ଇତ୍ୟାଦିର ସ୍ପଷ୍ଟ ସୂଚନା ମିଳେ ଏବଂ ଓଡିଶୀନୃତ୍ୟ ଯେ ଏହି ପରମ୍ପରାର 
ନୃତ୍ୟ ଏଥୁରେ ସନ୍ଦେହର ଅବକାଶ ରହେ ନାହିଁ । 


ଓଡିଶାରେ ସବପ୍ରାଚୀନ ମହାକାବ୍ୟ ସାରଳ। ଦାସଙ୍କ ମହାଭାରତରେ 
ସମସାମୟିକ ଓଡିଶାର ସାଂସ୍କୃତିକ ଜୀବନ ପ୍ରତିଫଳିତ ହୋଇଛି । ସଂସ୍କୃତିର ଏକ 
ପ୍ରଧାନ ଅଙ୍ଗ ନୃତ୍ୟକଳା ଉପରେ ମଧ୍ୟ ସାରଳା ଦାସ ଉପଯୁକ୍ତ ଆଲୋକପାତ କରିଛନ୍ତି । 
ଭାରତୀୟ ନୃତ୍ୟ ପରମ୍ପରାରେ ଶିବ ଓ ଗଣେଶଙ୍କୁ ନୃତ୍ୟର ଅଧ୍‌ଷ୍ଠାତା ଦେବତା ଭାବରେ 
ସ୍ଵୀକାର କରାଯାଏ ଏବଂ ଅନ୍ୟାନ୍ୟ ଶୁଭକର୍ମ ଓ ପୂଜା ଇତ୍ୟାଦିର ଆରମ୍ଭ ଭଳି 
ନୂତ୍ୟାରମ୍ଭରେ ମଧ୍ୟ ଗଣେଷଙ୍କର ବନ୍ଦନା କରାଯାଏ । ଓଡିଶୀ ନୃତ୍ୟର ପ୍ରାମାଣିକ ଗ୍ରନ୍ଥ 
ଶ୍ରୀ ମହେଶ୍ଵର ମହାପାତ୍ରଙ୍କ “ଅଭିନୟ ଚନ୍ଦ୍ରିକା” ଓ ଶ୍ରୀ ଯଦୁନାଥ ସିଂହଙ୍କ “ଅଭିନୟ 
ଦର୍ପଣ ପ୍ରକାଶ” ଗ୍ରନ୍ଥରେ ଏ ବିଷୟରେ ସ୍ପଷ୍ଟ ନିର୍ଦେଶ ଅଛି। ଓଡିଶାର ଶିବ 
ମନ୍ଦିରଗୁଡିକରେ ନଟରାଜ ମୂର୍ରି ସହିତ ନୂତ୍ୟଶୀଜ ଗଣେଷଙ୍କ ମୂରି ମଧ୍ୟ ସୁପ୍ରଚୁର 
ଭାବରେ ପରିଲକ୍ଷିତ ହୁଏ । ତନ୍ମଧ୍ୟରୁ ପୁରୀ ଜଗନ୍ନାଥ ମନ୍ଦିର ବେଢାର ବିମଳା ମନ୍ଦିର, 
ମୟୂରଭଞ୍ଜର ଖିଚିଂ, ତଳମୂଳ ଓ ଖଡିପଦାର ନୃତ୍ୟଶୀଳ ଗଣେଷ ମୂଭି ପ୍ରଧାନ । ଏ 
ସମସ୍ତ ମନ୍ଦିର ଖ୍ରୀଷ୍ଟୀୟ ୮ମ ଶତାବ୍ଦୀରୁ ୧୦ ମ ଶତୀବ୍ଦୀ ମଧ୍ୟରେ ନିର୍ମିତ ହୋଇଥଲା । 


ପ୍ରାରମ୍ଭରେ ଗଣେଶଙ୍କ ବନ୍ଦନାର ପରମ୍ପରା ରକ୍ଷା କରି ସାରଳା ଦାସ ମଙ୍ଗଳା 
ଚରଣ ଗୁଡିକରେ ଗଣପତିଙ୍କର ବନ୍ଦନା କରିବା ସଙ୍ଗେ ସଙ୍ଗେ କେତେକ ସ୍ଥଳରେ, 


୬୫ 


ତାଙ୍କ ନୃତ୍ୟର ସୁନ୍ଦର ବର୍ଣ୍ଣନା ଉପସ୍ଥାପନ କରିଛନ୍ତି । ଭୀଷ୍ମ ପର୍ବରେ ପ୍ରଚଳିତ ରାଗ 
ରାଗିଣୀର ଉଲ୍ଲେଖ ସହ ଗଣେଶଙ୍କ ନୃତ୍ୟର ବର୍ଣ୍ଣନା କରି ସେ ଲେଖୁଛନ୍ତି- 


“ଭର ହରଷ ନାୟକ ନୁତ୍ୟ ରସେ ଭୋଳା 

ମହାରସେ ରସିକ ନାଥ ତାଣ୍ଡବ ନୃତ୍ୟକଳା । ୪ । 
ରଣଝଣ ଶବଦ ତୋ ଚରଣେ ନୂପୁର 

ଚଳିଲାକ ମେଦିନୀ ତୋହର ପାଦଭାର । ୧୭ । 

ଅଙ୍ଗ ରକ୍ତବଣ୍ଠ ସହିଷ୍ଣୁ ଯେ ମେରୁ 

ବ୍ରହ୍ମାଣ୍ଡ କମଲ ବାଚ୍ଚନ୍ତେ ଯାହାର ଡମ୍ବରୁ । ୧୮ । 

ବିଜଢି ଘୋଷ ଶବ୍ଦ ତାଳ ଯେ କଂସାଳି 

ଝଟକେ ମୋହିଲୁ ତୁହି ଦେବ ଯେ କାପାଳୀ । ୧୯ | 
ମେରୁ ତୁଲ୍ୟ ମଉଳି ଆରକ୍ତ ବଣ୍ଠ ଆଖି 

ଅପସରା ବୃନ୍ଦ ଭଜିଲେ ତୋହର ତାଣ୍ଡବ ନୃତ୍ୟ ଦେଖ୍‌ । ୨୦ | 
ଶ୍ରୀ ଭୁଢେ ସରଗଣା ତାକ ଯେ ଅଧାଟି ( ଆଘାଟି ବା ଆଘାତି) 
ସୁସ୍ଵରେ ଗୀତ ରସେ ଆରମ୍ଭ ନୃତ୍ୟ ହେଟି । ୨୧। 
ରାଗ ରାଜା ମାଳବ ଲଳିତ ବସନ୍ତ ଭଇରୋବୀ 
ମାଳଶ୍ରୀ ନାରାୟଣୀ ଗଉରୀ ମଙ୍ଗଳା ବରାଡୀ । ୨୨ । 
ନାଗବଲ୍ଲୀ କଣ୍ଠାଟୀ ଗୁଜ୍ରୀ ଭୂପାଳି 

ମହ୍ଲାର, ଅମର ରଇେଣ ହିନ୍ଦୋଳି । ୨୩। 

ଯାମଳା ତୋଡି ବିଭାସ ବିଚିତ୍ଵ ଦେଶୀ ବଙ୍ଗଳାଶ୍ରୀ 
ରାଗରାଜା ଧନାଶ୍ରୀ ଦେଶୀ ଦେଶାକ୍ଷ ଚିନ୍ତାମଣି । ୨୪ । 
ଗୁଜ୍ଜରୀ ମହ୍ଲାର କଲ୍ୟାଣୀ ପଟହ ମଞ୍ଜରୀ 

କାଶୀ କନଡା କୈଶିକ ଆଭିରୀ ଗୁଣ୍ଡ କେରୀ । ୨୫ । 
କେଦାର ବସନ୍ତ ବରାଡୀ ମଧୁକେରୀ ତୋଡି 

ବଂଗାଳି ଚୋଖି ଆବର ପଞ୍ଚମ ବରାଡୀ । ୨୬ । 
ବିଷ୍ଣୁର ଗାୟେଣୀ ଶତେ କନ୍ୟାଙ୍କର ମୂଳେ 


ଖଟନ୍ତି ବିଳାସୁଣୀ ନୃତ୍ୟ ରଙ୍ଗରସେ ଭୋଳେ । ୨୭ । 
୬୬ 


ଯାହାର ନୃତ୍ୟକୁ ଅବଧାରୀ ବୃନ୍ଦା ଅର୍କେ 
ମୋହିଲୁ ସଦାନନ୍ଦ ସ୍ଵାମୀ ଭଜିଲେ ନାଗଲୋକେ । ୨୮। 


ଏହି ପର୍ବର ପୁଣି ଏକ ସ୍ଥାନରେ ଗଣେଶଙ୍କ ନୃତ୍ୟର ବର୍ଣ୍ଣନା ଅତି ଚମଜ଼ାର 
ଭାବରେ କରାଯାଇଛି ।- 


'ଜୟତୁ ଦଧ୍ବାମନ ମୂର୍ରି ବିଘ୍ନରାଜ 

ଦର୍ଶନେ ପ୍ରସନେ ସିଦ୍ଧି କରୁ ସବୁ କାର୍ଯ୍ୟ । 
ମୂଷିକବାହନେ ନୃତ୍ୟରଙ୍ଗେ ସଦା ଭୋଳା 
ମତ୍ତ ସଙ୍ଗୀତେ କରୁ ତୁ ତାଣ୍ଡବରେ ଲୀଳା । 
କଟୀରେ ଘଣ୍ଟ ଘାଗୁତି ଶୋଭଇ ତୋହର 
ଦିନକର ତେଜ ସମ ପର୍ଶୁ କରେ ତୋର । 
ଅମୃତ ଭୋଜନେ ତୋର ମାନସ ତୃପତି 
ନୃତ୍ୟ ରଙ୍ଗରେ ତୋହର ବିନାୟକ ମୂର୍ଭି । 
ଝମ ଝମ ତୋ ପାଦରେ ବାଜଇ ନୂପୁର 
ଟଳିଲା ଗିରି କନ୍ଦର ପାଦଭାରେ ତୋ'ର | 
ଗର୍ଚଚି ପଇତା ହୋଇ ତୋର ଅଙ୍ଗେ ଫେରୁ 
ବ୍ରହ୍ମାଣ୍ଡ କମ୍ପେ ତୋହର ବାଜନ୍ତେ ଡମ୍ବରୁ । 
ମେରୁ କମ୍ପିଲା କିଞ୍ଚୁତେ ଚାହୁଁ ବେନି ଆକ୍ଷି 
ଅପସରାଏ ଭଜିଲେ ତୋର ନୃତ୍ୟ ଦେଖ୍‌ । 
ସେ ନୃତ୍ୟେ ମୋହିତ ହେଲେ ସର୍ବ ବୃନ୍ଦାରକ 
ଶଙ୍କର ମୋହିତ ହେଲେ ପୁଣି ନାଗ ଲୋକ । 


ଉତ୍କଳୀୟ ମନ୍ଦିରଗୁଡିକରେ ଯେଉଁ ନୃତ୍ୟଶୀଳ ଗଣେଷ ଦେଖାଯାଆନ୍ତି ସବୁଥ୍ଵରେ 
ସେ ଚତୁର୍ଭୂଜ । ଉର୍ଦ୍ବ ଦୁଇ ହସ୍ତରେ ଉତ୍ଛଳୀୟ ନଟରାଜ ଭଳି ସେ ଏକ ସର୍ପ ଧାରଣ 
କରିଛନ୍ତି ବାମ ହସ୍ତରେ ଲଡୁ ଓ ଦକ୍ଷିଣ ହସ୍ତ ମୟୂର ହସ୍ତ (ଅଭିନୟ ଦପଣ ) ଅବଲମ୍ବନ 
କରି ଉଦରର ବାମ ଭାଗରେ ଅବସ୍ଥାପିତ ହୋଇଛି ! ପାଦ ଯୋଡିକ ସୂଚୀପାଦ ( ନାଟ୍ୟ 
ଶାସ୍ତ୍ର ) ରେ ଅବସ୍ଥିତ । ଓଡିଶାର ପଟଚିତ୍ରରେ ମଧ୍ୟ ଗଣେଶଙ୍କ ନୃତ୍ୟଭଙ୍ଗୀ ଏକ ପ୍ରଧାନ 
ଉପଜୀବ୍ୟ ବିଷୟ । ଓଡିଶୀ ନୃତ୍ୟରେ ଗଣେଶଙ୍କର ଯେଉଁ ବନ୍ଦନା କରାଯାଏ ତହିଁରେ 
ତାଙ୍କର ନୃତ୍ୟକଳା କୁଶଳତା ସଂପର୍କରେ ସର୍ବଦା ଉଲ୍ଲେଖ ଥାଏ । 


୬୭ 


ଶିବଙ୍କର ନୃତ୍ୟ ତାଣ୍ଡବ ରୂପେ ପରିଚିତ । ଏହି “ତାଣ୍ଡବ” ନୂତ୍ୟର ଲକ୍ଷଣ 
ବଣ୍ଠନା କିନ୍ତୁ କାବ୍ୟରେ ପରିଲକ୍ଷିତ ହୁଏ ନାହିଁ କିନ୍ତୁ ଶିବଙ୍କର ନୃତ୍ୟ ବଣ୍ଠତୂନା କେତେକ 
ମହାକାବ୍ୟରେ ସୁନ୍ଦରଭାବରେ କରାଯାଇଛି । ସାରଳା ମହାଭାରତରେ ଶିବଙ୍କ ନୃତ୍ୟର 
ସ୍ଵଳ ବଣ୍ଠନା ପରିଲକ୍ଷିତ ହୁଏ । ଭୀଷ୍ମ ପବରେ ଉଲ୍ଲେଖ ଅଛି- 

“' ଧବଳ ଶରୀର ତୋ ନାଟ୍ୟରସ ଭୋଳେ 

କରେ ବିରାଜଇ ତୋର ଅକ୍ଷ ଯେ ତ୍ରିଶୂଳେ । ୧୯୩ । 

ଅର୍ଦ୍ଵ ନାରୀଶ୍ଵର କୃତାନ୍ତ ଦର୍ପ ଭଞ୍ଜା 

ଡିବି ଡିବି ଡମ୍ବରୁ ବାଜେ ମହାବାଜା । ୧୯୪ । 

ତାଣ୍ଡବ ନୃତ୍ୟ ନୋହେ ଡମ୍ବୁରୂ ନଥୁଲେ 

କାଳ କୁଟ ଖାଇ ତୁମ୍ଭେ ପାର କଲ ହେଳେ । ୧୯୫ | 

ସାରଳା ଦାସଙ୍କ ପରବର୍ତୀ ବଳରାମ ଦାସଙ୍କ ଦାଣ୍ଡୀ ରାମାୟଣରେ କିନ୍ତୁ ଶିବ 
ତାଣ୍ଡବର ବିଶଦ ବଣ୍ଠନା ଦେଖବାକୁ ମିଳେ । “ଶିବ ପ୍ରଦୋଷ ସ୍ତୋତ୍ର” ଏବଂ “କଥା 
ସରିତ ସାଗରରେ ଶିବଙ୍କର ସାନ୍ଧ୍ୟ ତାଣ୍ଡବ ନୃତ୍ୟର ବଣ୍ଠନା ପ୍ରସଙ୍ଗରେ କୁହାଯାଇଛି 
ଯେ ବ୍ରହ୍ମା, ବିଷ୍ଣୁ, ଇନ୍ଦ୍ର ବରୁଣ ଇତ୍ୟାଦି ଦେବତାମାନେ ବାଦ୍ୟକାର ଓ ସଙ୍ଗୀତଜ୍ଞ 
ଭାବରେ ଏହି ନୃତ୍ୟରେ ସହଯୋଗ କରୁଥୁଲେ । ବଳରାମ ଦାସ ମଧ୍ୟ ' ସୁନ୍ଦରା କାଣ୍ଡ'ରେ 
ଅନୁରୂପ ବଣ୍ଠନା ଉପସ୍ଥାପନ କରି ଲେଖୁଛନ୍ତି - 

ବ୍ରହ୍ମା ମର୍ଦ୍ଦନ କଂସାଳ ଦେବ ବାଇ 

ପବନ ଯେ ଫୂଙ୍କା ନାମ କାହାଳୀ ବଜାଇ । 

ନାରଦ ଯେ ବୀଣା ଯନ୍ତ୍ର ବରୁଣ ବଇଁଶୀ । 

କୃଷ୍ଣ ତାଳ ଧରିଲେ ସେ ନୃତ୍ୟ ରଙ୍ଗେ ପଶି । 

ତେବେ ସେ ନୃତ୍ୟ ଦେଝଖୂଲେ ମନେ ସୁଖ ପାଇ 

ନୋହିଲେଟି ତାଳମାନ କେବେହେଁ ନ ଯାଇ । 

ରାବଣ ବୋଲଇ ଏଥ ବିଷ୍ଣୁ ନାହିଁ ଏକା 

ମର୍ଦ୍ଦଳ ଧରିବାକୁ ଯେ ଅଛି ଚଉମୁଖା । 

ଅଛନି ଯମ ବରୁଣ ବାସବ ପବନ 

ନାରଦ ସହିତେ ଯେ ଅଛନ୍ତି ତ୍ରିଲୋଚନ । 

ହରି ପାଲଟକୁ ମୁହିଁ ଧରଇ ନା ତାଳ 


୬୮ 


ଏତେ ବୋଲି ଉଠିଲା ଯେ ବିଶ୍ରବାର ବାଳ । 

ତତକ୍ଷଣେ ମର୍ଦ୍ଦଳ ବିଧାତା ଯାଇ ଧରି 

ବୀଣା ଯନ୍ତ୍ର ବଢାଇ ନାରଦ ତପଚାରୀ । 

ପବନ ଫ୍ରୁଙ୍କା ଯେ ବଜାଇଲା ଧୀର ଧୀର 

କଂସାଳ ଧରିଣ ଝମକାଇ ବଜ୍ଥଧର । 

ବରୁଣ ସୁସ୍ଵରେ କରେ ବର୍ଁଶୀର ଧ୍ଵନୀ 

ନୃତ୍ୟ କରିବାକୁ ଯେ ଆନନ୍ଦ ବିଂଶପାଣି । 

ଗହ ଗହ ଶୋଭା ଯେ ସ୍ତବଧ ସର୍ବଜନେ 

ବିଭୀଷଣ ବିଚାର କରଇ ମନେ ମନେ । 

ଏସନ ସମୟେ ବ୍ରହ୍ମା ବାଇଲେ ମର୍ଦ୍ଦଳ 

ପୃଥିବୀ ଥରିଣ ଯେ ହୋଇଲା ଟଳମଳ । 

ଦେବରୁଦ୍ର ନୃତ୍ୟ ରଙ୍ଗେ ପଶିଲେକ ଯାଇଁ 

ମଙ୍ଦ୍ଳ ବଜାଇ ବ୍ରହ୍ମା ଗାଇଲେକ ଗୀତ 

ପୃଥୁବୀ କମ୍ପିଲା ମାଇଲେକ ପଦାଘାତ । 

ଉର୍ଦ୍ଧ୍ବରେ ବର୍ଣ୍ଣିତ ଶିବଙ୍କର “ସାନ୍ଧ୍ୟ ତାଣ୍ଡବଂ ନୃତ୍ୟର ଦୃଶ୍ୟ ପୁରୀ ଜଗନ୍ନାଥ 
ମନ୍ଦିର ଭୋଗ ମଣ୍ଡପରେ କଳା ମୁଗୁନି ପଥରରେ ଅତି ସୁନ୍ଦର ଭାବରେ ଖୋଦିତ 
ହୋଇଛି । ଉଭୟ ଦୃଶ୍ୟରେ ଷଡଭୁଚ ନଟରାଜ ଏକ ଗତିଶୀଳ ବୃଷଭ ପୃଷ୍ଠରେ ନୃତ୍ୟ 
କରୁଛନ୍ତି । 

ଉଭୟ ସାରଳା ମହାଭାରତ ଓ ଦାଣ୍ଡି ରାମାୟଣରେ ଉତ୍ସବ ପାଳନ ପ୍ରସଙ୍ଗରେ 
ସ୍ଵର୍ଗରେ ଅପସରା ଓ ମର୍ତ୍ୟରେ ବେଶ୍ୟା ( ବାରନାରୀ, ବିଳାସିନୀ) ମାନଙ୍କ ନୁତ୍ୟର 
ବର୍ଣ୍ଣନା ଅଛି । ସମ୍ବବତଃ ସେ ସମୟରେ ଉତ୍ସବମାନଙ୍କରେ ତଥା ଆମୋଦ ପ୍ରମୋଦ 
ପାଇଁ ବେଶ୍ୟା ନର୍ତକୀ ଓ ନଟମାନେ ନୃତ୍ୟ କରିବା ପାଇଁ ନିଯୁକ୍ତ ଥିଲେ । ଅପସରା ଓ 
ବେଶ୍ୟାମାନଙ୍କ ନୃତ୍ୟ ବର୍ଣ୍ଣନାରୁ ତକ୍ରାଳୀନ ନୃତ୍ୟ ଶୈଳୀ ସଂପର୍କରେ କିଛି ଅନୁମାନ 
କରିହୁଏ - 

'ଖଟନ୍ତି ଯେ ବିଳାସିନୀ ନୃତ୍ୟକାରୀମାନେ 

ଉର୍ବଶୀ କିନ୍ନରୀ ଆଦି ସପ୍ତ ବାର ନାରୀ 

ନାଚନ୍ତି ଗାଆନ୍ତି ତାଳମାନ ଲୟ ଧରି । 


୬୯ 


ତୁମ୍ଲ୍‌ରୁ ବାଦ୍ୟ କରଚ୍ତି ତାଳ ଧରି ହସ୍ତେ 
ମୋହିନୀମାନେ ମୋହନ୍ତି ତାଙ୍କୁ ନୃତ୍ୟ ଗୀତେ ।' ' 


× × × × 
ଶରଗଣା ଆଘାଟି ଯେ ମହୁରୀ ବଜାଇ 


ବାଦ୍ୟ ଗହନରେ ପୃଥ୍ବୀ ଉଛୁଳି ପଡଇ । 
କୁତୁହଳେ ସେ ରାଜ୍ୟକୁ ଯାଆନ୍ତି ଭୀମସେନ 
ଛାମୁରେ ନୃତ୍ୟ କରନ୍ତି ଅପସରୀ ଗଣ । 
ଛାମୁରେ ନୃତ୍ୟ କରଚ୍ତି ଯେ ବାର ଯୋଷିତ 
ଗାବନ୍ତି ସୁସ୍ଵରେ ସେ ଯେ ମଧୁର ସଙ୍ଗୀତ । 
ବଜାଇ ପଖୋଜମାନ ବିବିଧ ତାଳରେ 
ଜଗଜ୍ନନଙ୍କ ମାନସ ମୋହଟଚି ନୃତ୍ୟରେ । 
ତାଳ ଲୟେ ପହପଟ ରାଗିଣୀ ରଟନ୍ତି 
ମୋହିନୀ ବେଶେ ତାଣ୍ଡବ ନୃତ୍ୟରେ ଖଟନ୍ତି । 
ଛାମୁରେ ନୃତ୍ୟ ଗୀତାଦି କରଚ୍ତି ବନିତା 
ଖଟନ୍ତି ଯେ ବିଳାସିନୀ ତାଣ୍ଡବ ସଙ୍ଗୀତା । 
ଖଟୁ ଅଛଚି ଅନେକେ ବିଳାସୀ ବନିତା 
ଖଟନ୍ତି ଯେ ବିଳାସିନୀ ତାଣ୍ଡବ ସଙ୍ଗୀତା 
ଅମର ବିଜାସିନୀଏ ତାଣ୍ଡବେ ଖଟନ୍ତି 
ନାନୀ ନୃତ୍ୟ ହେଉଅଛି ତହିଁ ଦିବାରାତି । 
( ସଭାପବ' - ସାରଳା ମହାଭାରତ ) 
ଏଠାରେ ଲକ୍ଷ୍ୟ କରିବାର କଥା ମଧୁର ସଙ୍ଗୀତ ଗାୟନ ଓ ପଖୋଜର ବିଭିନ୍ନ 


ତାଳରେ ନୃତ୍ୟ କରିବା ବିଧ୍‌ ଓଡିଶୀ ନୃତ୍ୟରେ ଏବେ ମଧ୍ୟ ପ୍ରଚଳିତ । ପହପଟ ଛନ୍ଦ 
ଓଡିଶୀ ତାଳର ଏକ ବିଶେଷତ୍ଵ ଏବଂ ଓଡିଶୀ ନୃତ୍ୟଗୀତରେ ଏହାର ବହୁଳ ବ୍ୟବହାର 


ସାରଳାଙ୍କ ମହାଭାରତରେ ବେଶ୍ୟାମାନେ ତାଣ୍ଡବନୁତ୍ୟ କରୁଥୁବାର ସର୍ବତ୍ର 


ଉଲ୍ଲେଖ ଅଛି । କିନ୍ତୁ ତାଣ୍ଡବନୃତ୍ୟ ସାଧାରଣତଃ ପୁରୁଷ ମାନଙ୍କଦ୍ଵାରା ଉଗ୍ର ଅଙ୍ଗଭଙ୍ଗୀଦ୍ଧାରା 
ସମ୍ପାଦିତ ହୁଏ । ଶାସ୍ତ୍ରମତରେ “ତାଣଶ୍ଡବ' ପୁରୁଷ ନୃତ୍ୟ ଓ “ଲାସ୍ୟ' ନାରୀନୃତ୍ୟକୁ 


୭୦ 


ବୁଝାଉଥୁଲେ ହେଁ ନାରୀମାନେ ମଧ୍ୟ ତାଣ୍ଡବନୃତ୍ୟ କରୁଥ୍ଲେ ଏବଂ ଅପର ପକ୍ଷରେ 
ପୁରୁଷମାନେ ମଧ୍ଯ ଲାସ୍ୟ ନୃତ୍ୟ କରୁଥୁଲେ । ଏଥ୍ଵପାଇଁ ପୁରୁଷନୃତ୍ୟଶିଳୀକୁ ' ଲାସକ 
ମଧ୍ୟ କୁହାଯାଉଥୁଲା । ତାଣ୍ଡବ, ପ୍ରୟୋଗ ବିଧ୍ରେ କୋମଳ ଉଦ୍ଧତ ଭେଦରେ ଦୁଇ 
ପ୍ରକାର ଥୁଲା । ତେଣୁ ସେ ଯୁଗର ନର୍ତକୀମାନଙ୍କର ନୃତ୍ୟଶୈଳୀ କୋମଳ ତାଣ୍ଡବ 
ବିଧ୍‌କୁ ଅନୁସରଣ କରୁଥୁବାର ଅନୁମିତ ହୁଏ । ଓଡିଶୀ ନୃତ୍ୟର ବଟୁନୃତ୍ୟ, ବନ୍ଧନୁତ୍ୟ, 
ମୋକ୍ଷ ନାଟ ଓ ଶବ୍ଦନୃତ୍ୟ ତାଣ୍ଡବଶୈଳୀର ଅନ୍ତର୍ଗତ । ଭୁବନେଶ୍ଵରର ମୁକ୍ତେଶ୍ଵର ମନ୍ଦିରର 
ଅଭ୍ୟନ୍ତରରେ ଓ ବାହାରେ ତାଣ୍ଡବନୃତ୍ୟ କରୁଥୁବା ଦୁଇଟି ନର୍ରକୀ ଦେଖାଯାଆନ୍ତି । 
ପୁରୀ ମନ୍ଦିରର ଭୋଗମଣ୍ଡପରେ ମଧ୍ୟ ଏଭଳି ତାଣ୍ଡବଭଙ୍ଗୀରେ ନୃତ୍ୟ କରୁଥୁବା କେତୋଟି 
ନାରୀମୂର୍ଭି ଦୃଷ୍ଟିଗୋଚର ହୁ ଅନ୍ତି । 

ପ୍ରଚଳିତ ନୃତ୍ୟକଳାର ବିଶେଷ ଲକ୍ଷଣ ସମ୍ପର୍କରେ ସାରଳା ମହାଭାରତ ବା 
ଦାଣ୍ଡିରାମାୟଣରେ କୌଣସି ଉଲ୍ଲେଖ ଦେଖାଯାଏ ନାହିଁ । କିନ୍ତୁ ନର୍ତ୍ରକୀମାନଙ୍କର ବେଶ, 
ପୋଷାକ, ଅଳଙ୍କାର ଓ ରୂପସଢ଼ା ସମ୍ପର୍କରେ ବିଶଦ ବିବରଣୀ ମିଳେ | ବିରାଟ ପର୍ବରେ 
ଯେତେବେଳେ ଅର୍ଜୁନ ବୂହନ୍ନାରୀ ବେଶରେ ନୃତ୍ୟଶିକ୍ଷା ଦେବାକୁ ଯାଉଛନ୍ତି ସେ ସମ୍ପର୍କରେ 
ସାରଳାଙ୍କ ମହାଭାରତରେ ବର୍ଣ୍ରନା ଅଛି- 


' ମୋର ନାମ ଅଟଇ ସକାମୀ ବୃହନାରୀ 
କନ୍ୟାପୁରେ ଥାଏ ମୁହିଁ ଅଟେ ନୃତ୍ୟକାରୀ 
ଗୀତ ନୃତ୍ୟଶିକ୍ଷା ଦିଏ ଅତି ଯନ଼୍କରି । 

×£ × × ×£ ×£ 
ନିଅ ଲଲାଟ ବିନ୍ଧଣୀ ଶିର ସିମନ୍ତନୀ 
ମୁକୁତାରେ ଜାଲି ହରିତାଳ ଲେଖ ପୁଣି । 
ଲଲାଟପାଟିକି କର୍ଣ୍ରାଞ୍ଚଳ ଦିଶେ ଶୋଭା 
ହୃଦଭୂଷଣ ପୁଷ୍ପର ଯେ ଗଭା । 
କଳା ଚାପସରି ଦଶ ଅବତାର ମାଳ 
ସୁବର୍ଣ୍ଣର ଚୁଡି କଟି କିଙ୍କିଣି ମେଖଳ । 
ବିଦ ମୁଦି ବାହୁଟି ଯେ ସୁନାପାଣି ଦ୍ରବ୍ଯ 
ରୁଣୁଝୁଣୁ ନୁପୂର ଯେ ଚରଣେ ଆରମ୍ଭ 
ଦର୍ଶନକୁ ରୁଚି ନେତ ଖଣ୍ଡୁଆ ପତନି । 


୭୧ 


ଦାଣ୍ଡିରାମାୟଣ ଆଦି କାଣ୍ଡରେ ଜରଜୁଷା ନଟୀ ଓ ତାର ସହଚରୀମାନଙ୍କର 
ବେଶ ବର୍ଣ୍ଣନା ଅତି ସୁନ୍ଦର ଭାବରେ କରାଯାଇଛି । ବର୍ଣ୍ଣନାରେ ଉତ୍ଛଳୀୟ ବେଶ ପରମ୍ପରାର 
ସ୍ପଷ୍ଟ ସୂଚନା ମିଳେ ଯଥା - 


 ' ଶୁଭ ଅନୁକୁଳ ଘେନି ଜରଜୁଷା ନଟୀ 
କନ୍ଦର୍ପ ମୋହିନୀ ସଙ୍ଗେ ବିଳାସୀ ବାରଟି 
କଣ୍ଠରେ ତାଟକ ଖଞ୍ଜ ବାହେ ବିଦ ବାନ୍ଧି 
ଆୟ ଅଳଙ୍କାରମାନ ଝୀନ ବସ୍ତ୍ର ପିନ୍ଧି । 
କଣ୍ଠେଣ ପଦକହାର ମୁକୁତାର ଝରା 
ଯଉବନ ପରେ ଶୋଭେ ମୋତି କେରା କେରା । 
ପାଦରେ ନୁପୂର ଶୋହେ ବାହେ ରନବାହୀ 
ଲଲାଟେ କଧ୍ତୁରୀଚିତା ତାମ୍ବୁଳ ଯେ ଖାଇ । 
ତାଳ ଶବ୍ଦ ମୃଦଙ୍ଗାଦି ବେଣୁ ବଂଶୀ ଘେନି 
ନୃତ୍ୟରଙ୍ଗେ ପଣ୍ଡିତା ସେ ସମସ୍ତ ତରୁଣୀ । 
ଅଳତା ପୟରେ ଯେ ନୁପୁର ରନମୟେ 
ଅଙ୍ଗୁଷ୍ପିରେ ଯେ ମୁଦ୍ରିକା ଅତିହିଁ ଶୋଭାପାଏ । 
ପାଟେକ ପିନ୍ଧିଲେ ତହିଁ ନେତ ଆଭରଣ 
ପାଦରେ ନୁପୂର ଯେ ବାଢଇ ରୁଣଙଣୁଣ । 
ନୟନେ କଜ୍ଜଳ ଯେ କପୋଳେ ଚାରିଚିତା 
ତାମ୍ବୁଳ ଭୁଞ୍ଜଣ ସେ ଅଧର କଲା ଲତା 

ନାନା ଅଜଙ୍କାରମାନ ପିନ୍ଧିଲେ ଯୁବତୀ 

ତାଳ ବଇଁଶୀ ମୃଦଙ୍ଗ କଂସାଳ ବଜାନ୍ତି । 
ନୃତ୍ୟଗୀତ ରସ ବିଦ୍ୟା ସଙ୍ଗୀତ ଅଭ୍ୟାସ 
ସୁସ୍ଵର ବଇଁଶୀ ଧ୍ଵନୀ ବେଣୁ ବୀଣା ଘୋଷ । 


ଷୋଡଶ ଶତାବ୍ଦୀର ପ୍ରଥମାର୍ଦରେ ରଚିତ କବି ନରଯିଂହ ସେଣଙ୍କ 'ପରିମଳା' 
କାବ୍ୟରେ ବିବାହ ଉତ୍ସବରେ ବେଶ୍ୟାନୃତ୍ୟ ହେଉଥୁବାର ବର୍ଣ୍ଣନା ଦିଆଯାଇଛି । ସେଥ୍ଵରେ 
ଓଡିଶୀ ନୃତ୍ୟର ମୌଳିକତା ସୁସ୍ପଷ୍ଟ । କବି ବର୍ଣ୍ଣନାରେ ଲେଖୁଛନ୍ତି - 


୭୨ 


“ଗାଇଲେ ଗାୟେଣୀ ମୂଦୁରସ ଗୀତ 
ସଭାରେ ସମସ୍ତଙ୍କ ବଳିଅଛି ଚିତ୍ତ । 
ମୂଦଙ୍ଗ ବଂଶୀ କଂସାଳ ଦୋସରୀ କାହାଳ 
ଉପାଙ୍ଗ ତାଳ ବୀଣାର ଶବଦ ଚହଳ । 
ସକଳବାଦୀଙ୍କର ସେ ନାଦ ୟେକ ହୋଇ 
ବ୍ରହ୍ମଲୋକ ଭେଦି ନାଦ ବିଷ୍ଣୁଲୋକେ ଯାଇ । 
କ୍ରମେଣ ଶବଦ ସ୍ଫରେ ସର୍ବ ଦ୍ଵୀପାନ୍ତର 
ତାଳ ଶବ୍ଦ ମୁଦ୍ରା କରି ଗୀତ ମନୋହର । 
ତିଳୋରମା ପଶି ତହିଁ ପଦାଘାତ କଲା 
ସମସ୍ତ ସଭାଜନଙ୍କ ମନ ହରି ନେଲା 
ବକ୍ର ଭାବ କରି ନାଚୁଅଛି ଯେ ସୁନ୍ଦରୀ 
ତ୍ରିଭଙ୍ଗୀ ଲଳିତ ତନୁ ଅତି ମନୋହାରୀ । 
କାଞ୍ଚଲା ଫିଟିଣ ଯେ ଦିଶଇ କୁଚଭାର 
ହୃଦେ ଲମ୍ବିଅଛି ଗଜ ମୁକୁତାର ହାର । 
ହସ୍ତକ କରିଣ ସେ ନାଚଇ ଭାବ ଘେନି 
ରତି ଭାବ, ଲୀଳାଭାବ ନାଚଇ କାମେନି | 
ଚଳଇ ଅଳକା ଚାରୁ କପୋଳର କତି 
କମଳ ଲୋଭେ ଉଡଡ୍ି କମଳଚ୍ଚର ପନ୍ତି । 
ପଦାଘାତ ବାଳୀ ଯେ ଦିଅଇ ଘନଘନ 
ନେପୁରର ଶବଦ ଶୁଭଇ ରୁଣ ଝୁଣ । 
ଲୁଗା ଫେର ଦେଖୂ ତାର ପୀଡଇ ମଦନ 
ହୃତ ଦମ ଦମ ହୋଏ ଅଙ୍ଗୁ ହରେ ଜ୍ଞାନ । 
( ୨୪ଶ ଛାନ୍ଦ) 


ଅଣ୍ଟାରେ ହାତ ଦେଇ ବାଙ୍କ ନୟନରେ ଚାହିଁବା, ତ୍ରିଭଙ୍ଗୀ, ଲାଳିତ୍ୟ, ହସ୍ତକ 
( ମୁଦା) ସହିତ ନୁତ୍ୟ କରିବା ଓଡିଶୀନୁତ୍ଯରେ ବିଶେଷତ୍ସ । କାଞ୍ଚଲା ଓ ଫେର ଦେଇ 
ଲୁଗା ପିନ୍ଧିବା ମଧ୍ୟ ଏହି ନୃତ୍ୟରେ ଅଦ୍ୟାବଧ୍‌ ପ୍ରଚଳିତ । ତେଣୁ ସେ ସମୟରେ ଯେ 
ଏହି ନୃତ୍ୟର ପ୍ରକୃଷ୍ଟ ଚର୍ଚ୍ଚା ହେଉଥୁଲା ଏଥୁରୁ ସ୍ପଷ୍ଟ ପ୍ରମାଣ ମିଳୁଛି । 


୭୩ 


ପରବର୍ତୀ କାଳର କବି ଅର୍ଜୁନ ଦାସଙ୍କ “କଳ୍ପଲତା ”ର ନୃତ୍ୟର ଯେଉଁ ବର୍ଣ୍ରନା 
ଅଛି ତହିଁରେ ମଧ୍ୟ ଓଡିଶୀ ଶୈଳୀର ସ୍ପଷ୍ଟ ସୂଚନା ମିଳେ । ବଣ୍ତନାରେ କବି ଲେଖଛନ୍ତି- 


ବଲ୍ଲଭେ ବୁଝାଇ ବାଳୀ କର୍ପୂର ଚନ୍ଦନ ସାମଳୀ 

ଦକ୍ଷିଣ ଦେବାଙ୍ଗ ବାସ କୁସୁମେ ଶୋହେ ଚାରୁକେଶ । 

ମୁକୁତା କାଞ୍ଚୋଲୀ ଳାଇ କପୂର ନାଗବଲ୍ଲୀ ଖାଇ 

ପୁରୁ ବାହାର ହୋଇଲା ସଙ୍ଗୀତ ସାଙ୍ଗେଣ ମିଳିଲା । 

ବାଜିଲା ମର୍ଦ୍ଦଳଘାତ ରଚି ମୁନିଙ୍କ ଚରିତ । 

ଗନ୍ଧବେ ଗାଆଡ୍ତି, ନୃତ୍ୟରେ ପରିଘାଇ ପଶି | 

ଶୁଣିର ସୁରେଖା ଧାଇଁଲା, ମଦ୍ଦଳ କତିରେ ହୋଇଲା 

ସଙ୍ଗୀତ ବାଦ୍ୟକୁ ଛୁଇଁ, ସବୁକୁ ଓଳଗି ମେଲାଇ | 

( ୧ମ ଛାନ୍ଦ) 

ଗଭାକୁ ପୁଷ୍ପମାଳରେ ସଜାଇବା, ମର୍ଦଳ ବାଦ୍ୟଛନ୍ଦରେ ନୁତ୍ଯ କରିବା, ନୁତ୍ୟ 
ପୂର୍ବରୁ ବାଦ୍ୟ ଯନ୍ତ୍ରକୁ ଛୁଇଁ ପ୍ରଣାମ କରିବା ଅଦ୍ୟାବଧ୍ଵ ଓଡିଶୀନୃତ୍ୟରେ ପ୍ରଚଳିତ । 
ମବଦ୍ଦଳ ବା ଓଡିଶୀ ପଖାଓଜ୍‌ ଗୀତନୂତ୍ୟର ସହଯୋଗୀ ବାଦ୍ୟଯନ୍ତ୍ର ଭାବରେ ବହୁ 
ଯୁଗରୁ ପ୍ରଚଳିତ । ଉତ୍କଳୀୟ ସଙ୍ଗୀତ ଗ୍ରନ୍ଥଗୁଡିକରେ ଏହାର ନିମାଣ ବିଧ୍‌ ପ୍ରସଙ୍ଗରେ 
ବହୁ ବଣ୍ଠନା ଅଛି । 

ସପ୍ତଦଶ ଶତାବ୍ଦୀର କବି ଧନଞ୍ଜୟ ଭଞ୍ଜ ତାଙ୍କର “ ଅନଙ୍ଗ ରେଖା ' କାବ୍ୟରେ 
ଯେଉଁ ନୃତ୍ୟର ବର୍ଣ୍ଣନା କରିଛନ୍ତି ତହିଁରୁ ରସଭାବ ସହିତ ନୃତ୍ୟଚର୍ଜାର ପ୍ରମାଣ ମିଳେ । 
ସେ ଲେଖୁଛନ୍ତି - 

“' ରଙ୍ଗଭୂମି ସଙ୍ଗ ମାତ୍ର ଅଳଂକୃତ କଲେ 

ସଖାଚକ୍ର ଘେନି ଶକ୍ର ପଦେ ନତ ହେଲେ ଯେ । ୭୧ । 

ଲଭିଲେ ଲଳନା ସକଳ 

ନୃତ୍ୟ ଗୀତ ରସେ ଅତି ହୋଇଲେ ତରଳ ଯେ । ୭୨ । 

ଇଳିତେ ଇଳିତ ରାଗେ ସରାଗେ ବିହିଲେ 

ଆରମ୍ଭିଲେ ଯୁବାର ଦମ୍ଭ ହୃଦୟ ଭେଦିଲେ ଯେ । ୭୩ । 

ବେଣୁ ବୀଣା କଂସାଳ ତାଳ ରବେ 


ଏ ସମୟେ ନୃତ୍ୟ ହୁଏ ଗୀତ ରସ ଭାବେ ଯେ । ୭୪ । 
୭୪ 


କିମ୍ବଦନ୍ତୀ ଅଛି, କବି ଭଞ୍ଜଙ୍କ ରାଜସଭାରେ ବହୁ ନର୍ତ୍ରକୀ ନିଯୁକ୍ତା ଥୁଲେ ଏବଂ 
ସେମାନେ ନୃତ୍ୟ ସହିତ ତାଙ୍କର ରଚନାଗୁଡିକୁ ଅଭିନୟ କରୁଥୁଲେ । 


ଅତିବଡି ଜଗନ୍ନାଥ ଦାସଙ୍କ କାଳରେ ଅର୍ଥାତ୍‌ ଖ୍ରୀଷ୍ଟୀୟ ଶୋଡଷ ଶତାବ୍ଦୀରେ 
ନଟ ସଂପ୍ରଦାୟ କଥା ଉଲ୍ଲେଖ ଅଛି । ସମ୍ଭବତଃ ଏହି ସଂପ୍ରଦାୟର ପେଶା ଥ୍ବଲା 
ନୃତ୍ୟନାଟିକାଦି ପ୍ରଦର୍ଶନ କରିବା । ତକ୍ରାଳୀନ ସମାଜକୁ ଆମୋଦପ୍ରମୋଦ ଯୋଗାଇବା 
ପାଇଁ ଏମାନେ ନିଯୁକ୍ତ ଥୁଲେ । ଶ୍ରୀମଦ୍ଭାଗବତରେ ଜଗନ୍ନାଥ ଦାସ ଏ ସଂପର୍କରେ 
ଉଲ୍ଲେଖ କରିଛନ୍ି - 


ନଟଙ୍କ ମଧ୍ୟେ ଯେ ନାୟକ 
ଯେସନେ ନାଟ ମୋହେ ଲୋକ 
ନାନା କାଛେଣି ସେ ଭିଆଇ 
ନୃତ୍ୟକାରଙ୍କୁ ସେ ନଚାଇ 
ଦେଖନ୍ତା ପ୍ରାଣୀମନ ମୋହେ 
ନିଶ୍ଚେ ବିଚାରେ ସତ୍ୟ ନୋହେ । ୧୯ । 
(୧ମ ସ୍କନ୍ଧ ଅଷ୍ଟମ ଅଧ୍ୟାୟ ) 


ପ୍ରଚଳିତ ନୃତ୍ୟକଳାର ବିଶେଷ ଲକ୍ଷଣ ସଂପର୍କରେ ସାରଳା ମହାଭାରତ ଦାଣ୍ଡି 
ରାମାୟଣ ବା ତତ୍‌କାଳୀନ ଓ ପରବର୍ତୀ ଓଡିଆ ସାହିତ୍ୟରେ ବିଶେଷ ଉଲ୍ଲେଖ ଦେଖା 
ନ ଗଲେହେଁ, ଯେଉଁ କେତେକ ବର୍ଣ୍ଣନା ଦେଖାଯାଏ ତହିଁରୁ ସ୍ପଷ୍ଟ ପ୍ରମାଣିତ ହୁଏ ଯେ 
ନୃତ୍ୟକଳା ଶାସ୍ତ୍ରକୁ ଅନୁସରଣ କରୁଥଲା । ଓଡିଆ “ହରିବଂଶ 'ରେ ଇନ୍ଦ୍ର ସଭାରେ 
ଅପସରାମାନଙ୍କ ନୃତ୍ୟ ପ୍ରସଙ୍ଗରେ ନିମ୍ନୋକ୍ତ ବଣ୍ତ୍ରନା ଦେଖାଯାଏ - 


‹‹ ସର୍ଗ ପୁରେ ବିଦ୍ଯାଧରୀ ବେଶଭୂଷା ହୋଇ 
ସୁରପତିର ଛାମୁରେ ମିଳିଲେ ସେ ଯାଇଁ 
ତାଳ କଂସାଳ ଝଞ୍ଜାଳ ଅଳାବେଣୀ ବୀଣା 
ଅପାଙ୍ଗ ଅଧା ମୃଦଙ୍ଗ ତନ୍ତ୍ରଜିଣା । 
ଚିତ୍ରସେନ ଗନ୍ଧର୍ବ ଯେ ତାଳ ଧରି ଗାଇ 
ବିଶ୍ଵାବସୁ ଗନ୍ଧର୍ବ ଯେ ମୃଦଙ୍ଗ ଧରଇ । 
ତୁମ୍ଲରୁ ଗନ୍ଧର୍ବ ଧରି ତୁମ୍ଲୁରୁ ମର୍ଦ୍ଦଳ 
ଅନଙ୍ଗସେନ ଗନ୍ଧର୍ବ କରେ କରତାଳ । 

୭୫ 


ସୁରସେନ ଗନ୍ଧର୍ବ ଯେ କରେ ବେଣୀ ( ବୀଣା) ବାଦ୍ୟ 
ଜୟସେନ ଗନ୍ଧର୍ବର ଅଳାବେଣୀ ବାଦ୍ୟ । 
ବିଦ୍ୟାଧରୀମାନେ ତାଙ୍କ ସଙ୍ଗତେ ଆବୋରି 
ମଣ୍ଡଳ ହୋଇ ଅଛନ୍ତି ଗୀତକୁ ଉଙ୍କାରି । 
ସାରିଗମ ପଧନିସା ସପ୍ତସ୍ଵର ରାଗ 
ଚଞ୍ଚ୍‌ପୁଟ ଚାଞ୍ଚୁପୁଟ ଭେଦ ମୁଦ୍ରା ସଙ୍ଗ । 
ଛତିଶପଦ ଯେ ଭେଦ ଚଉଷଠି ଗତି 
ଛୟାଣୋଇ ଚକ୍ର ନୃତ୍ୟ ଚଉବନେ ମାତି । 
ଚୌସ୍ତରୀ ଚାହାଣି ଅଙ୍ଗ ଢାଳି ବୟାଳିଶି 
ବତିଶ କଳା ସୁରତି ଧାତୁ ଯେ ପଚିଶ 
ଛୟାଣୋଇ ତତ୍ତ୍ଵଗତ ମୂର୍ଜଚା ଏକୋଇଶ । 
ଚୌଷଠି କାଛେଣି ତାଳ ବାଟ ଯେ ବତିଶି 
ଚଉଷଠି ବସାଣ ଯେ ତାଳ ବୟାଅଶି ' ' | 


ଉପରୋକ୍ତ ବର୍ଣ୍ଣନାରେ ପଦଭେଦ, ଗତିଭେଦ, ଦୃଷ୍ଠିଭେଦ ( ଚାହାଣି) ଅଙ୍ଗ, 
ଭଙ୍ଗୀ, ମୁଦ୍ରା ଇତ୍ୟାଦି ଶାସ୍ତ୍ରୀୟ ନୃତ୍ୟର ବିଜ୍ଞାନରେ ବିଶ୍ଲଳେଷିତ ଓ ସଂଖ୍ୟା ନିରୂପିତ । 
ତେଣୁ ଏ ସବୁ ପ୍ରମାଣ ଉପସ୍ଥାପନ କରୁଛି ଯେ ସେ ସମୟର ନୃତ୍ୟକଳା ଶାସ୍ତ୍ରକୁ 
ଅନୁସରଣ କରୁଥୁଲା । କିନ୍ତୁ ଏଥୁରେ ଏଗୁଡିକର ସଂଖା ଯାହା ଦିଆଯାଇଛି ତାହା 
ନାଟ୍ୟ ଶାସ୍ତ୍ର ସଙ୍ଗୀତ ରନାକର, ଅଭିନୟ ଦର୍ପଣ, ଇତ୍ୟାଦି ନୃତ୍ୟ ଗ୍ରନ୍ଥରେ ବର୍ଣ୍ଣିତ 
ସଂଖ୍ୟାଠାରୁ ଯଥେଷ୍ଟ ଅଧକ । ତେଣୁ ତତ୍କାଳୀନ ନୃତ୍ୟ କେଉଁ ଶାସ୍ତ୍ରକୁ ଅନୁସରଣ 
କରୁଥୁଲା ତାହା ଏହି ବଣ୍ଠନାରୁ ନିର୍ଣୟ କରି ହୁଏ ନାହିଁ । 

ଅଧୁନା ଯେପରି ନୃତ୍ୟକଳା ସଭ୍ୟ ସମାଜରେ ଆଦର ଲାଭ କରୁଛି ଓ ସମ୍ଭ୍ରାନ୍ତ 
ପରିବାରର କନ୍ୟାମାନେ ଏହାର ଚର୍ଚ୍ଚା କରୁଛନ୍ତି, ମଧ୍ୟଯୁଗୀୟ ସମାଜରେ କିନ୍ତୁ ଏହା 
ପ୍ରଚଳିତ ନ ଥୁଲା । ସେ ଯୁଗରେ ନୃତ୍ୟଗୀତ ସମ୍ଭ୍ରାନ୍ତବଂଶର ବିଳାସ ସାମଗ୍ରୀ ଥୁଲେହେଁ 
ଏଥୁପାଇଁ ସ୍ଵତନ୍ତ୍ର ସଂପ୍ରଦାୟ ନିଯୁକ୍ତ ଥୁଲେ । ସେମାନେ ସାଧାରଣତଃ ନଟ ( ପୁରୁଷ 
ନୃତ୍ୟଶିଳ୍ପୀ ) ଓ ତାଙ୍କର ସ୍ତ୍ରୀ ବା ବେଶ୍ୟା ଥୁଲେ ସାରଳାଙ୍କ ମହାଭାରତ, ଦାଣ୍ଡିରାମାୟଣ 
ଓ ଅନ୍ୟାନ୍ୟ ପ୍ରାଚୀନ ଓଡିଆ ଗ୍ରନ୍ଥଗୁଡିକରେ ଏହି ନଟ ଓ ବେଶ୍ୟାମାନଙ୍କର ଉଲ୍ଲେଖ 
ଦେଖାଯାଏ । କିନ୍ତୁ ଏହି ନଟ ଓ ନର୍ତକୀ ( ବେଶ୍ୟା ) ମାନେ ସମାଜରେ ସମ୍ମାନ ଲାଭ 


୭୬ 


କରୁନଥୁଲେ । ଏହାର ପ୍ରମାଣ “ନୃସିଂହ ପୁରାଣ' ବର୍ଣ୍ଣନାରୁ ସ୍ପଷ୍ଟ ହୁଏ, ଯେଉଁଥ୍ଵରେ 
ସରସ୍ଵତୀ ଓ ଲକ୍ଷ୍ମୀଙ୍କ କଳହ ସମ୍ପର୍କରେ କୁହାଯାଇଛି- 


'' ସାରଦୀ ବୋଇଲେ ଲକ୍ଷୁମ କହିଲ ତ ଭଲା 

ମୋହର ବୀଣା ବାଦ୍ୟକୁ ତୁମର କି ଗଲା । 

ନାଚିବା ବେଶ୍ୟାର ପ୍ରାୟେ ଦିଶୁଛି ତ ଜ୍ୟୋତି 

କେଉଁ ନାଟୁଆର ତୁମ୍ଭେ ଅଟଗୋ ଯୁବତୀ । 

ବାଇବି ଗୋ ବୀଣା ମୁହିଁ ନାଚ ବେଢା ଚାରି 

ଦେଖନ୍ତୁ ସ୍ଵାମୀ ମୋହର ଗଣିକାର ନାରୀ । 

( ୨ୟ ରନାକର ) 

ଆଉ ଏକ ସ୍ଥଳରେ କୁହାଯାଇଅଛି - 

' ଆବରହିଁ ରାଜନୀତି କହୁଥାଇ ଶୁଣ 

ନ କରିବ ନଟ ଦ୍ୟତ ବେଶ୍ୟା ସଙ୍ଗତେଣ ।' ' 


ସାରଳା ଦାସଙ୍କ ମହାଭାରତରେ ଏମାନଙ୍କୁ ଅଶୁଭ ସୂଚକ ବୋଲି ବଣ୍ତନା 
କରାଯାଇ କୁହାଯାଇଛି - 


‹ “ଯାତ୍ରାକାଳେ ଯେବେ ଚାହିଁବ ନଟ ମୁଖ 
ଅବଶ୍ୟ କାର୍ଯ୍ୟ ହାନି ହୋଅଇ ପଦ୍ମମୁଖ ।' ' 


ତେଣୁ, ଏ ସମସ୍ତ ବଣ୍ଣଠନାରୁ ସ୍ପଷ୍ଟ ଅନୁମିତ ହୁଏ ଯେ ମଧ୍ୟଯୁଗରେ ନୃତ୍ୟ ଓ 
ନାଟ୍ୟ ପରିବେଷଣ କରୁଥୁବା ନଟ ବା ବେଶ୍ୟାମାନଙ୍କର ସ୍ଥାନ ସମାଜର ଉଚ୍ଚ ସ୍ତରରେ 
ନ ଥୁଲା । 

ପ୍ରାଚୀନ ଓଡିଆ ସାହିତ୍ୟରେ ଲୋକନୃତ୍ୟର ବଣ୍ଠନା ମଧ୍ୟ ସ୍ଵଳ୍ପ ପରିମାଣରେ 
ଦେଖାଯାଏ । ସାରଳା ମହାଭାରତରେ ଲୋକନୃତ୍ୟ ଭାବରେ ଖେମଟା ନୃତ୍ୟର ବିଶେଷ 
ଉଲ୍ଲେଖ ଦେଖାଯାଏ । ସଭା ପର୍ବରେ ଗୋପାଳମାନଙ୍କ ନୃତ୍ୟ ପ୍ରସଙ୍ଗରେ ବର୍ଣନା ଅଛି- 


“ ରାଜା ଆଜ୍ଞା ପାଇକରି ସେ ଗୋପାଳମାନେ 
ବହୁ ପ୍ରତିଜ୍ଞା କରିଣ ଧାଇଁଲେ ବହନେ । 
ପାଦରେ କଠାଉଭ ବେନି କରେ ଧରି ଯଷ୍ଠି 
ମଥାରେ ଖୋସିଣ କାଶ ଫ୍ରୁଲଶର ଗୋଟି । 


୭୭ 


ଗଳେ ଜବା ପୁଷ୍ବହାର ଗୁଞ୍ଜର ଲଲାଟି 
ପ୍ରତିଜ୍ଞା କରି ଧାମନ୍ତି ଓଷ୍ଠ କରି ପୁଷ୍ଟି । 
କଡା ମର୍ଦ୍ଦଳ ଘୁମୁରା ବଜାଇ ବାଂଶରୀ 
ମଦିରା ଭୋଳେ ଖେମଟା ନୃତ୍ୟ କରି କରି । 
ଅଣ୍ଟାରେ କାଛେଣି ଭିଡି ଘଣ୍ଟି ମାଳେ ମାଳେ 
ଦାନ୍ତ ପ୍ରକଟି ବିହାର କରନ୍ତି ଗୋପାଳେ । 
ବୁଲାବନ୍ତି ଲଉଡିକୁ ଟୁଣି ଗୀତ ଗାଇ 
ବଦଳେ ବଳଦେ ଚଢି ଆସନ୍ତି ଖତାଇ । 
(ପୃ ୨୧୩) 


ଅନ୍ୟାନ୍ୟ କେତେକ କାବ୍ୟରେ ଏହି ଖେମଟା ନୃତ୍ୟ ବ୍ୟତୀତ ଅନ୍ୟ କୌଣସି 
ଲୋକନ଼ୃତ୍ୟର ବର୍ଣ୍ଣନା ଦୃଷ୍ଟିଗୋଚର ହୁଏ ନାହିଁ । 


@“@ @ @ 


ଣ୍ଡ 


ଓଡିଶୀ ନୃତ୍ୟ 


ଯଦିଓ ଶିଳାଲିପି ଓ ପ୍ରାମାଣିକ ବିବରଣୀ ସାହାଯ୍ୟରେ ଆମେ ପ୍ରମାଣ କରିପାରିବା 
ନାହିଁ ଯେ ଓଡିଶାରେ ଏକଦା ଏକ ମୌଳିକ ଶାସ୍ତ୍ରୀୟ ନୃତ୍ୟ ଜନ୍ମଲାଭ କରିଥଲା, ମନ୍ଦିର 
ଗାତ୍ରର ଅସଂଖ୍ୟ ନୃତ୍ୟମୂର୍ରି ଏବଂ ପୁରାତନ ନୃତ୍ୟଶାସ୍ତ୍ରରେ ବର୍ଣ୍ଣିତ ବିଜ୍ଞାନ ସହିତ ତାଙ୍କର 
ମେଳ ଏହା କିନ୍ତୁ ପ୍ରମାଣିତ କରେ । ଏହାର କାରଣ, ପ୍ରାଚୀନ ଭାରତରେ ଚିତ୍ର ଓ 
ବାସ୍ତୁକଳା ନୃତ୍ୟକଳାର ଏକ ଅଙ୍ଗରୂପେ ବିବେଚିତ ହେଉଥୁଲା । ଖ୍ରୀଷ୍ଟୀୟ ଷଷ୍ଠ ଶତାବ୍ଦୀରେ 
ରଚିତ ବିଷ୍ଣୁ ଧମୌତ୍ତର'” ପୁରାଣରେ ଏ ସଂପର୍କରେ ସ୍ପଷ୍ଟ ଉଲ୍ଲେଖ ଅଛି । ଜଣେ ରାଜା 
ଓ ରଷିଙ୍କ ଉକ୍ତି ପ୍ରତୁ ୟ୍ଖକ୍ତିରୁ ଗ୍ରନ୍ଥଟି ଆରମ୍ଭ ହୋଇଛି । ରାଜା ପ୍ରଥମେ “କଳାର ପୂର୍ଣ୍ଣ 
ଅର୍ଥ ଜାଣିବାକୁ ଇଚ୍ଛା ପ୍ରକାଶ କରିଛନ୍ତି ଏବଂ ତାଙ୍କୁ ଉତ୍ତରରେ ନୂତ୍ୟକଳାର ବିଜ୍ଞାନ 
ଜାଣିବାକୁ. କୁହାଯାଇଛି | କାରଣ, ତକଳୁାଳରେ ନୁତ୍ୟକଳାର ନିୟମାବଳୀ ଚିତ୍ର ଓ 
ବାସ୍ତୁକଳାକୁ ନିୟନ୍ତ୍ରିତ କରୁଥୁଲା । ଚିତ୍ର ଓ ବାସ୍ତୁଶିଳ୍ପୀମାନଙ୍କୁ ତାଙ୍କ ଶିକ୍ଷାର ପ୍ରଥମ 
ପର୍ଯ୍ୟାୟରେ ନୃତ୍ୟଶିକ୍ଷ। କରିବାକୁ ହେଉଥୁଲା । 

ପ୍ରଶ୍ନ ଉଠେ ବହୁ ଶତାବ୍ଦୀ ଧରି ଓଡିଶାରେ ପ୍ରଚଳିତ ଏହି ସ୍ଵତନ୍ତ୍ର ଶୈଳୀର 
ନୃତ୍ୟଟି କଣ ? ତାହା ହେଉଛି, ଆମେ ଯାହାକୁ ନାମ ଦେଇଛୁ “ଓଡିଶୀ' | ଅନେକେ 
ଧାରଣା କରି ପାରନ୍ତି ଯେ ଓଡିଆମୋନେ ପ୍ରାଦେଶିକ ମନୋଭାବ ରଖି ଏକ ସ୍ବତନ୍ତ୍ର 
ଶୈଳୀର ନୃତ୍ୟ ସୃଷ୍ଟି କରି ତାହାକୁ ଶାସ୍ତ୍ରୀୟ ପ୍ରମାଣ କରିବାରେ ସଫଳ ହୋଇଛନ୍ତି । 
ଓଡିଶୀ ନୃତ୍ୟର ପୁନରୁତ୍ଥାନ କାଳରେ ଏହା ବିରୁଦ୍ଧରେ ନାନା ବିସମ୍ବାଦ ଓ ବିରୋଧ 
ଭାବ ସୃଷ୍ଟି ହୋଇଥୁଲା । କେହି କେହି ମତ ଦେଇଥୁଲେ ଏହା ଭାରତ ନାଟ୍ୟମର ଏକ 
ଦରିଦ୍ର ଅନୁକରଣ, କେହି ପୁଣି ମତ ଦେଇଥୁଲେ ‹ଏହା ଏକ ପାରମ୍ପରିକ ଲୋକନୁତ୍ୟ' | 
କିନ୍ତୁ ପ୍ରକୃତରେ ଏହା ସତ୍ୟ ନୁହେଁ । କଳା ପରମ୍ପରାରେ ଜୀବିତ ରହେ ଏବଂ “ଓଡିଶୀ 'ର 
ପରମ୍ପରା ଅତି ପ୍ରାଚୀନ । ଯେପରି “ଓଡିଶା” ପ୍ରାଚୀନ ଓଓଡ୍ରଦେଶ'ରୁ ନୀମ ଆହରଣ 
କରିଛି, ସେହିପଚି (ଓଡିଶୀ ନୁତ୍ୟଂ ନାମ ଆହରଣ କରିଛି ପ୍ରାଚୀନ “ଓଡ୍ରନୃତ୍ୟ ରୁ | 
ଓଡିଶୀନୃତ୍ୟର ପ୍ରାମାଣିକ ଗ୍ରନ୍ଥ ଖ୍ରୀଷ୍ଟୀୟ ସପ୍ତଦଶ ଶତାବ୍ଦୀରେ ରଚିତ ଶ୍ରୀ ମହେଶ୍ଵର 
ମହାପାତ୍ରଙ୍କ ' ଅଭିନୟ ଚନ୍ଦ୍ରିକାଂରେ ଏହି ନୃତ୍ୟ ପରମ୍ପରାକୁ (ଓଡ୍ରନୃତ୍ୟଂ ନାମରେ ହିଁ 
ବର୍ଣ୍ଣନା କରାଯାଇ ଅଛି ! 


୭୯ 


ପ୍ରଚୀନତମ ଉଲ୍ଲେଖ 


ଏହି ନୂତ୍ୟକଳା ସମ୍ବନ୍ଧରେ ସର୍ବ ପୁରାତନ ଉଲ୍ଲେଖ ଦେଖାଯାଏ ଭରତଙ୍କ 
'ନାଟ୍ୟଶୀସ୍ତ 'ରେ । ନୁତ୍ୟବିଜ୍ଞାନସମ୍ବଳିତ ଗ୍ରନ୍ଥଟିରେ ଉଲ୍ଲେଖ ଅଛି ଯେ ଯେଉଁ ଚାରୋଟି 
ଶାସ୍ତ୍ରୀୟ ନୂତ୍ୟ ଶୈଳୀ ଭାରତର ବିଭିନ୍ନାଞ୍ଚଳରେ ପ୍ରଚଳିତ ଥୁଲା ସେଗୁଡିକ ହେଲା 
ଆବନ୍ତୀ, ଦାକ୍ଷିଣାତ୍ଯା, ପାଞ୍ଚାଳୀ ଓ ଓତ୍ରମାଗଧୀ । ଏଗୁଡିକ ପ୍ରଚଳିତ ଥୁବା ଅଞ୍ଚଳର 
ବିବରଣୀ ଦେବାକୁ ଯାଇ ଭରତ ଲେଖିଛନ୍ତି ଯେ “ଓଡ୍ରମା ଗଧୀ' ଶୈଳୀ ଓଡ୍ର, କଳିଙ୍ଗ, 
ବଙ୍ଗ, ନେପାଳ ଓ ପୂର୍ବଭାରତୀୟ ଅନ୍ୟ କେତେକ ଅଞ୍ଚଳରେ ପ୍ରଚଳିତ ଥୁଲା । କିନ୍ତୁ ଏ 
ପର୍ଯ୍ୟନ୍ତ ଓଡିଶା ( ଯାହାକି ଦିନେ ଓଡ୍ର ଓ କଳିଙ୍ଗ ନାମରେ ପରିଚିତ ଥୁଲା) ବ୍ୟତୀତ 
ଅନ୍ୟ କୌଣସି ପ୍ରଦେଶରେ ଏହା ପ୍ରଚଳିତ ଥିବାର ସୂଚନା ମିଳେ ନାହିଁ । ପ୍ରାୟ ଏକ 
ହଜାର ବର୍ଷ ପରେ ଅଭିନୟ ଚନ୍ଦ୍ରିକାଂର ଲେଖକ ମହେଶ୍ଵର ମହାପାତ୍ର ଭାରତବର୍ଷରେ 
ସାତପ୍ରକାର ଶାସ୍ତ୍ରୀୟ ନୃତ୍ୟ ଶୈଳୀର ଉଲ୍ଲେଖ କରନ୍ତି - ମାଗଧୀ, ସୌରସେନୀ, 
କଣ୍ଠାଟ, କେରଳ, ଗୌଡ, ପଞ୍ଚନଦ ଓ ଓଡ୍ର । ଏଥିରୁ ଆମେ ଅନୁମାନ କରିପାରୁ ଯେ 
ଭରତନାଟ୍ୟମ୍‌ କଣ୍ଟାଟ ଶୈଳୀର ଏବଂ ନିଶ୍ଚିତ ଭାବେ ଓଡିଶୀନୃତ୍ୟ ଓଡ୍ର ଶୈଳୀର 
ପ୍ରସାରିତ ପରମ୍ପରା । ଅନ୍ୟାନ୍ୟ ଶୈଳୀଗୁଡିକ ସହିତ ସଂଯୋଗ ସ୍ଥାପନ ନିମନ୍ତେ ଆମେ 
କୌଣସି ପ୍ରମାଣ ପାଉନା । ଏହି ସାତୋଟି ନୃତ୍ୟଶୈଳୀର ମୌଳିକ ବିଶେଷତ୍ଵ ସଂପର୍କରେ 
ଗ୍ରଛ୍ଥାକାର ଲେଖ୍‌ଛନ୍ତି ମାଗଧୀ ଭାବ ପ୍ରଦର୍ଶନରେ, ସୌରସେନୀ ଅଙ୍ଗ ଚାଳନାରେ, 
କଣ୍ଠାଟ ସର୍ବ ରୂପରେ ଏବଂ କେରଳ ପରିବେଷଣରେ ଉତ୍ତମ । ଯୁଗ୍ମ ନୃତ୍ୟରେ ଗୌଡ, 
ନୁତ୍ତରେ ପଞ୍ଚନଦ ଏବଂ ଏହା ନିଃସନ୍ଦେହ ଯେ ଭାବ ପ୍ରଦର୍ଶନରେ ଓଡ୍ର ନୃତ୍ୟ ଖ୍ୟାତ । 
ବଣ୍ଠନାନୁସାରେ ଆମେ ଦେଖୁ ଯେ ଉଭୟ ମାଗଧୀ ଓ ଓଡ୍ର ବୈଶିଷ୍ଟ୍ୟରେ ଏକ । 
ସମ୍ଭବତଃ ଏଥୁପାଇଁ ଭରତ ଏହି ଦୁଇ ଶୈଳୀକୁ ଏକରୁପେ ଗ୍ରହଣ କରି ଓଡ୍ର ମାଗଧୀ 
ନାମକରଣ କରିଥିଲେ । ସମୟର ସ୍ରୋତରେ ଏହି ଶୈଳୀରେ ଭେଦ ସୃଷ୍ଟିହୋଇ ଓଡ୍ର 
ଓ ମାଗଧୀ ଦୁଇଟି ସ୍ଵତନ୍ତ୍ର ଶୈଳୀରେ ପରିଣତ ହେଲା । 

“ଓଡ୍ର ଦେଶ'ରୁ ଯେପରି “ଓଡିଶା ନାମ ଜନୁ ନେଲା, ସେହିପରି (ଓଡ୍ର ନୁତ୍ୟ'ରୁ 
ନାମ ହେଲା ଓଡିଶୀ ନୃତ୍ୟ । ବହୁ ଶତାଦ୍ଦୀର ଗୌରବମୟ ପରମ୍ପରା ବହନ କରିବା 
ପରେ ଓଡିଶୀନୃତ୍ୟ ବିଗତ ଦେଢଶହ ବର୍ଷ ମଧ୍ୟରେ ବିଭିନ୍ନ କାରଣରୁ ଅଧୋଗତି 
ଆଡକୁ ଅଗ୍ରସର ହେଲା ଏବଂ ସମୟ ଏପରି ଆସିଲା ଯେତେବେଳେ କି ଏହା ବିସ୍ମ୍ତି 
ଗଭରେ ଲୀନ ହେବାକୁ ବସିଲା । ଠିକ୍‌ ଏହି ମୂହୁର୍ତରେ ଏହି ଉନ୍ନତ କଳାର ପୁନରୁଦ୍ଧାର 
ନିମନ୍ତେ ଉଦ୍ୟମ ହେଲା । ବହୁ ବିଳମ୍ବରେ ଅର୍ଥାତୃ ଦେଶର ସ୍ଵାଧୀନତା ପରେ ଏହାର 
ପୁନରୁଦ୍ଧାର ଆରମ୍ଭହେଲା । ଆଚ୍ଚି ଯେଉଁ ଓଡିଶୀ ନୃତ୍ୟ ଦେଖାଯାଉଛି ତାହା ନୃତ୍ୟ 
ଗବେଷକ ଓ ଗୁରୁଙ୍କ ଅଦମ୍ୟ ଉଦ୍ୟମର ଫଳ ଯେଉଁମାନେକି ଏହି ନୃତ୍ୟର ବିକାଶ 


୮୦ 


ନିମନ୍ତେ ଆତ୍ମୋତ୍ସର୍ଗ କରିଛନ୍ତି । ମାହାରୀ ଓ ଗୋଟିପୁଅମାନଙ୍କୁ ମଧ୍ୟ ଧନ୍ୟବାଦ ଦେବାକୁ 
ହେବ ଯେ ସେମାନେ ଉନ୍ନତ ଶୈଳୀରେ ନ ହେଲେହେଁ ଯେନତେନ ପ୍ରକାରେଣ ଏହି 
ପରମ୍ପରାକୁ ବଞ୍ଚାଇ ରଖି ନ ଥୁଲେ ଓଡିଶୀ ନୃତ୍ଯର ପୁନରୁଦ୍ଧାର ସମ୍ଭବ ହୋଇ ନ 
ଥାନ୍ତା । 


ମୌଳିକ ଶୈଳୀ 


ଓଡିଶୀରେ କେବଳ ସୌନ୍ଦର୍ଯ୍ୟ ଓ ଚମଚତ୍କାରିତାହିଁ ନୃତ୍ୟର ପ୍ରଧାନ ପ୍ରଣିଧାନର 
ବିଷୟ । ତେଣୁ ଓଡିଶୀନୃତ୍ୟ ଦାକ୍ଷିଣାତ୍ୟର ଭରତନାଟ୍ୟମ୍‌ ଭଳି ପଣ୍ଡିତିଆ ବା କଥକନୃତ୍ୟ 
ଭଳି କ୍ଲିଷ୍ଟ ନୁହେଁ। ଏହାର ସମସ୍ତ ଭାବଭଙ୍ଗୀରେ ବିସ୍ତୃତ ଲାଳିତ୍ୟ ଓ ଚମକ୍କାରିତା 
ଆଣିବାର ଚେଷ୍ଟା ପରିଲକ୍ଷିତ ହୁଏ । ଏକଦା ଏହି ନୃତ୍ୟ ଅସଂଖ୍ୟମୂର୍ରି ମଣ୍ଡିତ ଓଡିଶାର 
ସ୍ଥାପତ୍ୟ କଳାକୁ ଛନ୍ଦ ସୃଷ୍ଟିର ଆତ୍ମିକ ପ୍ରେରଣା ଯୋଗାଇ ଥୁବାରୁ ଭାସ୍କର୍ଯ୍ୟ ସୁଲଭ 
ଭଙ୍ଗୀରେ ଏହା ପରିପୂଣ୍ଠ । ବିଶେଷ ଭାବରେ ଏହି ଭଙ୍ଗୀଗୁଡିକ ହିନ୍ଦୁ ପ୍ରନତତ୍ତୁ.ର ତ୍ରିଭଙ୍ଗସୂତ୍ର 
ଉପରେ ଆଧାରିତ । ଏହି ନାରୀସୁଲଭ ତ୍ରିଭଙ୍ଗ ଭଙ୍ଗୀଦ୍ଵାରା ଅବୟବରେ ତିନୋଟି ଭଙ୍ଗ 
ସୃଷ୍ଟି ହୁଏ, ପ୍ରଥମ ଛନ୍ଦାକୃତି ପଦବିନ୍ଯାସଦ୍ଵାରା, ଦ୍ବିତୀୟଟି କଟୀର ପ୍ରଖ୍ୟାପନଦ୍ବାରା 
ଏବଂ ତୃତୀୟଟି ମସ୍ତକ ଏକ ପାର୍ଶ୍ଵକୁ ବିଶେଷକରି ବାମପାର୍ଶ୍ଵକୁ ଢଳାଇବାଦ୍ଵାରା । ଏହି 
ଭଙ୍ଗୀ ପୁଣି ଅତି ଶ୍ଵଙ୍ଗାରିକ ଓ ଲାଳିତ୍ୟଭାବ ପୂଣ୍ଠ । ଓଡିଶାର ସ୍ଥାପତ୍ୟ ଓ ଚିତ୍ର କଳାରେ 
ନର୍ରକୀମାନେ ସାଧାରଣତଃ ଏହି ଭାବରେ ସାଦୃଶ୍ୟ ଥୁବା ଭଙ୍ଗୀରେ ଖୋଦିତ ଓ ଅଙ୍କିତ 
ହୋଇଛନ୍ତି । ଅଧ୍କନ୍ତୁ ଓଡିଶୀନୃତ୍ୟର ଆଳଙ୍କାରିକ ଓ ସମ୍ପୁର୍ଣ୍ଣ ନୃତ୍ତାଂଶରେ ଯେଉଁଥୁରେ 
କି ଅର୍ଥ ବା ଭାବପ୍ରକାଶର ଅବକାଶ ନ ଥାଏ ମୌଳିକ ଭଙ୍ଗୀ ଚଉକ ଉପରେ ଗୁରୁତ୍ଵ 
ଦିଆଯାଏ । ଏହି ଭଙ୍ଗୀରେ ପାଦ ଦୁଇଟିକୁ ଅଲଗା କରି ଜାନୁଦ୍ଵୟକୁ ସମାନ୍ତରାଳ 
ଭାବରେ ସ୍ଥାପନ କରାଯାଏ । କେତେକ ଅଂଶରେ ତୀକ୍ଷଣ ଓ ଶୃଙ୍ଖଳିତ ଅଙ୍ଗଭଙ୍ଗୀ 
ପ୍ରାଧାନ୍ୟ ବିସ୍ତାର କରେ ଏବଂ ପୁଣି କେତେକ ଅଂଶରେ ଅତି କୋମଳ ଓ କାବ୍ୟିକ 
ଛନ୍ଦର ଅଙ୍ଗବିନ୍ୟାସ ଦେଖାଯାଏ । ଏ ସମସ୍ତ ମିଶି ଏକ ସମଷ୍ଟିଗତ ଶିଳ୍ପନୈ ପୁଣ୍ୟ, 
ସାବଳୀଳ ଲାବଣ୍ୟ ଓ ଚମଚ୍କାରିତା ସୃଷ୍ଟି କରନ୍ତି ଯାହାକି ଓଡିଶୀନୃତ୍ୟର ବିଶେଷତ୍ସ 
ପ୍ରତିପାଦନ କରେ । 


(କ) ନୁତ୍ୟକୌଶଳ ବା ବିଜ୍ଞାନ 
ମୁଖ୍ୟତଃ ଲାସ୍ୟଶୈଳୀର ହେଲେହେଁ ଓଡିଶୀ, ନୁତ୍ୟକୌଶଳରେ ତାଣ୍ଡବ ଶୈଳୀକୁ 
ମଧ୍ୟ ଅଙ୍ଗୀଭୂତ କରିଛି । ସମ୍ଭବତଃ ଏହି ତାଣ୍ଡବଶୈଳୀ ଖ୍ରୀଷ୍ଟୀୟ ଅଷ୍ଟମରୁ ଦଶମ 


୮୧ 


ଶତାବ୍ଦୀ ମଧ୍ୟରେ ବିକାଶ ଲାଭ କରିଥୁବା ଶୈବନୃତ୍ୟ ପରମ୍ପରାରୁ ଆହୁତ ହୋଇଛି । 
ଭୁବନେଶ୍ବରର ମୁକ୍ତେଶ୍ଵର ମନ୍ଦିର (୧୦ମ ଶତାଦବ୍ଦୀ)ରେ ତାଣ୍ଡବ ନୃତ୍ୟରତା ଦୁଇଟି 
ସୁନ୍ଦରୀ ନାରୀମୂର୍ରି ଦୃଷ୍ଟିଗୋଚର ହୁଅନ୍ତି । ପୁରୀ ଜଗନ୍ନାଥ ମନ୍ଦିରରେ ମଧ୍ୟ ଏଭଳି 
ଦୁଇଟି ନୃତ୍ୟମୂରି ଦେଖାଯାଆନ୍ତି । ୧୫ଶ ଖ୍ରୀଷ୍ଟାବ୍ଦରେ ରଚିତ ସାରଳା ମହାଭାରତରେ 
ମଧ୍ୟ ନରତ୍ତକୀମାନେ ତାଣ୍ଡବନୃତ୍ୟ କରୂଥୁବାର ଉଲ୍ଲେଖ ରହିଛି । ତେଣୁ ଓଡିଶୀ ନୃତ୍ୟ 
ଅତିଶୟ କୋମଳ ବା ଅତି ଉଗ୍ର ଭାବଭଙ୍ଗୀ ସମନ୍ଵିତ ନୁହେଁ । ଏହାର ନୃତ୍ତାଂଶରେ 
ତାଣ୍ଡବଶୈଳୀର ପ୍ରଧାନ୍ୟ ଥୁବା ସ୍ଥଳେ ନୃତ୍ୟାଂଶରେ ଲାସ୍ୟ ଶୈଳୀର ପ୍ରାଧାନ୍ୟ ରହିଛି । 
ଏହିପରି ଉଭୟ ନୃତ୍ୟଶୈଳୀର ସମନ୍ଵୟରେ ଏହାର ନୃତ୍ୟ କୌଶଳ ପରିପୁଷ୍ଟ ହୋଇଛି । 


ଓଡିଶୀନୃତ୍ୟ ନାଟ୍ୟ ଶାସ୍ତ୍ର ବର୍ଣ୍ଣିତ ଲାଳିତ୍ୟପୁଣ୍ଟ କୈଶିକୀବୂଭିର ଅନ୍ତର୍ଗତ ଏବଂ 
ଏହା ଉଭୟ ନୂତ୍ତ ( ଅଭିନୟ ବଜିତ ନୃତ୍ୟ) ଓ ନୃତ୍ୟ ( ଅଭିନୟ ସହ ନୃତ୍ୟ) ଦ୍ଵାରା 
ପୁଷ୍ଟ । ଏକ ସର୍ବ ସମନ୍ଵିତ କଳା ଭାବରେ ଓଡିଶୀ ନୃତ୍ୟର ଆଙ୍ଗିକ, ବାଚିକ, ଆ ହାର୍ଯ୍ୟ 
ଓ ସାଗ୍ସ୍ଵିକ ଏହି ଚାରି ପ୍ରକାର ଅଭିନୟକୁ ସୁଚାରୁରୂପେ ରୂପାୟିତ କରେ । 


ପାଦଭେଦ 


ଅଭିନୟ ଚନ୍ଦ୍ରିକା ମତରେ ଚାରିପ୍ରକାର ପାଦଭଙ୍ଗୀ ଓଡିଶୀ ନୃତ୍ୟରେ ପ୍ରାଧାନ୍ୟ 
ଲାଭ କରେ । ସେଗୁଡିକ ହେଲ ସ୍ତମ୍ଭପାଦ, କୁମ୍ଭପାଦ, ଧନୁପାଦ ଓ ମହାପାଦ | ସମାପାଦ 
ଓ କୁମ୍ଭପାଦ ଅଭିନୟ ଦର୍ପଣ ବର୍ଣ୍ଣିତ ସମପାଦ ଓ ଆୟତମଣ୍ଡଳପାଦ ସହିତ ସମାନ । 
ଗ୍ରନ୍ଥର ଲେଖକ ଶାଙ୍ଗବେଦ ରଚିତ “ସଙ୍ଗୀତ ରନାକର'ରେ ବର୍ଣିତ ପାଦଭଙ୍ଗୀର ମଧ୍ୟ 
ଉଲ୍ଲେଖ କରିଛନ୍ତି । ସେଗୁଡିକ ହେଲା ସମ, ସୂଚୀ, ଘଟିତ, ଅଗରତଳ ସଞ୍ଚର, ମର୍ଦିତ, 
ଅଗ୍ରଗ, ପାର୍ଶ୍ଵଗ ଓ ସମକୁଞ୍ଚନ ( କୁଞ୍ଚିତ ) । ପୁଣି ଗ୍ରନ୍ଥରେ ବର୍ଣ୍ଚିତ ବିଷମ ପାଦଟି ନାଟ୍ୟଶାସ୍ତ୍ର 
ବଣ୍ଠିତ ତ୍ର୍ୟସ୍ପପାଦ ସହିତ ସମାନ । ଏହାଛଡା ପାରମ୍ପରିକ ରୀତିରେ ପ୍ରଚଳିତ ପାଦଭଙ୍ଗୀ 
ଗୁଡିକ ରେଖାପାଦ, ଆଶିତ ପାଦ, ନୁପୂର ପାଦ ଇତ୍ୟାଦି ନାମରେ ପରିଚିତ | 


ଓଡିଶୀ ନୃତ୍ୟର ପଦ ଚାଳନାରେ ଗୋଇଠିଦ୍ଵାରା ଗୁରୁତ୍ସ୍‌ ଆରୋପ କରାଯାଏ । 
କେବଳ ଗୋଇଠି ଉପରେ ନୃତ୍ୟ କରିବାର ଏକ ମୌଳିକ ବିଧ୍‌ ଓଡିଶୀନୃତ୍ୟରେ 
ଦେଖାଯାଏ ଏବଂ ଏହା ବିଶେଷ ଭାବରେ ନୃତ୍ୟଖଣ୍ଡର ଶେଷରେ ‹ ତିହାଇ” ବା 'କଟାଣ' 
ପୂର୍ବରୁ ସମ୍ପାଦିତ ହୁଏ । ଏହି ନୃତ୍ୟଗତିରେ ନୃତ୍ୟଶିଳ୍ପୀ ସମ୍ମୁଖକୁ ଲମ୍ଫ ପ୍ରଦାନ କରି 
ଗୋଇଠି ଉପରେ ନିଜ ଚାରିପଟେ ବୁଲିଆସେ ବା ପଛକୁ ଘୁଞ୍ଚିଆସି ନୃତ୍ୟ ସମାପନ 
କରେ | 


୮୨ 





ଶରକ୍ଷେପା 


ନନ୍ଦ୍ୟାଚ୍ଵତା 


ମର୍ଦଳା 





ମେଷଯୁଦ୍ଧା 


ପାଦବଳୟା 

ବିରଜା । ଆକୁଞ୍ଚନା ଶୁକଚଞ୍ଚୁ 





ଭୂମି 

ପାଦଭେଦ ସହିତ ସଂପୃକ୍ତ ମଞ୍ଚରେ ବିଭିନ୍ନ ପ୍ରକାର ପରିଭତ୍ରମଣକୁ ବୋଲାଯାଏ 
ଭୂମି । ଅଭିନୟ ଚନ୍ଦ୍ରିକା ଗ୍ରନ୍ଥରେ ଆଠ ପ୍ରକାର ଭୂମିର ବଣ୍ତ୍ରନା ଦିଆଯାଇଛି ଯଥା ସମ, 
ବିଷମ, ପଦ, ସ୍ବସିକ, ଚକର, ବର୍ଭୁଳ ଓ ଚତୁରସ | ସମଭୁମିର ପାଦ ସାଧାରଣ ଅବସ୍ଥାନ 
ଭଙ୍ଗୀରେ ସମପାଦରେ ସଞ୍ଚାଳିତ ହୁଏ । ବିଷମ ଭୂମିରେ ( ତ୍ରୈସ୍ତ୍ଯପାଦ- ନା: ଶା: ) 
ପାଦ ବାମ ବା ଦକ୍ଷିଣକୁ ସମରେଖାରେ ସଞ୍ଚାଳିତ ହୁଏ । ଓଲଟ ଧନୁ ପାଦରେ ନୃତ୍ୟଶିଳ୍ପୀ 
ବାମ ବା ଦକ୍ଷିଣରେ ଏକ ଡିମ୍ବାକୃତି ବା ପଦ୍ମ ପାଖୁଡା ସମାକୃତି ସ୍ଥାନ ପରିଭ୍ରମଣ କରି 
ସ୍ଵସ୍ଥାନକୁ ଫେରି ଆସିଲେ ତାହା ପଦ୍ମ ଭୂମି ହୁଏ । ତ୍ରିକୋଣକ ଭୂମିରେ ଯାହାକି ମୀନଦାଣ୍ଡୀ 
ବୋଲି ମଧ୍ୟ ପରିଚିତ, ନର୍ଭକୀ ପ୍ରଥମେ ପଦ ସଞ୍ଚାଳନରେ ଗୋଇଠିକୁ ସ୍ଥାପନ କରି 
ପାଦକୁ ଅର୍ଦ ବୂତ୍ତାକାରରେ ବୁଲାଇ ପରିଭ୍ରମଣ କରେ । ସ୍ପସ୍ତିକରେ ପାଦ ଦୁଇଟି ଛନ୍ଦାକ୍‌ତି 
ଅବସ୍ଥାରେ ସଞ୍ଚାଳିତ ହୁଏ । ଚକ୍ର ଭୂମିରେ ( କଥୁ୍‌ତ ଭାଷାରେ (ଘେର? ନାମରେ ପରିଚିତ ) 
ନତ୍ତକୀ ଏକ ବର୍ରୁଳାକାର ଭୂମିରେ ପାଦ ସଞ୍ଚାଳନ କରି ବୁଲିଆସେ । ଚତୁରସ୍ର ଭୂମିରେ 
ନଉଁକୀ ଏକ ଆନୁମାନିକ ଚତୁଷ୍ଠୋଣ ଭୂମିରେ ବିଭିନ୍ନ କୋଣକୁ ଗତି କରେ । 

ଓଡିଶୀ ନୃତ୍ୟର ଏହି ଆଠୋଟି ଭୂମି ବିଶେଷ ଭାବରେ ନୃତ୍ୟଗୁଡିକୁ ନିୟନ୍ତ୍ରିତ 
କରେ । ଏହି ଭୂମିର ବର୍ଣ୍ଣନା “ ଅଭିନୟ ଚନ୍ଦ୍ରିକା" ବ୍ୟତୀତ ଅନ୍ୟ କୌଣସି ନୃତ୍ୟ ଗ୍ରନ୍ଥରେ 
ଦୃଷ୍ଟିଗୋଚର ହୁଏ ନାହିଁ । 


ଚାରି 


ଭୂମି ସହିତ ସଂପୃକ୍ତ ବିଭିନ୍ନ ପ୍ରକାର ପଦ ସଞ୍ଚାରକୁ ବୋଲାଯାଏ ଚାରି । ଏ 
କ୍ଷେତ୍ରରେ ଓଡିଶୀନୃତ୍ୟ ସମ୍ପୂର୍ଣ୍ଣ ଭାବରେ ନନ୍ଦିକେଶ୍ଵରଙ୍କ “ ଅଭିନୟଦର୍ପଣ'କୁ ଅନୁସରଣ 
କରେ । ସେଗୁଡିକ ହେଲା ଚଳନ, ଚକ୍ରମଣ, ସରଣ, ବେଗିନୀ, କୁଟ୍ଟନ, ଲୁଠିତ ଏବଂ 
ବିଷମ । ଏତଦବ୍ୟତୀତ ଓଡିଶୀ ନୃତ୍ୟର ବ୍ୟବହାର ପାଇଁ ଅଭିନୟ ଚନ୍ଦ୍ରିକାର ଲେଖକ 
ସଙ୍ଗୀତ ରନ଼ାକରରେ ବର୍ଣ୍ଣିତ ବହୁ ଚାରୀର ଉଲ୍ଲେଖ କରିଛନ୍ତି । ସେଗୁଡିକ ହେଲା- 
ରଥଚକ୍ର, ପରିବୂତ୍ତ, ସ୍ଯନ୍ଦିତା, ମରାଳ, କରିହସ୍ତ, ଉରୂବେଣୀ, କାତରା, ମୃଗତ୍ରାସ, 
ଅର୍ଦରମଣ୍ଡଳିକ, ସିତାବର୍ତା, ( ସମସ୍ତ ଭୂମିଚାରୀ ) ନୂପୁର ପାଦିକା, ଅପକ୍ରାନ୍ତା, ଅତିକ୍ରାନ୍ତା 
ଏବଂ ପ୍ତ ( ସମସ୍ତ ଆକାଶିକୀଚାରୀ) | ଏତଦ୍‌ବ୍ୟତୀତ ଉନୁ ଖୀ, କ୍ଷଣା, ନଗରମାଳିନୀ, 
କ୍ଷୀଣା, କୁଟିଳା, ଚକ୍ର ଏବଂ ପେଶିନୀଚାରୀର ଉଲ୍ଲେଖ ଏହି ଗ୍ରନ୍ଥରେ ଅଛି ଯାହାର 
ବର୍ଣ୍ଣନା କି ଅନ୍ୟ କୌଣସି ଗ୍ରନ୍ଥରେ ଦେଖାଯାଏ ନାହିଁ । କେବଳ ସ୍ୟ୍ଦିତା, ସ୍ଥିତାବର୍ତା ଓ 
ନୂପୁର ପାଦିକା ବ୍ୟତୀତ ଅନ୍ୟ ସମସ୍ତ ଦେଶୀଚାରୀର ଅନ୍ତର୍ଗତ । 


୮୩ 


ଭ୍ରମରୀ 


ନୃତ୍ୟକାଳରେ ସ୍ଵଚତୁପାର୍ଶ୍ଵରେ ବୁଲିବାକୁ ବୋଲାଯାଏ ଭ୍ରମରୀ । ଏହାକୁ ସାଧାରଣ 
ନୁତ୍ୟଭାଷାରେ ବୋଲାଯାଏ “ ଭଉଁରୀ” । ଓଡିଶୀ ନୂତ୍ୟରେ ଅଭିନୟ ଦର୍ପଣ ବଣ୍ଠିତ 
ଏକପାଦ, କୁଞ୍ଚିତ ଓ ଚକ୍ର ଭ୍ରମରୀର ବ୍ୟବହାର ହୁଏ । କିନ୍ତୁ ସବୁଠାରୁ ଏକପାଦ 
ଭ୍ରମରୀର ପ୍ରାଧାନ୍ୟ ପରିଲକ୍ଷିତ ହୁଏ । ଏହା ଚଉକ ଭଙ୍ଗୀରେ ବାମକୁ ଓ ଦକ୍ଷିଣକୁ 
ଘଣ୍ଟାକଣ୍ଟାର ସାଧାରଣ ଗତି ଓ ବିପରୀତ ଗତି 'ଭଳି ଏବଂ ପୁଣି ଓଲଟାଭାବରେ ମଧ୍ଯ 
ସଂପାଦିତ ହୁଏ । ନୃତ୍ତାଂଶରେ ଉତପ୍ହ୍‌ ତ ଭ୍ରମରୀର ପ୍ରଚଳନ ମଧ୍ୟ ଦେଖାଯାଏ ଯେଉଁଥୁରେ 
ନୃତ୍ୟଶିଳ୍ପୀ ସମ୍ମୁଖକୁ ଲମ୍ପ ପ୍ରଦାନକରି କ୍ଷିପ୍ତ ପଦଚବାଳନାରେ ଗୋଇଠି ଉପରେ 
ସ୍ଵଚତୁପାଶ୍ଵରେ ବୁଲିଆସେ । ଭ୍ରମରୀଗୁଡିକ ବିଶେଷ ଭାବରେ ଓଡିଶୀ ନୃତ୍ୟରେ ସମାପନ 
କାଳରେ ପ୍ରୟୋଗ ହୂଏ । ଏହି ଭ୍ରମରୀ ପ୍ରୟୋଗ ଭାରତର ଅନ୍ୟାନ୍ୟ ଶାସ୍ତ୍ରୀୟ ନୃତ୍ୟଠାରୁ 
ସମ୍ପୂର୍ଣ୍ଣ ଭିନ୍ନ ଏବଂ ଏଗୁଡିକ ଓଡିଶୀର ସ୍ଵାତନ୍ତ୍ର୍ୟ ଓ ବିଶେଷତ୍ଵ ପ୍ରତିପାଦନ କରନ୍ତି । 


ଭଙ୍ଗୀ 


ନୃତ୍ୟରେ ମୌଳିକ ବିଳାସପୂଣ୍ଠ ଲଳିତ ଅବସ୍ଥାନ ରୀତିକୁ ବୋଲାଯାଏ ଭଙ୍ଗୀ । 
ଏହା ସମସ୍ତ ଅବୟବ ସହାୟତାରେ ସୃଷ୍ଟିହୁଏ । ଭଙ୍ଗୀ ଶରୀରର ଏକ ଆଳଙ୍କାରିକ ବା 
ସଜୀକୃତ ସ୍ଥାଣୁ ଅବସ୍ଥାନ ରୀତି । ଏହା ନୂତ୍ୟଖଣ୍ଡ ମଧ୍ୟରେ ରୂପ ଓ ସୌନ୍ଦର୍ଯ୍ୟ ସୃଷ୍ଟି 
ନିମନ୍ତେ ବ୍ୟବହୃତ ହୁଏ । ଓଡିଶୀ ନୃତ୍ୟର ପ୍ରଚଳିତ ସମସ୍ତ ଭଙ୍ଗୀରେ ନିତମ୍ବ ଏକ 
ପାଶ୍ଵୂକୁ ଉଦ୍ବବାହିତ ବା ଉନ୍ମୀତ ହୁଏ, ମସ୍ତକ ଢଳିରହେ ଏବଂ ପାଦ ଛନ୍ଦାକୃତି ବା 
ଭଙ୍ଗସୃଷ୍ଠି ଅବସ୍ଥାରେ ରହେ । ହିନ୍ଦୁ ପ୍ରନ୍ରତତ୍ତ୍ଵ ଓ ବାସ୍ତୁକଳାର “ତ୍ରିଭଙ୍ଗଂ ରୂପ କବ୍ଥନାକୁ 
ଓଡିଶୀନୃତ୍ୟର ଭଙ୍ଗୀଗୁଡିକରେ ବିଶେଷ ଭାବରେ ଉପଯୋଗ କରାଯାଇଥିବା ପରିଲକ୍ଷିତ 
ହୁଏ । ଉତ୍କଳୀୟ ସ୍ଥାପତ୍ୟକଳାର ନୃତ୍ୟମୂରିଗୁଡିକ ପୂର୍ଣ୍ଣ ଭାବରେ ବା ଆଂଶିକ ଭାବରେ 
ଏହି ଭଙ୍ଗରୀତି ଉପରେ ଅଧାରିତ । 


ଅଭିନୟ ଚନ୍ଦ୍ରିକା ଗ୍ରନ୍ଥରେ ବହୂ ଭଙ୍ଗୀର ବର୍ଣ୍ଣନା ଅଛି ଏବଂ ସେ ସମସ୍ତ ଓଡିଶୀ 
ନୃତ୍ୟରେ ବହୁଳ ଭାବରେ ବ୍ୟବହୃତ ହୁଏ । ସେଗୁଡିକ ହେଲା - ଆସନା, ମର୍ଦ୍ଦଳା, 
ନିକୁଞ୍ଚକ, ଶୁକଚଞ୍ଚୁ, ଉରୋଳିକା, ଆରତିକା, କ୍ଷିପା, ଶରକ୍ଷେପା, ଶ୍ତିକୁଳା, ନିବେଦନା, 
ପୋଟଳା, ବିରାଜ, ଗୋପନା, ତରଙ୍ଗା, ପାଦବଳୟା, ଅଭିମାନା, କୁମ୍ଭକା, ମେଷଯୁଦା, 
ପ୍ରଣତା ଇତ୍ୟାଦି । ଏହି ଭଙ୍ଗୀଗୁଡିକର ରେଖାଚିତ୍ର ପୁସ୍ତକରେ ସନ୍ନିବେଶିତ ହୋଇଛି । 
ଏ ଭିତରୁ କେତେକ ଭଙ୍ଗୀ ନାଟ୍ୟଶାସ୍ତ୍ର ବଣ୍ଢିତ କରଣ ସହିତ ସମାଞ୍ଜସ୍ୟ ରକ୍ଷାକରେ । 
ସମନଖ, ଲୀନ, ଲଳିତ, ଦଣ୍ଡପାଦ କରଣ ଗୁଡିକ ଓଡିଶୀ ନୁତ୍ୟରେ ସାୟୀ, ପ୍ରଣତା, 


୮୪ 


ବିରାଜ ଓ ନିବେଦନା ନାମରେ ପରିଚିତ । ଏତଦ୍‌ ବ୍ୟତୀତ ଗଣ୍ଡସୂଚୀ ଦୋଳାପାଦ, 
ଗଜକ୍ରୀଡିତ, ଦଣ୍ଡରେଚିତ, ଚତୁର, କରିହସ୍ତ, ଘୂତ, ନିକୁଟ, ସ୍ବସିକରେଚିତ, ପରିବୂତ୍, 
କଟୀସମ, ଉର୍ଵ୍ଵଜାନୁ, ବିଦ୍ୟୁତ୍ଭ୍ରାନ୍ତ, ଉନ୍ନତ୍ତ, ଛିନ୍ନ, ମଣ୍ଡଳ ସ୍ଵସ୍ତିକ୍‌ ଲଵିତ, ତଳ ବିଳସିତ 
ଏବଂ ବଳିତ କରଣ ଗୁଡିକର ବ୍ୟବହାର ଓଡିଶୀ ନୂତ୍ୟରେ ସାଧାରଣତଃ ଦେଖାଯାଏ । 
କୁଟିଳାକୃତି ଅବୟବ ଦ୍ଵାରା ସମ୍ପାଦିତ କରଣ ମୟୁରାଳିତ, ଗଙ୍ଗାବତରଣ, ଅତିକ୍ରାନ୍ତ 
ଚକ୍ରମଣ୍ଡଳ ଓ ଶକଟାସ୍ୟ ଇତ୍ୟାଦି ଓଡିଶୀ ନୃତ୍ୟର ବନ୍ଧନୃତ୍ୟରେ ବ୍ୟବହୃତ ହୁଏ । 
ଏହା ବ୍ଯତୀତ ଦପଣୀ, ଥାର, ନଖ ଇତ୍ୟାଦି ବହୁ ପାରମ୍ପରିକ ଭଙ୍ଗୀର ପ୍ରଚଳନ 
ଓଡିଶୀରେ ଦେଖାଯାଏ । ପୁସ୍ତକରେ ମୁଖ୍ୟଭଙ୍ଗୀ ଗୁଡିକର ରେଖାଚିତ୍ର ସନ୍ନିବେ ଶିତ 
ହୋଇଛି । 


ହସ୍ତ 


ହସ୍ତ, ହସ୍ତକ ବା ମୁଦ୍ରା ଅଙ୍ଗୁଳିର କଳାତ୍ମକ ବିନ୍ଯାସ ଦ୍ଵାରା ହୁଏ । ଭାରତୀୟ 
ଶାସ୍ତ୍ରୀୟ ନୃତ୍ୟରେ ଏହା ଏକ ମୌଳିକ ଅଂଶଗ୍ରହଣ କରେ । ବିଶେଷ ଭାବରେ ଏହା 
ପ୍ଥବୀର ଅନ୍ୟାନ୍ୟ ନୃତ୍ୟକଳାଠାରୁ ଭାରତୀୟ ନୃତ୍ୟକଳାକୁ ପୃଥକ୍‌ ବିବେଚିତ 
କରାଇଥାଏ । ଭାବ ଓ ଅର୍ଥ ପ୍ରକାଶକ ନୃତ୍ୟ ବିଶେଷ ଭାବରେ ଏହି ହସ୍ତ ଉପରେ 
ନିର୍ଭର କରିଥାଏ । ନୁତ୍ତ ( ଅଭିନୟ ବିହୀନ ନୁତ୍ୟ ) ରେ ମଧ୍ୟ ହସ୍ତର ବ୍ୟବହାର ହୁଏ । 
କିନ୍ତୁ ଏହା କୌଣସି ଅର୍ଥପ୍ରକାଶ ପାଇଁ ଉଦ୍ଦିଷ୍ଟ ନ ହୋଇ ସୌନ୍ଦର୍ଯ୍ୟ ସୃଷ୍ଟି ପାଇଁ ବ୍ୟବହୃତ 
ହୁଏ । ନୃତ୍ୟରେ ହସ୍ତ ସାଙ୍କେତିକ ଭାଷା ଭାବରେ ବ୍ୟବହୃତ ହୁଏ ଯଦ୍ଵାରା କି ଉଦ୍ଦିଷ୍ଟ 
ଅର୍ଥ ସଙ୍କେତ ମାଧ୍ଯମରେ ପ୍ରକାଶ ପାଏ । ଏହି ସମ୍ବନ୍ଧରେ ଅଭିନୟ ଦର୍ପଣରେ ସ୍ପଷ୍ଟ 
ଉଲ୍ଲେଖ ଅଛି ହସ୍ତେନାର୍ଥଂ ପ୍ରଦର୍ଶୟେତ୍‌' ଅର୍ଥାତ୍‌ ହସ୍ତ ଦ୍ଵାରା ଅର୍ଥପ୍ରକାଶ କରାଯିବା 
ଉଚିତ୍‌ । ଏହି ହସ୍ତ ସହିତ ସଂପର୍କ ରଖୁଥୁବା ଭାବ ଓ ରସ ଚକ୍ଷୁଦ୍ଵାରା ପ୍ରକଟିତ ହୁଏ 
( ଚକ୍ଷୁଭ୍ୟାଂ ଦର୍ଶୟେତ୍ବ ଭାବଂ ) । ଭରତଙ୍କ ନାଟ୍ୟଶାସ୍ତ୍ର ନନ୍ଦିକେଶ୍ଵରଙ୍କ ଅଭିନୟ ଦର୍ପଣ, 
ଶାଙ୍ଗଦେବଙ୍କ ସଙ୍ଗୀତ ରନାକର, ଧନଞ୍ଜୟଙ୍କ ଦଶରୂପକ ଏବଂ ଅନୁରୂପ ବହୁ ଗ୍ରନ୍ଥରେ 
ହସ୍ତ ଏବଂ ଏହାର ପ୍ରୟୋଗ ସମ୍ବନ୍ଧରେ ବିଷଦ ଉଲ୍ଲେଖ ରହିଛି । 


ଓଡିଶୀନୃତ୍ୟରେ ଦକ୍ଷିଣଭାରତର ଶାସ୍ତ୍ରୀୟନୃତ୍ୟ କଥକାଳୀ ଓ ଭାରତ ନାଟ୍ୟମ 

ନୃତ୍ୟଭଳି ହସ୍ତ ଏକ ପ୍ରଧାନ ଅଂଶଗ୍ରହଣ କରେ । ଏହାକୁ ଦେଶୀୟ ଭାଷାରେ ବୋଲାଯାଏ 

ହସ୍ତକ ବା ପାରିଜା । ଷୋଡଶ ଶତାବ୍ଦୀରେ ରଚିତ 'ପରିମଳା' କାବ୍ୟର ନୃତ୍ୟପ୍ରସଙ୍ଗରେ 

'ଦସ୍ତକ” ଶବ୍ଦର ଉଲ୍ଲେଖ ରହିଛି । ଏହାଛଡା ବିଭିନ୍ନ ଯୁଗରେ ରଚିତ ବହୁ ନୃତ୍ଯ- 

ସଙ୍ଗୀତ ଗ୍ରନ୍ଥ ପୋଥୁ ଆକାରରେ ଓଡିଶାରେ ରହିଛି । ତନ୍ମଧ୍ୟରୁ ଅଳ୍ପ କେତେକ ପ୍ରକାଶିତ 

ହୋଇଛି । ଏହି ଗ୍ରନ୍ଥଗୁଡିକ ମଧ୍ଯରୁ ସଙ୍ଗୀତ କଳ୍ପଲତା, ସଙ୍ଗୀତ ସରଣୀ, ସଙ୍ଗୀତ ପାରିଜାତ, 
୮୫ 


ଅଭିନୟ ଦର୍ପଣ ପ୍ରକାଶ, ଗୀତ ପ୍ରକାଶ ଓ ଅଭିନୟ ଚନ୍ଦ୍ରିକା ପ୍ରଧାନ । ଏହି ଶାସ୍ତ୍ରଗୁଡିକ 
ଭରତ, ନନ୍ଦିକେଶ୍ଵର, ଶାଙ୍ଗଦେବ, କୋହଳ, ମତଙ୍ଗ ଓ ନାରଦ ଇତ୍ୟାଦି ମୁନିମାନଙ୍କ 
ରଚିତ ଶାସ୍ତ୍ରଉପରେ ଆଧାରିତ । ଏହି ପୂର୍ବସୂରୀମାନଙ୍କ ମତ ବହୁଳ ଭାବରେ ଉଲ୍ଲେଖ 
କରିଥୁଲେହେଁ ଉତ୍କଳୀୟ ଗ୍ରନ୍ଥକର୍ତାମାନେ ଦେଶୀୟ ଶୈଳୀ ଓ ବିଜ୍ଞାନକୁ ମଧ୍ଯ ସ୍ଥାନଦେବାକୁ 
ଭୁଲି ନାହାନ୍ତି । ସଂସ୍କୃତ ଭାଷାରେ ଓ ଓଡିଆ ଲିପିରେ ଲିଖିତ ଅଭିନୟ ଦର୍ପଣ ପ୍ରକାଶ 
ଗ୍ରନ୍ଥଟି ରାଜ୍ୟ ସଂସ୍କୃତି ନିର୍ଦ୍ଦେଶାଳୟଦ୍ଵାରା ପ୍ରକାଶିତ ହୋଇଅଛି । ଓଡିଆ ପଦ୍ୟ ଛନ୍ଦରେ 
ଅନୁଦିତ ଏହି ଗ୍ରନ୍ଥର ଏକ ପାଣ୍ଡୁଲିପି ଲେଖକଙ୍କ ସଂଗ୍ରହରେ ଅଛି ଯାହା ବହୁଳ 
ଭାବରେ ନନ୍ଦିକେଶ୍ଵରଙ୍କ ଅଭିନୟ ଦର୍ପଣ ଗ୍ରନ୍ଥକୁ ଅନୁସରଣ କରିଛି । ଏହି ସଂସ୍କୃତ 
ଗ୍ରନ୍ଥର ଗଦ୍ୟଟୀକା ସହିତ ଏକ ପାଣ୍ଡୁଲିପି ମଧ୍ୟ ଆବିଷ୍କୃତ ହୋଇଛି । ହସ୍ତ ବିଚାରରେ 
ଅଭିନୟ ଦର୍ପଣ ପ୍ରକାଶ ଓ ଅଭିନୟ ଦର୍ପଣ ମଧ୍ୟରେ ପାର୍ଥକ୍ୟ ଏହି ଯେ ପ୍ରଥମ 
ଗ୍ରନ୍ଥଟିରେ ହସ୍ତଗୁଡିକ ଅସଂଯୁତ ଓ ସଂଯୁତ ଭାବରେ ଆଲୋଚିତ ହୋଇନାହିଁ । 
ଗ୍ରନ୍ଥକାରକଙ୍କ ମତରେ ମୂଳ ହସ୍ତର ସଂଖ୍ୟା ଅଠାଇଶ ( ଅଭିନୟ ଦର୍ପଣର ଅସଂଯୁତ 
ହସ୍ତ ସଂଖ୍ୟା ସହିତ ସମାନ ) ଏବଂ ପ୍ରୟୋଗ ଅନୁସାରେ ସେମାନେ ସଂଯୁତ ବା ଅସଂଯୁତ 
ହୁଅନ୍ତି । ଉତ୍କଳୀୟ ଗ୍ରନ୍ଥଟିର ବିଶେଷତ୍ସ ଏହି ଯେ ଏଥୁରେ ଗୋଟିଏ ହସ୍ତକୁ ବିଭିନ୍ନ 
ଅର୍ଥରେ କିଭଳି ପ୍ରୟୋଗ କରିବାକୁ ହେବ ପ୍ରତ୍ୟେକ ନିମନ୍ତେ ସଞ୍ଚାଳନ ବିଧ୍‌ଵ୍‌ ନିର୍ଦେଶିତ 
ହୋଇଛି। ଗୋଟିଏ ହସ୍ତକୁ କିପରି ଚାଳନା କରି କିପରି ଅବସ୍ଥାନ କରିବାକୁ ହେବ 
ଏବଂ ତଦ୍ଧାରା କଣ ବୁଝାଇବ ତାହାର ପୂଣ୍ଠ ବିବରଣୀ ଦିଆଯାଇଛି ଯାହାକି ଅନ୍ୟ 
ଶାସ୍ତ୍ରରେ କ୍ଵଚିତ ଦେଖାଯାଏ । 


ଶ୍ରୀ ମହେଶ୍ଵର ମହାପାତ୍ର ବିରଚିତ ଅଭିନୟ ଚନ୍ଦ୍ରିକା ଗ୍ରନ୍ଥକୁ ମଧ୍ଯ ଓଡିଶୀ 
ବହୁଭାବରେ ଅନୁସରଣ କରେ । ସଂସ୍କୃତ ଭାଷାରେ ରଚିତ ଓ ଓଡିଆ ଲିପିରେ ଲିଖିତ 
ଏହି ଗ୍ରନ୍ଥର କେତେକ ପାଣ୍ଡୁଲିପି ମିଳିଛି । ହସ୍ତ ବିଚାରରେ ଏହି ଗ୍ରନ୍ଥ ଏବଂ ନାଟ୍ୟଶାସ୍ତ୍ର 
ଓ ଅଭିନୟ ଦର୍ପଣ ମଧ୍ୟରେ ବହୁ ପ୍ରଭେଦ ଦେଖାଯାଏ । ଏଥୁରେ ଏପରି କେତେଗୁଡିଏ 
ହସ୍ତର ଉଲ୍ଲେଖ ଅଛି ଯାହାକି ଅନ୍ୟ ଶାସ୍ତ୍ରରେ ଦେଖାଯାଏ ନାହିଁ । ଯଦିଓ ସ୍ଥଳ ବିଶେଷରେ 
ଗ୍ରନ୍ଥକାର ଭରତଙ୍କ ନାମ ଉଲ୍ଲେଖ କରିଛନ୍ତି, ସେ ସମୟର ସ୍ଥାନୀୟ ନୃତ୍ୟ ପରମ୍ପରା 
ଉପରେ ବିଶେଷ ଗୁରୁନ୍ସ୍‌ ଦେଇଥିଲାପରି ମନେ ହୁଏ । 


ଗଜପତି ନାରାୟଣ ଦେବ ବିରଚିତ ସଙ୍ଗୀତ ନାରାୟଣ ବିଶେଷ ଭାବରେ 
ଶାଙ୍ଗଦେବଙ୍କ ସଙ୍ଗୀତ ରନାକରକୁ ଅନୁସରଣ କରିଛି । ଗ୍ରନ୍ଥକାର ସଙ୍ଗୀତ ରନାକରରେ 
ଉଲ୍ଲିଖିତ ହସ୍ତ ଗୁଡିକର ବଣ୍ଟ୍ରନା ଦେବା ସଙ୍ଗେ ସଙ୍ଗେ ଓଡିଶୀ ନୃତ୍ୟରେ ବ୍ୟବହୃତ 
ହେଉଥୁବା କେତେକ ସ୍ବତନ୍ତ୍ର ହସ୍ତର ଉଲ୍ଲେଖ ମଧ୍ୟ ସେ କରିଛନ୍ତି । ଏ ସମସ୍ତ ହସ୍ତ 
ବ୍ୟତୀତ କୌଣସି ଗ୍ରନ୍ଥରେ ଉଲ୍ଲେଖ ନଥୁବା କେତେକ ହସ୍ତ ପାରମ୍ପରିକ ରୀତିରେ 
ବ୍ୟବହୃତ ହୋଇ ଆସୁଅଛି । 

ଯୋଗସ୍ର୍ରଦ 


ଓଡିଶୀ ନୃତ୍ୟରେ ବ୍ୟବହୃତ ହେଉଥୁବା ହସ୍ତ ଗୁଡିକୁ ଦୁଇଭାଗରେ ବିଭକ୍ତ 
କରାଯାଇପାରେ ଶାସ୍ତ୍ରୀୟ ଓ ପାରମ୍ପରିକ । ନାଟ୍ୟଶାସ୍ତ୍ର ବର୍ଣ୍ଣିତ ଚବିଶଟି ଅସଂଯୁତ ହସ୍ତ 
ମଧ୍ୟରୁ କୋଡିଏଟିର ବ୍ୟବହାର ଓଡିଶୀରେ ଦେଖାଯାଏ । ବ୍ୟବହୃତ ହେଉ ନଥୁବା 
ହସ୍ତ ଗୁଡିକ ହେଲା ଶୁକତୁଣ୍ଡ, ଭ୍ରମର, ହଂସାସ୍ୟ ଓ ତାମ୍ରଚୁଡ । ଅଭିନୟ ଦର୍ପଣ ବର୍ଣିତ 
ଅଠାଇଶଟି ଅସଂଯୁତ ହସ୍ତର ବର୍ଣ୍ଣନା ଅଛି । ଯଦିଓ ଏଗୁଡିକର ବର୍ଣ୍ଣନା ସୁନ୍ଦର ଭାବରେ 
କରାଯାଇଛି ଏହାର ବିନିଯୋଗ ସଂପର୍କରେ ବିଶେଷ ଉଲ୍ଲେଖ ନାହିଁ । କେତେଗୁଡିଏ 
ହସ୍ତ ନାଟ୍ଯଶାସ୍ତ୍ର ଓ ଅଭିନୟ ଦର୍ପଣ ବର୍ଣିତ ହସ୍ତ ସହିତ ସମାନ । କିନ୍ତୁ କେବଳ 
ଅଝ୍ଧିଚନ୍ଦ୍ର ହସ୍ତ ବ୍ୟତୀତ ନାମ ଗୁଡିକ ଭିନ୍ନ । ନିମ୍ନରେ ଏହାର ଏକ ତୁଳନାତ୍ମକ ତାଲିକା 
ଉଦ୍ଧୃତ ହେଲା- 


ଅଭିନୟ ଚନ୍ଦ୍ରିକା ନାଟ୍ୟଶାସ୍ତ୍ର ଅଭିନୟ ଦର୍ପଣ 
ଧ୍ଵଜ ପତାକା ପତାକା 
ଧ୍ୟାନ ଅରାଳ ଅରାଳ 
ଅଙ୍କୃଶା କପିତ୍ଥ କପିତ୍ଥ 
ଭୟା ମୁକୁଳ ମୁକୁଳ 
ଅର୍ଦ୍ଵ ଚନ୍ଦ୍ର ଅର୍ଵବଚନ୍ଦ୍ର ଅର୍ଵଚନ୍ଦ୍ର 
ଆରତ୍ରୀକା ଶିଖର ଶିଖର 
କ୍ଷିପ୍ତା ଅଳପଦ୍ମ ଅଳପଦ୍ମ 
ନିର୍ଦ୍ଦେଶିକା ସୂଚୀ 
ହଂସପକ୍ଷ ମୃଗାକ୍ଷ ମୂଗଶୀର୍ଷ 
ଗୋମୁଖ ସିଂହମୁଖ 
ମ୍ଗାକ୍ଷ ହଂସାସ୍ୟ 


ଉଲ୍ଲିଖିତ ହସ୍ତ ବ୍ୟତୀତ ଅଭିନୟ ଚନ୍ଦ୍ରିକାରେ ଆଉ କେତେକ ଗୁଡିଏ ହସ୍ତର 
ଉଲ୍ଲେଖ ଅଛି ଯାହାର ବର୍ଣ୍ଣନା ଅନ୍ୟ କୌଣସି ନୃତ୍ୟ ଶାସ୍ତ୍ରରେ ଦେଖାଯାଏ ନାହିଁ । 
ସେଗୁଡିକ ହେଲା ଦଣ୍ଡ, ସର୍ପ, ବଳୟ, ପ୍ରବୋଧ୍କା, ଶୁକଚଞ୍ଚୁ, ଲୁଳିତା, ବିରୋଧା, 
ତାମ୍ବଳା, ବସ୍ତା, ଚତୁର୍ମୂଖ ଓ ଚତୁର । ସର୍ପଶିରା ( ସ୍ପଶୀର୍ଷ), ଶୁକଚଞ୍ଚୁ ( ଶୁକତୁଣ୍ଡ), 
ଓ ଚତୁର ହସ୍ତର ଉଲ୍ଲେଖ ନାଟ୍ୟଶାସ୍ତ୍ର ଓ ଅଭିନୟ ଦର୍ପଣରେ ଥୁଲେ ହେଁ ଏ ଗ୍ରନ୍ଥର 
ବର୍ଣ୍ଣନା ସହିତ ଏଗୁଡିକର ଆଦୌ ସାମଞ୍ଜସ୍ୟ ନାହିଁ । କିନ୍ତୁ ନାଟ୍ୟଶାସ୍ତ୍ର ଓ ଅଭିନୟ 
ଦର୍ପଣ ବର୍ଣ୍ଣିତ ସର୍ପଶୀର୍ଷ ଓ ଚତୁର ହସ୍ତର ବ୍ୟବହାର ଓଡିଶୀ ନୃତ୍ୟରେ ଦେଖାଯାଏ । 


୮୭ 


ସଙ୍ଗୀତ ନାରାୟଣ ଗ୍ରନ୍ଥର ଲେଖକ ସଙ୍ଗୀତ ରନ଼ାକର ବଣ୍ଣଡିତ ସମସ୍ତ ହସ୍ତର 
ବର୍ଣ୍ଣନା ଦେବା ସଙ୍ଗେ ସଙ୍ଗେ କେତେ ଗୁଡିଏ ସ୍ଵତନ୍ତ୍ର ହସ୍ତର ଉଲ୍ଲେଖ କରିଛନ୍ତି । ଅସଂଯୁତ 
ହସ୍ତ ମଧ୍ୟରେ ସିଂହାସ୍ୟ ( ସିଂହମୁଖ ), କଦମ୍‌, ନିକୁଞ୍ଚକ, ତ୍ରିଶିଖ ( ତ୍ରିଶୁଳ ଅ:ଦ: ), 
ଅ୍ଧମୁଷ୍ଟି। ବୃଷଭ (ଦଣ୍ଡ- ଅ: ଚ:) ଓ ବୃଶ୍ଚିକର ଉଲ୍ଲେଖ କରିଛନ୍ତି । ସଂଯୁତ ହସ୍ତ 
ମଧ୍ୟରେ ଉପଧାନ, ଆଲିଙ୍ଗନ, ଦ୍ବିଶିଖର)/ କଳାପ, ଯୋଗପ୍ରଦ, ଲେଖକ, ଚଷକ, 
ବରଦାଭୟା ଓ କଳିହସ୍ତର ଉଲ୍ଲେଖ କରିଛନ୍ତି । 


ପରମ୍ପରାକ୍ରମେ ମୌଖିକ ରୀତିରେ ପ୍ରଚଳିତ ଅସଂଯୁତ ହସ୍ତୁଗୁଡିକ ହେଲା କଉଁରୀ, 
ଭ୍ରମର, ଦଂଶ, ପୁଷ, ପେଚକ ମୁଖ, ବର୍ଧମାନକ (ଲଲାଟ- କଥାକାଳୀ) ଓ ହଂସାସ୍ୟ | 
କର୍ତରୀ, ଭମର ଓ ହଂସାସ୍ୟର ଉଲ୍ଲେଖ ନାଟ୍ୟଶାସ୍ତ ଓ ଅଭିନୟ ଦର୍ପଣରେ ଦେଖାଗଲେ 
ହେଁ ଓଡିଶୀ ନୃତ୍ୟରେ ବ୍ୟବହୃତ ହସ୍ତ ସହିତ ଏଗୁଡିକର ସାମଞ୍ଜସ୍ୟ ନାହିଁ । ଦଂଶ 
ହସ୍ତଟି ନାଟ୍ୟଶାସ୍ତ୍ରର ସର୍ପଶୀର୍ଷ ହସ୍ତ ସହିତ ସମାନ । ଅନ୍ୟ ହସ୍ତଗୁଡିକର ଉଲ୍ଲେଖ 
କୌଣସି ଶାସ୍ତ୍ରରେ ଦେଖାଯାଏ ନାହିଁ । ପାରମ୍ପରିକ ହସ୍ତ ମଧ୍ୟରୁ ତିନୋଟିର କଥକାଳୀ 
ହସ୍ତ ସହିତ ସାମଞ୍ଜସ୍ୟ ଅଛି । 


ଓଡିଶୀ କଥକାଳୀ 
ଦଣ୍ଡ କପିତ୍ଥ 
ତାମ୍ବଳା ଅରାଳ 
ବର୍ଧମାନକ ବର୍ଵମାନକ 


ଏହିପରି ଆମେ ଦେଖୁ ଯେ ଓଡିଶୀ ନୃତ୍ୟରେ ଶାସ୍ତ୍ର ବର୍ଣ୍ଣିତ ଅସଂଯୁତ ହସ୍ତ 
ମୁଦ୍ରାର ସଂଖ୍ୟା ଚାଳିଶ ଓ ପାରମ୍ପରିକ ହସ୍ତ ଆଠ, ସବୁକୁ ମିଶାଇ ଅଠଚାଳିଶ ହସ୍ତ । 
ଭାରତର ଅନ୍ୟ କୌଣସି ଶାସ୍ତ୍ରୀୟ ନୃତ୍ୟରେ ଏତେ ସଂଖ୍ୟକ ଅସଂଯୁତ ହସ୍ତର ବ୍ୟବହାର 
ପରିଲକ୍ଷିତ ହୁଏ ନାହିଁ । ନାଟ୍ୟଶାସ୍ତର ଓ ଅଭିନୟ ଦର୍ପଣରେ ଏହି ହସ୍ତର ସଂଖ୍ୟା ଯଥାକ୍ରମେ 
ଚବିଶ ଓ ଅଠାଇଶ । ଅସଂଯୁତ ହସ୍ତ ତୁଳନାରେ ଓଡିଶୀ ଅଭିନୟ ଦର୍ପଣକୁ ଅନୁସରଣ 
କରେ । ଏହା ମଧ୍ୟ ଅଭିନୟ ଚନ୍ଦ୍ରିକା ଓ ସଙ୍ଗୀତ ନାରାୟଣର ଅନୁବର୍ତୀ । ଏହି ଗ୍ରନ୍ଥ 
ଦୁଇଟିରେ ବର୍ଣ୍ଣିତ କେତେକ ହସ୍ତ ଅନ୍ୟ କୌଣସି ଶାସ୍ତ୍ରରେ ଦେଖାଯାଏ ନାହିଁ ଏବଂ 
କେବଳ ଓଡିଶୀରେ ବ୍ୟବହୃତ ହୁଏ । ଏଗୁଡିକ ଆରତ୍ରୀକା ମେଷଯୁଦ୍ଧା, ବଦ୍ଧା, ଶିବକରା, 
ଉପଧାନ, ଆଲିଙ୍ଗନ, କଳାପ, କୀରିଟ, ଯୋଗପ୍ରଦ, ଲେଖକ, ଚଷକ, ବରଦାଭୟା, 
ଦ୍ବିଶିଖର ଓ କଳିହସ୍ତ । ପାରମ୍ପରିକ ହସ୍ତ ଗୁଡିକ ହେଲା ପ୍ରଦୀପ, ଧ୍ଵଜମୁଷ୍ଟି, ଉଭୟ 
କଉଁରୀ ଇତ୍ୟାଦି । ଓଡିଶୀନୃତ୍ୟର ଗୁରୁମାନଙ୍କ ଦ୍ଵାରା କଥକାଳୀ ନୃତ୍ୟ ଭଳି ବହୁ ମିଶ୍ର 


୮୮ 


ହସ୍ତର ମଧ୍ୟ ପ୍ରୟୋଗ ହୁଏ । ଅଭିନୟ ଦପଣ ବର୍ଣ୍ଣିତ ନବଗ୍ରହ ହସ୍ତ, ଜାତି ହସ୍ତ, 
ବାନ୍ଧବ ହସ୍ତ ଓ ଦଶାବତାର ହସ୍ତ ବହୁ ଭାବରେ ଓଡିଶୀରେ ବ୍ୟବହୃତ ହୁଏ । ଜୟଦେବଙ୍କ 
ଗୀତଗୋବିନ୍ଦ ଗାନ ସହିତ ଦଶାବତାର ନୃତ୍ୟ ଓଡିଶୀର ଏକ ଲୋକପ୍ରିୟ ଅଂଶ । 
ଏଥୁରେ ଦଶାବତାର ହସ୍ତର ପୂର୍ଣ୍ଣ ବିନିଯୋଗ ହୁଏ । 


ଓଡିଶୀ ନୃତ୍ୟର ସମସ୍ତ ହସ୍ତଗୁଦିକର ଅଧ୍ୟୟନରୁ ଏହା ସ୍ପଷ୍ଟ ଜଣାଯାଏ ଯେ 
ଏହି ନୃତ୍ୟରେ ମୂଳହସ୍ତ ଗୁଡିକର ବ୍ୟବହାର ଯେପରି ବହୁଳ ଭାବରେ ହୁଏ ତାହା 
ଅନ୍ୟ ଶାସ୍ତ୍ରୀୟ ନୂତ୍ୟରେ ହୁଏ ନାହିଁ । ଯଦିଓ ଏହାର ଅଭିନୟ ଅଂଶଟି ବହୁଭାବରେ 
ବୈଷ୍ଣବ ଧର୍ମଦ୍ଵାରା ପ୍ରଭାବିତ କେବଳ ନୂତ୍ତାଂଶଗୁଡିକ ପୂର୍ବପ୍ରଚଳିତ ବୌଦ୍ଧ ଓ ଶୈବ 
ଧର୍ମ ପ୍ରଣୋଦିତ ନୃତ୍ୟ ଦ୍ଵାରା ପ୍ରଭାବିତ । ବୌଦ୍ଧଧର୍ମ ପ୍ରଣୋଦିତ ନୃତ୍ୟ ଭରତଙ୍କ 
ନାଟ୍ୟଶାସ୍ତୁକୁ ଅନୁସରଣ କରୁଥୁବା ତତ୍କାଳୀନ ସ୍ଥାପତ୍ୟ ଓ ରଚନାରୁ ସୂଚିତ ହୁଏ । 
ଓଡିଶୀର “ବଟୁନୂତ୍ୟ” ଅଂଶଟି ଶିବଙ୍କର ଭୈରବ ମୂର୍ରି ବଟୁକ ଭୈରବଙ୍କ ନାମରେ 
ନାମିତ। “ଶବ୍ଦ ସ୍ଵରପାଟ” ଅଂଶଟି ସମ୍ପୁର୍ଣ୍ଣ ଭାବେ ତାଣ୍ଡବ ଶୈଳୀର । ଶିବଙ୍କର 
ବହୁଗୁଣାବଳୀ ବଣ୍ଢରିତ ଶ୍ଳୋକଗାନର ସହଯୋଗରେ ଏହି ନୃତ୍ୟ ସମ୍ପାଦିତ ହୁଏ । ପଲ୍ଲବୀ 
ଓ ମୋକ୍ଷନାଟ - ଏଇ ଦୁଇ ନୃତ୍ଯାଂଶ ମଧ୍ୟ ପୂଣ୍ଠତଭାବରେ ନୂତ୍ତ । ଏଥରେ ମଧ୍ୟ 
ନୃତ୍ତହସ୍ତର ବ୍ୟବହାର ହୁଏ । ଓଡିଶାର ନୃତ୍ୟ- ଭାସ୍କର୍ଯ୍ୟରେ ପତାକା, ଅର୍ଵ ପତାକା, 
ଅରାଳ, ସୂଚୀ, ଶୁକ ଚଞ୍ଚୁ, ଅଳପଦ଼ୃ, ଅର୍ଵଚନ୍ଦୁ, କଟକାମୁଖ ଓ ହଂସାସ୍ୟ ହସ୍ତର ବହୁଳ 
ବ୍ୟବହାର ଦେଖାଯାଏ । ବର୍ରମାନର ଓଡିଶୀନୃତ୍ୟରେ ନାଟ୍ୟଶାସ୍ତ୍ର ବଣ୍ଢରିତ ପଲ୍ଲବ 
କେଶବନ୍ଧ, କରିହସ୍ତ ଓ ଲତାରବ୍ୟ ନୃତ୍ତହସ୍ତଗୁଡିକ ବହୁଳଭାବରେ ବ୍ୟବହୃତ ହୁଏ । 
ଅଭିନୟ ଦର୍ପଣ ବର୍ଣ୍ତିତ ପତାକା, ତ୍ରିପତାକା, ଶିଖର, କପିତ୍ଥ, କଟାକାମୁଖ ଓ 
ହଂସାସ୍ୟ ଦୋଳା, ସୂଚୀ ଓ ମୟୂର ହସ୍ତ ଏବଂ ଅଭିନୟ ଚନ୍ଦ୍ରିକା ବଣ୍ଠିତ ଦଣ୍ଡ, ଶୁକଚଞ୍ଚୁ, 
ଲୁଳିତ ଓ ବସ୍ତ୍ରା ହସ୍ତର ପ୍ରୟୋଗ ମଧ୍ୟ ନୃତ୍ତାଂଶରେ ସାଧାରଣ ଭାବରେ ବ୍ଯବହୃତ 
ହୁଏ | 

ନୂତ୍ତାଂଶରେ ବ୍ୟବହୃତ ହେଉଥୁବା ଅନ୍ଥ କେତେକ ହସ୍ତ ବ୍ୟତୀତ ପ୍ରାୟ ସମସ୍ତ 
ହସ୍ତ ଓଡିଶୀର ଅଭିନୟ ଅଂଶରେ ପ୍ରୟୋଗ ହୁଏ, ଯାହାକି ପ୍ରାଚୀନ କବି ଜୟଦେବ 
ଉପେନ୍ଦ୍ରଭଞ୍ଜ/ କବିସୂର୍ଯ୍ୟ ବଳଦେବରଥ, ବନମାଳୀ ଦାସ, ଗୋପାଳକୁଷ ପଟ୍ଟନାୟକ 
ଓ ଦୀନକୃଷ୍ଣ ଦାସ ଇତ୍ୟାଦିଙ୍କ ରଚନାକୁ ରୂପାୟିତ କରେ । ପୂର୍ବେ ଓଡିଶୀନୃତ୍ୟର 
ଅଭିନୟ ବିଶେଷ ଭାବରେ ଭାବାଶ୍ରିତ ଥୁଲା ଏବଂ ମୁଦ୍ରା ବା ହସ୍ତର ବ୍ୟବହାରକୁ 
ଗୌଣ ଦୃଷ୍ଟିରେ ଦେଖା ଯାଉଥଲା । ଏବେ କିନ୍ତୁ ଭାବ ପ୍ରକାଶ ସହିତ ଅର୍ଥ ପ୍ରକାଶ 
ନିମନ୍ତେ ହସ୍ତର ସମୁଚିତ ବ୍ୟବହାର କରାଯାଉଛି । 


୮୯ 


ନୃତ୍ୟ ବିଭାଗ 


ଓଡିଶୀ ନୃତ୍ୟର ମୂଳ ବିଷୟ ଧର୍ମ ସହିତ ଘନିଷ୍ଠ ଭାବରେ ସଂଶ୍ଳିଷ୍ଟ, ଏହାର 
ପରିବେଷଣ ଯେପରି ଆଧ୍ୟାତ୍ମିକ ସେହିପରି ସୌନ୍ଦର୍ଯ୍ୟାତ୍ମକ । ତେଣୁ ଏହାର ପ୍ରତ୍ୟେକ 
ବିଭାଗରେ ଭକ୍ତିଭାବର ପ୍ରଭାବ ପରିଲକ୍ଷିତ ହୁଏ । ବିଭିନ୍ନତା ଓ ବୈଶିଷ୍ଟ୍ୟରେ ପରିପୂଣ୍ଠ 
ଓଡିଶୀ ନୃତ୍ୟ ବିଭାଗରେ ଉଭୟ ନୂତ୍ତ ଓ ନୃତ୍ୟର ସମନ୍ଵୟ ଦେଖାଯାଏ ଯଦିଓ ବିଭିନ୍ନ 
ବିଭାଗରେ ମାତ୍ରାର ବୈଷମ୍ୟ ପରିଦୃଷ୍ଟ ହୁଏ । ବିଂଶ ଶତାଦ୍ଦୀର ଷାଠିଏ ଦଶକରେ 
ଯେତେବେଳେ ଓଡିଶୀର ପୁନରୁଦ୍ଧାର ଆରମ୍ଭ ହୋଇଥୁଲା ବିଭାଗ ଅନ୍ତରରେ ବିରତି 
ଆଦୌ ରହୁ ନଥୁଲା ଏବଂ ସମସ୍ତ ବିଭାଗଗୁଡିକ ପର ପର ହୋଇ ପ୍ରଦର୍ଶିତ ହେଉ 
ଥୁଲା । ବିଭାଗଗୁଡିକ ମଧ୍ୟ ସେତେବେଳେ ଏକାଦିକ୍ରମେ ପ୍ରଦଶିତ୍ତ ହୋଇ ଶୀର୍ଷ 
(୦|1୩&×» ) ସୃଷ୍ଠି କରିବାରେ କିଛି ବାଧା ଘଟୁ ନ ଥୁଲା | ଓଡିଶୀର ବିକାଶ ଫଳରେ 
ଦୀର୍ଘ ସମୟ ଧରି ଏକାଦିକ୍ରମେ ପ୍ରଦଶନ ସମ୍ଭବପର ନ ହେବାରୁ ଏହାକୁ ବିଭିନ୍ନ 
ବିଭାଗରେ ବିଭକ୍ତ କରାଗଲା । ଏହାଛଡା ଓଡିଶୀର ବିଭିନ୍ନ ଅଙ୍ଗର ସ୍ଵାତନ୍ତ୍ର୍ୟ ବଜାୟ 
ରଖିବାରେ ମଧ୍ୟ ଏହା ସହାୟକ ହେଲା । 


ଓଡିଶୀ ଏପରି ଏକ ନୃତ୍ୟ ଯାହାର ପ୍ରତ୍ୟେକ ବିଷୟ ଶାସ୍ତ୍ରଦ୍ଧାରା ନିୟନ୍ତ୍ରିତ । 
ଏହାର ଭଙ୍ଗୀ, ପଦକ୍ଷେପ, ଗତି ଇତ୍ଯାଦି ବିଭିନ ବିଭବ ଶ୍ଖଳିତ | ବିକଶିତ ନାଟକୀୟ 
ରୀତି ସହିତ ଏହାର ଭାବ ପ୍ରଦଶର୍ନ ଶୁଦ୍ଧ ଓ ପ୍ରାଚୀନ ନିଷ୍ଠ । ପ୍ରତ୍ୟେକ ବିଭାଗରେ 
ସଂଗୀତ ସୁମଧୁର, ସୁଲଲିତ, ଶୁଦ୍ଧ ଓ ଶାସ୍ତ୍ରୀୟ ରାଗ ରାଗିଣୀ ଉପରେ ଆଧାରିତ | 
ଓଡିଶୀ ନୃତ୍ୟରେ ଅଭିନୀତ ପ୍ରତ୍ୟେକ ରଚନାର ରାଗ ଓ ତାଳ ପ୍ରାଚୀନ କବିମାନଙ୍କ 
ଦ୍ଵାରା ନିର୍ଦ୍ଦେଶିତ ହୋଇଛି । ଓଡିଶୀ ନୃତ୍ୟରେ ସହଯୋଗୀ ବାଦ୍ୟ ଯନ୍ତ୍ର ହେଲା ମର୍ଦ୍ଦଳ, 
ଗିନି ଓ ବଂଶୀ। ଓଡିଶାର ସ୍ଥାପତ୍ୟ କଳାରେ ଏହି ତିନୋଟି ବାଦ୍ୟଯନ୍ତ୍ରକୁ ଏକତ୍ର 
ବାଦନ କରୁଥିବା ବାଦ୍ୟକାର ରୂପ ପାଇଛନ୍ତି । ଇଂରେଜ ରାଜତ୍ଵର ପ୍ରାକ୍‌କାଳରୁ ବେହେଲା 
ଯନ୍ତ୍ରଟି ଭାରତରେ ଅତ୍ୟନ୍ତ ଲୋକପ୍ରିୟ ହୋଇ ଥୁବାରୁ ବଂଶୀର ଅଭାବ ସ୍ଥଳେ ଓଡିଶୀ 
ବାଦ୍ୟ ବୃନ୍ଦରେ ବେହେଲାର ମଧ୍ୟ ବ୍ୟବହାର ହୁଏ । ପୁରୀ ମନ୍ଦିରରେ ବୀଣାବାଦନ 
ପାଇଁ ପୁର୍ବେ ବୀଣାକାର ନିଯୁକ୍ତ ଥୁଲେ ହେଁ ଓଡିଶାରେ ବୀଣାର ବହୁଳ ପ୍ରଚଳନ ନ 
ଥୁଲା। ଦାକ୍ଷିଣାତ୍ୟରେ ଏହା ଏକ ଅତି ଲୋକପ୍ରିୟ ବାଦ୍ୟଯନ୍ତ୍ର । ତେଣୁ, ଓଡିଶୀ 
ବାଦ୍ୟବୂନ୍ଦରେ ଏହାର ବ୍ୟବହାର ସ୍ଥଳ ବିଶେଷରେ ହେଉ ଥିଲେହେଁ ଏହା ନିଷିଦ୍ଧ ବା 
ଅପରିହାର୍ଯ୍ୟ ନୁହେଁ । 

ଓଡିଶୀ ନୃତ୍ୟର ବିଭିନ୍ନ ବିଭାଗ ରହିଛି ଏବଂ ପ୍ରତ୍ୟେକ ବିଭାଗର ସ୍ଵାତନ୍ତ୍ର୍ୟ ଓ 
ବିଶେଷତ୍ଵ ଅଛି । କ୍ରମାନ୍ଵୟରେ ପ୍ରଦର୍ଶିତ ହେଉଥୁବା ବିଭାଗଗୁଡିକ ହେଲା ମଙ୍ଗଳା 
ଚରଣ, ବଟୁନୁତ୍ୟ, ପଲ୍ଲବୀ, ଅଭିନୟ ଓ ମୋକ୍ଷନାଟ । ଏହି ବିଭାଗ ଗୁଡିକ ଓଡିଶୀ 


୯୦ 


ଗବେଷକ ଓ ଗୁରୁମାନଙ୍କ ଅନୁଷ୍ଠାନ “ଜୟନ୍ତିକା' ଦ୍ଵାରା ୧୯୬୦ ମସିହାରେ ସିରୀକୁତ 
ହୋଇଥୁଲା । 


୧। ମଙ୍ଗଳା ଚରଣ 

ଓଡିଶୀନୃତ୍ୟ ପ୍ରଦଶ୍ରନ ଆରମ୍ଭ ହୁଏ ମଙ୍ଗଳାଚରଣରୁ ଯେଉଥୁରେ କି ବିଭିନ୍ନ 
ଅଥ୍ଥ ସୂଚକ ନୃତ୍ୟ ଖଣ୍ଡମାନ ସଂଯୋଜିତ ହୋଇଥାଏ । ସମଷ୍ଟିଗତ ଭାବରେ ଏହା ଏକ 
ବନ୍ଦନା ବା ପ୍ରାର୍ଥନା ନୃତ୍ୟ । ପ୍ରଥମେ ନର୍ତକୀ ତ୍ରିଭଙ୍ଗ ଠାଣିରେ ସ୍ଥାୟୀ ଭଙ୍ଗୀ ଅବଲମ୍ବନ 
କରି ପୁଷ୍ପପୁଟ ହସ୍ତରେ ମଞ୍ଚର ମଧ୍ୟ ସ୍ଥଳରେ ଅବସ୍ଥାନ କରେ । ମଙ୍ଦ୍ଦଳର ଗମ୍ଭୀର 
ତାଳରେ ଧୀର ତଥା ଲଳିତ ପଦକ୍ଷେପରେ ମଞ୍ଚର ସମ୍ମୁଖଭାଗକୁ କିଛି ପାଦ ଆସି 
ପୁଷ୍ପାଞ୍ଜଳି ନିକ୍ଷେପ କରେ - ଏତଦ୍ବଵାରା ରଙ୍ଗଭୂମିକୁ ଅଭିବାଦନ କରାଯାଏ । ଓଡିଶୀରେ 
ଲିଖିତ ସମସ୍ତ ନୃତ୍ୟଗ୍ରନ୍ଥ ଏବଂ ଅଭିନୟ ଦର୍ପଣ, ସଙ୍ଗୀତ ଦାମୋଦର ଏବଂ ମହମ୍ମଦ 
ସାହା ରଚିତ ସଙ୍ଗୀତ ମାଳିକା ଗ୍ରନ୍ଥରେ ଏହାକୁ “କୁ ସୁମାଞ୍ଜଳି” ବୋଲି ବଣ୍ଟତନା 
କରାଯାଇଛି । ଷୋଡଶ ଶତାବ୍ଦୀରେ ରଚିତ “ସଙ୍ଗୀତ ମ୍ରାଳିକା'ରେ ଏ ସଂପର୍କରେ 
ନିମ୍ନୋକ୍ତ ବଣ୍ଠନା ପରିଲକ୍ଷିତ ହୁଏ - 

‹‹ ନର୍ାକୀ ନଉନାରୟୋ ସମପାଦୌ ଲତାକରୌ । 

କୃତ୍ସାଙ୍ଗ ଚତୁରସ୍ରଂଚ ତଦନ୍ତେ ନୃତ୍ୟମାଚରେତ୍‌ ।୨ । 

ପାଦୋ ଦକ୍ଷିଣ ନିଷ୍ଟ୍ରାମନ୍‌ 

ତଥୈବ ବାମ ପାଶ୍ଵେ ଚ ହସ୍ତଃ ପୁଷ୍ପପୁଟଃ କୃତଃ । 

ତଳପୁଷ୍ପପୁଟଂ ତସ୍ମାତ୍‌ କରଣଂ ପ୍ରଥମଂ ମତମ୍‌ । 

(ସଙ୍ଗୀତ ମାଳିକା - ମହମ୍ମଦ ସାହା, ବେଙ୍ଗଲ ସାନସ୍ବଟ ଆସୋସିଏସନ, 
କଲିକତା ୧୯୪୮, ପୃ-୨୬) 

ଅର୍ଥାତ୍‌ - ନଉଁକୀ ନୃତ୍ୟ ଆରମ୍ଭରେ ସମପାଦ ଓ ଲତାକର ଅବଲମ୍ବନ ସହ 
ଅଙ୍ଗକୁ ଚତୁରସ୍ର ଭଙ୍ଗୀରେ ଅବସ୍ଥାପନ କରି ନୃତ୍ୟ ଆଚରଣ କରିବା ଉଚିତ । ଦକ୍ଷିଣ 
ପାଦକୁ ପ୍ରଥମେ ବିନ୍ଯାସ କରି ବାମ ପାଶ୍ଵ୍ବରେ ପୁଷ୍ପପୁଟ ହସ୍ତ ଅବଲମ୍ବନ କଲେ ତାହା 
ପ୍ରଥମ କରଣ ““ ତଳପୁଷ୍ଠପୁଟ' ହୁଏ | 

ଖ୍ରୀଷ୍ଟୀୟ ୧୭ ଶତାବ୍ଦୀର ପ୍ରାକ୍‌କାଳରେ ରଚିତ “ସଙ୍ଗୀତ ନାରାୟଣ' ଗ୍ରନ୍ଥରେ 
ନିମ୍ବଲିଖିତ ବଣ୍ତନା ଦେଖାଯାଏ - 

““ ସଙ୍ଗୀତଜ୍ଞେର୍ବୁଧୈଃ ସାର୍ଧଂ ନାୟକେ ପ୍ରେକ୍ଷକେ ସ୍ଥିତେ । 

ପ୍ରବିଶ୍ୟ ରଙ୍ଗଭୂମିଂ ଚ ତିଷ୍ଠେୟୁଃ ସାମ୍ପ୍ରଦାୟିକାଃ । ୨୬୫ । 


୯୧ 


ବାଦ୍ୟାନାଂ ନାଦସାମ୍ୟଂ ତୁ କୃତ୍ଵାବହିତମାନସାଃ 

ମେଳାପକଂ ବାଦୟେୟୁଃ ପ୍ରବନ୍ଧଂ ନଗରଂ ତତଃ | ୨୬୬ | 

ତତୋ ଯବନିକାନ୍ତର୍ଦାବିଧାନଂ କୁସମାଞ୍ଜଳିମ୍‌ 

ପାତ୍ରଃ ତିଷ୍ଠେଦଧିଷ୍ଠାୟ ସ୍ଥାନକଂ ସୌଷ୍ଠବାନ୍ଧିତମ୍‌ । ୨୭୭ । 

ତତଃ ପୁଷ୍ପାଞ୍ଜଳିଂ ରଙ୍ଗଂ ମଧ୍ୟତୋ ବିକିରେଦ୍ୟତଃ 

ସ୍ଵୟଂ ଚତୁର୍ମୁଖଃ ସାକ୍ଷାଦ୍ରଙ୍ଗପୀଠ ଅଧ୍ଷ୍ଠିତଃ । ୨୬୮ !' 

ଅର୍ଥାତ୍‌ - “ସଙ୍ଗୀତଜ୍ଞ, ଜ୍ଞାନିବ୍ୟଭି, ସଭାନାୟକ ଓ ଦର୍ଶକଙ୍କୁ ସମ୍ମୁଖ କରି 
ସଙ୍ଗୀତ ସଂପ୍ରଦାୟ ରଙ୍ଗମଞ୍ଚରେ ପ୍ରବେଶ କରି ଅବସ୍ଥାନ କରିବେ । ଏହାପରେ ଅତି 
ମନୋଯୋଗ ସହକାରେ ବାଦ୍ୟର ସ୍ଵର ମିଳାଇବା କାର୍ଯ୍ୟ ଶେଷ କରି ମେଳାପକ, 
ପ୍ରବନ୍ଧ ଓ ନଗର ବାଦ୍ୟ ବାଦନ କରାଯିବା ଆବଶ୍ଯକ । ଯବନିକା ଅନ୍ତରାଳରେ 
କୁସୁମାଞ୍ଜଳି ବିଧାନ କରି ପାତ୍ର ( ନୁତ୍ୟଶିନ୍ଥୀ ) ସୌଷ୍ଠବାନ୍ଧିତ ଘରାନକ ଅବଲମ୍ବନ କରି 
ରହିବା ଉଚିତ । ତାହାପରେ ରଙ୍ଗମଞ୍ଚରେ ପୁଷ୍ପାଞ୍ଜଳିକୁ ବିକୀରଣ କରି ସ୍ଵୟଂ ବ୍ରହ୍ମାଙ୍କ 
ସଦୃଶ ରଙ୍ଗପୀଠରେ ଅବସ୍ଥାନ କରିବ ' | 


ନୂତ୍ୟ ପ୍ରଦର୍ଶନର ପ୍ରାରମ୍ଭରେ ଏହା କରାଯିବା ଉଚିତ ବୋଲି ଭରତ ମଧ୍ୟ ତାଙ୍କ 
ନାଟ୍ୟଶାସ୍ତ୍ରରେ ଲେଖିଛନ୍ତି- 

' ' ପୁଷାାଞ୍ଜଳିଧରା ଭୂତ୍ଵା ପ୍ରବିଶେଦ୍ରଙ୍ଗମଣ୍ଡଳମ୍‌ 

ପୁଷ୍ପାଞ୍ଜଳିଂ ବିସୂୃଜ୍ୟାଥ ରଙ୍ଗପୀଠଂ ପରୀତ୍ୟ ଚ । 

ପ୍ରଣମ୍ୟ ଦେବତାଭ୍ୟଶ୍ଚ ତତୋଃଭିନୟମାଚରେତ୍‌ । ୨୭୭ । 


ଅର୍ଥାତ - ' ' ପୁଷାଞ୍ଜଳି ଧାରଣ କରି ରଙ୍ଗ ମଣ୍ଡଳକୁ ପ୍ରବେଶ କରିବ । ପୁଷ୍ପାଞ୍ଜଳି 
ବିକିରଣ କରି ରଙ୍ଗପୀଠ ଚାରିପାଖ ବୁଲି, ଦେବତାମାନଙ୍କୁ ପ୍ରଣାମ କରି ତା ପରେ 
ଅଭିନୟ ଆଚରଣ କରିବ !'' 


ଏହି ପୁଷ୍ପାଞ୍ଜଳି ପରେ ନଉଁକୀ ସମସ୍ଥାନକ ଅବଲମ୍ବନ କରେ ଓ ପରେ ଚତୁରସ୍ର 
( ଚଉପ) ରଚନା କରି କିଛିକ୍ଷଣ ନୃତ୍ୟ କଲାପରେ ପ୍ରଥମେ ଦୁଇହାତରେ ଭୂମିକୁ ସ୍ପର୍ଶ 
କରି ମସ୍ତକରେ ଲଗାଇ ପ୍ରଣାମ କରେ । ଏହାପରେ ସେ ନାଟ୍ୟଶାସ୍ତ୍ର ସମ୍ମତ ଲୀନ 
କରଣ ଅବଲମ୍ବନ କରି ଅଞ୍ଜଳି ହସ୍ତରେ ଦଣ୍ଡାୟମାନ ହୋଇରହେ । ମଙ୍ଗଳାଚରଣର 
ଏହି ଅଂଶିଟିକୁ ଭୂମି ପ୍ରଣାମ ବୋଲାଯାଏ । 


ଭୂମି ପ୍ରଣାମ ପରେ ଆରମ୍ଭ ହୁଏ ବନ୍ଦନୀ ଯହିଁରେ କୌଣସି ଏକ ଦେବ 
ଦେବୀଙ୍କର ସ୍ତୁତି କରାଯାଏ । ଏହି ନୃତ୍ୟାଂଶଟି ଗାୟକର ଏକ ଶ୍ଵୋକାବୂରି ସହିତ 


୯୨ 


ସମ୍ପନ୍ନ ହୁଏ । ହସ୍ତକ ( ପାରିଜା) ଓ ଭାବ ସହ ଅଭିନୟ କରି ନର୍ତ୍ତକୀ ଅତି ଭକ୍ତିର 
ସହିତ ଶ୍ଳୋକାର୍ଥକୁ ପ୍ରକାଶ କରେ । ଗଣେଶ, ଶିବ, ଶ୍ରୀକୃଷ୍ଣ, ଶ୍ରୀଜଗନ୍ନାଥ, ଦୁର୍ଗା, ଓ 
ସରସ୍ଵତୀଙ୍କର ସ୍ତୁତିମୂଳକ ବହୁ ଶ୍ଳୋକ ରହିଛି । ସାଧାରଣତଃ ଏହି ବନ୍ଦନା ଗଣେଶଙ୍କୁ 
କରୀଯାଇଥାଏ ଯେଉଁଥୁରେ କି ତାଙ୍କର ନୃତ୍ୟକୁଶଳତାର ମଧ୍ୟ ବର୍ଣ୍ଣନା ଥାଏ । ଏହି 
ଶ୍ଳୋକାଭିନୟ ଗାୟକର ଗମ୍ଭୀର ସ୍ଵରଗାନ ଦ୍ଵାରା ସମ୍ପନ୍ନ ହୂଏ ଏବଂ ଏ ସମୟରେ 
ମଙ୍ଦଳ ବାଜେ ନାହିଁ- ତେଣୁ ଏତଦ୍ବାରା ଏକ ଆଧ୍ୟାତ୍ମିକ ପରିବେଶ ସୃଷ୍ଟି ହୁଏ । 
ନୃତ୍ୟରେ ଏହି ଶ୍ଳୋକାଭିନୟ ବହୁ ଶାସ୍ତ୍ର ସମ୍ମତ । ଭରତଙ୍କ ନାଟ୍ୟଶାସ୍ତ୍ରରେ ଏ ସଂପର୍କରେ 
ଉଲ୍ଲେଖ ଅଛି- 
““ ତତଃ ଶ୍ଲୋକଂ ପଠେଦେକଂ ଗମ୍ଭୀରସ୍ବରସଂଯୁତମ୍‌ 
ଦେବସ୍ତୋତ୍ରଂ ପୁରସ୍କତ୍ୟ ଯସ୍ୟ ପୂଜା ପ୍ରବର୍ତତେ ।”” 
( ନାଟ୍ୟଶାସ୍, ୫ମ ଅଧ୍ୟାୟ, ୧୦୯, ୧୧୦) 


ଅର୍ଥାତ- ' ‹ ତାହାପରେ ଗମ୍ଭୀର ସ୍ବର ସହିତ ଏକ ଶ୍ଲୋକ ପାଠ କରିବ ଅଥବା 
ଯାହାଙ୍କର ପୂଜା ହେଉଥୁବ ସେହି ଦେବତାଙ୍କର ସ୍ତୋତ୍ର ପାଠ କରିବ ।' 


ଏହି ଶ୍ଳଲୋକାଭିନୟ ପରେ ନର୍ତ୍ତକୀ ମର୍ଦ୍ଦଳବ୍ୟଦ୍ୟଛନ୍ଦରେ ନୃତ୍ୟ ଆରମ୍ଭ କରେ । 
ମ୍ଦଳରେ ବାଜୁଥୁବା ତାଳର ବାଣୀ ଗୁଡିକ ପାରମ୍ପରିକ ଓ ଏହାକୁ 'ଉକୁଟ'” ବୋଲାଯାଏ | 
ମଦ୍ଦଳବାଦକ ବାଦନ କରିବା ସଙ୍ଗେ ସଙ୍ଗେ ଛନ୍ଦାନୁସାରେ ତାହାକୁ ଉଚ୍ଚସ୍ଵରରେ ଆବୂରି 
ମଧ୍ୟ କରିଥାଆନ୍ତି । ଏହି ନୃତ୍ୟଖଣ୍ଡରେ ହସ୍ତଯୋଡିକ ପ୍ରାୟ ଅଞ୍ଜଳି ହସ୍ତରେ ଥାଏ 
ଏବଂ ଏହି ହସ୍ତରେ ନର୍ତକୀ ମସ୍ତକ ଉପରେ ଦେବତାଙ୍କୁ, ମୁଖ ନିକଟରେ ଗୁରୁଙ୍କୁ ଓ 
ବକ୍ଷ ନିକଟରେ ସଭାସଦ୍‌ଗଣଙ୍କୁ ତିନୋଟି ପ୍ରଣାମ କରି ନୃତ୍ୟ ସମାପନ କରେ । ଏହି 
ତିନୋଟି ପ୍ରଣାମ ମଧ୍ୟ ଶାସ୍ତ୍ର ନିର୍ଦ୍ଦେଶିତ । ନାଟ୍ୟ ଶାସ୍ତ୍ରରେ ଉଲ୍ଲେଖ ଅଛି - 

ପତାକାଭ୍ୟାଂ ତୁ ହସ୍ତାଭ୍ୟାଂ ସଂଶ୍ଳେଷାଦଞ୍ଜଳିଃ ସ୍ମ,ତଃ 

ଦେବତାନାଂ ଗୁରୁଣାଂ ଚ ମିତ୍ରାଣାମଭିବାଦନେ । 

ଦେବାତାନାଂ ଶିରଃସ୍ଥସ୍ତୁ ଗୁରୁଣାମାସ୍ୟସଂସ୍ଥିତଃ 

ବକ୍ଷଃସ୍ଥବ୍ଦୈବ ମିତ୍ରାଣାଂ ସ୍ତ୍ରୀଣାମନିୟତୋଭବେତ୍‌ । 

(୯ମ ଅଧ୍ୟାୟ ୧୨୯, ୧୩୦, ୧୩୧ ଶ୍ଵୋକ) 

ବଚୁନୁତ୍ୟ- 

ଏହି ନୃତ୍ୟାଂଶଟି ସମ୍ପୁର୍ଣ୍ଣ ଭାବରେ ନୃତ୍ତ ( ଅଭିନୟ ବର୍ଜିତ ନୃତ୍ୟ) ଏବଂ ଶିବଙ୍କର 
ଚଉଷଠି ଭୟଙ୍କର ମୂର୍ତି ମଧ୍ୟରୁ ଅନ୍ୟତମ ବଟୁକ ଭୈରବଙ୍କ ସମ୍ମାନାର୍ଥେ କରାଯାଏ । 


୯୩ 


ଏଥୁ ପୂର୍ବରୁ ବର୍ତ୍ଚିତ ହୋଇଅଛି ଯେ ଏକଦା ଓଡିଶା ଉଡ୍‌ଡିୟାନ ପୀଠ ନାମରେ ଏକ 
ପ୍ରସିଦ୍ଧ ତନ୍ତ୍ରକ୍ଷେତ୍ର ଥିଲା ଏବଂ ଏହା ଭୈରବ ଉପାସନାକୁ ପ୍ରୋତ୍ସାହିତ କରୁଥଲା । ପୁରୀ 
ଜିଲ୍ଲାରେ ଅଦ୍ୟାବଧ୍‌ ହେରାପଞ୍ଚମୀ ଦିନ ଦୁଆର ବନ୍ଧର ଦୁଇପାଖ କାନ୍ଥରେ ପାରମ୍ପରିକ 
ଚିତ୍ରକରମାନଙ୍କଦ୍ଵାରା ଏକପାଦ ବଟୁକଙ୍କ ଚିତ୍ର ଅକ୍ିିତ ହୁଏ । ଗୋଟିଏ ତାଳପତ୍ରରେ 
' ପାତୁ ମାଂ ବଟୁକୋ ଦେବୋ ଭୈରବଃ ସର୍ବ କର୍ମ୍ନ ସୁ' ଅର୍ଥାତ- ବଟୁକ ଭୈରବ ଦେବ 
ମୋତେ ସକଳ କର୍ମରେ ରକ୍ଷା କରନ୍ତୁଂ ଲେଖାଯାଇ ଜୁଣରେ ବାନ୍ଧି ଦ୍ଵାରବନ୍ଧରେ ଝୁଲାଇ 
ଦିଆଯାଏ । ଏହିଦିନ ପିଠାପଣା ହୋଇ ଭୈରବଙ୍କୁ ଭୋଗ ଦିଆଯାଏ । ତନ୍ତ୍ର ସାହିତ୍ୟରେ 
ତ୍ରିପୁରାନ୍ତକ ବଟୁକ, ବହ୍ନିବେତାଳ ବଟୁକ, ଅଗ୍ନିଜିହ୍ନ ବଟୁକ, କାଳ ବଟୁକ, କରାଳ 
ବଟୁକ, ଏକପାଦ ବଟୁକ ଓ ଭୀମ ବଟୁକଙ୍କର ଉଲ୍ଲେଖ ଦେଖାଯାଏ | 

ଲିଙ୍ଗପୁରାଣ ଓ ମହାନିର୍ବାଣ ତନ୍ତ୍ରରେ ସତ୍ଭ୍ଥ ରଜ, ତମ- ଏହି ତିନି ଭେଦରେ 
ବଟୁକ ଭୈରବଙ୍କର ବର୍ଣ୍ଣନା ଦେଖାଯାଏ । ଏମାନଙ୍କୁ ଉପାସନା କଲେ କି ପ୍ରକାର ଫଳ 
ପ୍ରାପ୍ତି ହଏ ତାହାର ଉଲ୍ଲେଖ ମଧ୍ୟ ଦେଖାଯାଏ । ମହାନିର୍ବାଣ ତନ୍ତ୍ରରେ ନିମ୍ନୋକ୍ତ ବଣ୍ଠନା 
ପରିଦୃଷ୍ଟ ହୁଏ- 

ସାନ୍ଧ୍ରିକ ବଟୁକ- 

ବନ୍ଦେ ଭାଲଂ ସ୍ତଟିକସଦୃଶଂ କୁଣ୍ଡକୋଭାସିବକ୍ତ୍ରଂ 

ଦିବ୍ୟୈଃ କଳ୍ୈର୍ନବମଣିମୟୈ କିଙ୍କିଣୀ ନୂପୁରାଦ୍ୟୈଃ 

ଦୀପ୍ତାକାରଂ ବିଶଦବଦନଂ ସୁପ୍ରସନଂ ତ୍ରିନେତ୍ରଂ 

ହସ୍ତାବଜାଭ୍ୟାଂ ବଟୁକମନିଶଂ ଶୂଳଦଣ୍ଡୌ ଦଧାନମ । 

ଅଥୀତ୍‌ - '' ସଟିକସଦୂୃଶ ଲଲାଟ, କୁଣ୍ଢଳଶୋଭିତ ମୁଖ, ନବୀନ ମଣି ନିର୍ମିତ 
କିକିଣୀନୂପୁର ଆଦିଦ୍ଵାରା ଦେଦୀପ୍ୟମାନ, ନିର୍ମଳ ଓ ପ୍ରସନ୍ନ ମୁଖ, ତ୍ରିନେତ୍ର, ହସ୍ତରେ 
ଶୂଳ ଓ ଦଣ୍ଡଧାରୀ ବଟୁକଙ୍କୁ ମୁଁ ସର୍ବଦା ବନ୍ଦନା କରୁଛି ।'”! 

ରାଜସିକ ବଟୁକ - 

ଉଦ୍ୟଭାସ୍କରସନ୍ନିଭଂ ତ୍ରିନୟନଂ ରକ୍ତାଙ୍ଗରାଗସ୍ଵଜଂ 

ସ୍ମୈରାସ୍ୟଯଂ ବରଦଂ କପାଲମଭୟଂ ଶୂଲଂ ଦଧାନଂ କରୈଃ 

ନୀଲଗ୍ରୀବମୁଦାରଭୂଷଣଶତଂ ଶୀତାଂଶୁ ଚୃଡୋନ୍ସଲଂ 

ବନ୍ଧୁକାରୁଣବାସସଂ ଭୟହରଂ ଦେବଂ ସଦା ଭାବୟେ । 


୯୪ 






ଗୁରୁ ଢେଳୁଚରଣ ମହାପାତ୍‌ 


ଗୁରୁ ମାୟାଧର ରାଉତ 


ସଂଯୁଭ୍ମା ପାଣିଗ୍ରାହୀ 

ଆଲୋକ କାନୁନ୍‌ଗୋ 






ରାଞଜନା ଗୌହର । 


ଅର୍ଥାତ୍ନ- ' ଉଦୟକାଳୀନ ସୂର୍ଯ୍ୟ ସଦୃଶ, ତ୍ରିନୟନ, ରକ୍ବର୍ଣ୍ଚ ଚନ୍ଦନ ଓ ମାଳାଧାରୀ, 
ସ୍ମିତମୁଖ, ବରଦାନକାରୀ କପାଳ, ଅଭୟ ଓ ଶୂଳକୁ ହସ୍ତରେ ଧାରଣକାରୀ ନୀଳକଣ୍ଠ, 
ନାନାଭୂଷଣ ଯୁକ୍ତ, ଚନ୍ଦ୍ରଚୂଡ, ଅରୁଣ ବସ୍ତ୍ର ପରିହିତ, ଭୟନାଶକ ଦେବଙ୍କୁ ସର୍ବଦା 
ଧ୍ୟାନ କରୁ ଅଛି ।' 

ତାମସିକ ବଟୁକ - 

ଧ୍ୟାୟେନ୍ନୀଳାଦ୍ରିକାନ୍ତଂ ଶଶିକରଧରଂ ମୁଣ୍ଡମାଳଂ ମହେଶଂ 

ଦିଗବସ୍ତ୍ରଂ ପିଙ୍ଗକେଶଂ ଡମରୁମୟସ୍ବଣିଂ ଖଡଗଶୂଳଭୟାନି । 

ନାଗଂ ଘଣ୍ଟାଂ କପାଲଂ କରସରସିରୁହୈଟବିଭ୍ରତଂ ଭୀମଦଂଷ୍ଟ୍ରଂ 

ସର୍ବଂ କଲପଂ ତ୍ରିନେତ୍ରଂ ମଣିମୟବିଲସତ଼... 

ଅର୍ଥାତ୍‌ - ' “ନୀଳ ପର୍ବତ ସଦୃଶ କାନ୍ତି, ଚନ୍ଦ୍ରକଳାଧାରୀ, ମୁଣ୍ଡମାଳ, ଦିଗବସ୍ତ୍ର 
( ଭଲଗ), ରକ୍କେଶ ହସରେ ଡମ୍ବରୁ, ପାଶ, ଖଡଗ, ଶୂଳ ଅଭୟ (ମୁଦ୍ରା), ନାଗ, 
ଘଣ୍ଟା ଓ କପାଳ ଧାରଣକାରୀ, ଭୟାନକ ଦନ୍ତଧାରୀ ମଣିମୟ ଭୁଷଣ ତ୍ରିନେତ୍ର ମହେଶଙ୍କୁ 
ଧ୍ୟାନ କରୁଅଛି । 

କେଉଁ ଭୈରବଙ୍କୁ ଉପାସନା କଲେ କିଭଳି ଫଳପ୍ରାପ୍ତି ହୂଏ ସେ ସଂପର୍କରେ 
ଉଲ୍ଲେଖ ଅଛି- 

“ସାର୍ସ୍ଵିକ ଧ୍ୟାନମାଖ୍ୟାତମପମ୍େତୁ ।ବିନାଶନମ । 

ଆୟୁରୋରୋଗ୍ୟଜନନମପବର୍ଗ ଫଳପ୍ରଦମ ॥ 

ରାଜସଧ୍ୟାନମାଖ୍ୟାତଂ ଧ ୍ମକାମାର୍ଥ ସିଦ୍ଧି ଦମ୍‌ 

ତାମସଂ ଶତ୍ଦୁଶମନଂ କୃତ୍ୟାଭୁତଗଦାପହମ । 

ଅର୍ଥାତ୍‌ - 

““ସାନ୍ସ୍ଵିକ ବଟୁକଙ୍କୁ ଧ୍ୟାନ କଲେ ଅପମ୍ତୁ । ନାଶ ଏବଂ ଆୟୁ ଆରୋଗ୍ୟ ଓ 
ମୋକ୍ଷଲାଭ ହୁଏ । ରାଜସିକ ବଟ୍ୁକଙ୍କୁ ଧ୍ୟାନ କଲେ ଧର୍ମ, କାମ, ଅର୍ଥରେ ସିଵିଲାଭ 
ହୁଏ । ତାମସିକ ବଟୁକଙ୍କୁ ଧ୍ୟାନ କଲେ ଶତ୍ରୁ ବିନାଶ ଓ ଆଭିଚାରିକ ରୋଗ ନାଶ 
ହୁଏ | ' ' 

ବଟୁ ନୃତ୍ୟଟି ସମ୍ପୂର୍ଣ୍ଣ ନୂତ୍ତ ଏବଂ ଓଡିଶୀ ନୃତ୍ୟର କଠିନତମ ଅଂଶ । ମୃଦଙ୍ଗ, 
ବୀଣା, ବଂଶୀ ଓ କରତାଳ ବାଦନ ଇଦ୍ଯାଦି ବାଦନଭଙ୍ଗୀ ସମ୍ପାଦନରୁ ଏହା ଆରମ୍ଭ 
ହୁଏ ( ଏପରି ଭଙ୍ଗୀ ଉତ୍କଳୀୟ ମନ୍ଦିର ସ୍ଥାପତ୍ୟରେ ସୁପ୍ରଚୁର) ଏହି ନୃତ୍ୟ କୌଣସି 

୯୫ 


ଗୀତ ଗାୟନ ବ ଆବୃରଭିର ଅନୁସରଣରେ ହୁଏ ନାହିଁ, କିନ୍ତୁ ତାଳର ଏକ ସ୍ଥାୟୀ ଉକୁଟକୁ 
ବାରମ୍ବାର ଛନ୍ଦ ଓ ଲୟରେ ବୋଲାଯାଏ । ଏହା ମଧ୍ୟରେ ବିଭିନ୍ନ ପ୍ରକାର ତାଳ ଛନ୍ଦ 
( ଉକୁଟ ବା ବୋଲ) ସୃଷି କରାଯାଏ | ଯାହାର ଅନୁସରଣରେ ନରାକୀ ନୁତ୍ୟ ବୈଚିତ୍ର୍ୟ 
ସୃଷ୍ଟି କରେ । ମଝିରେ ମଝିରେ ତାଳ ଫେରତା ( ତାଳ ଫେରନ୍ତା - ମୂଳ ତାଳରୁ ଅନ୍ୟ 
ତାଳର ଛନ୍ଦକୁ ଯାଇ ପୁଣି ମୂଳତାଳ ଛନ୍ଦକୁ ଫେରି ଆସିବା”) ମଧ୍ୟ ତୁଏ । ଏହି ରୀତି 
ଓଡିଶୀ ସଙ୍ଗୀତରେ ମଧ୍ୟ ପ୍ରଚଳିତ । ପ୍ରତ୍ୟେକ ତାଳଛନ୍ଦ ବା ଉକୁଟ ଶେଷରେ କଟାଣ 
ବା ତିହାଇର ପ୍ରୟୋଗ ହୁଏ । ନୃତ୍ୟର ଶେଷ ଭାଗଟି ସର୍ବଦା ପାରମ୍ପରିକ ଝୁଲା ବା 
ପହପଟ ଛନ୍ଦରେ ସମ୍ପାଦିତ ହୁଏ । ଏହାଦ୍ବାରା ନୃତ୍ୟର ଗତିକୁ ଦୃତତର କରାଯାଏ । 


ବଟୁ ନୃତ୍ୟରେ କୌଣସି ପୂଜାବିଧ୍‌ ବା ଅଭିନୟ ନାହିଁ । ନୃତ୍ୟପ୍ରିୟ ଶିବଙ୍କୁ ତୁଷ୍ଟ 
କରିବା ପାଇଁ ଏହା ଏକ ଆନନ୍ଦମୟ ନୃତ୍ତ । ଲକୁଳୀଶଙ୍କ 'ପାଶୁପତ ସୂତ୍ର" ରେ ଏଭଳି 
ନୃତ୍ୟ କରିବାର ବିଧ୍‌ ନିର୍ଦ୍ଦେଶିତ ହୋଇଛି । ଓଡିଶାର ଶୈବଧର୍ମ ଲକୁଳୀଶ ପ୍ରବ୍ଵର୍ଭିତ 
ଧର୍ମକୁ ଅନୁସରଣ କରୁଥିବାରୁ ଏପ୍ରକାର ନୂତ୍ତର ପ୍ରଚଳନ ହୋଇଛି ବୋଲି ଅନୁମିତ 
ହୁଏ। 
ପଲ୍ଲବୀ ନୃତ୍ୟ - 

ପଲ୍ଲବ (କୋମଳ ନୂତନ ପତ୍ର) ଶବ୍ଦରୁ ପଲ୍ଲବୀର ସୃଷ୍ଟି । ଏହାର ଭାବାର୍ଥ 
ହେଲା କୋମଳ ଭାବରେ ବିକାଶ ଘଟାଇବା ବା ପଲ୍ଲବିତ କରିବା । ଅଙ୍ଗ ପ୍ରତ୍ୟଙ୍ଗର 
ଇଳିତ କୋମଳ ଭଙ୍ଗୀ ଓ ଗତିର ନୃତ୍ୟ ପାଇଁ ଏହି ଅର୍ଥ କେବଳ ଯେ ପ୍ରଯୁଜ୍ୟ ତାହା 
ନୁହେଁ, ଏଥୁରେ ବୋଲା ଯାଉଥବା ସଙ୍ଗୀତ ପାଇଁ ମଧ୍ୟ । ଏହି ନୃତ୍ୟାଂଶରେ ଅଙ୍ଟପ୍ରତ୍ୟଙ୍ଗର 
ଗତି ଅତି କୋମଳ ଓ ଲାବଣ୍ୟମୟ । ନୃତ୍ୟ ସହିତ ତାଳ ଓ ଛନ୍ଦକୁ ମଧ୍ୟ ସମାନ 
ଗୁରୁତ୍ଵ ଦିଆଯାଏ । ପ୍ରଥମେ ଉତ୍କଳୀୟ ସଙ୍ଗୀତ ଗ୍ରନ୍ଥରେ ବର୍ଣ୍ଣିତ କୌଣସି ରାଗରୂପ ବା 
ରାଗମୂର୍ରି (ଯେଉଁ ରାଗ ଉପରେ ପଲ୍ଲବୀ ଆଧାରିତ )କୁ ଗାୟକ ସ୍ଵରଗାନ ସହିତ 
ପରିବେଷଣ କରେ । ଏହି ସଂସ୍କୃତ ଶ୍ଳୋକର ଅର୍ଥ ଅଭିନୟ ଦ୍ଵାରା ପରିବେଷିତ ହୁଏ 
ଏବଂ ନୃତ୍ୟାଂଶରେ ଏତିକି ମାତ୍ର ଅଭିନୟର ବିଷୟ । ଏହା ପରେ ବର୍ଣ୍ଚିତ ରାଗର 
ସ୍ଵରଲିପି ଉପରେ ଆଧାରିତ ଏକ ଉକୁଟକୁ ଗାୟକ ସୁଲଳିତ ଭାବରେ ଗାନ କରେ । 
ସାଧାରଣତଃ ଏହା ମଧ୍ୟ ଲୟରେ ବୋଲାଯାଏ ଏବଂ ନର୍ତଭକୀ ପାଦରେ ତାଳ ରକ୍ଷା 
କରିବା ସଙ୍ଗେ ସଙ୍ଗେ ସ୍ଥାୟିଭଂଗୀରେ ଚକ୍ଷୁ, ଭୂ ଓ ଗ୍ରୀବା ଭଙ୍ଗୀ ସମ୍ପାଦନ କରେ । 
ଏହାକୁ ପ୍ରଚଳିତ ଭାଷାରେ “ ନଖି” ( ଲକ୍ଷ୍ୟ) ବୋଲାଯାଏ | ଏହାପରେ ବହୁ ନୁରଖଣ୍ଡ 
ସମାଯୋଜିତ ହୁଏ ଯେଉଁଥୁରେ କି ଅନେକ ବିଳାସପୂର୍ଣ୍ଣ ଶୋଭାବର୍ଦକ ଅଙ୍ଗଭଙ୍ଗୀର 


୯୬ 


ପ୍ରୟୋଗ ହୁଏ । ମଝିରେ ମଝିରେ ବିଭିନ୍ନ ପ୍ରକାର ସ୍ଵର ଓ ତାଳଛନ୍ଦ ପ୍ରୟୋଗରେ ନୂତ୍ତ 
ଯୋଜନା କରାଯାଏ । ପ୍ରତ୍ୟେକ ନ୍୍ଖଣ୍ଡ ଶେଷରେ ନର୍ତକୀକୁ ମୂଳ ଭଙ୍ଗୀ ଥାଇ ବା 
ସ୍ଥାୟୀକୁ ଫେରି ଆସିବାକୁ ହୁଏ ଏବଂ ପୁଣି ନୂତନ ଖଣ୍ଡର ଆରମ୍ଭ ହୁଏ । ଏହିପରି 
ବିଭିନ୍ନ ନୃତ୍ତଖଣ୍ଡର ସମାହାରରେ ଏହା ସମ୍ପାଦିତ ହୁଏ । 


କେତେକ ଉଲ୍ଲେଖ କରିଛନ୍ତି ଯେ ପଲ୍ଲବୀ ଦୁଇ ପ୍ରକାର - ସ୍ଵର ପଲ୍ଲବୀ ଓ 
ବାଦ୍ୟ ପଲ୍ଲବୀ । କିନ୍ତୁ ପ୍ରକୃତରେ ପଲ୍ଲବୀ ଏକ ଯେଉଁଥୁରେ କି ଉଭୟ ସ୍ଵର ଓ ତାଳ 
( ବାଦ୍ୟ) ର ପ୍ରାଧାନ୍ୟ ସମାନ ଭାବରେ ସମନ୍ଵିତ ହୋଇଥାଏ । ଯେଉଁ ରାଗଉପରେ 
ପଲ୍ଲବୀ ଆଧାରିତ ହୁଏ ସେହି ଅନୁସାରେ ପଲ୍ୁବୀ ନାମିତ ହୁଏ । ସବୁଠାରୁ ବେଶୀ 
ପ୍ରଚଳିତ ଓ ଲୋକପ୍ରିୟ ପଲ୍ଲବୀ ଗୁଡିକ ହେଲା ବସନ୍ତ ପଲ୍ଲବୀ, କଲ୍ୟାଣ ପଲୁବୀ ଓ 
ମୋହନା ପଲ୍ଲବୀ । ପ୍ରତିଷ୍ଠିତ ନୃତ୍ୟଗୁରୁମାନେ ଅନ୍ୟ କେତେକ ରାଗରେ ମଧ୍ୟ ପଲ୍ଲବୀ 
ରଚନା କରିଛନ୍ତି । 
ଅଭିନୟ- 

ଗୋଟିଏ ଗୀତର ଅର୍ଥ ଓ ଭାବକୁ ଅଙ୍ଗଭଙ୍ଗୀ ଦ୍ଵାରା ନୃତ୍ୟଛନ୍ଦରେ ପ୍ରକାଶ 
କରିବାକୁ ଓଡିଶୀରେ ବୋଲା ଯାଏ ଅଭିନୟ । ଏହୀ ଓଡିଶୀ ନୃତ୍ୟର ଏକ ମୁଖ୍ୟଅଂଶ 
ଯେଉଁଥୁରେ କି ନର୍ତକୀ କବିଙ୍କର ଗୀତର ଗୂଢାର୍ଥକୁ ଅଭିନୟଦ୍ଵାରା ପରିସ୍ତୁଟ କରେ । 
ଓଡିଶାରେ ଗୀତର ପରମ୍ପରା ଖ୍ରୀଷ୍ଟୀୟ ଦ୍ଵାଦଶ ଶତାବ୍ଦୀରେ ଜୟଦେବଙ୍କ ଗୀତଗୋ ବିନ୍ଦରୁ 
ଆରମ୍ଭ ହୋଇଥୁବା ଅନୁମିତ ହୁଏ । ଗୀତଗୋବିନ୍ଦର ସନ୍ନିବେଶିତ ସଂସ୍କୃତ ଗୀତ ଗୁଡିକ 
ଉତ୍କଳୀୟ ଗୀତ ଓ ଗୀତି କବିତା ପରମ୍ପରାର ବଳିଷ୍ଠ ସ୍ମାରକ । ରାଗ, ତାଳ, ବିଷୟବସ୍ତୁ 
ଅଳଙ୍କାର, ଶବ୍ଦ ଯୋଜନା ଓ ଭାବ ଉଲ୍ଲିଖିତ ପରମ୍ପରାରୁ ଆହୃତ । ମଧ୍ୟ ଯୁଗୀୟ 
ଓଡିଆ କବିମାନେ ଗୀତଗୋବିନ୍ଦର ପରମ୍ପରା ଅନୁଯାୟୀ ପ୍ରତ୍ୟେକ ଗୀତର ରାଗ ଓ 
ତାଳ ନିର୍ଦେଶ କରି ଯାଇଛନ୍ତି । ଏହା ବହୂ ଭାବରେ ଉତ୍କଳୀୟ ଶୈଳୀ ଓ ପରମ୍ପରାକୁ 
ଅମଳିନ ଭାବରେ ଅବ୍ୟାହତ ରଖିବାରେ ସହାୟକ ହୋଇଛି । 


ଓଡିଶୀ ନୃତ୍ୟରେ ଅଭିନୀତ ହେଉଥିବା ଗୀତ ଗୁଡିକ ମୁଖ୍ୟତଃ ମଧ୍ୟଯୁଗୀୟ 
ଓଡିଆ କବିମାନଙ୍କଦ୍ଵାରା ରାଧାକୃଷ୍ଣ ବିଷୟବସ୍ତୁ ଉପରେ ରଚିତ ହୋଇଛି । ଏହି 
କବିମାନଙ୍କ ମଧ୍ୟରୁ ତିନିଜଣ ପ୍ରଧାନ - ସେମାନେ ହେଲେ କବିସୂର୍ଯ୍ୟ ବଳଦେବ 
ରଥ, ଗୋପାଳକୃଷ ପଟ୍ଟନାୟକ ଓ ବନମାଳୀ ଦାସ ଏହି ତ୍ରିମୂର୍ରିଙ୍କ ମଧ୍ୟରୁ ଗୀତ 
ରଚନାରେ କବିସୂର୍ଯ୍ୟ ଅତ୍ୟନ୍ତ ସାଙ୍ଗୀତୀକ, ଗୋପାଳକୃଷ୍ଣ କାବ୍ୟିକ ଓ ବନମାଳୀ ଅତିଶୟ 
ଭଚ୍ତିଭାବାପନ୍ନ । ଏହି କବିମାନଙ୍କର ରଚିତ ଗୀତଗୁଡିକ ଜୟଦେବଙ୍କ ସଂସ୍କୃତ ପ୍ରଣୟ 


୯୬୭ 


ଗୀତିର ଓଡିଆ ରୂପାନ୍ତର କହିଲେ ଅତ୍ୟୁଚ୍ଚି ହେବନାହିଁ । ତେଣୁ ଏହି ସଂସ୍କୃତ ପ୍ରଣୟ- 
ଗୀତିର ଓଡିଆଗୀତ ଉଭୟ ମିଶି ଓଡିଶୀ ନୃତ୍ୟର ସଙ୍ଗୀତାଂଶକୁ ପୁଷ୍ଟ କରିଛନ୍ତି । ନୃତ୍ୟରେ 
ଏହି ଗୀତଗୁଡିକ ଜଣେ ଗାୟକ ଗାନ କରେ ଏବଂ ନୃତ୍ୟଶିଳ୍ପୀ ତାର ଅନୁସରଣରେ 
ଅଭିନୟ ପ୍ରଦର୍ଶନ କରେ । ଅଭିନୟରେ ଓଡିଆଗୀତ ବ୍ୟତୀତ ଗୀତ ଗୋବିନ୍ଦର ସଂସ୍କୃତ 
ରଚନା ସାଧାରଣତଃ ଅଭିନୀତ ହୋଇଥାଏ । ବିଶେଷତଃ ଏହି ଶୃଙ୍ଗାରରସାଶ୍ରିତ ଗୀତଗୁଡିକ 
ମନ୍ଥ୍ରର ଲୟରେ ଗାନ କରାଯାଏ ଯଦ୍ନାରା ନଉଉକୀ କେବଳ ଅଙ୍ଗଭଙ୍ଗୀ ଓ ଭାବାଭିନୟ 
ସହକାରେ ଗୀତର ଭାବ ଓ ଅର୍ଥକୁ ଦର୍ଶକ ସମ୍ମୁଖରେ ନିଖୁଣ ଭାବରେ ଉପସ୍ଥାପନ 
କରିବାର ସୁଯୋଗ ପାଏ । ଅଭିନୟରେ ସଞ୍ଚାରୀ ଅଭିନୟର ମଧ୍ୟ ପ୍ରୟୋଗ ହୁଏ । 
ତେଣୁ, ନର୍ଭକୀ ଅଭିନୟ କାଳରେ ଭାରତୀୟ ଶୂଙ୍ଗାରତତ୍ସ୍ସାପ୍ରିତ ନାୟକ-ନାୟିକା ଭେଦର 
ସୃକ୍ଷ୍ମ ବିଷୟ ଗୁଡିକୁ ମଧ୍ୟ ପ୍ରଦର୍ଶନ କରିଥାଏ । ଓଡିଶୀ ନୂତ୍ୟର ଅଭିନୟ ବିଶେଷ 
ଭାବରେ ଶୃଙ୍ଗାର ରସାଶ୍ରିତ । ପରବର୍ତୀ ପ୍ରଧାନ ରସ ହେଲା ଭକ୍ତିରସ । ଏହି ଭକ୍ତି 
ରସାତ୍ମକ ଅଭିନୟ ମଧ୍ୟରୁ ଜୟଦେବଙ୍କ “ଦଶାବତାର ସ୍ତୁତି' ଅତି ଲୋକପ୍ରିୟ । 


ମୋକ୍ଷନାଟ 


ଭାରତୀୟ କଳା ଧର୍ମ, ଅର୍ଥ କାମ, ମୋକ୍ଷ ଏହି ଚତୁର୍ବଗ ସାଧନ ପାଇଁ ଉଦିଷ୍ଟ 
ବୋଲି ପ୍ରାଚୀନ ଶାସ୍ତ୍ରକାରଗଣ ମତ ଦେଇଅଛନ୍ତି । ଭାରତୀୟ ଜୀବନ ଦଶନର ଏହି 
ମୋକ୍ଷଲାଭ ନିମିତ୍ତ ପ୍ରତ୍ୟେକ ଧର୍ମ, କର୍ମ ଓ ବିଦ୍ୟାକୁ ନିୟନ୍ତ୍ରିତ କରାଯାଇଅଛି । ମୋକ୍ଷର 
ଅର୍ଥ ହେଲା ଏ ମରଦେହକୁ ଚିରଦିନ ପାଇଁ ପରିହାର କରି ଭଗବାନଙ୍କ ସହିତ ଲୀନ 
ହୋଇଯିବା । ଏହି ଆଦର୍ଶରେ ଅନୁପ୍ରାଣିତ ହୋଇଛି ଓଡିଶୀ ନୃତ୍ୟର ଶେଷ ନୃତ୍ୟାଂଶ 
' ମୋକ୍ଷନାଟ” । ଏଥୁରେ ସ୍ବରସଂଯୋଗ ହୁଏ ନାହିଁ । କେବଳ ବାଦ୍ୟ ଛନ୍ଦରେ ବିଭିନ୍ନ 
ପ୍ରକାର ନୃତ୍ୟଖଣ୍ଡ ସୃଷ୍ଟି କରି ଆତ୍ମବିଭୋର ହୋଇ ନୃତ୍ୟ କରିବାକୁ ହୁଏ । ବାଦ୍ୟର 
ଉକୁଟଗୁଡିକୁ ମର୍ଦ୍ଦଦବାଦକ ବାଦନ କରିବା ସଙ୍ଗେ ସଙ୍ଗେ ଗମ୍ଭୀର ସ୍ଵରରେ ଆବ୍ଵରି 
କରିନ୍ତି । ବେଳେ ବେଳେ ଏହି ଆବୂରଭି ନୃତ୍ୟଗୁରୁ ନିଜେ କରିଥାଆନ୍ତି । ଏହା ସଙ୍ଗେ 
ସଙ୍ଗେ ନୃତ୍ୟଶିଲ୍ପୀ ଅତି ଉନ୍ମୁକ୍ତ, ଗତିଶୀଳ ଓ ପ୍ରସାରିତ ଅଙ୍ଗଭଙ୍ଗୀ ଦ୍ଵାରା ପ୍ରତ୍ୟେକ 
ନୃତ୍ୟଖଣ୍ଡକୁ ସଂଯୋଜିତ କରି ନୃତ୍ୟ କରନ୍ତି । ଏହା ସମ୍ପୂର୍ଣ୍ବ 'ନୁତ୍ତଂର ଅନ୍ତର୍ଗତ । ନୃତ୍ୟର 
ଗତିକୁ ଏଠାରେ ଶୀର୍ଷ (୦1|1)&× ) କୁ ଅଣାଯାଏ ଏବଂ ସେଥୁପାଇଁ ପ୍ରଚଳିତ 'ଝୁଲା' 
ବା “ପହପଟ' ଛନ୍ଦର ଆଶ୍ରୟ ନିଆଯାଏ । ମୋକ୍ଷପ୍ରାତ୍ରି ମନୁଷ୍ଯ ଢୀବନର ଶେଷ ଲକ୍ଷ୍ଯ 
ହୋଇଥୁବାରୁ ମୋକ୍ଷନାଟ ସର୍ବଦା ଓଡିଶୀ ନୃତ୍ୟର ଶେଷାଂଶ ହୋଇ ରହିଛି । ଏହି 
ନୃତ୍ତଦ୍ଵାରାହିଁ ଓଡିଶୀନୃତ୍ୟ ପ୍ରଦର୍ଶନ ସମାପନ ଓ ସମ୍ପୂର୍ଣ୍ ହୁଏ । 


୯୮ 


ଶବ୍ଦ ସ୍ଵରପାଟ 


ବର୍ତମାନର ଓଡିଶୀନୃତ୍ୟ ପ୍ରଦର୍ଶନରେ ଏକାଂଶକୁ ଏବେ ମଧ୍ୟ ସ୍ଥାନ ଦିଆଯାଇ 
ନାହିଁ । ତଥାପି ସେ ସଂପର୍କରେ ଆଲୋଚନା ବିଧେୟ । ଲେଖକ ଗବେଷଣା କାଳରେ 
ଓଡିଶାର ଉପକୂଳ ଜିଲ୍ଲାରେ ଏହି ନୃତ୍ୟାଂଶର ନାମ “ଶବ୍ଦ ସ୍ଵରପାଟ” ବୋଲି ଶୁଣିଥୁଲା । 
ଏହାର ଚର୍ଚ୍ଚା ଏ ଅଞ୍ଚଳରେ ବନ୍ଦହୋଇ ଯାଇଥୁବାରୁ କେବଳ ନୃତ୍ୟ ବାଦ୍ୟର କେତେକ 
ଉକୁଟ ( ବୋଲ ) ମିଳିଥିଲା | ୧୯୫୮ ମସିହାରେ ସମ୍ବଲପୁର ଠାରେ ଶଦ୍ଦନୃତ୍ୟ ପ୍ରଦର୍ଶନ 
କରୁଥୁବା ଗ୍ରାମାଞ୍ଚଳର ଏକ ନୃତ୍ୟଦଳକୁ ଲେଖକ ଭେଟିଥୁଲା । ଯଦିଓ ଏହି ନୃତ୍ୟର 
ବିଜ୍ଞାନ ବହୁଭାବରେ ଲୁପ୍ତ ଏବଂ ଏହା ମଧ୍ୟରେ ଗ୍ରାମ୍ୟରୀତିର ଅନୁପ୍ରବେଶ ଘଟିଛି 
ଏହାକୁ ମାଜିତ କଲେ ଓଡିଶୀର ଏକ ସୁନ୍ଦର ବିଭାଗ ହୋଇ ପାରିବ । ପ୍ରାଚୀନ ଓଡିଶାରେ 
ପ୍ରଚଳିତ ଶୈବନୃତ୍ୟ ପରମ୍ପରାକୁ ଏହା ପ୍ରତିନିଧୂତ୍ଵ କରେ ଏବଂ ଏହାକୁ ଓଡିଶୀର 
ତାଣ୍ଡବ ଅଂଶ ବୋଲି କୁହାଯାଇପାରେ । ଏହି ନୃତ୍ୟରେ କେବଳ ପୁରୁଷମାନେ ଅଂଶ 
ଗ୍ରହଣ କରନ୍ତି । ଶବ୍ଦସ୍ଵର ପାଟରେ ଉଦ୍ଦାମ ତାଣ୍ଡବଶୈଳୀ ପରିଲକ୍ଷିତ ହୁଏ ଏବଂ ଏହାର 
ବିଭିନ୍ନ ବିଭାଗ ଶିବଶବଦ୍ଦ। ଗଣେଶ ଶବ୍ଦ, ଦୁର୍ଗାଶବ୍ଦ ଇତ୍ୟାଦି ନାମରେ ପରିଚିତ । 
ନୃତ୍ୟାରମ୍ଭରେ କୌଣସି ଦେବ ଦେବୀଙ୍କର ବୀରତ୍ସବ୍ୟଞ୍ଜକ ଶ୍ଳୋକାବଳୀକୁ ତାଳ ଛନ୍ଦରେ 
ମଦ୍ଦଳବାଦକ ନିଜେ ଗାଇ ତଦନୁସାରେ ମର୍ଦ୍ଦଳବାଦନ କରିଥାଏ । ଏହି ନୃତ୍ୟର 
ଅଭିନୟାଂଶରେ ଉଭୟ ନୂର୍ତ ଓ ନୃତ୍ୟ ସମ ଭାବରେ ପ୍ରଧାନ୍ୟ ଲାଭ କରିଥାଆଚ୍ତି । ଏହି 
ଶ୍ଲୋକାଭିନୟ ସହ ନୃତ୍ୟପରେ ନର୍ତକ ପାରମ୍ପରିକ ଓଡିଶୀ ରୀତିରେ ଗତି- ପ୍ରାଚୁର୍ଯ୍ୟ 
ସହ ନୂତ୍ୟକରେ । ନୃତ୍ୟର ଭାବକୁ ରକ୍ଷା କରିବା ସଙ୍ଗେ ସମଗ୍ର ମଞ୍ଚକୁ ପରିକ୍ରମା କରି 
ନର୍ତକ ଅତି ସ୍ମୃତିରେ ନୃତ୍ୟ ସମାପନ କରେ । ଏହି ନୃତ୍ୟ ଏପରି କଠିନ ଓ ଭାବପୂର୍ଣ୍ର 
ଯେ ଅନେକ ସମୟରେ ନର୍ତକକୁ ମୋହାବେଶରେ ପଡିବାକୁ ହୋଇଥାଏ । ଅତି ଦୁଃଖର 
ବିଷୟ ଯେ ଏହି ନୃତ୍ୟକୁ ଏ ପଯ୍ୟନ୍ତ ମଞ୍ଚୋ ପଯୋଗୀ କରାଯାଇ ପାରିନାହିଁ । 

ଚତୁର ଦାମୋଦର ବିରଚିତ “ସଙ୍ଗୀତ ଦର୍ପଣ” ଗ୍ରନ୍ଥରେ ଏହି ନୃତ୍ୟର ଉଲ୍ଲେଖ 
ଦେଖାଯାଏ । ନୃତ୍ୟ ଅଧ୍ୟାୟରେ ଲେଖକ ଏହାକୁ 'ନୁତ୍ତମ୍‌ ଶବ୍ଦ ଚାଲି” ( ୧୩୫- 
୧୪୩ ଶ୍ଳୋକ ) ବୋଲି କହିଛନ୍ତି । “ଶବ୍ଦ ନୁତ୍ତ' ର ବଣ୍ଠନା କରି ସେ ଲେଖିଛନ୍ତି “ନାନାବିଧ 
ଶବ୍ଦନୂତ୍ତମ୍‌ ।' କିନ୍ତୁ ନାନାବିଧ ନୃତ୍ୟର ଉଲ୍ଲେଖ ସେ କରି ନାହାନ୍ତି । ଆଲୋଚନା ପ୍ରସଙ୍ଗରେ 
ସେ ଲେଖିଛନ୍ତି ଆଶୀର୍ବାଦ ଲାଭ କରିବା ନିମିତ୍ତ .ଗଣେଶ ଶବଦ୍ଦ' ପ୍ରୟୋଗ କରିବ । 
ତେଣୁ, ଏ ସମସ୍ତ ଉଲ୍େରୁ ଏହି ନୁତ୍ୟର ପ୍ରାଚୀନ ପରମ୍ପରା ପ୍ରମାଣିତ ହୁଏ । 

ଓଡିଶୀନୃତ୍ୟର ଏ ସମସ୍ତ ବିଭାଗ ବ୍ୟତୀତ କେତେକ ଗବେଷକ ଓ ଲେଖକ 
ଇଷ୍ଟଦେବ ବନ୍ଦନା, ବାଦ୍ଯପଲ୍ଲବୀ, ତାରିଝମ୍‌, ଆନନ୍ଦନୁତ୍ଯ ଇତ୍ୟାଦି ଓଡିଶୀନୃତ୍ୟର 


୯୯ 


ବିଭିନ୍ନ ବିଭାଗ ବୋଲି ଉଲ୍ଲେଖ କରିଛନ୍ତି । କିନ୍ତୁ ଏସବୁ ପ୍ରକୃତରେ ଓଡିଶୀପରମ୍ପରା 
ସ୍ଵୀକୃତ ନୁହେଁ । ସମ୍ଭବତଃ ଓଡିଶୀନୃତ୍ୟର ପୁନରୁଦ୍ଧାର କାଳରେ କୌଣସି ଅଝଦ୍ଵ- ଶିକ୍ଷିତ 
ନୃତ୍ୟଗୁରୁ ବା ଓଡିଶୀଜ୍ଞାନବିହୀନ ଗବେଷକ ନିଜ ମନଗଢା ନାମ ସୃଷ୍ଟିକରି ବିଦେଶଗତ 
ଲେଖକଙ୍କୁ ଏସବୁ ତଥ୍ୟ ଦେଇଥୁଲେ । 


ସ୍ଥାୟୀ ନୃତ୍ୟ 

ବଟୁନୂତ୍ୟ ସ୍ଥଳରେ ସ୍ଵର୍ଗତ ଗୁରୁ ପଙ୍କକ ଚରଣ ଓ ଦେବ ପ୍ରସାଦ ଦାସ 
ସ୍ଥାୟୀନୃତ୍ୟ”ଟର ପ୍ରଚଳନ କରିଛନ୍ତି । ମାହାରୀ ତଥା ଗୋଟିପୁଅନୃତ୍ୟ ପଦ୍ଧତିରେ ଏହା 
ଥୁଲା 'ଥେଇଘର ନାଟ” | ଏହି ନୁତ୍ୟରେ ଯେଉଁ ଉକୁଟକୁ ବାରମ୍ବାର ବୋଲାଯାଏ 
ସେଥୁରେ “ଥେଇ ଶବ୍ଦର ପ୍ରୟୋଗ ଥାଏ ଯଥା - ଥେଇ ଥେଇ ଇନ୍ଦା କଡତୀକ୍‌, ତାଃ 
ଥେଇ ଥେଇ ଇତ୍ୟାଦି । ଏହାକୁ ମାଜିତ କରି ଏଥୁରେ ଉକୁଟ ସହିତ ନୃତ୍ୟଖଣ୍ଡ ସଂଯୋଗ 
କରାଯାଇଛି । ଦେବପ୍ରସାଦ ଶୈଳୀରେ “ଶବ୍ଦସ୍ଵରପାଟ” ନୃତ୍ୟର କେତେକ ଅଂଶ 
ସଂଯୋଜିତ ହୋଇଛି । ଗୁରୁ ପଙ୍କଜ ଚରଣ ତାଙ୍କ ନୃତ୍ୟରେ ପୂର୍ଣ୍ରମାତ୍ରାରେ ମାହାରୀ 
ପରଂପରାକୁ ସ୍ବୀକୃତି ଦେଇଛନ୍ତି । 

୭“ ® ® 


୧୦୦ 


ଓଡିଶୀ ନୃତ୍ୟରେ ବେଶ ଓ ରୂପସଜା 


ଏଥୁ ପୂର୍ବରୁ ବଣ୍ଠିତ ହୋଇଅଛି ଯେ ଓଡିଶୀ ଏକ ସ୍ଵୟଂସମ୍ପୂର୍ଣ୍ଣ ନୃତ୍ୟକଳା 
ଯେଉଁଥୁରେକି ଅଭିନୟର ଚାରି ବିଭାଗ - ଆଙ୍ଗିକ, ବାଚିକ, ଆହାର୍ଯ୍ୟ ଓ ସାର୍ନଵିକ ପୂର୍ଣ 
ଭାବରେ ପ୍ରୟୋଜିତ ହୋଇଛି । ବେଶ ପୋଷାକ, ଅଳଙ୍କାର ଓ ରୂପସଡ଼ା ଆ ହାର୍ଯ୍ୟ 
ଅଭିନୟର ଅନ୍ତର୍ଗତ । ନୃତ୍ୟ ଏକ ଦୃଶ୍ୟକଳା ହୋଇଥୁବାରୁ ମୂଳତଃ ଏହାର ଗୁରୁତ୍ଵ 
ବେଶୀ । ଓଡିଶୀ ବେଶ ପୋଷାକ, ଅଳଙ୍କାର ଓ ରୂପସଡ଼ାର ବର୍ଣନା ଖ୍ରୀଷ୍ଟୀୟ ପଞ୍ଚଦଶ 
ଶତାବ୍ଦୀ ପରଠାରୁ ରଚିତ ବହୁ ଉତ୍କଳୀୟ ଗ୍ରନ୍ଥରେ ଦୃଷ୍ଟିଗୋଚର ହୁଏ । ପଞ୍ଚଦଶ ଶତାଦ୍ଦୀରେ 
କପିଳେନ୍ଦ୍ର ଦେବଙ୍କ ରାଜତ୍ସଵକାଳରେ ସାରଳା ଦାସଙ୍କ ଓଡିଆ ମହାଭାରତ ରଚିତ 
ହୋଇଥୁଲା । ମହାଭାରତ ବିଷୟବସ୍ତୁକୁ ଅତି ସୁନ୍ଦର ଓ ସରଳ ଭାଷାରେ ବଣ୍ଣ୍ରନା 
କରିବା ସଙ୍ଗେ ସଙ୍ଗେ ସାରଳା ଦାସ ତତ୍କାଳୀନ ସାମାଜିକ ଓ ସାଂସ୍କୃତିକ ଜୀବନ 
ଉପରେ ମଧ୍ୟ ଆଲୋକପାତ କରିଛନ୍ତି । ମହାଭାରତର ପ୍ରତ୍ୟେକ ଚରିତ୍ରକୁ ସେ ଓଡିଆ 
ଜୀବନ, ସଂସ୍କୃତି ଓ ସାମାଜିକ ଭିରି ଉପରେ ଛିଡା କରିଛନ୍ତି । ତାଙ୍କ ରଚିତ ମହାଭାରତର 
ବିରାଟ ପର୍ବରେ ଯେତେବେଳେ ଅର୍ଜ୍ଜନ ବୃହନ୍ତଳା ବେଶ ଧାରଣ କରି ନୃତ୍ୟଗୀତ ଶିକ୍ଷା 
ଦେବାପାଇଁ ବିରାଟ ରାଜପ୍ରସାଦକୁ ଯାଇଛନ୍ତି, ତାଙ୍କର ନୃତ୍ୟବେଶ ବର୍ଣ୍ଣନା କରାଯାଇଛି 
ଯେଉଁ ଥୁରୁ କି ଓଡିଶୀ ବେଶର ସ୍ପଷ୍ଟ ସୂଚନା ମିଳେ । ଏଥୁରେ ଖଣ୍ଡୁଆ ପତନୀ ( ଖଣ୍ଡୁଆ 
ଶାଢୀ) କେଶ ବିନ୍ଯାସରେ ମୁକ୍ତାଜାଲ ଶୋଭିତ ଓ ପୁଷ୍ପ ମଣ୍ଡିତ ଗଭା ଏବଂ ଅଳଙ୍କାର 
ମଧ୍ୟରେ ଲଲାଟ ବିନ୍ଧଣୀ, ଶିରସିମନ୍ତିନୀ, ଚାପସରି, ଦଶାବତାର ମାଳ, ବଳା, ସୁବର୍ଣ 
ଚୁଡି, କଟୀ କିଙ୍କିଣୀ, ମେଖଳା, ବିଦ, ବାହୁଟି ଓ ନୂପୂରର ବର୍ଣନା ରହିଛି | କିନ୍ତୁ ରୂପ 
ସଡ୍ଜାରେ ଗ୍ରନ୍ଥକାର କେବଳ ଲଲାଟ ପାଟି ଓ ଅଙ୍ଗରାଗର ଉଲ୍ଲେଖ କରିଛନ୍ତି । ଅନୁରୂପ 
ନୂତ୍ୟବେଶ ଓ ଅଳଙ୍କାରର ବର୍ଣ୍ଣନା ପରବତ୍ତୀ କାଳରେ ରଚିତ କବି ନରସିଂହ ସେଣଙ୍କ 
ପରିମଳା ( ଷୋଡଶ ଶତାବ୍ଦୀ), ପ୍ରତାପ ରାୟଙ୍କ ଶଶିସେଣା (୧୭ଶ ଶତାଦ୍ଦୀ) ଓ 
ଅର୍ଜୁନ ଦାସଙ୍କ “କନ୍ଧଲତା' କାବ୍ୟ ମାନଙ୍କରେ ଦୃଷ୍ଟିଗୋଚର ହୁଏ । 


ବେଶପୋଷାକ 
ଅଭିନୟ ଚନ୍ଦ୍ରିକା' ଗ୍ରନ୍ଥରେ ଓଡିଶୀନୃତ୍ଯ ( ଓଡ୍ର ନୃତ୍ୟ)ର ବେଶପୋଷାକ, 
ଅଳଙ୍କାର ଓ ରୂପସଡ୍ଜାର ବିଶେଷ ବର୍ଣ୍ଣନା ଦେଖାଯାଏ । ବେଶ ବର୍ଣ୍ରନା କରିବାକୁ ଯାଇ 
ସେ ଲେଖୁଛନ୍ତି- 
'‹ କାଞ୍ଚୁଲି- ଦିବ୍ୟରଙ୍ଗେନ ନାନାରନ ବିମଶ୍ଚିତା 
ଆବୂରତ୍ତା ବକ୍ଷୋଦେଶେ ଚ ଦୂଢେ ରମ୍ୟେ ସୁଯନ଼ତଃ । 
୧୦୧ 


କିକିଣୀ ନିମ୍ବଭାଗେନ ମଧ୍ୟେ ଝୋବା ବିମଣ୍ଡୟେତ୍‌ 

ଦୃଢେନ ନୀବୀବନ୍ଧେନ କଟିଦେଶେତି ଶୋଭନମ୍‌ !' ' 

ଅର୍ଥାତ୍‌ '“ ନାନାରନ ବିମଣିତ ଦିବ୍ୟରଙ୍ଗର କାଞ୍ଚ୍ଲିଦ୍ଵାରା ବକ୍ଷ ଦେଶକୁ ଦୃଢ ଓ 
ରମ୍ୟ ଭାବରେ ଆ ବୂତ କରିବ । କିଙ୍କିଣୀ ନିମ୍ବଭାଗରେ (କଟିତଳକୁ ) ଝୌବା ମଣ୍ଡନ 
କରିବ । ନୀବୀ ବନ୍ଧ (କମର ବନ୍ଧ ) କଟିରେ ଦୂଢଜଭାବରେ ଶୋଭା ପାଇବା ଆବଶ୍ୟକ !' 


ଖ୍ରୀଷ୍ଟୀୟ ଷୋଡ଼ଶ ଶତାବ୍ଦୀରେ ରଚିତ ନରସିଂହସେଣଙ୍କ ପରିମଳା କାବ୍ୟରେ 
ନୃତ୍ୟବେଶ ବର୍ଣ୍ଣନାରେ କାଞ୍ଚୁଲି ଓ ଫେରି କରି ବସ୍ତ୍ର ପରିଧାନ କରିବା ବିଷୟ ଉଲ୍ଲେଖ 
ଅଛି ( କାଞ୍ଜି ଫିଟିଣ ଯେ ଦିଶଇ କୁଚଭାର”' - 'ଲୁଗା ଫେର ଦେଖି ତାର ପୀଡଇ 
ମଦନ ” । ତେଣୁ ଓଡିଶୀନୁତ୍ୟରେ କାଞ୍ଚ୍‌ୁଲି ଓ ଫେର ଦେଇ ଲୁଗା ପିନ୍ଧିବା ବିଧେୟ । 


ଓଡିଶୀ ନୃତ୍ୟରେ ବର୍ତମାନ ଖଣ୍ଡୁଆ ( ସମ୍ବଲପୁରୀ) ଓ ବ୍ରହ୍ମପୁରୀ ପାଟ ବସ୍ତ୍ର 
ବ୍ୟବହୃତ ହେଉଅଛି । ନୃତ୍ୟବେଶରେ ଫେର ଦେଇ ଲୁଗା ପିନ୍ଧିବା କଥା ଶାସ୍ତ୍ରରେ 
ଉଲ୍ଲେଖ ଅଛି । ପୂର୍ବକାଳରେ ଓଡିଶାର ଉପକୂଳ ଅଞ୍ଚଳର ରମଣୀମାନେ ଏକପ୍ରକାର 
“କାଣିଆ କଛା' ମାରି ଲୁଗା ପିନ୍ଧୁଥୁଲେ । ଶ୍ରୀମନ୍ଦିର ମାହାରୀମାନେ ଏକ ପ୍ରକାର କଛା 
ମାରି ଶାଢୀ ପିନ୍ଧନ୍ତି । ଏଥୁରେ ବାମଅଂଶ ଧୋତି ପିନ୍ଧିବାର କଛା ଭଳି ପଛରେ ରହେ 
ଏବଂ ଦକ୍ଷିଣଭାଗ କୁଞ୍ଚ ହୋଇ ଅଣ୍ଟାରେ ଖୋସା ହୁଏ । ଏଭଳି ପରିଧାନରେ ଗୋଡର 
ପେଣ୍ଡା ସ୍ପଷ୍ଟ ଦେଖାଯାଏ । ବକ୍ଷ ଦେଶକୁ ଏହା ଆବୃତ କରେ ନାହିଁ । ବକ୍ଷଦେଶରେ 
ଜରି ଶୋଭିତ ଏକ କାଞ୍ଚୁଲି ବ୍ୟତୀତ କିଛି ନ ଥାଏ । 


ଗୋଟିପୁଅ ମାନେ ବନ୍ଧ ନୃତ୍ୟ କରୁଥୁବାରୁ ସେମାନେ ପାଟଶାଢୀର ଉଭୟ ଅଂଶକୁ 
ସମାନ ରଖି କଟିର ସମ୍ମୁଖ ଭାଗରେ ଗଣ୍ଠି ପକାନ୍ତି । ପୁଣି ଆଗରେ କୁଞ୍ଚ ରଖି ତା 
ପରେ ଫେର କରି ଦୁଇପଟ ଆଗକୁ ବୁଲାଇ ଆଣି ଅଣ୍ଟାରେ ଖୋସନ୍ତି । ତା ଉପରେ 
ନୀବୀବନ୍ଧ ଓ ବେଇପାଟିଆ ଜୋରରେ ଭିଡା ହୁଏ ଯାହା ଫଳରେ ଲୁଗା ଖସିଯିବାର 
ଭୟ ନ ଥାଏ । ବର୍ତମାନ ବିଶେଷଭାବରେ ଓଡିଶୀନୃତ୍ୟ ଶିଳ୍ପୀମାନେ ଏହି ଗୋଟିପୁଅ 
ରୀତିରେ ବସ୍ତ୍ର ପରଧାନ କରୁଥୁବାର ଦେଖାଯାଏ । କେତେକ ପେଶାଦାର ଶିନ୍ଧୀ ସ୍ଵନ୍ନ 


ସମୟରେ ବେଶ ପରିବର୍ଭନର ସୁବିଧା ପାଇଁ ଶାଢୀକୁ କାଟି ସିଲାଇ କରି ପ୍ୟାଣ୍ଟ 
ଭଳିଆ ଗଳାଇ ପକାଉଛନ୍ତି । 


ରୂପସଜ୍ଜା 


ଓଡିଶୀ ନୃତ୍ୟର ରୂପ ସଜ୍ଜା କିପରି କରିବାକୁ ହୁଏ ତାହାର ବିବରଣୀ ଦେବାକୁ 
ଯାଇ 'ଅଭିନୟ-ଚନ୍ଦ୍ିକାଂର ଲେଖକ ଲେଖିଛନ୍ତି - 


୧୦୨ 

ବେଘ ପାଟିଆ 


' ଗୋରୋଚନାଂ ସମାଲିପ୍ୟ କପାଳେ ଚୌଦ୍ଵ୍ଵପୁଣ୍ତବତ୍‌ 

ଭ୍ରବୋର୍ମଧ୍ୟେ ଚ ସିନ୍ଦୁରଂ ବିନ୍ଦ୍ରକାରେଣ ଲକ୍ଷ୍ୟତେ । 

ଚିବୁକେ ମକ୍ଷି କାଚିହ୍ନଂ କୃଷ୍ଣବଣ୍ଢେ ବିଶେଷତଃ 

ନୟନେ କନ୍ସଳସ୍ନିଗ୍ଧଂ ମୀନପୃଷ୍ଠାକୃତୀ ସଦା । 

କୁଙ୍କୁମେନ ସମାଲିପ୍ୟ ଯୁଗ୍ମ କରତଳଂ ସଦା 

ଚୁପ୍ତଲ୍ୟାଙ୍ଗୁଷ୍ଟଯୁକ୍ତେନ ଅଲକ୍ତଦ୍ରବର ଞ୍ଜତା 

କେଶବିନ୍ୟାସସଂଯୁକ୍ତେ ନୃତ୍ୟଂ ନେତ୍ରପ୍ରିୟଂ ଭବେତ୍‌'' 

““ କପାଳରେ ଗୋରୋଚନା, ଭୁ ମଧ୍ୟରେ ସିନ୍ଦୁର ବିନ୍ଦୁ, ଚିବୁକରେ କଳା ମକ୍ଷିକା 
ଚିହ୍‌ (06801// 59୦୮) ଓ ନୟନରେ ମୀନ ପୃଷ୍ଠ ପରି ତୀକ୍ଷଣ ଓ ସ୍ନିଗ୍ କକ୍ପଳ 
ରେଖା ଲଗାଇବା ଆବଶ୍ୟକ । ହାତ ପାପୁଲିଦ୍ଵୟକୁ କୁଙ୍କୁମ ଦ୍ଵାରା ଲେପନ କରାଯିବା 


ଏବଂ ଚୁପୁଲଯୁକ୍ତ ଗୋଡ ଆଙ୍ଗୁଠିରେ ଅଳତା ଲଗାଇବା ଆବଶ୍ଯକ । ଏଥୁ ସହିତ 
କେଶବିନ୍ୟାସ ସଂଯୁକ୍ତ ହେଲେ ନୃତ୍ୟ ନେତ୍ରପ୍ରିୟ ହୁଏ ।' 


କେଶବିନ୍ଯାସ 

ଓଡିଶୀ ନୃତ୍ୟରେ କିପରି କେଶ ବିନ୍ଯାସ କରିବାକୁ ହେବ ସେ ସଂପର୍କରେ 
' ଅଭିନୟ ଚନ୍ଦ୍କା'ରେ ଉଲ୍େଖ ଅଛି - 

““ଚୂଡାନ୍ୟାସ ତ୍ରିଭେଦଂ ଚ ପୁଷ୍ପଚୂଡାର୍ଵବବସ୍ତ୍ରକଂ 

କଟିବେଣୀ ତଥା ନ୍ୟସେତ୍‌ ପିଚ୍ଛିଳସର୍ପଦେହବତ୍‌ ।'” 

କେଶ ବିନ୍ୟାସ ତିନିପ୍ରକାର- ପୁଷ୍ପଚୃଡା, ଅର୍ଵବସତୁକ ଓ କଟିବେଣୀ | ସାଧାରଣତଃ 
ପୂଷ୍ପଚୂଡାହିଁ ଓଡିଶୀର ପ୍ରଧାନ କେଶବିନ୍ୟାସ । ଓଡିଶାର ମନ୍ଦିର ଗାତ୍ରରେ ଖୋଦିତ 
ନୃତ୍ୟମୂର୍ରି ଗୁଡିକରେ ଏହି କେଶବିନ୍ୟାସହିଁ ବିଶେଷ ଭାବରେ ପରିଲକ୍ଷିତ ହୁଏ । ଏହା 
ଛଡା ଓଡିଆ ଘରର ଝିଅବୋହୂ ମଧ୍ୟ ଏହି ରୀତିର କେଶ ବିନ୍ଯାସକୁ ଅଧୁକ ପସନ୍ଦ 
କରୁଥୁଲେ । ବେଣୀର ପ୍ରଚଳନ ବିଶେଷ ଭାବରେ ଦାକ୍ଷିଣାତ୍ୟରେ ବେଶୀ । 


ଥଳଙ୍ଗାର 
ଓଡିଶୀ ନୃତ୍ୟରେ ବହୁପ୍ରକାର ଅଳଙ୍କାର ବ୍ୟବହୃତ ହୁଏ । କିନ୍ତୁ ବର୍ଭମାନ ବହୁ 
ନୃତ୍ୟଶିଳ୍ପୀ ଯେଉଁ ଅଳଙ୍କାର ବ୍ୟବହାର କରୁଛନ୍ତି ତନ୍ମଧ୍ୟରୁ ଅଧ୍କାଂଶ ଓଡିଶୀ ଅଳଙ୍କାର 
ନୁହେଁ । କାନରେ ମଲ୍ଲକଢୀ ବା ଝୁମ୍ପା, ନାକରେ ଗୁଣା, ନୋଥ ବା ଦଣ୍ଡୀ, ଅଣ୍ଟାରେ 
କମରପଟୀ ( ରୂପା ବା ସୁନାର) ଇତ୍ୟାଦି ବ୍ୟବହୃତ ହେଉଥୁବାର ସ୍ଥଳ ବିଶେଷରେ 
୧୦୩ 


ଦେଖାଯାଏ । କିନ୍ତୁ ଓଡିଶୀର ମୌଳିକ ଅଳଙ୍କାର ତାଲିକାରେ ଏଗୁଡିକର ନାମ ନାହିଁ । 
ଏଗୁଡିକର ପ୍ରଚଳନ ବିଶେଷତଃ ଦାକ୍ଷିଣାତ୍ୟରେ ବେଶୀ । ତେଣୁ ଏ ସମସ୍ତ ବ୍ୟବହୃତ 
ହେବା ଉଚିତ ନୁହେଁ । ନୃତ୍ୟରେ ବ୍ୟବହୃତ ଅଳଙ୍କାରର ବଣ୍ଠନା ସାରଳାଦାସଙ୍କ 
'ମହାଭାରତ' ଓ ବଳରାମଦାସଙ୍କ 'ଦାଶରିରାମାୟଣରେ ଯାହା ରହିଛି ତାର ଭଲ୍େଖ 
ପୂର୍ବରୁ କରାଯାଇଛି । ଓଡିଶୀନୂୃତ୍ୟରେ ବ୍ୟବହୃତ ଅଳଙ୍କାର ଗୁଡିକ ପ୍ରଧାନତଃ ରୌପ୍ୟ 
ନିର୍ମିତ ଓ ଅଳ୍ପ କେତେକ ସ୍ଵର୍ଣ୍ଣ ନିର୍ମିତ । “ ଅଭିନୟ ଚନ୍ଦ୍ରିକାଂ ଗ୍ରନ୍ଥରେ ଅଳଙ୍କାରର 
ନିମ୍ନୋକ୍ତଭାବେ ବଣ୍ଠ ନା କରାଯାଇଛି । 

‹ ଶିରୋଦେଶେ ସୁବଣ୍ତରରେନ କାର୍କରା ରାଗଡାଦୟଃ 

ଶିରୋମଣିଃ ମଧ୍ୟଦେଶେ କେତକୀ ସୁମନୋହର 

ଶିରଃ ସଂମଣ୍ଡୟନ୍ତ୍ୟେତେ ସୁବଣ୍ଠେନ ସୁଯନତଃ । 

କର୍ଣ୍ଣଦ୍ବୟେ କୋରକଞ୍ଚ ଅଥବା କାପ ଏବ ଚ । 

ତ୍ରିଗଣ୍ଡିକୁଣ୍ଡଳଂ ଦିବ୍ୟଂ ବୀରବଲ୍ୟଗ୍ରନର୍ତନେ ॥ 

କଣ୍ଠୋ୍ଦ୍ଵେ ନାଗପାଶଞ୍ଚ ବକୁଳକଳିକୋତ୍ତମା 

କଣ୍ଠାଭରଣ ରୂପେଣ ନ୍ୟାସୟେତ୍‌ ଚାପସାରିକା 

ଅମଳକୀ ସସପିଚ ଚମ୍ପକକଳିକାକୃତିଃ 

ମାଳାଂ ଚ ନ୍ୟାସୟେତ ବକ୍ଷ ମଧ୍ୟେ ସୁଶୋଭନେ 

ସମାନ୍ତରାଳଭାବେନ ପଦକଂ ତିଳକଂ ତଥା । 

ବାହୁଦେଶେ ତାୟିତଞ୍ଚ କଙ୍କଣଂ ତାଡକାଦ୍ଵୟଂ 

ରସୋନବାକ୍କିତାମାଳା ନିମ୍ନେ କବଚଂ ଭୁଷୟେତ୍‌ । 

କରନିମ୍ନେ ଅତୁଲ୍ୟଞ୍ଚ କଲ୍ୟାରୀ କରକଙ୍କଣମ 

ନାଭୀ ନିମ୍ନପ୍ରଦେଶେ ଚ କଟିଦେଶେ ମନୋରମେ । 

ଭୂଷୟେତ ଭେକମୁଖାଦୌ କାପମାଳା ତତଃପରମ୍‌ 

କିଙ୍କିଣୀ ନିମ୍ବଭାଗେନ ମଧ୍ୟେ ଝୋବା ବିମଣ୍ଡୟେତ ॥ 

ଦୂଢେନ ନୀବୀବନ୍ଧେନ କଟିଦେଶେଃ ତି ଶୋଭନଂ 

ପାଦଦଣ୍ଡେ ଦୃୂଢାରୋପ୍ୟ ଚାପୁଆଣୀ ମନୋହରା 

ମଣ୍ଡୟେତ୍‌ ପାଦଦେଶେନ ନୃପୁରଂ ପାହୁଡଂ ବଳାଃ । 


୧୦୪୩ 


“ଶିର ଦେଶରେ ସୁବଣ୍ତ ନିର୍ମିତ କାକରୀ, ରାଗଡା ଶିର ସମ୍ମୁଖର ପାର୍ଶ୍ଵ 
ଦେଶରେ ଚନ୍ଦ୍ର, ଶିରର ମଧ୍ୟ ଦେଶରେ ମଥାମଣି ଓ କେତକୀ, କର୍ଷଶ୍ପଦ୍ଵୟରେ କୋରକ 
ବା କାପ, ଉଗ୍ରନୃତ୍ୟରେ ତ୍ରିଗଣ୍ଡ କୁଣ୍ଡଳ ଓ ବୀରବଲ୍ଲୀ, କର୍ଣ୍ଠଦ୍ରୟରେ ନାଗପାଶ ଓ 
ବକୁଳ କଳିକା, କଣ୍ଢାଭରଣ ରୂପରେ ଚାପସାରି, ଚମ୍ପକକଳି ସମମାଳା ( ଚମ୍ପାକଢି ) 
କାଞ୍ଚୁଲି ଅଧ ପଯ୍ୟନ୍ତ, ବକ୍ଷ ଦେଶରେ ମୁଖ୍ୟ ପଦକ, ବାହୁ ଦେଶରେ ତାୟିତ, କଙ୍କଣ, 
ତାଡକା, ରସୋନବାକି ତମାଳା (ରସୁଣିଆ ) ଓ କବଚ, କରନିମନରେ ଅତୁଲ, କଲ୍ୟାରୀ 
ଓ କରକଙ୍କଣ, ନାଭିର ନିମ୍ନ ଦେଶରେ ଭେକମୁଖା (ବେଙ୍ଗ ପାଟିଆ), ଉପରେ 
କାପମାଳା ଓ ନିମ୍ନରେ କିଙ୍କିଣୀ ଏବଂ ପାଦଦଣ୍ଡରେ ଚାପୁଆଣୀ, ନୂପୁର, ପାହୁଡ ଓ 
ବଳା ମଣ୍ଡନ କରାଯିବା ଆବଶ୍ୟକ” ' | 


ଗ୍ରନ୍ଥକାର ଏ ଯେଉଁ ଅଳଙ୍କାରର ଉଲ୍ଲେଖ କରିଛନ୍ତି ଓଡିଆ ଘର ମାନଙ୍କରେ 
ବ୍ୟବହୃତ ଅଳଙ୍କାର ଠାରୁ ଏହା ଭିନ୍ନ ନୁହେଁ । ସମ୍ଭବତଃ ବଣ୍ଠନା ପ୍ରସଙ୍ଗରେ ସେ ସବୁ 
ପ୍ରକାର ଅଳଙ୍କାରର ଏକ ତାଲିକା ଉପସ୍ଥାପନ କରିଛନ୍ତି । କିନ୍ତୁ ଏ ସମସ୍ତ ଅଳଙ୍କାର 
ଏକ ସଙ୍ଗରେ ନାଇଲେ ନୃତ୍ୟଶିଳ୍ପୀର ଅବୟବ ଭାରାକ୍ରାନ୍ତ ହୋଇ ପଡିବ ଏବଂ ସେ 
ସ୍ଵଚ୍ଛନ୍ରେ ଅଙ୍ଗଭଙ୍ଗୀ କରିବାରେ ଅକ୍ଷମ ହୋଇ ଉଠିବ । ଏତଦ ବ୍ୟତୀତ ଶରୀରର 
ସୌନ୍ଦର୍ଯ୍ୟ ବୃଦ୍ଧିରେ ମଧ୍ୟ ଏହା ସହାୟକ ହେବ ନାହିଁ । ତେଣୁ ୧୯ ୬୦ ମସିହାରେ 
ଗଠିତ ଓଡିଶାର ବିଶିଷ୍ଟ ନୂତ୍ୟ ଗବେଷକ ଓ ନୃତ୍ୟଗୁରୁମାନଙ୍କର ସଂଘ “ଜୟନ୍ତିକା' 
ମସ୍ତକରେ ପୁଷ୍ପଚୂଡା ଓ ତନ୍ମଧ୍ୟରେ ଖଚିତ ପାନିଆ ଓ କେତକୀ, କର୍ଶ୍ଵରେ କାପ ଓ 
କଣ୍ଣ୍ରୋର୍ଟ୍ରରେ ନାଗପାଶ, ବକ୍ଷ ଦେଶରେ ପଦକ, ବାହୁ ଦେଶରେ ତାୟିତ ଓ କର 
ନିମ୍ନରେ ଅତୁଲ ବା କରକଙ୍କଣ, ପାଦରେ ନୂପୁର, କଟୀ ଦେଶରେ ବସ୍, ନିବୀବନ୍ଧ ଓ 
ତଦୁପରେ କିଙ୍କିଣୀ ଖଚିତ ବେଙ୍ଗପାଟିଅ। ଏବଂ ବକ୍ଷ ଦେଶରେ କାଞ୍ଚୁଲୀ ଓଡିଶୀ ନୃତ୍ୟର 
ଅଳଙ୍କାର ଓ ବେଶପୋଷାକ ରୂପେ ସିଦ୍ଧାନ୍ତ କରିଛନ୍ତି ଏବଂ ତଦନୁସାରେ ଏଗୁଡିକର 
ବ୍ୟବହାର ହେଉଛି । 


ଲହ 


୧୦୫ 


ଓଡିଶାରେ ରଚିତ ନୃତ୍ୟ-ସଂଗୀତ ଗ୍ରନ୍ଥ 


ଓଡିଶାରେ ରଚିତ ନୃତ୍ୟ- ସଙ୍ଗୀତ ଗ୍ରନ୍ଥର ସଂଖ୍ୟା କିଛି କମ୍‌ ନୁହେଁ । ପ୍ରାଚୀନ 
ଦୁଇଟି ଗ୍ରନ୍ଥ ସଂଗୀତ- କୌମୁଦୀ ଓ ଅଭିନୟ- ଚନ୍ଦ୍ରିକା ୧୫ଶ ଶତାବ୍ଦୀରେ ରଚିତ ହୋଇଥୁଲା 
ଏବଂ ଅନ୍ୟଗ୍ରନ୍ଥଗୁଡିକର ରଚନାକାଳ ୧୭ଶ ଓ ୧୮ଶ ଶତାବ୍ଦୀ ବୋଲି ନିର୍ଣ୍ଣିତ ହୋଇଛି । 
ଗୋଟିଏ ସଂସ୍କୃତ ଗ୍ରନ୍ଥର ଅନୁବାଦ ବ୍ୟତୀତ ଅନ୍ୟ ସମସ୍ତ ଗ୍ରନ୍ଥ ସଂସ୍କୃତ ଭାଷାରେ 
ରଚିତ ଏବଂ ଏ ସମସ୍ତ ଉପଯୁକ୍ତ ପ୍ରମାଣ ବହନ କରେ ଯେ ଏକଦା ଏ ଅଞ୍ଚଳର 
ନୃତ୍ୟସଙ୍ଗୀତ ଶାସ୍ତୁକୁ ଅନୁସରଣ କରୁଥୁଲା । ଦୁଃଖର ବିଷୟ ଏ ଭିତରୁ ମାତ୍ର ଅଳ୍ପ 
କେତେକ ପ୍ରକାଶିତ ହୋଇଛି ଏବଂ ଅନ୍ୟ ସମସ୍ତ ତାଳପତ୍ର ପୋଥୂ ଆକାରରେ ଅଦ୍ୟାବଧ୍ବ 
ସଂଗୃହୀତ ହୋଇ ରହଛି । କେବଳ ମୁଖ୍ୟଗ୍ରନ୍ଥଗୁଡିକର ଆଲୋଚନା ଏଥୁରେ ସନିବେଶିତ 
ହେଲା । 


ଅଭିନୟ ଚନ୍ଦ୍ରିକା 

ଅଭିନୟ ଚନ୍ଦ୍ରିକା ଓଡ୍ରନୃତ୍ୟ ବା ଓଡିଶୀ ନୃତ୍ୟ ସମ୍ବନ୍ଧରେ ଏକ କ୍ଷୁଦ୍ରଗ୍ରନ୍ଥ । ପ୍ରାଚୀନ 
ଖେମୁଣ୍ଡି ରାଜ୍ୟର ରାଜା ଶ୍ରୀମନ ନାରାୟଣ ଦେବଙ୍କ ସଭାମଣ୍ଡନ କରିଥୁବା ଶ୍ରୀ ମହେଶ୍ଵର 
ମହାପାତ୍ରଙ୍କ ଦ୍ଵାରା ଏହା ରଚିତ । ମୋର ପୂର୍ବପ୍ରକାଶିତ “ଓଡିଶୀନୃତ୍ୟ' ଗ୍ରନ୍ଥରେ ଓ 
ପ୍ରକାଶିତ କେତେକ ପ୍ରବନ୍ଧରେ ମୁଁ ମହେଶ୍ଵର ମହାପାତ୍ରଙ୍କୁ ଦ୍ଵାଦଶ ଶତାବ୍ଦୀରେ ଅବସ୍ଥାପିତ 
କରିଥୁଲି । କାରଣ ପାଣ୍ଡୁଲିପିରେ ଉଲ୍ଲିଖିତ ଅନଙ୍ଗଭୀମ ଦେବଙ୍କୁ ମୁଁ ପ୍ରମାଦ କ୍ରମେ 
କଳିଙ୍ଗର ପରାକ୍ରମୀ ଗଙ୍ଗନରପତି ରୂପେ ଗ୍ରହଣ କରିଥୁଲି । କିନ୍ତୁ ଅନଙ୍ଗଭୀମ ଦେବ' 
ଖେମୁଶ୍ଚି ରାଜାମାନଙ୍କର ଉପାଧ୍ଲ ସଂଯୋଗ କରୁଥିଲେ । ନାମ ପ୍ରାରମ୍ଭରେ ଓଡିଶାର 
ସୂର୍ଯ୍ୟବଂଶୀ ଶାସକମାନଙ୍କର ଗଜପତି ଉପାଧି ମଧ୍ୟ ଏମାନେ ସଂଯୋଗ କରୁଥୁଲେ । 
ଗଜପତି ଶ୍ରୀମାନ ନାରାୟଣ ଦେବ ଖ୍ରୀଷ୍ଟୀୟ ପଞ୍ଚଦଶ ଶତାବ୍ଦୀରେ ଖେମୁଣ୍ଡି ରାଜ୍ୟ 
ସ୍ଥାପନ କରିଥୁଲେ ଏବଂ ସେ ନୃତ୍ୟ ସଂଙ୍ଗୀତର ଏକ ମହାନ ପୃଷ୍ଠପୋଷକ ରୂପେ ପରିଚିତ 
ଥୁଲେ । ପରବର୍ତୀ କାଳରେ ଏହି ଖେମୁଣ୍ଡି ରାଜ୍ୟ ପାରଳାଖେମୁଣ୍ଡି, ବଡ ଖେମୁଣ୍ଡି ଓ 
ସାନ ଖେମୁଶ୍ଚି ରାଜ୍ୟରେ ବିଭକ୍ତ ହୋଇଥୁଲା । କେତେକ ଗବେଷକ ୧୭ଶ ଖ୍ରୀଷ୍ଟାବ୍ଦରେ 
ଖେମୁଣ୍ଡିର ନାରାୟଣ ଦେବ ନାମଧାରୀ ଅନ୍ୟ ଏକ ଶାସକଙ୍କ ରାଜତ୍ସକାଳରେ ଏହି 
ଗ୍ରନ୍ଥ ରଚିତ ହୋଇଥୁବାର ଯୁକ୍ତି ଉପସ୍ଥାପନ କରନ୍ତି । ଏହି ନାରାୟଣ ଦେବଙ୍କ ଚାଙ୍ଗୁଡି 
ମଠ ତାମ୍ରଫଳକ ଅନୁସାରେ ଏହା ଥୁଲା ରାଜତ୍ସର ୨୧ ଅଙ୍କ ବା ୧୭ଶ ବର୍ଷ । ଏହି 
ଫଳକର ସମୟ ତା ୧୨।୫।୧୬୬୬୭ | “ଅଭିନୟ ଚନ୍ଦ୍ରିକାଂର ରଚୟିତାଙ୍କ ଅନୁସାରେ 
ସେ ନାରାୟଣ ଦେବଙ୍କ ରାଜତ୍ଵର ବିଂଶବର୍ଷରେ ଏ ଗ୍ରନ୍ଥ ରଚନା ସମାପନ କରିଥୁଲେ । 
ଅତଏବ, ଏହି ମତ ଅନୁସାରେ ଗରଛଟିର ରଚନା ଖ୍ରୀ ୧୬୭୦ରେ ସମାପ୍ର ହୋଇଥିଲା । 


୧୦୬ 


ପୁରୀର ପଣ୍ଡିତ ସଦାଶିବ ରଥଶର୍ମା ପଦ୍ମଶ୍ରୀଙ୍କ ଦ୍ଵାରା ରଘୁନନ୍ଦନ ଲାଇବେରୀ 
ଆନୁକୁଲ୍ୟରେ “ ଅଭିନୟ ଚନ୍ଦ୍ରିକା” ଗ୍ରନ୍ଥଟି ପ୍ରକାଶିତ ହୋଇଛି । କିନ୍ତୁ ପ୍ରକାଶିତ ଗ୍ରନ୍ଥଟି 
ମୂଳ ଗ୍ରନ୍ଥର ପ୍ରାମାଣିକ ରୂପ ନୁହେଁ । ଏହି ଗ୍ରନ୍ଥରେ ଶ୍ରୀ ଶର୍ମା ସ୍ଵକନ୍ପିତ କେତେକ ଶ୍ଲୋକ 
ସନ୍ନିବେଶିତ କରିଛନ୍ତି । ଶ୍ଳୋକ ଗୁଡିକରେ ଆଧୁନିକ ରଚନା ଓ ବହୁପରେ ଓଡିଶୀ 
ନୃତ୍ୟଗୁରୁମାନଙ୍କ ଦ୍ଵାରା ଓଡିଶୀ ନୃତ୍ୟ ବିଜ୍ଞାନର ନିୟମାବଳୀ ସ୍ଥାନ ପାଇଥୁବାରୁ ମୁଁ 
ଏହା ପ୍ରମାଣ କରିଦେବାକୁ ସାହସୀ ହେଉଛି । ଅଧ୍ରକନ୍ତୁ ଅନ୍ୟାନ୍ୟ ବହୁଗ୍ରନ୍ଥର ଶ୍ଳୋକକୁ 
ଏହା ସହିତ ମିଶାଇ ଗ୍ରନ୍ଥର କଳେବରକୁ ବୃଦ୍ଧି କରିବାର ପ୍ରୟାସ କରାଯାଇଛି । ପୁଣି 
ରଥଶର୍ମା “ମାଗ (1\/୦1. ?011, !¦18୮୯|) 1960, ?ଏ॥୮୩୪€୮ -2 ) ପତ୍ରିକାରେ ପ୍ରକାଶିତ ଓ 
ତାଙ୍କ ଦ୍ଵାରା ଲିଖିତ “ଓଡିଶୀ ନୃତ୍ୟର ପାଣ୍ଡୁଲିପି ସଂପର୍କରେ କେତେକ ଟିପ୍‌ପଣୀ' 
( 5୦୮୧ 0165 ୦୮ 11€ ![811150୦୮1015 ୦୮ 0 ୩551 1)800606 ) ପ୍ରବନ୍ଧରେ ମତ ପ୍ରକାଶ 
କରିଛନ୍ତି ଯେ “ଏହି ଗ୍ରନ୍ଥ ଅନୁସାରେ ଭାରତନାଟ୍ୟମ ହେଉଛି ଭାରତର ମୌଳିକ ଓ 
ଶାସ୍ତ୍ରୀୟ ନୃତ୍ୟ ଓଡିଶୀ ଏହାର ପରିବର୍ଭିତ ରୂପ ବ୍ୟତୀତ କିଛିନୁହେଁ । ପାଣ୍ଡୁଲିପିଟି 
ଗୋଟିପୁଅ ନୃତ୍ୟକୁ ରାଜକୀୟ ନୃତ୍ୟ ବୋଲି ବର୍ଣ୍ଣନା କରିଛି? ' ( &&2୦୦୮୯1୩£ 1୦ 0୩16 
00୦0୦1‹, 9118୮81 ?ଏଁ 81,811 15 [11 0 8510 ©©11&51୮10 ଓ110୦€ ୦୮ 1101. (0.551 15 1101111 £ 
011 8 ୮୦୪15©୯ \7©୮୨1୦୮ ୦† 1)&୮81 ?]ଏ 8()/010. 1୮11 ![801150110 1 0¢୫୪୦୮୮୦୯୭ ୦୦୩୮. 
0ଏ800€ 85 8 ୮୦୨/81] ଏ8010€ ) ମୋ ନିକଟରେ ଏବଂ କବିଚନ୍ଦ୍ର କାଳିଚରଣ ପଟ୍ଟନାୟକ 
ସଂଗ୍ରହରେ ଥୁବା ଗ୍ରନ୍ଥର ପାଣ୍ଡୁରିପିରେ ଭରତନାଟ୍ୟମ ବା ଗୋଟିପୁଅ ନୃତ୍ୟର କୌଣସି 
ଉଲ୍ଲେଖ ନାହିଁ । ଆଶ୍ଚର୍ଯ୍ୟର ବିଷୟ ସ୍ଵପ୍ରକାଶିତ ଗ୍ରନ୍ଥରେ ଏଗୁଡିକର ଉଲ୍ଲେଖ ତ ଦୂରର 
କଥା କୌଣସି ଲୁକ୍କାୟିତ ଅଭିବ୍ୟକ୍ତି ମଧ୍ୟ ନାହିଁ । ଦକ୍ଷିଣ ଭାରତର ଦାସୀଅଟ୍ଟମ” କୁ 
ସଂସ୍କାର କରି ଅଳ୍ପକାଳ ପୂର୍ବେ ( ୧୯୩୦ ରୁ ୧୯୪୦ ଖ୍ରୀ ମଧ୍ୟରେ ) ଏହାର ନୂତନ 
ନାମକରଣ କରାଯାଇଛି “ ଭାରତନାଟ୍ୟମ” । ଏହି ଅର୍ବାଚୀନ ନାମ ଖ୍ରୀଷ୍ଟୀୟ ପଞ୍ଚଦଶ 
ଶତାବ୍ଦୀର ଗ୍ରନ୍ଥରେ କିପରି ବା ସ୍ଥାନ ପାଇବ ? ତେଣୁ ପ୍ରକାଶିତ ଗ୍ରନ୍ଥକୁ “ଅଭିନୟ 
ଚନ୍ଦ୍ରିକା ର ପ୍ରମାଣିକ ରୂପ ବୋଲି ଗ୍ରହଣ କରାଯିବା ଆଦୌ ଉଚିତ ଚୁହେଁ । 

‹ ଅଭିନୟ ଚନ୍ଦ୍ରିକା' ଗ୍ରନ୍ଥଟିରେ ସର୍ବମୋଟ ୨୮୪ଟି ଶ୍ଳୋକ ସନିବେଶିତ ହୋଇଛି । 
ପ୍ରଥମ ଦୁଇଟି ଶ୍ଲୋକରେ ଗଣପତି ଓ ଜଗନ୍ନାଥଙ୍କ ସ୍ତୃତି କରାଯାଇଛି । ଏହାପରେ ୧୮ 
ଶ୍ଳୋକ ପର୍ଯ୍ୟନ୍ତ “ନାଟ୍ୟ ପ୍ରଶଂସା” କରାଯାଇ, ପରେ ଓଡିଶୀ ନୁତ୍ୟର ଉପୂରି ପ୍ରସଙ୍ଗ 
ନିମ୍ବଲିଖିତ ଭାବେ ବର୍ଣ୍ରିତ ହୋଇଅଛି - 

ନୃତ୍ୟବିଦ୍ୟା ମହତ୍ଵପୁଣ୍ୟା ସ ବିଜ୍ଞାନବିଭୁଷିତା 

ଯତ୍‌ ପ୍ରସିଦ୍ଧଂ ପୂରାକାଳେ ଶଙ୍କରାତ୍‌ ଶଙ୍କରଃ ସୁତଃ ॥୧୨ ॥| 


୧୦୭ 


ତତ ସମୀପାଭୁ ସଂପ୍ରାପ୍ୟ ରମ୍ଭା ଦେବାଙ୍ଗନା ତତଃ 

ନୃତ୍ୟଜ୍ଞାନକଳାଯୁକ୍ତୋ ମହାନ ବୈ ଭରତୋ ମୁନିଃ ॥ ୧୩ । 

ଗର୍ଗାଚାର୍ଯ୍ୟସ୍ତତୋଜ୍ଞାତ୍ସା ବିକଟସ୍ତତସମୀପତଃ 

ବିକଟାତ୍‌ ନୃତ୍ୟଶିକ୍ଷାଥୀ କୁମାରାଚାର୍ଯ୍ୟ ଉତ୍ତମଃ ॥୧୪॥ 

ରଡ୍ତିଦେବନୃପଃ ତସ୍ମାତ୍ବ ସମୀପାତ ଜ୍ଞାନସଂଗ୍ରହୀ 

ଅଟ୍ଟହାସେ ମହାନ୍‌ ପ୍ରାଜ୍ଞ ଉତ୍ଥନୃତ୍ୟ ବିଶାରଦଃ ॥ ୧୫॥ 

ଅର୍ଥାତ ସର୍ବଜ୍ଞାନ ଭୁଷିତ, ପୁଣ୍ୟ ମଣ୍ଡିତ ଏହି ନୃତ୍ୟବିଦ୍ୟାକୁ ଶିବଙ୍କଠାରୁ ତାଙ୍କ 
ପୁତ୍ର (ଗଣେଶ) ଶିକ୍ଷା କଲେ ଏବଂ ତାହାଙ୍କଠାରୁ ଅପସରା ରମ୍ଭା ଏହି ଶିକ୍ଷ।କରି 
ଭରତ ମୁନିଙ୍କୁ ଶିକ୍ଷାଦେଲେ । ଭରତଙ୍କଠାରୁ କ୍ରମାନ୍ଵୟରେ ଏହି ପରମ୍ପରା ଗର୍ଗାଚାର୍ଯ୍ୟା, 
ବିକଟାଚାର୍ଯ୍ୟ, କୁମାରାଚାର୍ଯ୍ୟା, ରନ୍ତିଦେବ ଓ ଶେଷରେ ଓଡ୍ରନୃତ୍ୟ ବିଶାରଦ ଅଟ୍ଟହାସଙ୍କ 
ଦ୍ଵାରା ପ୍ରବର଼୍ିତ ହୋଇଥଲା । 


ନୃତ୍ୟ, ନାଟକ ଓ ସଂଗୀତ ସମ୍ବନ୍ଧୀୟ ବହୁ ଗ୍ରନ୍ଥରେ ଶିବ, ଗଣେଶ, ଭରତ ମୁନି 
ଓ ରମ୍ଭାଙ୍କର ଉଲ୍ଲେଖ ଥୁବଲେହେଁ ଗର୍ଗାଚାର୍ଯ୍ୟ, ବିକଟାଚାର୍ଯ୍ୟ, ଓ ରନ୍ତିଦେବ କିଏ ଓ 
କେଉଁ ସମୟରେ ଆବିଭ୍ଭୂତ ହୋଇଥୁଲେ ସେ ସମ୍ବନ୍ଧରେ ଅଦ୍ୟାବଧ୍‌ କୌଣସି ପ୍ରାମାଣ 
ମିଳିନାହିଁ । ଅଟ୍ଟହାସଙ୍କୁ ଓଡ୍ରନୂତ୍ୟ ବିଶାରଦ ବୋଲି ଗ୍ରକ୍ଥଟିରେ ଉଲ୍ଲେଖ କରାଯାଇଛି । 
ଉତ୍କଳୀୟ ଇତିହାସରେ ଓଡିଶାର ପ୍ରସିଦ୍ଧ ଗଙ୍ଗନରପତି ଚୋଡଗଙ୍ଗଦେବଙ୍କ ଅନ୍ୟତମା 
ରାଣୀ ଭନ୍ନାନା ଦେବୀଙ୍କ ଗର୍ଭରୁ ଜାତ ଏକ ପୁତ୍ର ଅଟ୍ଟହାସ ଦେବଙ୍କ ନାମ ଦେଖାଯାଏ 
ଯେକି କେବେ ରାଜ ସିଂହାସନ ଆରୋହଣ କରିବାର ସୁଯୋଗ ପାଇନଥୁଲେ । ଅଭିନୟ 
ଚନ୍ଦ୍ରିକା ଗ୍ରନ୍ଥ ବଣ୍ଢିତ ଅଟ୍ଟହାସ'କ୍କୁ ଆମେ ଏତିହାସିକ ଅଟ୍ଟହାସଦେବଙ୍କ ସହିତ ଏକ 
ରୂପେ ଗ୍ରହଣ କରିପାରୁ, କାରଣ ପ୍ରସିଦ୍ଧ ଗଙ୍ଗନରପତିମାନେ ନିଜେ କଳାକାର ହେବା 
ସଙ୍ଗେ ସଙ୍ଗେ କଳାର ଉଦାର ପୃଷ୍ଠପୋଷକ ମଧ୍ୟ ଥିଲେ । ସମ୍ଭବତଃ ଅଟ୍ଟହାସ ଦେବ 
ରାଜସିଂହାସନର ଉତ୍ତରାଧ୍‌କାରୀ ହୋଇ ନ ଥିବାରୁ ନୃତ୍ୟକଳାର ପ୍ରକୃଷ୍ଟ ଚର୍ଚ୍ଚାରେ 
ନିଜକୁ ସମ୍ପୂର୍ଣ ଭାବରେ ନିୟୋଜିତ କରିଥୁଲେ । 

ନାଟ୍ୟୋତ୍ପରି ପରେ ଗ୍ରନ୍ଥାକାର ପାଦମୁଦ୍ରାର ବର୍ଣ୍ଣନା କରିଛନ୍ତି । ତାଙ୍କ ମତରେ 
ସ୍ତମ୍ଭପାଦ ( ସମପାଦ ), କୁମ୍ଭପାଦ ( ଆୟତ ମଣ୍ଡଳ), ଧନୁପାଦ ଓ ଘଟିତ ( ଉଦ୍‌ଘଟିତ), 
ସୂଚୀ ଓ ଅଗ୍ରତଳ ସଞ୍ଚର ପାଦର ଉଲ୍ଲେଖ କରିଛନ୍ତି । ତନ୍ମଧ୍ୟରୁ କେବଳ “ ବିଷମ 'କୁବାଦ 
ଦେଲେ ସବୁଗୁଡିକର ବଣ୍ଠନା ନାଟ୍ୟ ଶାସ୍ତ୍ରରେ ଦେଖାଯାଏ । ଏହାପରେ ସେ ମର୍ଦ୍ଦିତ, 
ଅଗ୍ରଗ, ପାଶ୍ଵଗ ଓ ସମକୁଞ୍ଚନ ପାଦଭଙ୍ଗୀର ଉଲ୍ଲେଖ କରିଛନ୍ତି ଏବଂ ତହିଁରୁ ପ୍ରଥମ 


୧୦୮ 


ତିନୋଟିର ଉଲ୍ଲେଖ ଶାଙ୍ଗଦେବଙ୍କ “ସଙ୍ଗୀତ ରନାକର'ରେ ଦେଖାଯାଏ | କିନ୍ତୁ ପ୍ରଥମ 
ଚାରୋଟି ବ୍ୟତୀତ ଅନ୍ୟଗୁଡିକର ବର୍ଣ୍ଣନା ସେ କରିନାହାନ୍ତି ଏବଂ ଅନ୍ୟ ଶାସ୍ତ୍ରରେ 
କୁହାଯାଇଛି ବୋଲି କେବଳ ଉଲ୍ଲେଖ କରିଛନ୍ତି । 

ଅଭିନୟ ଚନ୍ଦ୍ରିକା ଗ୍ରନ୍ଥରେ ହସ୍ତର ବଣ୍ଠନା କିନ୍ତୁ ସୁସ୍ପଷ୍ଟ ନୁହେଁ ଯଦିଓ ଗ୍ରନ୍ଥକାର 
ଏକ ସ୍ଥଳରେ କହିଛନ୍ତି ଯେ ଅସଂଯୁତ ହସ୍ତର ସଂଖ୍ୟା ଅଠାଇଶ ( ଅଭିନୟ ଦର୍ପଣ 
ସହିତ ସମାନ ) ସେ ପ୍ରଥମେ କେବଳ ଷୋହଳଟିର ଉଲ୍ଲେଖ ଭିନ୍ନ ନାମରେ କରିଛନ୍ତି । 
ସଂଯୁତହସ୍ତ ବୋଲି ଯାହା କୁହାଯାଇଛି, ପ୍ରକୃତରେ କିନ୍ତୁ ତାହା ନୁହେଁ । ଗ୍ରନ୍ଥକାରଙ୍କ 
ମତରେ ଯେତେବେଳେ ଦୁଇଟି ଅସଂଯୁତ ହସ୍ତ ସଂଯୋଜିତ ବା ପୃଥକ୍‌ ଭାବରେ ଏକତ୍ର 
ବ୍ୟବହୃତ ହୁଅନ୍ତି ତାହାକୁ ସଂଯୁତ ହସ୍ତ ବୋଲାଯାଏ । ସେ ଏହିପରି ଅଠାଇଶ ଭଙ୍ଗୀର 
ଉଲ୍ଲେଖ କରିଛନ୍ତି । କିନ୍ତୁ ବର୍ଣ୍ଚନା ପ୍ରସଙ୍ଗରେ ଆଉ ବାରଟି ଅସଂଯତ ଓ ସଂଯୁତ ହସ୍ତ 
ବଣ୍ଠନା କରାଯାଇଛି । ଏହିପରି ସର୍ବମୋଟ ଅଠାଇଶ ହସ୍ତର ଉଲ୍ଲେଖ ଗ୍ରନ୍ଥଟିରେ ଅଛି । 

ଗ୍ରନ୍ଥାକାର “ଂହସ୍ତଂ ସହିତ କେତେକ ଭଙ୍ଗୀର ଉଲ୍ଲେଖ କରିବାପରେ ଆଉ 
ବାର(୧୨)ଟି ଅଧୁକ ଭଙ୍ଗୀର ଉଲ୍ଲେଖ କରିଛନ୍ତି ଯାହାକୁ ସେ “ପୁଟିତା” ଆଖ୍ୟା 
ଦେଇଛନ୍ତି । ଏହାପରେ ସେ ବନ୍ଧ ନୃତ୍ୟର ବିଭିନ୍ନ ବନ୍ଧ ଆଲୋଚନା କରିଛନ୍ତି । ବର୍ଣ୍ଣିତ 
ହୋଇଥୁବା ଅନ୍ୟବିଷୟ ଗୁଡିକ ହେଲା ଶିବଙ୍କର ସପ୍ତତାଣ୍ଡବ, ବିଭିନ୍ନ ଅଞ୍ଚଳର ନୁତ୍ୟ, 
ଭୂମି, ଚାରୀ, କରକ୍ଷେତ୍ର, ମୁଖରାଗ ଇତ୍ୟାଦି | ଓଡିଶୀ ନୃତ୍ୟର ତାଳ, ବେଶପୋଷାକ, 
ରୂପସଜା, ଅଳଙ୍କାର ଆଦିର ବିଶଦ ବଣ୍ନା ଦୃଷ୍ଟିରୁ ଗ୍ରନ୍ଥଟିର ଗୁରୁତ୍ଵ ବହୁତ ବେଶୀ । 

ଭରତଙ୍କ “ ନାଟ୍ୟଶାସ୍ତ୍ର' ବା ନନ୍ଦିକେଶ୍ଵରଙ୍କ ‹ ଅଭିନୟ ଦର୍ପଣ ଭଳି ପାଶ୍ିତ୍ୟପୂର୍ଣ୍ 
ଓ କ୍ରମବଦ୍ଧ ନ ହେଲେ ହେଁ ଗ୍ରନ୍ଥଟି ଓଡିଶୀନୃତ୍ୟର ମୌଳିକ ବିଜ୍ଞାନ ଉପସ୍ଥାପନ କରେ । 
ପୁରୀଜିଲ୍ଲାର ଏକ ନିଭୃତ ପଲ୍ଲୀରୁ ଲେଖକଙ୍କ ଦ୍ଵାରା ସଂଗୃହୀତ ଏହି ଗ୍ରନ୍ଥଟିର ପାଣ୍ଡୁଲିପି 
ଓଡିଶୀ ନୃତ୍ୟର ପୁନରୁଦ୍ଧାର କାଳରେ ନୃତ୍ୟକୁ ସୁସଂସ୍କୃତ ମାର୍ଜିତ କରି ଶାସ୍ତ୍ରୀୟନୃତ୍ୟ 
ଭାବରେ ପୁନଃପ୍ରତିଷ୍ଠା କରିବା ଦିଗରେ ବହୁ ସହାୟକ ହୋଇଛି । ଏହାର ଏକ 
ପ୍ରମାଦଶୂନ୍ୟ ଶୁଦ୍ଧ ସଂସ୍କରଣ କଟକର କଳାବିକାଶ କେନ୍ଦ୍ର ଦ୍ଵାରା ଉଭୟ ଓଡିଆ ଓ 
ଇଂରାଜୀ ଅନୁବାଦ ସହିତ ପ୍ରକାଶ ପାଇଛି । 


ନାଟ୍ୟ ମନୋରମା 

ରାଜ୍ୟ ସଂଗ୍ରହାଳୟରେ ଗଛିତ ଥୁବା ଏକ ପାଣ୍ଡୁଲିପିକୁ ଭିରିକରି ସଂଗୀତ ଓ 
ନୃତ୍ୟ ବିଜ୍ଞାନ ସମ୍ବଳିତ ଏହି ଗ୍ରନ୍ଥଟି ଓଡିଶା ସାହିତ୍ୟ ଏକାଡେମୀ କର୍ତୁ୍‌କ ୧୯୫୯ 
ମସିହାରେ ପ୍ରକାଶିତ ହୋଇଅଛି । ଗ୍ରନ୍ଥଟିର ଶେଷ ଶ୍ଳୋକରୁ ଜଣାଯାଏ ଯେ ଗ୍ରନ୍ଥକାର 


୧୦୯ 


ରଘୁନାଥ ରଥ କେରଳ ରାଜା ନୀଳକଣ୍ଠଙ୍କ ପୃଷ୍ଠପୋଷକତାରେ ଏହା ରଚନା କରିଥୁଲେ । 
ସେ ପୁଣି ଉଲ୍ଲେଖ କରିଛନ୍ତି ଯେ ସେ ଉତ୍କଳୀୟ ରାଜା ଗଜପତି ଦିବ୍ୟସିଂହ ଦେବ 
(୧୬୯୩-୧୭୨ ୯ ଖ୍ରୀ: )ଙ୍କ ସମସାମୟିକ | ଯଦିଓ ସେ ତାଙ୍କର ଜନୁ ସାନ ବିଷୟରେ 
କୌଣସି ଉଲ୍ଲେଖ କରି ନାହାନ୍ତି ତଳ୍ରାଳୀନ ଉତ୍କଳୀୟ ରାଜାଙ୍କର “ଅଙ୍କ” ବ୍ୟବହାର 
କରିଥୁବାରୁ ଏବଂ ଉତ୍କଳୀୟ ଗ୍ରନ୍ଥକାର ରାୟ ରାମାନନ୍ଦ, ହରିନାୟକ ( ' ସଂଗୀତ- 
ସାର” ରଚୟିତା ) କୃଷ୍ଣଦାସ ( ଗୀତ- ପ୍ରକାଶ ରଚୟିତା), ବିଶିଷ୍ଠ କବି ଓ ସଙ୍ଗୀତଜ୍ଞ 
ପୁରୁଷୋତ୍ତମ ମିଶ୍ର ଇତ୍ୟାଦିଙ୍କ ନାମୋଲ୍ଲେଖ କରିଥୁବାରୁ ସେ ନିଜେ ଉତ୍କଳୀୟ 
ହୋଇଥିବାର ସ୍ପଷ୍ଟ ସୂଚନା ମିଳେ । କିନ୍ତୁ ସେ କିପରି କେରଳ ରାଜାଙ୍କର ପୃଷ୍ଠପୋଷକତା 
ଲାଭ କଲେ ସେ ସଂପର୍କରେ ଅଦ୍ୟାବଧ୍ଵ୍‌ କୌଣସି ପ୍ରମାଣ ମିଳି ନାହିଁ । ସମ୍ଭବତଃ ଜ୍ଞାନ 
ଅନ୍ଵେଷଣରେ ସେ କେରଳ ପର୍ଯ୍ୟନ୍ତ ଯାଇ ସେଠାରେ ରାଜାଙ୍କର ପୃଷ୍ଠପୋଷକତା ଅର୍ଜନ 
କରିଥୁଲେ କିମ୍ବା କେରଜ ରାଜା ତୀର୍ଥଯାତ୍ରାରେ ପୁରୀକୁ ଆସିଥୁବା ସମୟରେ ପାଣ୍ଡିତ୍ୟରେ 
ତାଙ୍କୁ ମୁଗ୍ଧକରି ପୃଷ୍ଠପୋଷକତା ଲାଭ କରିଥୁଲେ । 


ଗ୍ରନ୍ଥକାର ନିଜ ଗ୍ରନ୍ଥ ବିଷୟରେ ବଣ୍ଠନା କରିବାକୁ ଯାଇ ଲେଖଛନ୍ତି 
' ସଙ୍ଗୀତାଣ୍ତବଚନ୍ଦ୍ରିକାନ୍ତରଗତା” ଅର୍ଥାତ ପୂର୍ବରୁ ରଚିତ ହୋଇଥୁବା ' ସଂଙ୍ଗୀତାଣ୍ତବ ଚନ୍ଦ୍ରିକା 
ଗ୍ରନ୍ଥର ଏକ ଅଂଶ । ତେଣୁ ଗ୍ରନ୍ଥଟିକୁ ଗ୍ରନ୍ଥକାରଙ୍କ ପୂର୍ବରଚିତ ଗ୍ରନ୍ଥର ସାରାଂଶ ବା 
ଏକାଂଶରୂପେ ଗ୍ରହଣ କରିବାକୁ ହେବ । ଦୁର୍ଭାଗ୍ୟବଶତଃ ଏପର୍ଯ୍ୟନ୍ତ “ସଙ୍ଗୀତାର୍ଣ୍ଣବ 
ଚନ୍ଦ୍ରିକା 'ର କୌଣସି ପାଣ୍ଡୁଲିପି ପ୍ରାପ୍ତ ହୋଇ ନାହିଁ । 

“ନାଟ୍ୟ ମନୋରମା! ଗ୍ରନ୍ଥଟି ପାଞ୍ଚୋଟି ଅଧ୍ୟାୟରେ ବିଭକ୍ତ ହୋଇଛି । ପ୍ରଥମ 
ଅଧ୍ୟାୟରେ ସଙ୍ଗୀତ ବିଜ୍ଞାନ ଅର୍ଥାତ୍‌ ନାଦ, ସ୍ଵର, ମୂର୍ଚ୍ଚନା ଯତି ଇତ୍ୟାଦିର ବଣ୍ଠନା 
କରାଯାଇଛି । ଦ୍ବିତୀୟ ଅଧ୍ୟାୟରେ ରାଗ ଓ ରାଗ ଲକ୍ଷଣ ବଣ୍ଢଠିତ ହୋଇଛି । ତୃତୀୟ 
ଅଧ୍ୟାୟରେ ତାଳ' ଏବଂ ଚତୁର୍ଥ ଅଧ୍ୟାୟରେ “ଗୀତି, ଓ ଗାୟକ ପ୍ରସଙ୍ଗ ଆଲୋଚିତ 
ହୋଇଛି । ସର୍ବଶେଷ ଏବଂ ପଞ୍ଚମ ଅଧ୍ୟାୟରେ ବାଦ୍ୟ ଓ ନୃତ୍ୟଂ ବିଷୟ ଉଲ୍ଲେଖ 
କରାଯାଇଛି । ଆଲୋଚନା ପ୍ରସଙ୍ଗରେ ଆଞ୍ଚଳିକ ଲୋକନୃତ୍ୟର ମଧ୍ୟ ଉଲ୍ଲେଖ ଅଛି । 
ଗ୍ରନ୍ଥଟିର ତୃତୀୟ ଓ ପଞ୍ଚମ ଅଧ୍ୟାୟ ଓଡିଶୀ ନୃତ୍ୟ ପକ୍ଷରେ ସହାୟକ । 


ଗ୍ରନ୍ଥକାର ବିଷ୍ଣୁପୁରାଣ, ଛାନ୍ଦ-ରନ଼ାକର, ସଙ୍ଗୀତ-ସାର, ସଙ୍ଗୀତ ଦାମୋଦର, 
ସଙ୍ଗୀତ- କୌମୁଦୀ, ଗୋପ- ଗୋବିନ୍ଦ, ସାହିତ୍ୟ- ଦର୍ପଣ ଇତ୍ଯାଦି ଗ୍ରଛଥରୁ ବହୁ ଶ୍ଲୋକ 
ଉଦ୍ଧାର କରିଛନ୍ତି । ତୃତୀୟ ଅଧ୍ୟାୟରେ ଅନେକ ପ୍ରାଚୀନ ଓଡିଆ ଭକ୍ତିଗୀତର ଉଲ୍ଲେଖ 
ମଧ୍ୟ ଦେଖାଯାଏ । ଏହି ଗୀତ ଗୁଡିକରୁ ଅଧ୍କାଂଶ ବୀରବର ନରପତି ବା ନରପତିଙ୍କର 
ରଚନା ଯାହାଙ୍କ ବିଷୟରେ କିଛି ଜଣା ପଡିନାହିଁ । ଗ୍ରନ୍ଥକାର ବହୂ ସ୍ଥଳରେ ଭରତ, 


୧୧୦ 


କୋହଳ, ଜୟଦେବ, ରାମାନନ୍ଦ, ହରି ନାୟକ କୃଷଠଦାସ ଓ ପୁରୁଷୋରାମ ମିଶ୍ରଙ୍କ ନାମ 
ଉଲ୍ଲେଖ କରିଛନ୍ତି । 


ସଂଙ୍ଗୀତ ନାରାୟଣ 


ଓଡିଶାରେ ନୃତ୍ୟ ସଂଗୀତ ସଂପର୍କରେ ଯେତେ ଗ୍ରନ୍ଥ ରଚିତ ହୋଇଛି ତନ୍ମଧ୍ୟରୁ 
“ସଙ୍ଗୀତ ନାରାୟଣ' ସର୍ବାଧୂକ କ୍ରମବଦ୍ଧ ରଚନା ବୋଲି ମନେ ହୁଏ। ଗ୍ରନ୍ଥଟି ଖ୍ରୀଷ୍ଟୀୟ 
ସପ୍ତଦଶ ଶତାବ୍ଦୀରେ ପାରଳାଖେମୁଣ୍ଡିର ରାଜା ଗଜପତି ନାରାୟଣ ଦେବଙ୍କଦ୍ବଵାରା ରଚିତ 
ହୋଇଥୁଲା । ଗ୍ରନ୍ଥକାର କବିରନ ପୁରୁଷୋତ୍ତମ ମିଶ୍ରଙ୍କୁ ତାଙ୍କର ସଂଗୀତଗୁରୂ ବୋଲି 
ଉଲ୍ଲେଖ କରିଛନ୍ତି । ତେଣୁ କେତେକ ଗବେଷକଙ୍କ ମତ ଏହି ଗ୍ରନ୍ଥଟି ମୂଳତଃ କବିରନ 
ପୁରୁଷୋତ୍ତମଙ୍କ ରଚନା ଯାହାକୁ ସେ ତାଙ୍କର ପୃଷ୍ଠପୋଷକ ଗଜପତି ନାରାୟଣ ଦେବଙ୍କ 
ନାମରେ ଭଣତି କରିଥୁଲେ । ପୁନଶ୍ଚ ତାଳସଂଗ୍ରହ ନାମକ ଆଉ ଏକ ଗ୍ରନ୍ଥ ପୁରୁଷୋତ୍ତମ 
ରଚନା କରିଥିବା ପ୍ରମାଣ ମିଳେ । ତାଙ୍କ ପୂତ୍ର କବିରନ଼ ନାରାୟଣ ମିଶ୍ର ମଧ୍ୟ “ସଙ୍ଗୀତ 
ସରଣୀ ' ନାମକ ଏକ ଗ୍ରନ୍ଥ ରଚନା କରିଥୁଲେ ଯାହାର ପୋଥୁ ପାଣ୍ଠୁଲିପି ଶ୍ରୀ କାଳୀଚରଣ 
ପଟ୍ଟନାୟକଙ୍କ ସଂଗ୍ରହରେ ଥୁଲା । 


“ସଙ୍ଗୀତ ନାରାୟଣ” ଗ୍ରନ୍ଥଟି ଓଡିଶା ସଙ୍ଗୀତ ନାଟକ ଏକାଡେମୀ କର୍ତ୍୍‌କ 
୧୯ ୬୭ ମସିହାରେ ପ୍ରକାଶିତ ହୋଇଛି । ଓଡିଶାର ବିଭିନ୍ନାର୍ଥଳରେ ଏହି ଗ୍ରନ୍ଥଟିର ବହୁ 
ତାଳପତ୍ର ପୋଥି ମିଳୁଥୁବାରୁ ଏହାର ଲୋକପ୍ରିୟତା ସ୍ପଷ୍ଟ ପ୍ରମାଣିତ ହୁଏ । ସମଗ୍ର 
ଗ୍ରନ୍ଥଟି ଚାରୋଟି ଅଧ୍ୟାୟରେ ବିଭକ୍ତ ହୋଇଛି । ପ୍ରଥମ ଅଧ୍ୟାୟରେ ନାଦ, ସ୍ଵର 
ଗ୍ରାମ, ମୂର୍ଚ୍ଚନା/ ରାଗ, ରାଗିଣୀ ଇତ୍ୟାଦି ସଙ୍ଗୀତତକ୍ସ୍ଵର ବଣ୍ଠନା ଅଛି । ଏହି ଅଧ୍ୟାୟରେ 
ଗ୍ରନ୍ଥକାର ବହୁଳ ଭାବରେ ବିଷ୍ଣୁପୁରାଣ, ସଙ୍ଗୀତସାର, ସଙ୍ଗୀତ- କୌମୁଦୀ, ଗୀତ ପ୍ରକାଶ, 
ସଙ୍ଗୀତ - ଦାମୋଦର, ନାରଦ- ସଂହିତା, ସଂସ୍କୃତାଳାଙ୍କରଚନ୍ଦ୍ରିକା, ସଙ୍ଗୀତ-ରନମାଳା, 
ରାଗବି ବେକ, ପଞ୍ଚମସାରସଂହିତା,ଲକ୍ଷ୍ମଣଭଟଙ୍କ ଗୀତ ଗୋବିନ୍ଦଟୀକା, ସଙ୍ଗୀତ- 
ଶିରୋମଣି, ଛାନ୍ଦ-ରନାକର, ଗୀତଗୋବିନ୍ଦ, ଢଗନ୍ନାଥ- ବଲ୍ଭନାଟକମ୍‌ ଇତ୍ୟାଦି ଗ୍ରନ୍ରୁ 
ଉଦ୍ଧାର କରିଛନ୍ତି । ଅନ୍ୟ ଗ୍ରନ୍ଥ ତୃଳନାରେ ହରିନାୟକ ରଚିତ “ସଙ୍ଗୀତସାର'ରୁ ଉଦ୍ଧୃତ 
ସଂଖ୍ୟା ବେଶୀ । ଲେଖକ କୋହଳ, ନାରଦ, ହରି ନାୟକ, କବିରନ ପୁରୁଷୋରରମ 
ମିଶ୍ର ଇତ୍ୟାଦି ସଙ୍ଗୀତ ତତ୍ସ୍ଵବିତବଙ୍କ ନାମୋଲ୍ଲେଖ କରିଛନ୍ତି । 

ବାଦ୍ୟ-ପ୍ରକରଣ” ଗରନଥଟିର ଦ୍ଵିତୀୟ ଅଧ୍ୟାୟ ଏବଂ ଏଥୁରେ ବିଭିନ୍ନ ପ୍ରକାର 
ବାଦ୍ୟ ଯନ୍ତ୍ରର ବଣ୍ଢନା କରାଯାଇଛି । ତଳ୍ରାଳରେ ବିଶେଷ ଭାବରେ ବ୍ୟବହୃତ ବଂଶୀ ଓ 
ମର୍ଦ୍ଦଳ ପ୍ରତି ବିଶେଷ ଦୃଷ୍ଟି ଦିଆଯାଇଛି । ବଣ୍ଠନାରେ ଗ୍ରନ୍ଥକର୍ତା ବହୁଳ ଭାବରେ ନାଟ୍ୟ 
ଶାସ୍ତ୍ରକୁ ଅନୁସରଣ କରିଛନ୍ତି ଏବଂ ବହୁବାର ଭରତଙ୍କ ନାମୋଲ୍ଲେଖ କରିଛନ୍ତି । 


ଗ୍ରନ୍ଥର ତୃତୀୟ ଅଧ୍ୟାୟଟି ସବୁଠାରୁ ଦୀର୍ଘ ଏବଂ ଏଥୁରେ କେବଳ ନୃତ୍ୟ 
ପ୍ରସଙ୍ଗ ଆଲୋଚିତ ହୋଇଛି । ନୃତ୍ୟ ବିଜ୍ଞାନ ବଣ୍ଠନାରେ ଗ୍ରନ୍ଥକର୍ଭା ବହୁଳ ଭାବରେ 
ସଙ୍ଗୀତ ରନାକର, ସଙ୍ଗୀତ ଦାମୋଦର, ସଙ୍ଗୀତ କୌମୁଦୀ ଓ ନାଟ୍ୟଦର୍ପଣରୁ ଉଦ୍ଧାର 
କରିଛନ୍ତି । କିନ୍ତୁ ଗ୍ରନ୍ଥକାରଙ୍କ ବିଶେଷତ୍ସ ଏହି ଯେ ଶାସ୍ତ୍ର ନିର୍ଦ୍ଦେଶିତ ବିଜ୍ଞାନର ବର୍ଣ୍ରନା 
ସଙ୍ଗେ ସଙ୍ଗେ ଓଡିଶୀ ନୃତ୍ୟର ବଣ୍ଠନା ମଧ୍ୟ ଏଥୁରେ ଅଛି । ଶେଷ ଅଧ୍ୟାୟରେ 
ଗ୍ରନଛ୍ଛକାର ବହୁ ଓଡିଆ ଓ ସଂସ୍କୃତ ଗୀତର ସ୍ବରଲିପି ନିର୍ଦେଶ କରିଛନ୍ତି । ଆଞ୍ଚଳିକ 
ନୃତ୍ୟ- ସଙ୍ଗୀତର ବୈଶିଷ୍ଠ୍ୟ ପ୍ରତିପାଦନ କରିବା ସଙ୍ଗେ ସଙ୍ଗେ ଗ୍ରନ୍ଥଟି ବହୁ ପୁରାତନ 
ଗ୍ରନ୍ଥରୁ ସାର- ସଙ୍କଳନ କରିଛି । 


ସଙ୍ଗୀତମୁକ୍ତାବଳୀ 


' ସଙ୍ଗୀତମୁକ୍ତାବଳୀ” ନୁତ୍ଯ ସଙ୍ଗୀତ ସମ୍ବନ୍ଧୀୟ ଏକ କ୍ଷୁଦ୍ରଗ୍ରନ୍ତ । ଏହା ଉତ୍କଳ 
ବିଶ୍ଵବିଦ୍ୟାଳୟକର୍ତୂକ ପ୍ରକାଶିତ ହୋଇ ଅଛି । ଗ୍ରନ୍ଥଟି ପଣ୍ଡିତ ବାନାମ୍ବର ଆଚାର୍ଯ୍ୟଙ୍କ 
ଦ୍ଵାରା ସମ୍ପାଦିତ ଓ ଅନୂଦିତ ମଧ୍ୟ ହୋଇଛି । ଗ୍ରନ୍ଥକାର ହରିଚନ୍ଦନ ଉଲ୍ଲେଖ କରିଛନ୍ତି 
ଯେ ସେ କନିକାର ରାଜା ଗୋପୀନାଥ ଭଞ୍ଜଙ୍କ ପୁତ୍ର ଥୁଲେ । କନିକା ରାଜ ପରିବାର 
ଇତିହାସରୁ ଜଣାଯାଏ ଗୋପୀନାଥ ଭଞ୍ଜ ଖୀ ୧୫୫୭ ରେ ସିଂହାସନ ଆରୋହଣ 
କରିଥୁଲେ । ତେଣୁ ଏହା ନିର୍ଭୁଲ ଭାବରେ କୁହାଯାଇପାରେ ଯେ ଗ୍ରନ୍ଥକର୍ତା ଗ୍ରନ୍ଥଟିକୁ 
ଷୋଡଶ ଶତାବ୍ଦୀର ଶେଷ ଭାଗରେ ରଚନା କରିଥୁଲେ । 


ଅନ୍ୟମାନଙ୍କ ପରି ଗ୍ରନ୍ଥକର୍ତା ଉଭୟ ସଙ୍ଗୀତ ଓ ନୃତ୍ୟର ବଣ୍ଣ୍ରନା କରିଛନ୍ତି ଏବଂ 
ପୂର୍ବ ରଚିତ ଗ୍ରନ୍ଥରୁ ବହୁ ଅଂଶ ସଙ୍କଳନ କରିଛନ୍ତି । ଯେଉଁସବୁ ଗ୍ରନ୍ଥରୁ ସେ ଉଦ୍ଧାର 
କିରଛନ୍ତି ସେଗୁଡିକ ହେଲା ନାଟ୍ୟଶାସ୍ତ୍ର, ବିଷ୍ପୁଂପୁରାଣ, ଶିବ-ସଂହିତା, କୋହଳୀୟ 
ନାରଦ-ସହିଂତା, ସଙ୍ଗୀତ- କୌମୁଦୀ, ସଙ୍ଗୀତସାର, ବ୍ରହ୍ମସଂହିତା, ମତଙ୍ଗତନ୍ତମ, 
ସଙ୍ଗୀତରନୁମାଳା, କଳାଙ୍କୁରନିବନ୍ଧ, ପଥ୍ଜମସାରସଂହିତା, ରାଗବିକେକ, ସଙ୍ଗୀତ ଚନ୍ଦକା, 
ଶିବବିନୋଦପ୍ରବନ୍ଧ, ସଙ୍ଗୀଦଦାମୋଦର, ଗୀତଗୋବିନ୍ଦ ଇତ୍ୟାଦି । 

ଗ୍ରନ୍ଥଟିର ପ୍ରଥମ ଅଧ୍ୟାୟରେ ନାଦ, ସ୍ଵର, ମୂର୍ଛନା ଇତ୍ୟାଦି ସଙ୍ଗୀତତତ୍ସ ବର୍ଣିତ 
ହୋଇଅଛି । ଦ୍ବିତୀୟ ଅଧ୍ୟାୟରେ “ରାଗରୂପ ନିରୂପଣ” କରାଯାଇଛି ଏବଂ ତୃତୀୟ 
ଅଧ୍ୟାୟରେ ନବତାଚ୍ଚ ( ଆଦି, ଯତି, ନିସାରୁ, ଅଡଡ, ତ୍ରିପୁଟା, ରୂପକ, ଝମ୍ପକ, ମଣ୍ତ 
ଓ ଏକତାଳୀ”)ର ପୂଣ୍ଠ ବିବରଣୀ ଦିଆଯାଇଛି । ଏହି ତାଳ ଗୁଡିକ ଉଭୟ ଓଡିଶୀ 
ସଙ୍ଗୀତ ଓ ନୃତ୍ୟରେ ପ୍ରଚଳିତ । ଚତୁର୍ଥ ଏବଂ ସର୍ବଶେଷ ଅଧ୍ୟାୟରେ ଗୀତ, ବାଦ୍ୟ ଓ 
ନୂତ୍ୟର ବଣ୍ଠନା ଅଛି । ଗୀତ ପ୍ରକରଣରେ କେତେଗୁଡିଏ ସଂସ୍କୃତ ଗୀତର ସ୍ଵରଲିପି, 


ବାଦ୍ୟ ପ୍ରକରଣରେ ବିଭିନ୍ନ ବାଦ୍ୟଯନ୍ତ୍ରର ବର୍ଣ୍ଣନା ଏବଂ ନୃତ୍ୟ ପ୍ରକରଣରେ ତାଣ୍ଡବ ଓ 
୧୧୨ 


ନରଉ୍ତନର ସଂକ୍ଷିପ୍ତ ବିବରଣୀ ଦିଆଯାଇଛି । ଏହା ପରେ ଗ୍ରନ୍ଥକାର କା୍ଠିନୃତ୍ୟ, ମଣ୍ଡଳୀ 
ନୃତ୍ୟ, ଯାକଡି ନୃତ୍ୟ, ଶବର ନୃତ୍ୟ ଓ କୁରଙ୍ଗୀ ନୃତ୍ୟର ବର୍ଣ୍ଣନା କରିଛନ୍ତି । 
ଅଭିନୟ- ଦର୍ପଣ- ପ୍ରକାଶ 

ଅଭିନୟ ଦର୍ପଣ ପ୍ରକାଶ! ଗ୍ରନ୍ଥଟିର ରଚୟିତା ହେଉଛନ୍ତି ଯଦୁନାଥ ସିଂହ । 
ଏତିହାସିକ ଶ୍ରୀ କେଦାରନାଥ ମହାପାତ୍ର ଲେଖକଙ୍କ ପରିଚୟ ଦେବାକୁ ଯାଇ ଲେଖିଛନ୍ତି, 
““ ଏହି ଗ୍ରନ୍ଥର ରଚୟିତା ଶ୍ରୀ ଯଦୁନାଥ ସିଂହ କଟକ ସହରର ଅନତି ଦୂରରେ ଅବସ୍ଥିତ 
ପୂର୍ବତନ ତିଗିରିଆ ରାଜ୍ୟର ତୁଙ୍ଗବଂଶୀୟ ଶାସକ ଥୁଲେ । ଯେହେତୁ ତାଙ୍କର ନାତି 
ହରିହର ଖେତ୍ରୀ ଚମ୍ପତି ସିଂହ ମହାପାତ୍ର ତା ୨୭.୨.୧୮୪୪ରେ ସିଂହାସନ ଆରୋହଣ 
କରିଥୁଲେ ତାଙ୍କର ସମୟକାଳକୁ ଅଷ୍ଟାଦଶ ଶତାବ୍ଦୀର ପ୍ରଥମଭାଗ ବୋଲି ଗ୍ରହଣ କରାଯାଇ 
ପାରେ '' | 

ଶ୍ରୀ ମହାପାତ୍ର ଭଣତିରେ ଉଲ୍ଲିଖିତ “ତୁଙ୍ଗ” ଶବ୍ଦକୁ ଘେନି ତାଙ୍କୁ ତୁଙ୍ଗବଂଶୀୟ 
ରାଜା ବୋଲି ଗ୍ରହଣ କରିବାରେ ଭୁଲ କରିଛନ୍ତି । ପ୍ରକୃତରେ ଗ୍ରନ୍ଥକର୍ତା ଗଞ୍ଜାମଜିଲ୍ଲା 
ଅନ୍ତର୍ଗତ ପୂର୍ବତନ ଧରାକୋଟ ରାଜ୍ୟର ଶାସକ ଥୁଲେ । ଓଡିଆ ପଦ୍ୟ ଛନ୍ଦରେ ଅନୂଦିତ 
ଏହି ଗ୍ରନ୍ଥର ଏକ ପାଣ୍ଡୁଲିପି ଲେଖକଙ୍କ ସଂଗ୍ରହରେ ଅଛି । ଅନୁବାଦକ ଶ୍ରୀ ବ୍ରଜସୁନ୍ଦର 
ସିଂହ ବହୁବାର ନିଜକୁ ଧରାକୋଟର ଶାସକ ରୂପେ ବଣ୍ଣ୍ରନା କରିଛନ୍ତି । ସେ ସ୍ପଷ୍ଟ 
ଭାବରେ ଉଲ୍ଲେଖ କରିଛନ୍ତି ଯେ ଯଦୁନାଥ ସିଂହ ତାଙ୍କର ପ୍ରପିତାମହ ଥୁଲେ । ଅନୁବାଦକଙ୍କ 
ଭଣତି ଅନୁସାରେ ଅନୁବାଦ ଶେଷ ହେବାର ସମୟ ହେଲା ଖ୍ରୀ : ୧୮୭୩। ତେଣୁ 
ତାଙ୍କ ପ୍ରପିତାମହଙ୍କର ସମୟ ଅନ୍ୟୁନ ଶହେ ବର୍ଷ ପୂର୍ବକୁ ନିଶ୍ଚୟ ହୋଇଥୁବ ଏବଂ 
ତଦନୁସାରେ ଆମେ ଗ୍ରନ୍ଥକାରକୁ ୧୭ଶ ଶତାବ୍ଦୀର ଶେଷଭାଗରେ ଅବସ୍ଥାପନ କରିପାରୁ । 

ଓଡିଶାରେ ନୃତ୍ୟ ସଂପର୍କରେ ଲିଖିତ ଗ୍ରନ୍ଥମାନଙ୍କ ମଧ୍ୟରୁ “ ଅଭିନୟ ଦର୍ପଣ 
ପ୍ରକାଶ” ଏକ ଗୁରୁତ୍ସପୂର୍ଣ୍ଣ ଗ୍ରନ୍ଥ । ଏଥୁରେ କେବଳ “ନୃତ୍ୟ” ବିଷୟହିଁ ଅଲୋଚିତ 
ହୋଇଅଛି । ଯଦିଓ ଗ୍ରନ୍ଥକାର ଭରତଙ୍କ ନାମୋଲ୍ଲେଖ କରିଛନ୍ତି ସେ ନିଜର ମୌଜିକତ୍ସ 
ପ୍ରତିପାଦନ କରିବାରେ ଚେଷ୍ଟା କରିଛନ୍ତି । ପ୍ରାରମ୍ଭରେ ସେ ସରସ୍ଵତୀ, ଶିବ ଓ ଗଣେଶଙ୍କର 
ବନ୍ଦନା କରି ଗୀତ, ବାଦ୍ୟ, ନୁତ୍ଯ, ନୁତ୍ୟବୃରି, ନାଟ୍ୟ, ନୁତ୍ତ, ନୁତ୍ୟ, ଲାସ୍ଯ ଓ ତାଣ୍ତବର 
ବଣ୍ଠନା କରିଛନ୍ତି । 

ତାଣ୍ଡବନୃତ୍ୟ ଅନ୍ତର୍ଗତ ଚାରିପ୍ରକାର ନୃତ୍ୟ ( ନରୀନୁତ୍ୟ, ଜାଙ୍କଡୀ, ମଧୁମତ୍ତ ଓ 
ବନ୍ଧନାଟ୍ୟ) ଏବଂ ଲାସ୍ଯ ଅନ୍ତର୍ଗତ ଛଅପ୍ରକାର ନୃତ୍ୟ ରାସ, ବିଳାସ, ହଲ୍ଲୀସକ, 
ଭ୍ରମରୀ, ପ୍ରେରଣୀ ଓ ହଳପାୟନ ବିଶେଷ ବଣ୍ଠନା କରିବା ସଙ୍ଗେ ସଙ୍ଗେ ଉଭୟ ସ୍ତ୍ରୀ ଓ 
ପୁରୁଷଦ୍ଵାରା ସମ୍ମିଳିତ ଭାବେ ସମ୍ପାଦିତ ହେଉଥୁବା କୈରାତ, ବହୁରୂପ ଓ ଚିତ୍ରନୃତ୍ୟର 


୧୧୩ 


ବିବରଣୀ ମଧ୍ୟ ଦେଇଛନ୍ତି । ଏହାପରେ ସ୍ଥାନକ (ଆଠ ପ୍ରକାର), ଅଭିନୟ 
( ଚାରିପକାର ), ଅଙ୍ଗ ଓ ଉପାଙ୍ଗ, ହସତକ ( ଅଠାଇଶ ପ୍ରକାର ) ଦୃଷ୍ଟି ଭେଦ ( ଆଠ ଓ 
ପରେ ସାତ ପ୍ରକାର ), ହସ୍ତପ୍ରାଣ ( ବାରପ୍ରକାର ), ହସ୍ତ ପ୍ରସାର ( ଦଶ ପ୍ରକାର ), ହସ୍ତ 
ବ୍ୟାପାର ( ଆଠ ପ୍ରକାର), ନୁତ୍ୟ ପ୍ରସାର ( ବାର ପ୍ରକାର), ତାଳ, (ଦଶ ପ୍ରକାର) ଓ 
ଇୟ ( ତିନି ପ୍ରକାରର )ର ବିଶଦ ବର୍ଣ୍ରନା କରାଯାଇଛି । ଏହି ଗ୍ରନ୍ଥର ଓଡିଆ ଅନୁବାଦରେ 
ନାଟ୍ୟୋପ୍ପରି, ନର୍ତକୀ ଲକ୍ଷଣ, ନର୍ତକ ଲକ୍ଷଣ, ପଞ୍ଚଦେବତା ସ୍ତୃତି ଇତ୍ୟାଦି ଅଧୂକ 
କେତେକ ବିଷୟ ରହିଛି ଯାହାକୁ ମୂଳ ସଂସ୍କୃତ ଗ୍ରନ୍ଥରେ ନାହିଁ । 

ଯଦିଓ ଗ୍ରନ୍ଥଟି ନୃତ୍ୟ ବିଜ୍ଞାନ ବଣ୍ଟ୍ରନାରେ ଅନ୍ୟାନ୍ୟ ତତ୍ଵସମ ଗ୍ରନ୍ଥଭଳି ସମ୍ପୂର୍ଣ୍ 
ନୁହେଁ ଏବଂ ବହୁ ବିଷୟ ଏଥୁରେ ବାଦ୍‌ ଦିଆଯାଇଛି ହସ୍ତ ବ୍ୟବହାରର ବିଶଦ ବର୍ଣ୍ରନାରେ 
ଏହା ମୌଳଜଳିକତ୍ଵ ପ୍ରତିପାଦନ କରେ। ଗ୍ରନ୍ଥକାର ଯଦିଓ ଅଠାଇଶଟି ହସ୍ତର ଉଲ୍ଲେଖ 
କରିଛନ୍ତି ତନ୍ମଧ୍ୟରୁ ମାତ୍ର ସତାଇଶଟିର ବଣ୍ଣରନା ଦେଖୁବାକୁ ମିଳେ । ବାଣହସ୍ତ ବ୍ୟତୀତ 
ଅନ୍ୟ ହସ୍ତଗୁଡିକର ବଣ୍ତନା ପ୍ରାୟ ନନ୍ଦିକେଶ୍ଵରକୃତ “ ଅଭିନୟ ଦର୍ପଣ” ସହିତ ସମାନ | 
ଅଭିନୟ ଦର୍ପଣ ବଣ୍ଠିତ “ ଚନ୍ଦ୍ରକଳା' ଓ ତ୍ରିଶୂଳ” ହସ୍ତକୁ ଗ୍ରନ୍ଥକାର ଗ୍ରହଣ କରି ନାହାଚ୍ତି । 
ବିଭିନ୍ନ ଅର୍ଥ ପ୍ରକାଶ ପାଇଁ ହସ୍ତର ପ୍ରସାର ଓ ଅବସ୍ଥାପନର ବିଶେଷ ବିବରଣୀ 
ଉପସ୍ଥାପନରେ ଗ୍ରନ୍ଥଟିର ବର୍ଣ୍ରନା ପ୍ରଶଂସନୀୟ । “ ପତାକା” ହସ୍ତ ବିନିଯୋଗର ଏକ 
ଉଦାହରଣ ନିମ୍ନରେ ଦିଆଗଲା - 

' କରାବଧୋମୁଖୌ ବକୃତ୍ଵା କମ୍ପମାନୌ ଚ ପାଶ୍ଵୟୋଃ 

ଉଦ୍ଧ୍ବମ୍ଧଂ ପ୍ରସାଯ୍ୟଞ୍ଚ ବାରିବାହେ ନିୟୋଜୟେତ୍‌ ॥”? 

‹ ଦୁଇଟି ପତାକା ହସ୍ତ ତଳ ମୁଖ କରି ଉଭୟ ପାଶ୍ଵରେ କମ୍ପନ କରି ଭଦୁକୁ ଓ 
ତଳକୁ ପ୍ରସାର କଲେ ତାହା ମେଘ ବୁଝାଇବ ।”! ଏହିପରି ପ୍ରତ୍ୟେକ ଅର୍ଥ ପ୍ରକାଶ 
ପାଇଁ ଗ୍ରନ୍ଥକାର ହସ୍ତ ସଞ୍ଚାଳନର ଗତି ନିର୍ଣୟ କରିଛନ୍ତି । ଅନ୍ୟ କୌଣସି ଶାସ୍ତ୍ରରେ 
ଏପରିକି “ ନାଟ୍ୟ ଶାସ୍ତ୍ରରେ ମଧ୍ୟ ଏପରି ସ୍ପଷ୍ଟ ନିର୍ଦ୍ଦେଶ ଦେଖାଯାଏ ନାହିଁ । 


ଗ୍ରନ୍ଥଟି ଓଡିଶା ସରକାରଙ୍କ ସଂସ୍କୃତି ନିଦ୍ଦେଶାଳୟ ଦ୍ଵାରା ପ୍ରକାଶିତ ହୋଇଛି । 
ଓଡିଆ ଗଦ୍ଯାନୁବାଦ ଓ ପ୍ରାଚୀନ ଓଡିଶୀ ଗୀତର ଉଦାହରଣ ସହିତ ଏହାର ଏକ 
ପାଣ୍ଡୁଲିପି ମଧ୍ଯ ଓଡିଶା ରାଜ୍ୟ ସଂଗ୍ରହାଳୟରେ ଗଚ୍ଛିତ ଅଛି । ଅନ୍ୟ କେତେକ ପାଣ୍ଡୁଲିପି 
ବ୍ୟକ୍ତିଗତ ସଂଗ୍ରହରେ ରହିଛି । 


ସଙ୍ଗୀତ- କୌମୁଦୀ 


ଖ୍ରୀଷ୍ଟୀୟ ପଞ୍ଚଦଶ ଶତାବ୍ଦୀରେ ରଚିତ ଏହି ଗ୍ରନ୍ଥଟିର କେତେଗୁଡିଏ ପାଣ୍ଠୁଲିପି 
ଓଡିଶା ରାଜ୍ୟ ସଂଗ୍ରହାଳୟର ପୋଥୁ-ପାଠାଗାରରେ ସଂଗ୍ହୀତ ହୋଇ ରହିଛି । କିନ୍ତୁ 
୧୧୪ 


ଆଶ୍ଚର୍ଯ୍ୟର ବିଷୟ କୌଣସିଟିରେ ଗ୍ରନ୍ଥକାରଙ୍କ ନାମୋଲ୍ଲେଖ ନାହିଁ । ନୃତ୍ୟସଙ୍ଗୀତ ବିଷୟକ 
ଏହି ଗ୍ରନ୍ଥଟିରେ ସ୍ଵର ରାଗ, ତାଳ ସ୍ଵରୂପ, ବନ୍ଧ, ଗ୍ରହହ ଗୀତ ଓ ନୃତ୍ଯର ବର୍ଟ୍ରନା 
ଆଠଟି ଅଧ୍ୟାୟରେ କରାଯାଇଛି । ଶେଷ ଅଧ୍ୟାୟରେ ନୃତ୍ୟ ବିଜ୍ଞାନର ଏକ ସଂକ୍ଷିପ୍ତ 
ବର୍ଣ୍ଣନା ଅଛି । କିନ୍ତୁ ଗ୍ରନ୍ଥକାର ନୃତ୍ୟ କାଳରେ “ଭଙ୍ଗୀ” ରଚନାରେ ଲାଳିତ୍ୟ ରକ୍ଷା କରିବା 
ପାଇଁ ନିର୍ଦ୍ଦେଶ ଦେଇଛନ୍ତି । ଏହି ନିର୍ଦ୍ଦେଶ “ଓଡିଶୀନୃତ୍ୟ' ପାଇଁ ଏକାନ୍ତ ପ୍ରଯୁଜ୍ୟ । 
ଗ୍ରନ୍ଥକାର କେତେକ ଲୋକନୃତ୍ୟର ମଧ୍ୟ ଉଲ୍ଲେଖ କରିଛନ୍ତି । ଗ୍ରନ୍ଥଟି ଅଦ୍ୟାବଧ୍‌ 
ଅପ୍ରକାଶିତ । 


ସଙ୍ଗୀତ-କନଲତା 


ଗ୍ରନ୍ଥକାର ହରିହରମିଶ୍ର ଗଜପତି ନରସିଂହ ଦେବ (୧୬୨୧-୧୬୪୭ ଖ୍ରୀ: ) 
ଙ୍କର ସଭା କବି ଥୁଲେ ଏବଂ ତାଙ୍କ ପୃଷ୍ଠପୋଷକତାରେ “ସଙ୍ଗୀତ କଳ୍ପଲତା' ରଚନା 
କରିଥୁଲେ । ଏହି ଗ୍ରନ୍ଥର ଏକମାତ୍ର କୀଟଦଂଷ୍ଟ ତାଳପତ୍ର ପାଣ୍ଡୁଲିପି ଓଡିଶା ରାଜ୍ୟ 
ସଂଗ୍ରହାଳୟରେ ଗଚ୍ଛିତ ଥୁଲା । ଗ୍ରନ୍ଥଟି ସମୁଦାୟ ଅଠରଟି ଅଧ୍ୟାୟରେ ବିଭକ୍ତ ହୋଇଛି । 
ପ୍ରଥମ ସାତଟି ଅଧ୍ୟାୟରେ ଗ୍ରନ୍ଥକର୍ତା ସଙ୍ଗୀତ ତତ୍ସ୍ଵର ବଣ୍ଠୁନା କରିବା ସଙ୍ଗେ ସଙ୍ଗେ 
ଜୟଦେବ, ପ୍ରତାପରୁଦ୍ର, ରାମାନନ୍ଦ,। ଗଜପତି ମୁକୁନ୍ଦଦେବ, ବାଣନଗର ହରିଚନ୍ଦନ, 
ମଧୁପୁର ନରେନ୍ଦ୍ରକ ଅନଙ୍ଗ ଭ୍ରମରବର, ଗଙ୍ଗାଧର ଇତ୍ୟାଦିଙ୍କ ରଚନାରୂ ଉଦାହରଣ 
ସ୍ଵରୂପ ବହୁ ଗୀତ ଉଦ୍ଧାର କରିଛନ୍ତି । ଅଷ୍ଟମ ଅଧ୍ୟାୟରେ ବିଭିନ୍ନ ବୀଦ୍ୟଯନ୍ତ୍ରର ବଣ୍ଠନା 
ରହିଛି । ଅବଶିଷ୍ଟ ଅଧ୍ୟାୟ ଗୁଡିକରେ ନୃତ୍ୟ ବିଜ୍ଞାନ ବଣ୍ଠନା କରାଯାଇଛି । 


ନୃତ୍ୟ ବିଷୟକ ପ୍ରାରମ୍ଭ ଅଧ୍ୟାୟ “ନାଟ୍ୟ ନିରୂପଣ' ରେ ଗ୍ରନ୍ଥକୀର ନାଟ୍ୟୋତ୍ପର୍ର, 
ନାଟ୍ୟ, ନୃତ୍ତ ଓ ନୃତ୍ଯ, ତାଣ୍ଡବ ଓ ଲାସ୍ଯ, ପାତ୍ର ଲକ୍ଷଣ, ଅଙ୍ଗ ଓ ଉପାଙ୍ଗ ଏବଂ 
ନୂତ୍ୟକଳାର ବର୍ଣ୍ରନା କରିଛନ୍ତି । “ ନାଟ୍ୟୋତ୍ପଭି' ପ୍ରସଙ୍ଗଟି ` ସଙ୍ଗୀତ ନାରାୟଣ? ବଣ୍ତନାର 
ଅନୁରୂପ । 'ହସ୍ତକ- ନିରୂପଣ” ଅଧ୍ୟାୟରେ ଗ୍ରନ୍ତକାର ଚବିଶଟି ଅସଂଯୁତ ଓ ତେରଟି 
ସଂଯୁତ ହସ୍ତର ବଣ୍ତ୍ରନା କରିଥିଲେହେଁ ନୂତ୍ତହସ୍ତ ସଂପ୍ରର୍କରେ କିଛି ଲେଖି ନାହାଚ୍ି । 
“'ଶିରୋବ୍ୟାପାର ନିରୂପଣ” ଅଧ୍ୟାୟରେ କେବଳ ଆଠ ପ୍ରକାର ରସ ଦୃଷ୍ଠିର ଉଲ୍ଲେଖ 
କରାଯାଇଛି । ପରବର୍ତୀ ଅଧ୍ୟାୟରେ ସାତ ପ୍ରକାର ଭ୍ଦୁଭେଦର ବଣ୍ଠର୍ନା କରାଯାଇଛି । 
ଅନ୍ୟାନ୍ୟ ନୃତ୍ୟ ଗ୍ରନ୍ଥଟିର ଏ ସମସ୍ତ ବର୍ଣ୍ଣନା `ସଙ୍ଗୀତ ରନାକର' ସହିତ ବହୁତ ସାମଞ୍ଜସ୍ୟ 
ରକ୍ଷା କରୁଛି । ଗ୍ରନ୍ଥଟିର ବିଶେଷତ୍ଵ ଏହି ଯେ ନାଟ୍ୟ ଶାସ୍ତରେ ଏକଶହ ଆଠ ( ୧୦୮) 
କରଣ'ର ଉଲ୍ଲେଖ ଥୁଲେ ହେଁ ଏଥୁରେ ମାତ୍ର ତେତିଶି (୩୩) କରଣ'ର ବଣ୍ତନା 
ଅଛି ଯାହାର ନାଟ୍ୟଶାସ୍ତ୍ର ବର୍ତ୍ତପନା ସହିତ କୌଣସି ସାମଞ୍ଜସ୍ୟ ନାହିଁ । 


୧୧୫ 


ଅନ୍ୟାନ୍ୟ ଗ୍ରନ୍ଥ 


ଉଲ୍ଲିଖିତ ଗ୍ରନ୍ଥ ବ୍ୟତୀତ ଓଡିଶା ରାଜ୍ୟ ସଂଗ୍ରହାଳୟରେ ସଂରକ୍ଷିତ ଅନ୍ୟାନ୍ୟ 
ନୃତ୍ୟ- ସଙ୍ଗୀତ ଗ୍ରନ୍ଥର ସଂଖ୍ୟା କିଛି କମ୍‌ ନୁହେଁ । ଏହା ବ୍ୟତୀତ ପୁରୀର ରଘୁନନ୍ଦନ 
ଲାଇବ୍ରେରୀ ଏବଂ ବ୍ୟକ୍ତି ବିଶେଷଙ୍କ ସଂଗ୍ରହରେ ମଧ୍ୟ କେତେକ ପାଶ୍ଡୁଲିପି ରହିଛି । 
ରାଜ୍ୟ ସଂଗ୍ରହାଳୟରେ ସଂରକ୍ଷିତ ପୋଥୁଗୁଡିକ ମଧ୍ୟରୁ କୃଷ୍ଣଦାସ ବଡଜେନା ମହାପାତ୍ର 
ରଚିତ 'ଗୀତ- ପ୍ରକାଶ”, ଦାମୋଦର ଆଚାର୍ଯ୍ୟ ବିରଚିତ ସଙ୍ଗୀତ-କାମୋଦ, ନାରାୟଣ 
ବିରଚିତ “ସଙ୍ଗୀତ ରନ ଇତ୍ୟାଦି ପ୍ରଧାନ । ଅନ୍ୟାନ୍ୟ କେତେକ ଗ୍ରନ୍ଥର ପାଣ୍ଡୁଲିପି ଅଛି 
ଯାହାର ଲେଖକଙ୍କ ବିଷୟରେ କୌଣସି ଉଲ୍ଲେଖ ନାହିଁ । ଏହାର କାରଣ ଜାଣିବା 
କଷ୍ଟକର । ତଥାପି ଅନୁମାନ କରାଯାଏ ଯେ ତଜ୍କାଳୀନ ସଙ୍ଗୀତପରମ୍ପରା ଓ ସଙ୍ଗୀତ 
ଶାସ୍ତ୍ରର ଏଗୁଡିକ ସଙ୍କଳିତ ଅଂଶ । ତନ୍ମଧ୍ୟରୁ କେତେକର ନାମ ହେଲା ସଙ୍ଗୀତ- 
ତରଙ୍ଗିଣୀ, ସଙ୍ଗୀତ- ଶାସ୍ତ, ତାଳ- ନିର୍ଣୟ, ଗୀତବାଦ୍ୟ- ତାଳ ନିରୂପଣ, ବାଦ୍ୟ- ନିରୂପଣ, 
ମୃଦଙ୍ଗ- ବାଦ୍ୟ, ତାଳ- ମାଳିକା, ତାଳ- ବାଦ୍ୟ, ରାଗମାଳା ଓ ତାଳ ନିର୍ଣୟ । 


ଵି @ @ 


୧୧୬ 


ଓଡିଶୀ ନୃତ୍ୟଗୁରୁ 

ବିଂଶ ଶତାବ୍ଦୀର ପ୍ରଥମ ଭାଗ ପର୍ଯ୍ୟନ୍ତ ଓଡିଶୀନୃତ୍ୟ ଓଡିଆ ସମାଜରେ ପ୍ରତିଷ୍ଠା 
ଲାଭ କରି ପାରି ନଥୁଲା । ସେ ପଯ୍ୟନ୍ତ ଏହାର ବାହକ ଥୁଲେ ଶ୍ରୀମନ୍ଦିରର ମାହାରୀ ଓ 
ଗୋଟିପୁଅ ମାନେ । ମାହାରୀମାନଙ୍କର ଶେଷ ଗୁରୁ ଥୁଲେ ପୁରୀ ହେରାଗଉରୀ ସାହୀର 
ସ୍ବର୍ଗତଃ ମୋହନ ମହାପାତ୍ର । ସେ ଆଖଡା ପିଲାମାନଙ୍କୁ ମଧ୍ୟ ଶିକ୍ଷା ଦେଉଥୁଲେ । ଶ୍ରୀ 
ମନ୍ଦିରରେ ମାହାରୀମାନଙ୍କ ନୃତ୍ୟ ପରମ୍ପରା କ୍ରମଶଃ ମ୍ଳାନ ହୋଇଯିବା ପରେ କେବଳ 
' ଗୋଟିପୁଅ ' ମାନେ ଏହି ନୁତ୍ୟ ଚର୍ଚା କରୁଥୁଲେ | ଏମାନଙ୍କ ସମ୍ନ୍ଧରେ ସ୍ବତନ୍ତ୍ର ଅଧ୍ୟାୟରେ 
ଆଲୋଚନା କରାଯାଇଛି । ଓଡିଶାରେ ସାଂସ୍କୃତିକ ଅନୁଷ୍ଠାନ ବା ଓଡିଆ ଝିଅମାନଙ୍କୁ 
ନୃତ୍ୟଶିକ୍ଷା ଦେବାପାଇଁ ଗୁରୁ ନ ଥୁଲେ । କଟକ ସହରରେ ଦୁଇଜଣ ବଙ୍ଗୀୟ ନୃତ୍ୟଗୁରୁ 
ଶ୍ରୀ ଅଜୟ ଘୋଷ୍‌ ଓ ବନ ବିହାରୀ ମାଇତି ବଙ୍ଗୀୟ ଜମିଦାରମାନଙ୍କ ଘରେ ଓ ମୁଷ୍ଟି ମେୟ 
ଆଭିଜାତ୍ୟ ଶ୍ରେଣୀର ଓଡିଆ ପରିବାରରେ ନୃତ୍ୟଶିକ୍ଷା ଦେଉ ଥୁଲେ । ଶ୍ରୀମତୀ ମିନତୀ 
ମିଶ୍ର ଓ ଶ୍ରୀମତୀ ପ୍ରିୟମ୍ବଦା ମହାନ୍ତି ପ୍ରଥମେ ଏମାନଙ୍କଠାରୁ ନୃତ୍ୟଶିକ୍ଷା କରିଥୁଲେ । 
ସେତେବେଳେ ବିଶିଷ୍ଟ ନୃତ୍ୟଗୁରୁ ¥ ପଙ୍କଜ ଚରଣ ଦାସ, ₹ କେଳୁ ଚରଣ ମହାପାତ୍ର, 
୨ ଦେବପ୍ରସାଦ ଦାସ, ଶ୍ରୀ ମାୟାଧର ରାଉତ, ଶ୍ରୀ ରଘୁନାଥ ଦତ୍ତ ପ୍ରମୁଖ ଓଡିଶାର 
ପେଶାଦାର ରଙ୍ଗମଞ୍ଚରେ ନୃତ୍ୟଶିକ୍ଷକ ତଥା ନୃତ୍ୟଶିଳ୍ପୀ ଭାବରେ ନିଯୁକ୍ତ ଥୁଲେ । ଭାରତ 
ସ୍ବାଧୀନତା ଲାଭ କଲାପରେ ଦେଶରେ ଯେଉଁ ସାଂସ୍କୃତିକ ଜାଗରଣ ଦେଖାଦେଲା 
ତାହା ଫଳରେ ଓଡିଶାରେ ମଧ୍ୟ ବହୁ ସାଂସ୍କୃତିକ ଅନୁଷ୍ଠାନ ଗଢି ଉଠିଲା। କିନ୍ତୁ 
ଓଡିଶାରେ ପାରମ୍ପରିକ ନୃତ୍ୟଗୁରୁମାନଙ୍କ ଅଭାବ ଥୁବାରୁ ରଙ୍ଗ ମଞ୍ଚରୁ ଏହି ନୃତ୍ୟଗୁରୁମାନେ 
ବାହାରି ଆସି ଏହି ସାଂସ୍କୃତିକ ଅନୁଷ୍ଠାନ ମାନଙ୍କରେ ଶିକ୍ଷ। ଦେବାକୁ ଆରମ୍ଭ କଲେ । 
କଟକର ଉଜ୍କଳ ସଂଙ୍ଗୀତ ସମାଜ ଓ ପୁରୀର ଓଡ଼ିଶା ସଙ୍ଗୀତ ପରିଷଦରେ ଗୁରୁ ¥ 
ପଙ୍କଜ ଚରଣ ଦାସ, କଟକ କଳାବିକାଶ କେନ୍ଦ୍ରରେ ୪ ଗୁରୁ କେଳୁଚରଣ ମହାପାତ୍ର ଓ 
ଶ୍ରୀ ମାୟାଧର ରାଉତ, ନ୍ୟାସନାଲ ମ୍ୟୁଜିକ୍‌ ଏସୋସିଏନରେ ସ୍ବର୍ଗତଃ ଦେବପ୍ରସାଦ 
ଦାସ, ଉତୁଳ ସ,ତିକଳା ମଣ୍ଡପରେ ଗୁରୁ ବଟକୃଷ୍ଣ ସେଣ ପ୍ରଭୃତି ନିଯୁକ୍ତ ହୋଇ ନୃତ୍ୟଶିକ୍ଷା 
ଦେବାକୁ ଆରମ୍ଭ କଲେ । ସେମାନେ ଓଡିଶୀନୃତ୍ୟ ବ୍ୟତୀତ ଭରତ ନାଟ୍ୟମ୍‌, ମଣିପୁରୀ, 
କଥକ ଓ ପଲ୍ଲୀନୃତ୍ୟ ମଧ୍ୟ ଶିକ୍ଷା ଦେଉଥୁଲେ । କାରଣ ଏ ସମସ୍ତଙ୍କର ଗୁରୁଥୁଲେ ¥ 
ଉଦୟଶଙ୍କରଙ୍କ ଜଣେ ଶିଷ୍ୟ ଦୟାଲ ଶରଣ ଯେ କି ଅନ୍ନପୂଣ୍ଠା ରଙ୍ଗମଞ୍ଚରେ କିଛି କାଳ 
ନିଯୁକ୍ତ ଥଲେ । ଏହି ସମୟ ଥୁଲା ଓଡିଶୀନୃତ୍ୟର ପୁନରୁଦ୍ଧାର ଓ ସଂସ୍କାରର ସମୟ । 
ସେତେବେଳେ ଓଡିଶୀ ନୃତ୍ୟ ନାମରେ ଯାହା ପରିବେଷିତ ହେଉଥୁଲା ତାହାର ନୃତ୍ୟ 
କୌଶଳ, ରୂପସଜ୍ଜା ମାର୍ଜିତ ରୁଚିର ନ ଥୁଲା । ନୃତ୍ୟଗୁରୁମାନେ ତବଲା ବଜାଇ, ନିଜେ 

୧୧୭ 


ଗୀତଗାଇ ପିଲାମାନଙ୍କୁ ନଚାଉଥୁଲେ । ବେଶପୋଷାକରେ ଓଡ଼ିଶୀ ଶାଢୀ ବା ଅଳଙ୍କାର 
ମଧ୍ୟ ବ୍ୟବହୃତ ହେଉନଥୁଲା । ପ୍ରାୟ ଦଶ କିମ୍ବା ପନ୍ଦର ମିନିଟରେ ନୃତ୍ୟ ଓ ଅଭିନୟ 
ଶେଷ ହୋଇ ଯାଉଥୁଲା । ନୃତ୍ୟର ବିଭାଗୀକରଣ ମଧ୍ୟ ହୋଇ ନ ଥୁଲା ଏହାକୁ 
ଶାସ୍ତ୍ରୀୟ ନୃତ୍ୟରୂପେ ₹ କାଳୀଚରଣ ପଟ୍ଟନାୟକ ଓ ଅନ୍ୟାନ୍ୟମାନେ ଦାବୀ ଉପସ୍ଥାପନ 
କରୁଥୁଲେ ହେଁ ଶାସ୍ତ୍ରୀୟ ରୀତିରେ ଏହାର ରୁଚି ପୂର୍ଣ୍ଣ ପରିବେଷଣ ଅଭାବରୁ ଉପଯୁକ୍ତ 
ମର୍ଯ୍ୟାଦା ଲାଭ କରି ପାରି ନ ଥୁଲା । 

୧୯୫୩ ମସିହାରେ ମାନ୍ଦ୍ରାଜ କଳା କ୍ଷେତ୍ରର ପ୍ରତିଷ୍ଠାତ୍ରୀ ତଥା ବିଶିଷ୍ଟ ନୃତ୍ୟ 
ବିଶାରଦା ରୁକ୍ମିଣୀ ଦେବୀ ଆରୁଣ୍ଡେଲ କଳାବିକାଶ କେନ୍ଦ୍ର ବାର୍ଷିକ ଉତ୍ସବରେ ମୁଖ୍ୟ 
ଅତିଥୁ ଭାବରେ ଯୋଗ ଦେଇଥୁଲେ । ଏହି ଅବକାଶରେ ନୃତ୍ଯଗୁରୁ କେଳୁଚରଣଙ୍କ 
ସହଧମିଣୀ ଅଭିନେତ୍ରୀ ଶ୍ରୀ ଲକ୍ଷ୍ମୀଦେବୀ ଓଡିଶୀନୃତ୍ୟ ପରିବେଷଣ କରିଥୁଲେ । ଏଥୁପ୍ରତି 
ସାମ୍ବାଦିକ ମାନେ ତାଙ୍କର ଦୃଷ୍ଟି ଆକର୍ଷଣ କରିବାରୁ ସେ ମତାମତ ପ୍ରକାଶ କରିଥୁଲେ 
ଯେ ଏହା ହେଉଛି “ଭରତନାଟ୍ୟମ୍‌ର ଦୟନୀୟ ଅନୁକରଣ' ' | କାରଣ ସେତେବେଳେ 
ଯେଉଁଭଳି ଭାବରେ ଶାଢୀ ପିନ୍ଧା ଯାଉଥୁଲା ଓ ଅଳଙ୍କାର ବ୍ୟବହୃତ ହେଉଥୁଲା ତାହା 
ଥୁଲା ସମ୍ପୂର୍ଣ୍ଣ ଦକ୍ଷିଣୀ ଢଙ୍ଗର । ଶ୍ରୀମତୀ ଆରୁଣ୍ଡେଲଙ୍କ ମନ୍ତବ୍ୟ ପରେ ଓଡିଶୀ ରୀତିରେ 
ଏହାର ସଂସ୍କାର ଆରମ୍ଭ ହେଲା । ଓଡିଶୀନୃତ୍ୟର ପ୍ରକୃତ ସ୍ଵରୂପ ଓ ଚରିତ୍ର ସମ୍ପର୍କରେ 
ସ୍ଵର୍ଗତଃ କାଳୀଚରଣ ପଟ୍ଟନାୟକ ପ୍ରାରମ୍ଭିକ ଗବେଷଣା ଆରମ୍ଭ କରିଥୁଲେ । 


୧୯୫୪ ମସିହାରେ ଦିଲ୍ଲୀଠାରେ ପ୍ରଥମ ଆନ୍ତଃ- ବିଶ୍ଵବିଦ୍ୟାଳୟ ଯୁବ ଉତ୍ସବ 
ଅନୁଷ୍ଠିତ ହୋଇଥୁଲା । ଏ ଥରେ ଶାସ୍ତ୍ରୀୟ ନୃତ୍ୟ ପ୍ରତିଯୋଗୀ ଭାବରେ ଲେଖକ ପୁରୁଷ 
ବିଭାଗରେ ଓ ସ୍ତ୍ରୀ ବିଭାଗରେ ଶ୍ରୀମତୀ ପ୍ରିୟମ୍ବଦା ମହାନ୍ଥି ଯୋଗ ଦେଇଥୁଲେ । ଉଭୟେ 
ସର୍ବଭାରତୀୟ ପ୍ରତିଯୋଗୀତାରେ ଦ୍ଵିତୀୟ ପୁରସ୍କାର ଲାଭ କରିଥୁଲେ ଏବଂ ଏହି 
ଅବସରରେ ଓଡିଶୀନ୍ତ୍ୟ ପ୍ରଥମ କରି ଓଡିଶା ବାହାରେ ପ୍ରଦର୍ଶିତ ହୋଇ ଯଥେଷ୍ଟ 
ସମ୍ମାନ ଓ ଆଦର ଲାଭକରିଥୁଲା । ବିଶିଷ୍ଟ ଇଂରାଜୀ ସମ୍ବାଦପତ୍ର ଷ୍ଟେଟ୍‌ସମ୍ୟାନ୍‌ର 
ତତ୍କାଳୀନ କଳା ସମାଲୋଚକ ଡକୂର ଚାଲସଫ୍ରାବ୍ରି ଏହି ନୃତ୍ୟର ଭୁୟସୀ ପ୍ରଶଂସା 
ସମ୍ବାଦପତ୍ରମାନଙ୍କରେ ପ୍ରକାଶ କରିଥୁଲେ ଓ ତାଙ୍କର ପ୍ରୋତ୍ସାହନ ଫଳରେ ଇନ୍ଦ୍ରାଣୀ 
ରହମନ୍‌ ଓଡିଶୀନୃତ୍ୟ ଶିକ୍ଷା କରି ଦେଶ ବିଦେଶରେ ପ୍ରଚାର କଲେ । ଏହା ସନତ୍ଗ୍ବେ 
ଓଡିଶୀନୃତ୍ୟର ସ୍ଵରୂପ ଓ ଲକ୍ଷଣ `ନେଇ ବାଦାନୁବାଦ ଲାଗି ରହିଥିଲା । କାରଣ ସେ 
ପର୍ଯ୍ୟନ୍ତ ଏ କ୍ଷେତ୍ରରେ ଉପଯୁକ୍ତ ସଂସ୍କାର ହୋଇପାରି ନ ଥୁଲା । ଏହାପରେ ପରେ 
ନୃତ୍ୟଗୁରୁ ମାନେ ଅନ୍ୟାନ୍ୟ ନୃତ୍ୟଶିକ୍ଷା ଦେବା ଛାଡି କେବଳ ଓଡିଶୀନୃତ୍ୟରେ ମନୋନିବେଶ 
କଲେ । ଶାସ୍ତ୍ରୀୟ ରୀତିରେ ଅଭିନବ ନୃତ୍ୟରଚନା ଓ ଅଭିନୟ ମାନ ଏହି ନୃତ୍ୟକୁ ସମୃଦ୍ଧ 
କରିବା ଫଳରେ ଏହା କ୍ରମଶଃ ଉନ୍ନତ ହୋଇ ଶାସ୍ତ୍ରୀୟ ମର୍ଯ୍ୟାଦା ଲାଭ କଲା । 


୧୧୮ 


ଶାସ୍ତ୍ର ବା ବିଞ୍ଚାନ ଏକ ହେଲେହେଁ କଳା ପରିବେଷଣ ଶୈଳୀ ଗୁରୁ ଭେଦରେ 
ବିଭିନ୍ନ ହୋଇଥାଏ ଏହାକୁ ହିନ୍ଦୁସ୍ଥାନୀରେ “ଘରାନା'” କୁହାଯାଏ । ଭାରତର ଦିଭିନ୍ନ 
ଶାସ୍ତ୍ରୀୟନୃତ୍ୟରେ ମଧ୍ୟ ଏହି ଶୈଳୀଗତ ପାର୍ଥକ୍ୟ ଦେଖାଯାଏ | ଏହି ସ୍ଵତନ୍ତ୍ର ପରିବେଷଣ 
ଶୈଳୀ ସୃଷ୍ଟି କରିବା ସବୁ ଗୁରୁଙ୍କ ପକ୍ଷରେ ସମ୍ଭବ ହୋଇ ନ ଥାଏ । ତେବେ ଯେଉଁ 
ଗୁରୁ ମାନେ ଶାସ୍ତ୍ର ଓ ପରମ୍ପରାକୁ ମାନି ନୂତନ କିଛି ସୃଷ୍ଟି କରିବାରେ ସମର୍ଥ ସେଇମା ନେହିଁ 
କେବଳ ଏଥୁରେ ସଫଳ ହୋଇଥା ଆନ୍ତି । ଓଡିଶୀନୃତ୍ୟରେ ତିନିଜଣ ବିଶିଷ୍ଟ ଗୁରୁ ପଙ୍କଜ 
ଚରଣ, କେଳୁଚରଣ ଓ ଦ ଦେବପ୍ରସାଦ ପ୍ରତ୍ୟେକେ ଏକ ଏକ ସ୍ବତନ୍ତ୍ର ଶୈଳୀର 
ପ୍ରବର୍ତକ । ପଙ୍କଢ ଚରଣଙ୍କ ଶୈଳୀ ଅତି ଲାଳିତ୍ୟପୂଣ୍ଠ ଯାହାକି ଉଣାଅଧ୍‌କେ ସମସ୍ତ 
ଗୁରୁଙ୍କଦ୍ଵାରା ଅନୁସୃତ ହୋଇଛି । ଦ୍ଧ କେଳୁଚରଣଙ୍କ ଶୈଳୀରେ ଉଭୟ ନୃତ୍ଯ ଓ 
ଅଭିନୟରେ ଛନ୍ଦର ବିଶେଷ ଗୁରୁତ୍ସ୍‌ ଉପଲବ୍ଧ ହୂଏ । ଦ୍ଧ ଦେବପ୍ରସାଦଙ୍କ ଶୈଳୀ ସରଳ, କିନ୍ତୁ 
ଅନ୍ୟାନ୍ୟ ଶାସ୍ତ୍ରୀୟନୃତ୍ୟ ଭଳି ଓଡିଶୀନୃତ୍ୟରେ ଗୀତ- ଛନ୍ଦର ପ୍ରୟୋଗ କରିଛନ୍ତି । ଓଡିଶୀ 
ନୃତ୍ୟର ତିନି ମୁଖ୍ୟ ଗୁରୁଙ୍କ ଦ୍ଵାରା ପ୍ରବର୍ଚିତ ଏହି ତିନୋଟି ଶୈଳୀ ଅନ୍ୟ ସମସ୍ତ ଗୁରୁଙ୍କଦ୍ଵାରା 
ଅନୁସୃତ ହେଉଅଛି। 

ଯେଉଁ ନୃତ୍ୟଗୁରୁ ଓ ନୃତ୍ୟଶିଳ୍ପୀ ମାନେ ନିଜ ସାଧନା ବଳରେ ନିଜକୁ ଏ କ୍ଷେତ୍ରରେ 
ସୁପ୍ରତିଷ୍ଠିତ କରି ପାରିଛନ୍ତି ଏବଂ ଦେଶ ବିଦେଶରେ ସୁଖ୍ୟାତି ଅର୍ଜନ କରିଛନ୍ତି, ସେଇ 
ମାନଙ୍କର ସଂକ୍ଷିପ୍ତ ଜୀବନୀ ନିମ୍ବରେ ପ୍ରଦତ୍ତ ହେଲା । 


# ¥ @ 


୧୧୯ 


ନୃତ୍ୟଗୁରୁ ପଙ୍କଜ ଚରଣ ଦାସ 


ଓଡିଶୀ ନୃତ୍ଯର ବଗିଷ୍ଠ ଗୁରୁ ଭାବରେ 
ଶ୍ରୀ ପଙ୍କଜ ଚରଣ ଦାସ ସମ୍ମାନିତ ହୁଅନ୍ତି। ଶ୍ରୀ 
ଦାସ ପୁରୀ ସହରର ମାହାରୀ ସଂପ୍ରଦାୟରେ 
୧୯୨୫ ମସିହା ମାର୍ଚ୍ଚ ୧୭ ତାରିଖରେ ଜନ୍ମ 
ଗ୍ରହଣ କରନ୍ତି । ସେ ନୃତ୍ୟର ପ୍ରଥମ ଶିକ୍ଷା ଲାଭ 
କରନ୍ତି ଶ୍ରୀମତୀ ରନ୍ମପ୍ରଭା ମାହାରୀଙ୍କଠାରୁ । 
ଏହାପରେ ସେ ରାସଦଳରେ ଯୋଗଦେଇ ନୃତ୍ୟ- 
ସଂଗୀତରେ ଶ୍ରୀରଙ୍ଗନାଥ ଦେବ ଗୋସ୍ଵାମୀ ଓ ଭିକାରୀ ଚରଣ ଦଳାଇଙ୍କଠାରୁ ଶିକ୍ଷା 
ଲାଭ କରନ୍ତି । ପୁରୀର ସାହୀ ଆଖତାରେ ସେ “ଆଖଡା ପିଲା” ଭାବରେ ବହୁ ବର୍ଷ 
ନୃତ୍ୟ ପରିବେଷଣ କରନ୍ତି । ଏହାପରେ ସେ ଅନ୍ନପୂଣ୍ଢା ରଙ୍ଗମଞ୍ଚରେ ନୃତ୍ୟଗୁରୁ ତଥା 
ଜଣେ ହାସ୍ୟରସର ଅଭିନେତା ଭାବରେ ପ୍ରତିଷ୍ଠା ଲାଭ କରନ୍ତି । ଏହିସମୟରେ 
ଓଡିଶୀନୃତ୍ୟର ପ୍ରଧାନ ଗୁରୂ ଦ୍ଦକେଳୁ ଚରଣ ମହାପାତ୍ର, ଦେବପ୍ରସାଦ ଦାସ, ଶ୍ରୀ 
ମାୟାଧର ରାଉତ, ଶ୍ରୀ ରଘୁନାଥ ଦତ୍ତ ପ୍ରମୁଖ ତାଙ୍କର ଶିଷ୍ୟ ଥୁଲେ । ସେ ଅନ୍ନଠୂଣ୍ଠା 
ରଙ୍ଗମଞ୍ଚରୁ ଅବ୍ୟାହିତ ନେଇ ଜଣେ ନ୍ୃତ୍ଯଗୁରୂ ଭାବରେ ଉକ୍ରଳ ସଙ୍ଗୀତ ସମାଚ୍ଚ, 
କଟକ ଓ ଓଡିଶା ସଙ୍ଗୀତ ପରିଷଦ, ପୁରୀରେ ନିଯୁକ୍ତ ହୂଅନ୍ତି । ଏହି ଦୁଇ ଅନୁଷ୍ଠାନରେ 
ବହୁ ବର୍ଷ କାର୍ଯ୍ୟ କରି ୧୯ ୬୪ ମସିହାରେ ଓଡିଶୀନୃତ୍ୟର ବରିଷ୍ଠ ଅଧ୍ୟାପକ ଭାବରେ 
ଉକ୍କଳ ସଙ୍ଗୀତ ମହାବିଦ୍ୟାଳୟରେ ଯୋଗ ଦିଅନ୍ତି । ସେ ୧୯୮୩ ମସିହାରେ କାର୍ଯ୍ୟରୁ 
ଅବସର ନେଇ ପୁରୀରେ ଅବସ୍ଥାନ କରିଥିଲେ । 





ଜଣେ ବିଶିଷ୍ଟ ନୃତ୍ୟ ସାଧକ ଭାବରେ ସେ ବହୁ ନୃତ୍ୟରଚନା କରି ଓଡିଶୀ 
ନୃତ୍ୟକୁ ସମୃଦ୍ଧ କରି ଅଛନ୍ତି । ଓଡିଶୀ ନୃତ୍ୟର ବହୂ ପଲ୍ଲବୀ ଓ ଅଭିନୟ ବ୍ୟତୀତ ସେ 
ବହୁ ନୃତ୍ୟ -ନାଟିକାରେ ନୃତ୍ୟ ସଂଯୋଜନା କରି ପ୍ରଶଂସିତ ହୋଇଚନ୍ତି । ବିଶେଷ ଭାବରେ 
ତାଙ୍କଦ୍ଵାରା ରଚିତ ମାତୃବନ୍ଦନା, ଗ୍ନାନି ସଂହାର, କୃଷାାବତାର ଆଦି ନୃତ୍ୟନାଟିକା ବହୁଳ 
ଭାବରେ ପରିବେଷିତ ଓ ପ୍ରଶଂସିତ ହୋଇଅଛି । ଆନ୍ତର୍ଚଚାତିକ ଖ୍ୟାତି ସମ୍ପନ କଳାକାର 
ଶ୍ରୀମତୀ ଜାମିନୀ କୃଷ୍ଣମୂର୍ଚି, ଆମେରିକାର ଶ୍ରୀମତୀ ରୀତାଦେବୀ, ଓ ରନା ରାୟ, 
ଶ୍ରୀମତୀ ମିନତୀ ମିଶ୍ର, ଶ୍ରୀମତୀ ପ୍ରିୟମ୍ବଦା ମହାନ୍ତି ଓ ଦ୍ଧ ସଂଯୁକ୍ତା ପାଣିଗ୍ରାହୀ ତାଙ୍କଠାରୁ 
ନୃତ୍ୟଶିକ୍ଷା କରିଥୁଲେ । ଏମାନଙ୍କ ବ୍ୟତୀତ ଓଡିଶାର ବହୁ ନୃତ୍ୟଗୁରୁ ଓ ନୃତ୍ୟଶିନ୍ପୀ 


୧୩୦ 


ତାଙ୍କଠାରୁ ନୃତ୍ୟଶକ୍ଷା କରି ସ୍ଵକ୍ଷେତ୍ରରେ ପ୍ରତିଷ୍ଠିତ ହୋଇଛନ୍ତି । ଓଡିଶୀ ନୃତ୍ଯକ୍ଷେତ୍ରକୁ 
ବିଶେଷ ଅବଦାନ ନିମନ୍ତେ ସେ ୧୯୭୦ ମସିହାରେ କେନ୍ଦ୍ର ସଙ୍ଗୀତ ନାଟକ ଏକାଡେମୀ 
ପୁରସ୍କାର ଓ ୧୯୭୧ ମସିହାରେ ଓଡିଶା ସଙ୍ଗୀତ ନାଟକ ଏକାତେମୀ ପୁରସ୍କାର ପ୍ରାପ୍ତ 
ହୋଇଥିଲେ | ଭାରତ ସରକାରଙ୍କ ଦ୍ବାରା ୧୯୯୨ ମସିହାରେ ପଦ୍ମଶ୍ରୀ ଉପାଧ୍ରେ 
ସମ୍ମାନିତ ହୋଇଥୁଲେ । ସେ ଓଡିଶୀ ନୃତ୍ୟରେ ଏକ ସ୍ଵତନ୍ତ୍ର ପରିବେଷଣ ଶୈଳୀ ସୃଷ୍ଟି 
କରିଥିଲେ ଯାହା ଅତି ଲାଳିତ୍ୟପୂଣ୍ଣଠ । ଏହି ଶୈଳୀ ଓଡିଶାର ପ୍ରାୟ ସମସ୍ତ ଗୁରୁଙ୍କଦ୍ଵାରା 
ଅନୁସୃତ ହୋଇଛି । ଜୁନ ୧୧ ତାରିଖ ୨୦୦୩ ମସିହାରେ ପୁରୀଠାରେ ତାଙ୍କର ଦେହାନ୍ତ 
ହୋଇଥିଲା । 


ନୃତ୍ୟଗୁରୁ ଦ୍ଧ କେଳୁ ଚରଣ ମହାପାତ୍ର 


ଦ୍ଧ କେଳୁ ଚରଣ ମହାପାତ୍ର ସର୍ବୋଚ୍ଚ 
ଓଡିଶୀ ନୃତ୍ୟଗୁରୁ ଭାବରେ ସମ୍ମାନିତ ହୋଇଥିଲେ । 
ପୁରୀ ସହର ନିକଟ ରଘୁରାଚ୍ଚପୁର ଗ୍ରାମର ଏକ 
ପାରମ୍ପରିକ ଚିତ୍ରକାର ପରିବାରରେ ତୀଙ୍କର ଜନ୍ମ । 
ବାଲ୍ୟାବସ୍ଥାରେ ସେ ଗ୍ରାମର ଗୋଟିପୁଅ ଦଳ ଓ 
ପରେ ଦ୍ର ମୋହନ ସୁନ୍ଦର ଦେବ ଗୋସ୍ବାମୀଙ୍କ 
ରାସ ଦଳରେ ଯୋଗଦେଇଥିଲେ । ଏହି ଦଳରେ ରହି ଦୀର୍ଘ ବାରବର୍ଷ କାଳ ବିଭିନ୍ନ 
ଭୁମିକାରେ ନୃତ୍ୟ ଓ ଅଭିନୟ କରିଥିଲେ । ଏହାପରେ ସେ କବିଚନ୍ଦ୍ର କାଳୀଚରଣ 
ପଟ୍ଟନାୟକଙ୍କ “ଓଡିଶା ଥଏଟର୍ସ 'ରେ ଯୋଗଦେଲେ | କିଛିକାଳ ପରେ ଏଥିରୁ ଅବ୍ୟାହତି 
ନେଇ ସେ ଅନ୍ନପୂର୍ଣ୍ଣା ଥିଏଟର “ବି” ଗ୍ରପ ଓ ରୂପଶ୍ରୀ ଥିଏଟର 'ରେ ଜଣେ ନୃତ୍ୟଶିଳ୍ପୀ 
ତଥା ନୃତ୍ୟଗୁରୂ ଭାବରେ ବହୁ ବର୍ଷ କାଯ୍ୟ କରିଥୁଲେ । ରଙ୍ଗମଞ୍ଚରେ ଥୂଲାବେଳେ ସେ 
ନୃତ୍ୟଗୁରୁ ଦ୍ଧ ପଙ୍କଜ ଚରଣ ଦାସ, ଶ୍ରୀ ଦୁର୍ଲ୍ଲଭ ଚନ୍ଦ୍ର ସିଂହ, ଦ୍ଧ ଦୟାଲ ଶରଣ ପ୍ରମୁଖଙ୍କଠାରୁ 
ନୃତ୍ୟଶିକ୍ଷା କରିଥିଲେ । ଏହାପରେ ସେ ଗଙ୍ଗମଞ୍ଚ ପରିତ୍ୟାଗ କରି ସ୍ଵାଧୀନ ଭାବରେ 
ଚଣେ ନୃତ୍ଯଗୁରୂ ଭାବରେ ନିଜକୁ ପ୍ରତିଷ୍ଠିତ କଲେ । ୧୯୫୪ ମସିହାରେ କଟକ 
କଳାବିକାଶ କେନ୍ଦ୍ରରେ ଯୋଗଦେଇ ୧୯୭୦ ମସିହା ପମ୍ଯ୍ୟନ୍ତ ଓଡିଶ୍ରୀନୃତ୍ୟ ବିଭାଗର 
ମୁଖ୍ୟଗୁରୁ ଭାବରେ କାର୍ଯ୍ୟ କରିଥଲେ । ଏହାପରେ ସେ କଳାବିକାଶ କେନ୍ଦ୍ର ପରିତ୍ୟାଗ 
କରି କଟକରେ ନିଚ୍ଚଘରେ ନୃତ୍ୟଶିକ୍ଷା ଦେବାକୁ ଆରମ୍ଭ କଲେ । ୧୯୮୫ ମସିହାରେ 





୧୨ 


ସେ “ଓଡିଶୀ ଗବେଷଣା କେନ୍ଦ୍ର'ରେ ଯୋଗଦେଇ ଦଶବର୍ଷ କାର୍ଯ୍ୟ କରିଥୁଲେ | ୧୯୯୫ 
ମସିହାରେ ଗବେଷଣା କେନ୍ଦ୍ର ଛାଡି ନିଜ ସୃଜନ ସଂସ୍ଥା ପରିଚାଳନା କରୁଥଲେ । 


ଓଡିଶୀନୃତ୍ୟ କ୍ଷେତ୍ରରେ ଗୁରୁ କେଳୁଚରଣ ମହାପାତ୍ର ଏକ ସ୍ଵତନ୍ତ୍ର ଶୈଳୀର 
ପ୍ରବର୍ତକ । ସେ ବସନ୍ତ, ଶଙ୍କରାଭରଣ, କଲ୍ୟାଣ, ଆରଭି, ବାଗେଶ୍ରୀ, ଖମାଜ୍‌, ସାବେରୀ 
ଆଦି ରାଗରେ ବହୁ ପଲ୍ଲବୀ ରଚନା କରିଛନ୍ତି । ଏ ସବୁର ସ୍ଵର ସଂଯୋଜନା କରିଛନ୍ତି 
ସ୍ଵନାମଧନ୍ୟ ସଙ୍ଗୀତଜ୍ଞ ବାଳକୃଷ୍ଣ ଦାଶ ଓ ଭୁବନେଶ୍ଵର ମିଶ୍ର । ଗୀତଗୋବିନ୍ଦର ଅଷ୍ଟପଦୀ 
ତଥା ବହୁ ଓଡିଆ ଗୀତର ଅଭିନଯ ସେ ସୃଷ୍ଟି କରିଛନ୍ତି । ନିଜେ ଜଣେ ସୁଦକ୍ଷ ମଙ୍ଦଳ 
ବାଦକ ହୋଇଥିବାରୁ ସେ ତାଙ୍କର ପ୍ରିୟ ଛାତ୍ରଛାତ୍ରୀମାନଙ୍କର ନୃତ୍ୟ ପ୍ରଦର୍ଶନ କାଳରେ 
ନିଜେ ମର୍ଦ୍ଦଳ ବଜାଉଥୁଲେ । ସେ ଜଣେ ଗଭୀର ମନୋଯୋଗୀ,, କର୍ମନିଷ୍ଠ ଓ ସାଧନାରତ 
ନୃତ୍ୟଗୁରୁ ଯେଉଁଥିପାଇଁ ଦେଶ ବିଦେଶରୁ ବହୁ ନୃତ୍ୟଶିଳ୍ପୀ ତାଙ୍କ ନିକଟକୁ ନୃତ୍ୟଶିକ୍ଷା 
କରିବା ପାଇଁ ଆସୁଥିଲେ | 

ଓଡିଶୀନୃତ୍ୟର ବହୁ ଖ୍ୟାତନାମା ନୃତ୍ୟଗୁରୁ ଓ ନୃତ୍ୟଶିଳ୍ପୀ ଗୁରୁ କେଳୁଚରଣଙ୍କ 
ଛାତ୍ର-ଛାତ୍ରୀ। ଶ୍ରୀମତୀ ପ୍ରିୟମ୍ବଦା ମହାନ୍ତି, ଵ ସଂଯୁକ୍ତା ପାଣିଗ୍ରାହୀ, ଶ୍ରୀମତୀ କୁଙ୍କୁମ 
ମହାନ୍ତି। ସୋନାଲ ମାନସିଂହ, ମାଧବୀ ମୁଦଗ୍‌ଲ, ରାଣୀ କର୍ଣ୍ରା, ସୁତପା ଦତ୍ତଗୁପ୍ତ, 
ଶର୍ମିଲା ବିଶ୍ଵାସ, ନନ୍ଦିତା ପଟ୍ଟନାୟକ, ଆଲୋକ କାନୁନ୍‌ଗୋ ସୁଜାତା ମହାପାତ୍ର ପ୍ରମୁଖ 
ତାଙ୍କର ଖ୍ୟାତନାମା ଶିଷ୍ୟା । ବତ୍ତମାନର ନୃତ୍ୟଗୁରୁ ରଘୁନାଥ ଦତ୍ତ, ହରେକୃଷ୍ଣ ବେହେରା, 
ରମଣୀ ରଞ୍ଜନ ଜେନା, ଗଙ୍ଗାଧର ପ୍ରଧାନ, ନଟବର ମହାରଣା, କିଶୋର ମହାନି ପୁତ୍ର 
ରତିକାନ୍ତ ମହାପାତ୍ର ପ୍ରମୁଖ ତାଙ୍କର ଶିଷ୍ୟ । 


ଓଡିଶୀନୃତ୍ୟ କ୍ଷେତ୍ରରେ ତାଙ୍କର ଉଲ୍ଲେଖନୀୟ ଅବଦାନ ନିମନ୍ତେ ଗୁରୁ କେଳୁ 
ଚରଣ ୧୯୬୬ ରେ କେନ୍ଦ୍ର ଏକାଡେମୀ ପୁରସ୍କାର ଓ ୧୯୬୭ ମସିହାରେ ଓଡିଶା 
ସଙ୍ଗୀତ ନାଟକ ଏକାଡେମୀ ପୁରସ୍କାର ଲାଭ କରିଥୁଲେ । ଏହାପରେ ସେ କେନ୍ଦ୍ର 
ସରକାରଙ୍କ ଦ୍ଵାରା ପ୍ରଥମେ “ ପଦ୍ମଶ୍ରୀ” ଓ ୧୯୮୮ରେ “ପଦ୍ମ ଭୂଷଣ” ଉପାଧ୍ରେ ଏବଂ 
୧୯୯୮ ମସିହାରେ ପଦ୍ମ ବିଭୁଷଣ ଉପାଧ୍ପ୍ରାପ୍ତ ହୋଇଥୁଲେ । ୧୯୮୭ରେ ମଧ୍ଯପ୍ରଦେଶ 
ସରକାରଙ୍କ “କବି କାଳିଦାସ” ସମ୍ମାନ ଲାଭ କରିଥୁଲେ । ସେ ତାଙ୍କ ଶିଷ୍ଯ- ଶିଷ୍ୟା 
ମାନଙ୍କ ସହିତ ପୃଥୁବୀର ବହୁଦେଶ ଭ୍ରମଣ କରି ଓଡିଶୀନୁତ୍ୟ ପରିବେଷଣ କରିଥୁଲେ । 
ଜୀବନର ଶେଷ ଅବସ୍ଥାପର୍ଯ୍ୟନ୍ତ ସେ ନିଜେ ନୃତ୍ୟ ପରିବେଷଣ କରୁଥୁଲେ । ୨୦୦୪ 
ମସିହା ଅପ୍ରେଲ ସାତ ତାରିଖରେ ତାଙ୍କର ଦେହାନ୍ତ ହେଲା । 


୧୨୨ 


ନୃତ୍ୟଗୁରୁ ଦ୍ଧ ଦେବପ୍ରସାଦ ଦାସ 


ଦ୍ଧ ନୃତ୍ୟଗୁରୁ ଦେବପ୍ରସାଦ ଦାସ ୧୯୩୨ 
ମସିହାରେ କଣ୍ଟାପତା ଗ୍ରାମରେ ଜନ୍ମଲାଭ କରି 
ଅତି ଅଳ୍ପ ବୟସରେ ନିଜ ଜେଜେବାପାଙ୍କଠାଗୁ 
ଓଡିଶୀ ସଙ୍ଗୀତ ଓ ନୃତ୍ୟରେ ପ୍ରଥମ ଶିକ୍ଷା ଗ୍ରହଣ 
କରିଥିଲେ | ପୁରୀରେ ପାଠ ପଢିଲାବେଳେ ସେ 
ଦ୍ଧ ମୋହନ ମହାପାତ୍ର ଓ ବ୍ଧ ସିଂହାରୀ ଶ୍ୟାମ ସୁନ୍ଦର 
କରଙ୍କଠାଗୁ ଓଡିଶୀ ନୃତ୍ୟ ଓ ସଙ୍ଗୀତ ଶିକ୍ଷା କଲେ । 
ଏହାପରେ ଅନ୍ନପୂର୍ଣ୍ରା ରଙ୍ଗମଞ୍ଜରେ ଜଣେ ନୃତ୍ୟଶିଳ୍ପୀ ତଥା ହାସ୍ୟାଭିନେତା ଭାବରେ 
ଯୋଗଦେଲେ । ୧୯୫୪ ମସିହାରେ ରଙ୍ଗମଞ୍ଚ ପରିତ୍ୟାଗ କରି କଟକର ଉତ୍କଳ ସଙ୍ଗୀତ 
ସମାଚ୍ଚ ଓ ନ୍ୟାସନାଲ ମ୍ୟୁଜିକ ଏସୋସିଏସନରେ ନୃତ୍ୟଗୁରୁ ଭାବରେ ଯୋଗଦେଲେ । 
୧୯୫୬ ମସିହାରେ ପ୍ରଖ୍ୟାତ ନୃତ୍ୟଶିଳ୍ପୀ ଇନ୍ଦ୍ରାଣୀ ଗହମନ୍‌ ତାଙ୍କର ଶିଷ୍ୟା ହେଲେ । 
୧୯୫୭ ରୁ ୧୯୬୩ ମସିହା ପର୍ଯ୍ୟନ୍ତ ଇନ୍ଦ୍ରାଣୀଙ୍କ ସହିତ ପ୍ଥୁବୀର ବହୁଦେଶ ଭ୍ରମଣ 
କରି ଓଡିଶୀନୃତ୍ୟକୁ ପରିଚିତ କରାଇଥୁୂଲେ । ଏହାପରେ ୧୯୬୪ ମସିହାରେ ସେ 
ଉତ୍କଳ ମହାବିଦ୍ୟାଳୟରେ ଓଡିଶୀନୁତ୍ୟ ଅଧ୍ୟାପକ ଭାବରେ ଯୋଗଦେଲେ । ୧୯୬୮- 
୬୯ ମସିହାରେ ବର୍ଷକ ପାଇଁ ଦିଲ୍ଲୀର ଶ୍ରୀରାମ ଭାରତୀୟ କଳାକେନ୍ଦ୍ରରେ ଓଡିଶା 
ନୃତ୍ୟଗୁରୁ ଭାବେ କାର୍ଯ୍ୟକରିଥୂଲେ । ୧୯୮୨ ମସିହାରେ ଓଡିଶୀନୃତ୍ୟରେ ଉଚ୍ଚତର 
ଗବେଷଣା ନିମନ୍ତେ କେନ୍ଦ୍ର ସଂସ୍କୃତି ମନ୍ତ୍ରଣାଳୟରୁ ଏକ ଫେଲୋସିପ୍‌ ପାଇ “ଜଗନ୍ନାଥ 
ସେବାରେ ନାଚ ଓ ଆଖଡା ସଂପ୍ରଦାୟ” ସମ୍ବନ୍ଧରେ ଗବେଷଣା କରିଥୁଲେ । 
ଓଡିଶୀନୃତ୍ୟରେ ତାଙ୍କର ଉଲ୍ଲେଖନୀୟ ଅବଦାନ ନିମନ୍ତେ ସେ ୧୯୭୫ ମସିହାରେ 
ଓଡିଶା ସଙ୍ଗୀତ ନାଟକ ଏକାଡେମୀ ପୁରସ୍କାର ଓ ୧୯୭୮ ମସିହାରେ କେନ୍ଦ୍ର ସଙ୍ଗୀତ 
ନାଟକ ଏକାତେମୀ ପୁରସ୍କାର ଲାଭ କରିଥିଲେ । 

ଉତ୍କଳ ସଙ୍ଗୀତ ମହାବିଦ୍ୟାଳୟରେ ଓଡିଶୀ ନୃତ୍ୟର ବରିଷ୍ଠ ଅଧ୍ୟାପକ ଭାବରେ 
କାର୍ଯ୍ୟ କରୁଥୁବା ବେଳେ ୧୯୮୬ ମସିହା ଜୁଲାଇ ୧୬ ତାରିଖରେ ଆକସ୍ମିକ ଭାବରେ 
ହୃଦରୋଗରେ ଆକ୍ରାନ୍ତ ହୋଇ ସ୍ଵର୍ଗାରୋହଣ କଲେ । ସ୍ଵର୍ଗତଃ ଓ ଓଡିଶୀନୃତ୍ୟରେ ଏକ 
ସ୍ଵତନ୍ତ୍ର ଶୈଳୀର ପ୍ରବର୍ଭକ । ସେ ବହୁ ନୂତନ ପଲ୍ଲବୀ ଦାସ ନୃତ୍ୟାଭିନୟ ସୃଷ୍ଟି 
କରିଯାଇଛନ୍ତି । ଓଡିଶୀ ଗୁଗୁମାନଙ୍କ ମଧ ପରେ ତାଙ୍କର ସର୍ବାଧୂକ ଛାତ୍ର ଛାତ୍ରୀ ବର୍ତମାନ 
ନୃତ୍ୟଗୁରୁ ଓ ନୃତ୍ୟଶିଳ୍ପୀ ଭାବରେ ପ୍ରତିଷ୍ଠିତ ହୋଇ ପାରିଛନ୍ତି । ତାଙ୍କ ଛାତ୍ରୀମାନଙ୍କ 
୧୨୩ 





ମଧ୍ୟରେ ଇନ୍ଦ୍ରାଣୀ ରହମାନୂ, ସଙ୍ଗୀତା ଦାଶ ଆନ୍ତର୍ଜାତିକ ଖ୍ୟାତି ଅର୍ଜନ କରିଛନ୍ତି । 
ନୃତ୍ୟଗୁରୁ ଭାବରେ ତାଙ୍କର ଛାତ୍ର ଦୁର୍ଗା ଚରଣ ରଣବୀର, ଗଙ୍ଗାଧର ପ୍ରଧାନ, ନିରଞ୍ଜନ 
ରାଉତ, ସୁଧାକର ସାହୁ ପ୍ରମୁଖ ପ୍ରତିଷ୍ଠିତ ହୋଇଛନ୍ତି । 


ନୃତ୍ୟଗୁରୁ ମାୟାଧର ରାଉତ 


ଓଡିଶୀନୃତ୍ୟର ପୁନରୁଦ୍ଧାର କାଳରେ ଯେଉଁ 
କେତେଜଣ ନୃତ୍ୟଗୁରୁ ନିଷ୍ଠାପର ଭାବାରେ କାର୍ଯ୍ୟ 
କରିଥୁଲେ ସେମାନଙ୍କ ମଧ୍ୟରୁ ଶ୍ରୀ ମାୟାଧର 
ରାଉତ ଅନ୍ୟତମ । ଶ୍ରୀ ରାଉତ କଟକଜିଲ୍ଲା ବାଙ୍କୀ 
ସବତିଭିଜ୍ଜନ କଣ୍ଟାପହର ଗ୍ରାମରେ ଜନ୍ମଲାଭ 
କରିଛନ୍ତି । ବାଲ୍ୟାବସ୍ଥାରେ ଏକ ଶିଶୁକଳାକାର 
ଭାବରେ ସେ ଯୋଗ ଦିଅନ୍ତି (ଓଡିଶା ଥୁଏଟସସ'ରେ 
ଯେଉଁଥିରେ କି ତାଙ୍କ ବଡଭାଇ ଦ୍ଧ ହରିହର ରାଉତ 
ସଙ୍ଗୀତ ନିର୍ଦ୍ଦେଶକ ଭାବରେ କାର୍ଯ୍ୟ କରୁଥୁଲେ । 
ଏହି ରଙ୍ଗମଞ୍ଚରେ ଥୁଲାବେଳେ ସେ ନୃତ୍ୟଗୁରୂ ମୋହନ ମହାପାତ୍ର, ଶ୍ରୀ ଦୁର୍ଲ୍ଲଭ ଚନ୍ଦ୍ର 
ସିଂହ ଓ ଗୁରୁ ପଙ୍କଚ୍ଚ ଚରଣ ଦାସଙ୍କ ଠାରୁ ଓଡିଶୀ ନୃତ୍ୟ ଶିକ୍ଷା କରନ୍ତି। ୧୯୪୬ 
ମସିହାରେ ଅନ୍ନପୂଣ୍ଠା ରଙ୍ଗମଞ୍ଚରେ ଯୋଗଦେଇ ମୋହନ ସୁନ୍ଦର ଦେବ ଗୋସ୍ଵାମୀଙ୍କଠାରୁ 
ଓଡିଶୀ ଗୀତର ଅଭିନୟ ଶିକ୍ଷା କରନ୍ତି। ଏହାପରେ ସେ ୧୯୫୩ ମସିହାରେ 
କଳାବିକାଶକେନ୍ଦ୍ର, କଟକରେ ପ୍ରଥମ ନୃତ୍ୟଗୁରୁ ଭାବରେ ଯୋଗ ଦିଅନ୍ତି । ୧୯୫୫ 
ମସିହାରେ ସେ ମାନ୍ଦ୍ରାଜର କଳାକ୍ଷେତ୍ରରେ ଯୋଗଦେଇ ଗୁରୁ ଟି. କେ. ଚନ୍ଦୁ ପନିକରଙ୍କ 
ଠାରୁ କଥାକାଳୀ ଓ ଶ୍ରୀମତୀ ଗୌରୀ ଆମ୍ନାଙ୍କଠାଗୁ ଭରତନାଟ୍ୟମ ଶିକ୍ଷା କରନ୍ତି । 
୧୯୫୯ ମସିହାରେ ସେ କଟକ ଫେରି ଆସି ପୁନରାୟ କଳାଦବିକାଶ କେନ୍ଦ୍ରରେ ଯୋଗ 
ଦିଅନ୍ତି । ଏହି ସମୟରେ ନୃତ୍ୟଗୁରୁ ଶ୍ରୀ ହରେକୃଷ୍ଣ ବେହେରା, ଶ୍ରୀ ସୁରେନ୍ଦ୍ର ଜେନା, ଶ୍ରୀ 
ରମଣୀ ରଞ୍ଜନ ଜେନା, ଶ୍ରୀ କୁଙ୍କୁମ ମହାନ୍ତି ପ୍ରମୁଖ ତାଙ୍କଠାରୁ ନୃତ୍ୟଶିକ୍ଷା କରିଥୁଲେ । 
ଶ୍ରୀ ରାଉତ ୧୯୬୭ ମସିହାରେ ଦିଲ୍ଲୀକୁ ଚାଲିଗଲେ । କିଛି ବର୍ଷ ସ୍ଵାଧୀନ ଭାବରେ 
ନୃତ୍ୟଗୁରୁ କାର୍ଯ୍ୟ କରି ୧୯୭୦ ମସିହାଠାରୁ ଶ୍ରୀରାମ ଭରତୀୟ କଳା କେନ୍ଦ୍ରରେ 
ଓଡିଶୀ ନୃତ୍ୟ ବିଭାଗର ମୁଖ୍ୟ ଗୁରୂ ଭାବରେ କାର୍ଯ୍ୟ କରିଥୁଲେ । ଏବେ ନିଜ କନ୍ୟା 
ମୁଧୁମିତାଙ୍କ ସହିତ ନିଜସ୍ଵ ଅନୁଷ୍ଠାନ ପରିଚାଳନା କରୁଛନ୍ତି । 

ଓଡଶୀନୃତ୍ୟ କ୍ଷେତ୍ରରେ ଭଲ୍ଲେଖନୀୟ ଅବଦାନ ନିମନ୍ତେ ଶ୍ରୀ ରାଉତ ୧୯୭୭ରେ 
ଓଡିଶା ସଙ୍ଗୀତ ନାଟକ ଏକାଡେମୀ ପୁରସ୍କାର, ୧୯୮୪ରେ ଉକ୍କଳ ପ୍ରତିଭା ପୁରସ୍କାର, 
୧୯୮୫ରେ କେନ୍ଦ୍ର ସଙ୍ଗୀତ ନାଟକ ଏକାତେମୀ ପୁରସ୍କାର ଲାଭ କରିଛନ୍ତି । ଏତଦ୍ଧ 
ବ୍ୟତୀତ ଦେଶର ବିଭିନ୍ନ ଅନୁଷ୍ଠାନ ପକ୍ଷରୁ ସେ ସମ୍ମାନିତ ହୋଇଛନ୍ତି । 





୧୨୪ 


ଶ୍ରୀ ରାଉତ ଓଡିଶୀନୃତ୍ୟ କ୍ଷେତ୍ରରେ ଏକ ସ୍ଵତନ୍ତ୍ର ସ୍ଥାନର ଅଧୁକାରୀ । ଶାସ୍ତ୍ରୀୟ 
ରୀତିରେ ଓଡିଶୀନୃତ୍ୟର ପୁନରୂଦ୍ଧାର ଦିଗଗେ ତାଙ୍କର ଅବଦାନ ଉଲ୍ଲେଖ ଯୋଗ୍ୟ । 
ଓଡିଶୀରେ ନୁତ୍ୟରଟନା ଓ ସଞ୍ଚାରୀଭାବ ସହିତ ଗୀତାଭିନୟର ପଦ୍ଧତି ସେ ପ୍ରଥମେ 
ପ୍ରବର୍ଚନ କରିଥୁଲେ ଯାହାକି ପରେ ଅନ୍ୟଗୁରୁ ମାନଙ୍କଦ୍ଧାରା ଅନୁସୃତ ହୋଇଥଲା । 
ସେ ବହୁ ନୃତ୍ୟ, ନୁତ୍ୟାଭିନୟ, ନୁତ୍ଯନାଟିକା ରଚନା କରି ଓଡିଶୀନୁତ୍ୟର ବିଭିନ ବିଭାଗକୁ 
ସମୃଦ୍ଧ କରିଅଛନ୍ତି । ତାଙ୍କଠାରୁ ଶିକ୍ଷା ଲାଭ କରି ଯେଉଁ କେତେଜଣ ନୃତ୍ୟଶିଳ୍ପୀ ପ୍ରତିଷ୍ଠା 
ଅଢ୍ଜନ କରିଛନ୍ତି ସେମାନେ ହେଲେ ଶ୍ରୀମତୀ କୁଙ୍କୁମ ମହାନ୍ତି, ସୋନାଲ ମାନସିଂହ, 
ଆଲୋକା ପାନିକର, ରଞ୍ଜନା ଗୋହର, କିରଣ ସାଇଗଲ, ଗୀତା ମାହାଲିକ୍‌ ପ୍ରମୁଖ । 
ଶ୍ରୀ ରାଉତ ତାଙ୍କର ଶିଷ୍ୟାମାନଙ୍କ ସହିତ ପୃଥୁବୀର ବହୁ ଦେଶ ଭ୍ରମଣ କରି ଓଡିଶୀନୃତ୍ୟ 
ପରିବେଷଣ କରିଛନ୍ତି। 


ନୃତ୍ୟଗୁରୂ ରଘୁନାଥ ଦତ୍ତ 

ଶ୍ରୀଦର କଟକଜିଲ୍ଲା। ଯାଜପୁର 
ସବ୍‌ତିଭିଜନଗ ମସୁନ୍ଦାପୁର ଗ୍ରାମରେ ୧୯୩୩ 
ମସିହ।ରେ ଜନ୍ଗ୍‌ ଗ୍ରହଣ କରିଛନ୍ତି । ଅତି 
ବାଲ୍ୟାବସ୍ଥାରୂ ସେ ନୃତ୍ୟଗୀତ ପ୍ରତି ଆକୃଷ୍ଟ ହୋଇ 
ଗ୍ରାମ୍ୟ ଶିକ୍ଷକଙ୍କଠାରୁ ଶିକ୍ଷା ଲାଭ କରନ୍ତି। 
ଏହ।ପରେ ଅନ୍ନପୂଣ୍ଠ। ରଙ୍ଗମଞ୍ଚ “ବି” ଗପ 
କଟକରେ ଜଣେ ନୃତ୍ୟଶିଳ୍ପୀ ଭାବରେ ଯୋଗ 
ଦିଅନ୍ତି। ଏହି ସମୟରେ ସେ ନୃତ୍ୟଗୁରୂ ଦୟାଲ 
ଶରଣ, ପଙ୍କଜ ଚରଣ ଦାସ ଓ ପରେ କେଳୁଚରଣ ମହାପାତ୍ରଙ୍କ ଠାରୁ ନୃତ୍ୟଶକ୍ଷା 
କରନ୍ତି । ୧୯୭୧ ମସିହାରେ କଳାବିକାଶ କେନ୍ଦ୍ରରୁ ଓଡିଶୀ ନୃତ୍ୟରେ “ନୃତ୍ୟ ପ୍ରବୀଣ” 
ଉପାଧ୍ଵ ଏବଂ ଭାତୃଖଣ୍ଡେ ବିଶ୍ମବିଦ୍ୟାଳୟ ଲକ୍ଷ୍ମୌରୁ କଥକ ନୃତ୍ୟରେ ' ନୃତ୍ୟ ବିଶ୍ରାରଦ' 
ଉପାଧୂ ଲାଭ କରନ୍ତି । ସେ ୧୯୯୫ ମସିହାରେ ଓଡିଶା ସଂଙ୍ଗୀତ ନାଟକ ଏକାତେମୀ 
ପୁରସ୍କାର ଓ ୧୯୯ ୪ରେ କେନ୍ଦ୍ର ସଙ୍ଗୀତ ନାଟକ ଏକାତେମୀ ପୁରସ୍କାର ଲାଭ କରିଛନ୍ତି । 

ଶ୍ରୀ ଦର ଗତ ତିରିଶ ବର୍ଷ ଧରି କଟକର ଉତ୍କଳ ସଙ୍ଗୀତ ସମାଜ ଓ କଳାବିକାଶ 
କେନ୍ଦ୍ରରେ ଓଡିଶୀ ନୃତ୍ୟ ଶିକ୍ଷା ଦେଇଥୁଲେ । ତାଙ୍କ କୃତୀ ଛାତ୍ରୀମାନଙ୍କ ମଧ୍ୟରେ ନନ୍ଦିତା 
ପଟ୍ଟନାୟକ, କୁକୁମିନା ମହାନ୍ତି, ସିକତା ଦାସ, ଆଲୋକ କାନୁନ୍‌ଗୋ ପ୍ରମୁଖଙ୍କ ନାମ 
ଉଲ୍ଲେଖ ଯୋଗ୍ୟ । 





୧୨୫ 


ନୃତ୍ୟଗୁରୁ ସୁଧାକର ସାହୁ 

ଶ୍ରୀ। ସାହୂ ଢେଙ୍କା।ନ।ଳ ଜଲ୍ା 
ବୈଦ୍ୟକାଟେଣୀ ଗ୍ରାମରେ ୧୯୪୨ ମସିହାରେ 
ଜନ୍ମଲାଭ କରିଛନ୍ତି । ପ୍ରଥମେ ସେ ନିଜ ପିତା 
ଦୁର୍ଯୋଧନ ସାହୁଙ୍କଠାରୁ ନୃତ୍ୟଗୀତ ଶିକ୍ଷା ଆରମ୍ଭ 
କରନ୍ତି । ଏହାପରେ ଗୋଟିପୁଅ ଭାବରେ ଗୁରୁ 
ଦୁର୍ଯୋଧନ ମହାନ୍ତି ଓ ଜୟରାମ କୁ ଣ୍ୁଙ୍କ ଠାରୁ 
ଓଡିଶୀନୂତ୍ୟ ଶିକ୍ଷା କରି ବହୁବଷ୍ଷ ନୃତ୍ୟ 
ପରିବେଷଣ କରନ୍ତି । ଏହାପରେ ଜନତା ରଙ୍ଗମଞ୍ଚରେ ଜଣେ ନୃତ୍ୟଶିଳ୍ପୀ ଭାବରେ 
ଯୋଗ ଦିଅନ୍ତି । ୧୯୫୭ ମସିହାରେ ରଙ୍ଗମଞ୍ଚ ଛାଡି ଓଡିଶା ସଙ୍ଗୀତ ନାଟକ ଏକାଡେମୀ 
ଦ୍ବାରା ପରିଚାଳିତ ଓଡିଶୀ ଗବେଷଣା କେନ୍ଦ୍ରରେ ଯୋଗଦେଇ ଗୁରୁ ବାବାଜୀ ପଦ୍ମନାଭ 
ଦାସ ଓ ପୁରୀର ମୋହନ ମହାପାତ୍ରଙ୍କଠାରୁ ଓଡିଶୀ ନୃତ୍ୟ ଶିକ୍ଷା କରନ୍ତି। ଶ୍ରୀ ସାହୁ 
କଳା ପରିଷଦ, ବାରିପଦା, ନୁତ୍ୟ ସଙ୍ଗୀତ କଳା ମନ୍ଦିର, ବାଲେଶ୍ଵରରେ ଦୀର୍ଘ କୋଡିଏ 
ବର୍ଷ ଧରି ନୃତ୍ୟଗୁରୁ ଭାବରେ କାର୍ଯ୍ୟ କରି ଆସିଛନ୍ତି । ସଂପ୍ରତି ବାଲେଶ୍ଵର ସ୍ଥିତ ' ନୃତ୍ୟ 
ସଙ୍ଗୀତ କଳା ମନ୍ଦିର'”ରେ ନୃତ୍ୟଗୁରୁ ଭାବରେ କାର୍ଯ୍ୟରତ ଅଛନ୍ତି । ତାଙ୍କର କୃତୀ 
ଛାତ୍ରଛାତ୍ରୀ ମାନଙ୍କ ମଧ୍ୟରେ କୁମାରୀ ମହାମାୟୀ କର ଓ କୁମାରୀ ଇପ୍‌ସିତା ତ୍ରିପାଠୀଙ୍କ 
ନାମ ଉଲ୍ଲେଖଯୋଗ୍ୟ । ସେ ୧୯୯ ୨ ମସିହାରେ ଓଡିଶା ସଙ୍ଗୀତ ନାଟକ ଏକାଡେମୀ 
ପୁରସ୍କାର ଲାଭ କରିଛନ୍ତି । 





ନୃତ୍ୟଗୁରୁ ହରେକୃଷ୍ଣ ବେହେରା 

୧୯୩୧ ମସିହାରେ ବାଲେଶ୍ଵର ଜିଲ୍ଲାର 
ଏକ ଗ୍ରାମରେ ଶ୍ରୀ ବେହେରାଙ୍କ ଜନ୍ମ । ମାତ୍ର ଆଠ 
ବର୍ଷ ବୟସରୁ ସେ ଗୋଟିପୁଅ ନୃତ୍ୟଶିକ୍ଷା କରିବା 
ପରେ ଯାତ୍ର। ଦଳରେ ଯୋଗଦେଇଥ୍ଲେ | 
ଏହାପରେ ସେ ଶ୍ରୀ ରାମ ଚନ୍ଦ୍ର ଦେ ଓ ଶ୍ରୀ ରାମଚନ୍ଦ୍ର 
ମହାପାତ୍ରଙ୍କଠାରୁ ଓଡିଶୀ ସଙ୍ଗୀତ ମଧ୍ୟ ଶିକ୍ଷା 
କରିଥିଲେ। ପରେ ସେ କଟକ କଳାବିକାଶ 
କେନ୍ଦ୍ରରେ ଯୋଗଦେଇ ଗୁରୁ କେଳୁଚରଣ ମହାପାତ୍ର 





୧¢୬୨୬ 


ଓ ଗୁରୁ ମାୟାଧର ରାଉତଙ୍କଠାରୁ ଓଡିଶୀନୃତ୍ୟ ଶିକ୍ଷା କରିଥୁଲେ । ୧୯ ୬୪ ମସିହାରେ 
ସେ ଦିଲ୍ଲୀ ଯାଇ କଥକ୍‌ କେନ୍ଦ୍ରରେ ଯୋଗଦେଲେ ଏବଂ ବିର୍‌ଜୁ ମହାରାଜଙ୍କଠାରୁ କଥକ୍ନ 
ନୃତ୍ୟ ଶିକ୍ଷାକଲେ । କିନ୍ତୁ ପରବର୍ତୀ କାଳରେ କେବଳ ଓଡିଶୀନୃତ୍ୟରେ ହିଁ ମନୋନିବେଶ 
କରି ଦିଲ୍ଲୀରେ “ନୁତ୍ୟ ନିକେତନ” ନାମକ ଓଡିଶୀ ନୁତ୍ଯାନୁଷ୍ଠାନ ଗଢିଥିଲେ ଏବଂ ଏହି 
ଅନୁଷ୍ଠାନକୁ ଗୁରୁ କେଳୁଚରଣ, ଗୁରୁ ମାୟାଧର ରାଉତ ଓ ଗୁରୁ ସୁରେନ୍ଦ୍ର ଜେନାଙ୍କୁ 
ଅଣାଇ ଥୁଲେ। ଏହି ଅନୁଷ୍ଠାନ ବନ୍ଦ ହୋଇଯିବା ପରେ ସେ ଦିଲ୍ଲୀର ଗାନ୍ଧର୍ବ 
ମହାବିଦ୍ୟାଳୟରେ ଯୋଗଦେଲେ । ପରେ ସେ ଏହି ଅନୁଷ୍ଠାନ ଛାତି ୧୯୭୯ ଠାରୁ 
ଓଡିଶୀ କେନ୍ଦ୍ର' ନାମକ ଏକ ଅନୁଷ୍ଠାନ ଗଢି ଓଡିଶୀନୃତ୍ୟ ଶିକ୍ଷା ଦେଉଛନ୍ତି । 


ଓଡିଶୀନୃତ୍ୟରେ କୃତିତ୍ଵପୂର୍ଣ୍ଣ ଅବଦାନ ପାଇଁ ସେ ଓଡିଶା ସଂଗୀତ ନାଟକ 
ଏକାଡେମୀ ପୁରସ୍କାର ଏବଂ ୨୦୦୪ ମସିହାରେ କେନ୍ଦ୍ର ସଙ୍ଗୀତ ନାଟକ ଏକାଡେମୀ 
ପୁରସ୍କାର ଲାଭ କରିଛନ୍ତି । 


ଶ୍ରୀ ବେହେରା ଦିଲ୍ଲୀରେ ଓଡିଶୀନୂୃତ୍ୟ ଶିକ୍ଷାର ପ୍ରଚାର ଓ ପ୍ରସାର ଦିଗରେ 
ପ୍ରଥମ ଗୁରୁ । ମାଧବୀ ମୁଦ୍ଗଲ୍‌, ସୋନାଇ ମାନସିଂହ, ମଧୁଲେଖା ନାୟକ, କନ୍ୟା 
କବିତା ଦ୍ବିବେଦୀ ପ୍ରମୁଖ ତାଙ୍କର ପ୍ରଧାନ ଶିଷ୍ୟା । 


ଶ୍ରୀ ଜେନ। ୧୯୪୬ ମସିହ।ରେ 
ବାଲେଶ୍ଵରଜିଲ୍ଲା ରେମୁଣାରେ ଜନ୍ମ ଲାଭ କରନ୍ତି । 
ସ୍ଵବନ୍ଧ ବୟସରୁ ନୃତ୍ୟଗୀତ ପ୍ରତି ଆକୃଷ୍ଟ ହୋଇ 
ଗ୍ରାମ୍ୟ ଶିକ୍ଷକମାନଙ୍କଠାରୂ ଶିକ୍ଷା ଲାଭ କରନ୍ତେ । 
ଏହାପରେ ଯାତ୍ରାଦଳ ଓ ପରେ ପେଶାଦାର 
ରଙ୍ଗମଞ୍ଚରେ ଜଣେ ନୃତ୍ୟଶିନ୍ଧୀ ଭାବରେ ଯୋଗ 
ଦିଅନ୍ତ । କଟକର କଳାବିକାଶ କେନ୍ଦ୍ରରେ 
ଯୋଗଦେଇ ଗୁରୁ ଶ୍ରୀରଘୁନାଥ ଦର୍ର, ଶ୍ରୀ 
ମାୟାଧର ରାଉତ ଓ କେଳୁଚରଣ ମହାପାତ୍ରଙ୍କଠାରୁ ଓଡିଶୀନୃତ୍ୟ ଶିକ୍ଷା କରି ୧୯୭୨ 
ରୂ ୧୯୮୦ ମସିହା ପର୍ଯ୍ୟନ୍ତ ମାନ୍ଦ୍ରାଜର କଳାକ୍ଷେତ୍ରରେ ନୃତ୍ୟଗୁରୁ ଭାବରେ କାର୍ଯ୍ୟ 
କରନ୍ତି । ଏହି ସମୟରେ ବହୁ ନୃତ୍ୟଶିଳ୍ପୀ ତାଙ୍କଠାରୁ ଓଡିଶୀନୃତ୍ୟ ଶିକ୍ଷା କରି ପ୍ରଶଂସା 
ଅର୍ଜନ କରିଛନ୍ତି। ତାଙ୍କ ମଧ୍ୟରେ ମାଳବିକା ସାରୁକାଇ, ଆଲାରାମ ଭଲ୍ଲୀ, ରାଣୀ 


ସୁନନ୍ଦା ପ୍ରମୁଖଙ୍କ ନାମ ଉଲ୍ଲେଖ ଯୋଗ୍ୟ । 
୧୨୭ 





ଶ୍ରୀ ଜେନା ଢଣେ ନୃତ୍ୟଗୁରୁ ହେବା ସଙ୍ଗେ ସଂଙ୍ଗେ ଜଣେ ସୁଦକ୍ଷ ନୃତ୍ୟଶିଳ୍ପୀ 
ମଧ୍ୟ । ସେ ଦେଶ ବିଦେଶରେ ଓଡିଶୀନୃତ୍ୟ ପ୍ରଦ୍ଶନ କରି ଉଚ୍ଚ- ପ୍ରଶଂସିତ ହୋଇ 
ଅଛନ୍ତି । ସେ କଟକଠାରେ “କମଳା କଳା ପୀଠ” ନାମରେ ଏକ ନୃତ୍ୟ ଅନୁଷ୍ଠାନ 
ପରିଚାଳନା କରୁଛନ୍ତି ଏବଂ ଦିଲ୍ଲୀର ତ୍ରିବେଣୀ କଳା କେନ୍ଦ୍ରରେ ନୃତ୍ୟଗୁରୁ ଭାବରେ 
କାର୍ଯ୍ୟ କରୁ ଅଛନ୍ତି । ଓଡିଶୀ ନୃତ୍ୟରେ ତାଙ୍କର କୃତିତ୍ଵ ନିମନ୍ତେ ୧୮୮୭ ମସିହାରେ 
ଓଡିଶା ସଙ୍ଗୀତ ନାଟକ ଏକାଡେମୀ ଦ୍ଵାରା ସମ୍ମାନିତ ହୋଇଛନ୍ତି । 


ନୃତ୍ୟଗୁରୁ ଶ୍ରୀ ନଟବର ମହାରଣା 


ଶ୍ରୀ ମହାରଣା ୧୯୩୩ ମସିହାରେ 
ଗଞ୍ଜାମ ଜିଲ୍ଲା ନରେନ୍ଦ୍ରପୁରଠାରେ ଜନ୍ମ ଲାଭ 
କରନ୍ତି । ବାଲ୍ଯବୟସରୁ ନୂତ୍ୟଶିକ୍ଷା କରି 
ଗୋଟିପୁଅ ଭାବରେ ଓଡିଶାର ବିଭିନ୍ନ ଅଞ୍ଚଳରେ 
ନୃତ୍ୟ ପରିବେଷଣ କରନ୍ତ । ଏହାପରେ ବଲାଙ୍ଗୀର 
ଓ ସୁନାବେଡାରେ ଦୀଘ ବାରବର୍ଷ ନୂତ୍ଯଗୁରୁ 
ଭାବରେ କାଯ୍ୟ କରନ୍ତି । ପରବର୍ତୀ କାଳରେ 
ସେ କଳାବିକାଶ କେନ୍ଦ୍ରରେ ଯୋଗଦେଇ ନୃତ୍ୟଗୁରୁ 
କେଳୁଚରଣ ମହାପାତ୍ରଙ୍କଠାରୁ ଉଚ୍ଚତର ଶିକ୍ଷା ଲାଭ କରନ୍ତି ଏବଂ ଓଡିଶୀ ନୃତ୍ୟରେ 
'ନୁତ୍ୟ ପ୍ରବୀଣ' ଉପାଧୂ ଲାଭ କରନ୍ତି ।| ୧୯୭୯ ମସିହାରୁ ସେ ବମ୍େଠାରେ “ଓଡିଶୀ 
କଳାକେନ୍ଦ୍ର" ନାମରେ ଏକ ନୃତ୍ୟ ଅନୁଷ୍ଠାନ ପରିଚାଳନା କରୁଛନ୍ତି ଓ ବହୁ ଛାତ୍ରୀଙ୍କୁ ଶିକ୍ଷା 
ଦେଇଛନ୍ତି। ପଖାଓଜ୍‌ ବାଦନରେ ମଧ୍ଯ ତାଙ୍କର ଦକ୍ଷତା ଅଛି। ନିଜ ଛାତ୍ରୀ ମାନଙ୍କୁ 
ନେଇ ଦେଶ ବିଦେଶରେ ଓଡିଶୀ ନୃତ୍ୟର ବହୁ କାର୍ଯ୍ୟକ୍ରମ ପରିବେଷଣ କରି ସେ 
ପ୍ରଶଂସିତ ହୋଇଛନ୍ତି । ୧୯୯ ୬ ମସିହାରେ ଓଡିଶା ସଙ୍ଗୀତ ନାଟକ ଏକାଡେମୀ ପୁରସ୍କାର 
ଲାଭ କରିଛନ୍ତି। 





୧୨୮ 


ନୃତ୍ୟଗୁରୁ ଶ୍ରୀ ଗଙ୍ଗାଧର ପ୍ରଧାନ 


ଶ୍ରୀ ପ୍ରଧାନ ପୁରାଜିଲ୍ଲା ପାରିକୁଳ ଗ୍ରାମରେ 
ଚ୍ଟଚ୍ସ ଗ୍ରହଣ କରନ୍ତି। ଗୋଟିପୁଅ ନୃତ୍ୟଶିଳ୍ପୀ 
ଭାବରେ ଡିମିରେଡେଣା ଗ୍ରାମରେ ବାଲୁଙ୍କେଶ୍ବର 
ମନ୍ଦିରରେ ଯୋଗଦେଇ ସ୍ଵର୍ଗତ ଚନ୍ଦ୍ରଶେଖର 
ପଟ୍ଟନାୟକ ଓ ଗୁରୁ ମହାଦେବ ରାଉତଙ୍କଠାରୁ 
ନୃତ୍ୟ ଶିକ୍ଷା କରିଛନ୍ତି । ଏହାପରେ ଉତ୍କଳ ସଙ୍ଗୀତ 
ମହାବିଦ୍ୟାଳୟରେ ଯୋଗ ଦେଇ ଗୁରୁ ପଙ୍କଚ୍ଚ 
ଚରଣ ଦାସ, . ® ଗୁରୁ ଦେବପ୍ରସାଦ ଦାସ ଓ ମିନତୀ ମିଶ୍ରଙ୍କଠାରୁ ନୃତ୍ୟ ଶିକ୍ଷା 
ଲାଭ କରି “ନୃତ୍ୟ ଆଚାର୍ଯ୍ୟ” ଉପାଧୂ ଲାଭ କରନ୍ତି । ଭାରତ ସରକାରଙ୍କଠାରୁ ବରି 
ପାଇ ଗୁରୁ ଦ୍ଧ କେଳୁଚରଣ ମହାପାତ୍ରଙ୍କଠାରୁ ସେ ଉଚ୍ଚତର ତାଲିମ ଗ୍ରହଣ କରିଛନ୍ତି । 
ପ୍ରତିଭା ସମ୍ପନ୍ନ ନୃତ୍ୟଗୁରୁ ଭାବରେ ଓଡିଶା ସଙ୍ଗୀତ ନାଟକ ଏକାଡେମୀ ପୁରସ୍କାର ଓ 
୧୯୯୭ ମସିହାରେ କେନ୍ଦ୍ର ସଙ୍ଗୀତ ନାଟକ ଏକାଡେମୀ ପୁରସ୍କାର ଲାଭ କରିଛନ୍ତି । 
ତାଙ୍କର ବହୂ ଛାତ୍ରୀ ଛାତ୍ରୀ କାନାଡା ଓ ଆମେରିକାରେ ନୃତ୍ୟାନୁଷ୍ଠାନ ପରିଚାଳନା କରୁଛନ୍ତି । 

ଶ୍ରୀ ପ୍ରଧାନ ନୃତ୍ୟଗୁରୂ ଭାବରେ ନିଜକୁ ପ୍ରତିଷ୍ଠିତ କରି ଦିପ୍ତୀ ସାହୁ, ଅରୁଣା 
ମହାନ୍ତି, ନନ୍ଦିତା ପଟ୍ଟନାୟକ, ଶରତପ୍ରିୟା ପଟ୍ଟଯୋଷୀ ପ୍ରମୁଖ ନୁତ୍ୟଶିଳ୍ପୀଙ୍କୁ ଆନ୍ତଜୀତିକ 
ଖ୍ୟାତି ଆଣିଦେବାରେ ସମର୍ଥ ହୋଇଛନ୍ତି। ନିଜେ ଜଣେ ସୁଦକ୍ଷ ପଖାଓଜ ବାଦକ 
ଭାବରେ ଭୁବନେଶ୍ବରଠାରେ “ଓଡିଶା ଡାନସ୍‌ ଏକାଡେମୀ” ଓ କୋଣାର୍କଠାରେ “କୋଣାର୍କ 
ନାଟମଣ୍ଡପ' ପରିଚାଳନା କରୁଛନ୍ତି । ପ୍ରତିବର୍ଷ ଏହିଠାରେ ସେ ଏକ ନୃତ୍ୟସଙ୍ଗୀତ ଉତ୍ସବର 
ଆୟୋଜନ କରି ଆସୁଛନ୍ତି । 





ନୃତ୍ୟଗୁରୁ ମହାଦେବ ରାଉତ 


ନୃତ୍ୟଗୁରୁ ମହାଦେବ ରାଉତ ଗୋଟିପୁଅ 
ନୃତ୍ୟ ପରମ୍ପରାର ଜଣେ ବିଶିଷ୍ଟ ଗୁରୁ । ପୁରୀଜିଲ୍ଲା 
ବ୍ରହ୍ମଗିରି ଥାନା ତିମିରିଶେଣା ଗ୍ରାମରେ ତାଙ୍କର 
ଜନ୍ମ । ପ୍ରଥମେ ସେ ମଣି ମହାପାତ୍ର ଓ ବାଞ୍ଚାନିଧ୍ଵ 
ପ୍ରଧାନଙ୍କଠାରୁ ଗୋଟିପୁଅ ନୃତ୍ୟ ଶିକ୍ଷା କରି ଦ୍ଧ 
ଚନ୍ଦ୍ରଶେଖର ପଟ୍ଟନାୟକଙ୍କ ଗୋଟିପୁଅ ନୂତ୍ୟ 





୧୨୯ 


ଦଳରେ ଯୋଗଦେଇ ଥିଲେ । ଏହାପରେ ଵଧ ସାହାରୀ ଶ୍ୟାମସୁନ୍ଦରଙ୍କଠାରୁ ପଖାଓଜ୍‌ 
ବାଦନ ଶିକ୍ଷା କରିଥୁଲେ । କଟକର ନ୍ୟାସନାଲ ମ୍ୟୁଜିକ ଏସୋସିଏସନ ଭୁବନେଶ୍ବରର 
ଉଜ଼ଳ ସଙ୍ଗୀତ ମହାବିଦ୍ୟାଳୟ, ସମ୍ବଲପୁରର କଳାପରିଷଦ ଓ ରାଉରକେଲାର କବିଚନ୍ଦ୍ର 
କଳାକେନ୍ଦ୍ର ଅନୁଷ୍ଠାନରେ ସେ ବହୁବର୍ଷ ନୃତ୍ୟଗୁରୂ ଭାବରେ କାର୍ଯ୍ୟ କରିଥୁଲେ। ଶ୍ରୀ 
ଗଙ୍ଗାଧର ପ୍ରଧାନ ପ୍ରମୁଖ ତାଙ୍କର ଖ୍ୟାତନାମା ଶିଷ୍ୟ । ଭୁବନେଶ୍ବର “ଓଡିଶୀ ଗବେଷଣା 
କେନ୍ଦ୍ରରେ କିଛି ବର୍ଷ କାର୍ଯ୍ୟ କରିଥିଲେ । ୧୯୯୦ ମସିହାରେ ନିଜଚ୍ଚ ଗ୍ରାମରେ ତାଙ୍କର 
ଦେହାନ୍ତ ହେଲା । ୧୯୭୯ ମସିହାରେ ଓଡିଶା ସଙ୍ଗୀନାଟକ ଏକାତେମୀ ପୁରସ୍କାର 
ଲାଭ କରିଥିଲେ । 


ନୃତ୍ୟଗୁରୁ ମୂରଲୀଧର ମାଝୀ 


କଲିକତାରେ ଓଡିଶୀ ନୃତ୍ୟକୁ ଲୋକପ୍ରିୟ 
କରିବ।ରେ ଗୂରୁ ମୂରଲୀଧର ମାଝୀଙ୍କର 
ଉଲ୍ଲେଖନୀୟ ଅବଦାନ ପ୍ରଶଂସନୀୟ । ଗଂଜାମ 
ଜିଲ୍ଲା ସାବୃଳିଆଗ୍ରାମରେ ଜନ୍ମିତ ଶ୍ରୀ ମାଝୀ ପ୍ରଥମେ 
ନିଜ ଗ୍ରାମର ସଖୀନାଚ ( ଗୋଟିପୁଅ) ଦଳରେ 
ଯୋଗଦେଇ ଗୁରୁ ଅଢ୍ଢ଼ୁନ ସାହୂ ଓ 
ବାଉରୀବନ୍ଧୁଙ୍କଠାରୁ ଓଡିଶୀ ନୃତ୍ୟ ଓ ଗୀତ ଶିକ୍ଷା 
କରିଥିଲେ | ଯୁବାବସ୍ଥାରେ ଭୁବନେଶ୍ବର ଆସି ଲଳିତକଳା ପୀଠରେ ଗୁରୁ ପଙ୍କଜ ଚରଣ 
ଦାସ ଏବଂ ପରେ ଉତ୍କଳ ସଙ୍ଗୀତ ମହାବିଦ୍ୟାଳୟରେ ଓଡିଶୀ ନୃତ୍ୟରେ ଉଚ୍ଚତର 
ତାଲିମ ଗ୍ରହଣ କରିଥୁଲେ। ଏହାପରେ ସେ କଲିକତା ସ୍ଥତ ରବୀନ୍ଦ୍ର ଭାରତୀ 
ବିଶ୍ବବିଦ୍ୟାଳୟରେ ଓଡିଶୀ ନୃତ୍ୟର ଅଧ୍ୟାପକ ଓ ପରେ ବରିଷ୍ଠ ଅଧ୍ୟାପକ ହୋଇ ଦୀର୍ଘ 
କୋଡିଏ ବଷ୍ଷ ହେଲା କାର୍ଯ୍ୟ କରି ଆସୁଛନ୍ତି। ନିଜର କାର୍ଯ୍ୟକଳାପ ମଧ୍ଯରେ ସେ 
ଶର୍ମିଲା ବିଶ୍ବାସ, ସୁତପା ତାଲୁକଦାର ସମେତ ବହୁ ନୃତ୍ୟଶିଳ୍ପୀ ସୃଷ୍ଟି କରିବାରେ ସମର୍ଥ 
ହୋଇଛନ୍ତି । 





ନିଜ କୃତୀ ଛାତ୍ରୀମାନଙ୍କ ସହିତ ସେ ବହୁ ଦେଶ ଭ୍ରମଣ କରି ସମ୍ମାନିତ ହୋଇଛନ୍ତି । 
ସଂପ୍ରତି କଲିକତାଠାରେ ନିଜସ୍ଵ ବାସଭବନରେ ଓଡିଶୀ ନୃତ୍ୟାନୁଷ୍ଠାନ ପରିଚାଳନା 
କରୁଛନ୍ତି । ପଶ୍ଚିମବଙ୍ଗର ବହୁ ସାଂସ୍କୃତିକ ଅନୁଷ୍ଠାନ ଦ୍ଵାରା ସେ ସମ୍ବଦ୍ଧିତ ହୋଇଛନ୍ତି । 


ଝକୀ୦ 


ନୃତ୍ୟଗୁରୁ ଦୁର୍ଗାଚରଣ ରଣବୀର 


ଶ୍ରୀ ଦୁର୍ଗାଚରଣ ରଣବୀର ନୂତନ ପୀଢିର 
ଚ୍ଚଣେ ଖ୍ୟାତନାମା ଓଡିଶୀ ନୃତ୍ୟଗୁରୁ । ଶ୍ରୀ 
ରଣବୀର ଉତ୍କଳ ସଂଙ୍ଗୀତ ମହାବିଦ୍ୟାଳୟରେ 
ଗୁରୁ ଦ୍ଧ ଦେବପ୍ରସାଦ ଦାସ ଓ ଦ୍ଧ ପଙ୍କଢ ଚରଣ 
ଦାସଙ୍କ ତତ୍ସ୍ବାବଧାନରେ ନୃତ୍ୟାଚାର୍ଯ୍ୟ ପରୀକ୍ଷାରେ 
ଉରୀର୍ଣ୍ ହୋଇ ନୃତ୍ୟଶିଳ୍ପୀ ତଥା ନୃତ୍ୟଗୁରୁ ଭାବରେ 
ଜୀବନ ଆରମ୍ଭ କରନ୍ତି । ଗୁରୁ ଦେବପ୍ରସାଦ ଦାସ 
ଶୈଳୀର ଶ୍ରେଷ୍ଠ ନୃତ୍ୟଗୁରୁ ଭାବରେ ସେ ଆଜି ପରିଚିତ । ଏହି ଶୈଳୀରେ ସେ ବହୁତ 
ମଙ୍ଗଳାଚରଣ, ପଲ୍ଲବୀ, ଅଭିନୟ ଓ ନୁତ୍ୟନାଟିକା ସୃଷ୍ଟି କରି ଓଡିଶୀନୁତ୍ୟକୁ ସମୃଦ୍ଧ 
କରି ଅଛନ୍ତି ଏବଂ ବହୂ ଖ୍ୟାତନାମା ନୃତ୍ୟଗୁରୁ ଓ ନୃତ୍ୟଶିଳ୍ପୀ ସୃଷ୍ଟି କରିବାରେ ସମର୍ଥ 
ହୋଇଛନ୍ତି । ଭୁବନେଶ୍ଵରରେ ନିଜେ ପ୍ରତିଷ୍ଠା କରିଥୁବା ନୃତ୍ୟାୟନ ମାଧ୍ଯମରେ ସେ 
ଇଉରୋପ, ଆମେରିକା ଓ ଏସିଆ ମହାଦେଶର ବହୁଦେଶରେ ଓଡିଶୀନୁତ୍ୟ ପ୍ରଦର୍ଶନ 
କରି ଖ୍ୟାତି ଅର୍ଜନ କରିଛନ୍ତି । ନୂତନ ପୀଢିର ନୃତ୍ୟଶିଳ୍ପୀ ସଙ୍ଗୀତା ଦାଶ, ନୃତ୍ୟଗୁରୁ ଭରତ 
ଚରଣ ଗିରି, ସୁରେଶ କୁମାର ଖୁଣ୍ଟିଆ, ପୀତାମ୍ବର ବିଶ୍ଵାଳ, ପ୍ରମୁଖ ତାଙ୍କର ଶିଷ୍ୟ । 

ଓଡିଶୀନୃତ୍ୟରେ ଜଣେ ସଚ୍ଚନକ୍ଷମ ନୃତ୍ୟଗୁରୁ ଭାବରେ ବହୂ ସମ୍ମାନର ଅଧ୍କାରୀ 
ହୋଇଛନ୍ତି । ତାଙ୍କର କୃତିତ୍ଵପୂର୍ଣ୍ଣ ଅବଦାନ ପାଇଁ ୧୯୯୮ ମସିହାରେ ଓଡିଶା ସଙ୍ଗୀତ 
ନାଟକ ଏକାଡେମୀ ପୁରସ୍କାର ଲାଭ କରିଛନ୍ତି । 





ନୃତ୍ୟଗୁରୁ ଭରତ ଚରଣ ଗିରି 


ଗୁରୁ ଭରତ ଚରଣ ଗରି ୧୯୬୯ 
ମସିହାରେ ଢଗତସିଂହପୁର ଜିଲ୍ଲା ଗହୀରପଡା 
ଡିହସାହିରେ ଜନ୍ମ ଗ୍ରହଣ କରନ୍ତି । ସାତବର୍ଷ 
ବୟସରେ କତରାପତା ଗ୍ରାମର ବଟକୃଷ୍ଣ ମହାନ୍ତି 
ଓ ବଟକୂଷ୍ଣ ଦାସଙ୍କ ଗୋଟିପୁଅ ଦଳଗେ 
ଯୋଗଦେଇ ଓଡିଶୀ ନୃତ୍ୟଗୀତ ଶିକ୍ଷାକରି ଓଡିଶାର 
ବହୁ ସ୍ଥାନରେ ପରିବେଷଣ କରନ୍ତି । ଏହାପରେ 
ଜଣେ ନୃତ୍ୟଶିଳନୀ ଭାବରେ ଇଚ୍ଛାପରେ ପଲ୍ଲୀଶ୍ରୀ 





୧୩୧ 


ଗଣନାଟ୍ୟ, ପାର୍ବତୀ ଓ ତୁଳସୀ ଗଣନାଟ୍ୟରେ ଦୀର୍ଘ ଦଶବର୍ଷକାଳ କାର୍ଯ୍ୟ କରନ୍ତି । 
ଯାତ୍ରାଦଳ ପରିତ୍ୟାଗ କରି ଗୁରୂ - ଶିଷ୍ୟ ପରଂପରାରେ ଗୁରୁ ଦୁର୍ଗାଚରଣ ରଣବୀରଙ୍କ 
ଶିଷ୍ଯତ୍ସ ଗ୍ରହଣ କରନ୍ତି । ଓଡିଶୀନୃତ୍ୟର ଜଣେ ସୁଦକ୍ଷ ପୁରୁଷ ନୃତ୍ୟ-ଶିଳ୍ପୀ ଭାବରେ 
ସେ ଭାରତ ବର୍ଷର ବିଭିନ୍ନ ସହରରେ ଖ୍ୟାତି ଅର୍ଜନ କରିଛନ୍ତି । ଭାରତ ସରକାରଙ୍କ 
ସଂସ୍କୃତି ବିଭାଗ ପକ୍ଷରୁ ଜାତୀୟ ବୃର୍ର ଓ ଫେଲୋସିପ ପ୍ରାପ୍ତ ହୋଇଛନ୍ତି । 

ଯୁବପିଢୀର ଆଗଧାଡି ରେ ଗୁରୁ ଭାବରେ ସେ ନିଜକୁ ପ୍ରତିଷ୍ଠିତ କରି ପାରିଛନ୍ତି । 
ସଂପ୍ରତି ନିଜ ପରିଚାଳନାରେ ଭୁବନେଶ୍ବରଠାରେ ଭାରତୀ ନୃତ୍ୟମନ୍ଦିର, କଟକର ନ୍ୟାସନାଲ 
ମ୍ୟୁଜିକ ଏସୋସିଏସନ, ଗାୟତ୍ରୀ କଳାମନ୍ଦିର ଓ କୃଷ୍ଣାୟନରେ ନୃତ୍ୟଶିକ୍ଷା ଦେଉଛନ୍ତି । 
ଭୁବନେଶ୍ଵର ଦୂରଦର୍ଶନ କେନ୍ଦ୍ରରେ ବହୁ ନୃତ୍ୟ-ନାଟିକା ଓ ନୁତ୍ୟ- କାର୍ଯକ୍ରମ ପରିବେଷଣ 
କରିଛନ୍ତି । ତାଙ୍କର ବହୂ ଛାତ୍ରୀ ଓଡିଶୀ ନୃତ୍ୟରେ ଜାତୀୟ ପୁରସ୍କାର ଲାଭ କରୁଛନ୍ତି । 


ନୃତ୍ୟଗୁରୁ ଦିବାକର ଖୁଣ୍ଟିଆ 

ରାଜଧାନୀ ଦିଲ୍ଲୀରେ ଅବସ୍ଥାପିତ ଗୁରୁ 
ଦିବାକର ଖୁଣ୍ଟିଆ ପ୍ରବାସୀ ଓଡିଶୀ ନୂତ୍ଯଗୁରୁ 
ମାନଙ୍କ ମଧ୍ଯରେ ଅନ୍ୟତମ । କଟକଜିଲ୍ଲା ଇଚ୍ଛାପୁର 
ଗ୍ରାମରେ ୧୯୫୦ ମସିହାରେ ଜନ୍ମତ ଗୁରୁ ଦିବାକର 
ସ୍ଵନ୍ବବୟସରେ ଯାତ୍ରାଦଳରେ ଯୋଗଦେଇ ନୃତ୍ୟ- 
ଗୀତ ଶିକ୍ଷା ଓ ପରିବେଷଣ କରିଥୁଲେ । ଏହାପରେ 
ଗୁରୁ ମାୟାଧର ରାଉତଙ୍କ ଅଧୀନରେ ଦୀର୍ଘ 
ସାତବଷ ଓଡିଶୀ ନୃତ୍ୟ ଶିକ୍ଷା କରି ନିଜକୁ ଜଣେ 
ନୃତ୍ୟଶିଳ୍ପୀ ତଥା ନୃତ୍ୟଗୁରୂ ଭାବରେ ପ୍ରତିଷ୍ଠିତ କରି 
ପାରିଛନ୍ତି । ଓଡିଶୀ ସହିତ ଦ୍ଧ ଗୁରୁ ଦେବୀଲାଲଙ୍କଠାରୁ କଥକ ଓ ଦ୍ଧକୃଷ୍ଣଚନ୍ଦ୍ର ନାୟକଙ୍କଠାରୁ 
ଛଉନୁତ୍ୟ ଏବଂ ପୁରୁଷୋତ୍ତମ ଦାସଙ୍କଠାରୁ ପଖାଓଚରେ ଶିକ୍ଷା ଗ୍ରହଣ କରିଛନ୍ତି । 

ଦିଲ୍ଲୀର ଶ୍ରୀଗାମ ଭାରତୀୟ କଳାକେନ୍ଦ୍ରରେ ଦୀର୍ଘ ଉଣେଇଶ ବଷ ଓଡିଶୀ 
ନୃତ୍ୟଗୁରୁ ଭାବରେ କାର୍ଯ୍ୟ କରିବା ପରେ ଏବେ ଜଗନ୍ନାଥ ମନ୍ଦିର, ଚିତ୍ତ ରଂଜନ 
ଭବନ, ମାତୃ କଳାମନ୍ଦିର ଏବଂ ନିଜସ୍ଵ ଅନୁଷ୍ଠାନ ଦେବାର୍ଚ୍ଚନ କଳାମନ୍ଦିରରେ ନୁତ୍ୟଶିକ୍ଷା 
ଦେଉଛନ୍ତି । ତାଙ୍କର ଜୀବନକାଳ ମଧ୍ୟରେ ଦେଶ- ବିଦେଶର ଶତାଧୁକ ଛାତ୍ର- ଛାତ୍ରୀଙ୍କୁ 
ଓଡିଶୀନୃତ୍ୟ ଶିକ୍ଷାଦେଇ ସୁନାମ ଅର୍ଜ୍ଜନ କରିଛନ୍ତି । 





୧୩୨ 


ଓଡିଶୀ ନୃତ୍ୟଗଶିଳ୍ପୀ 
ଶ୍ରୀମତୀ ମିନତୀ ମିଶ୍ର 


କଟକ ସହରର ଏକ ସମ୍ଭାନ୍ତ ପରିବାରରେ ଶ୍ରୀମତୀ ମିଶ୍ଵଙ୍କର ଜନ୍ମୁ। ଅତି 
ବାଲ୍ୟାବସ୍ଥାରୁ ସେ ନୃତ୍ୟକଳା ପ୍ରତି ଆକୃଷ୍ଟ ହୋଇଥୁଲେ । ପ୍ରଥମେ ନୃତ୍ୟଗୁରୁ ଵ୍ଧ ଅଜୟ 
ଘୋଷ ଓ ଦ୍ଧ ବନବିହାରୀ ମାଇତିଙ୍କଠାରୁ ନୃତ୍ଯଶିକ୍ଷା କରିଥୁଲେ । ଏହାପରେ ସେ 
ଓଡିଆରେ ଏମ୍‌.ଏ.,ପାସ୍‌ କରି ଭରତନାଟ୍ୟମ ଶିକ୍ଷା କରିବା ପାଇଁ ମାନ୍ଦ୍ରାଢ୍‌ ଗଲେ । 
ସେଠାରେ ଗୁରୁ ଟଚୋକଲିଙ୍ଗମ୍‌ ପିଲ୍ଳଲାଇଙ୍କଠାରୁ ନୃତ୍ୟଶିକ୍ଷା କିର ଇଣ୍ଡିୟାନନ ଇନଷ୍ଟିଚ୍ୟୁଟ୍‌ 
ଅଫ ଫାଇନ୍‌ ଆର୍ଟସ ଅନୁଷ୍ଠାନରୁ “ନାଟ୍ୟ କଳା ଭୂଷଣମ୍‌' ଉପାଧ୍ଵ ଲାଭ କଲେ। 
ଏହାପରେ ୟୁରୋପର ବହୁ ଦେଶରେ ନୃତ୍ୟ ପରିବେଷଣ କରି ସେ ଓଡିଶା ଫେରିଲେ 
ଏବଂ ଦ୍ଧ କାଳୀଚରଣ ପଟନାୟକ, ଦ୍ଧ ଗୁରୂ କେଳୁଚରଣ ମହାପାତ୍ର ଏବଂ ଵଦ ଗୁରୁ 
ଦେବପ୍ରସାଦ ଦାସଙ୍କଠାରୁ ଓଡିଶୀନୃତ୍ୟ ଶକ୍ଷା କଲେ । ଓଡିଶା ତଥା ଓଡିଶା ବାହାରେ 
ଓଡିଶୀନୃତ୍ୟ ପରିବେଷଣ କରି ଯଥେଷ୍ଟ ଖ୍ୟାତି ଅଜନ କରିଅଛନ୍ତି । ନୃତ୍ୟ କ୍ଷେତ୍ରରେ 
ତାଙ୍କର କୃତିତ୍ସ୍‌ ନିମନ୍ତେ ଓଡିଶା ସଙ୍ଗୀତ ନାଟକ ଏକାତେମୀ ଦ୍ଵାରା ୧୯ ୭୫ ମସିହାରେ 
ସେ ସମ୍ମାନିତ ହୋଇଛନ୍ତି । ନାଟ୍ୟଶାସ୍ତ୍ର ଉପରେ ତାଙ୍କର ଗବେଷଣା ନିମନ୍ତେ ସେ 
ନାଟ୍ୟଶାସ୍ତ୍ର ବିଶାରଦା” ଉପାଧୂ ଲାଭ କରିଛନ୍ତି । ୧୯୬୬ ମସିହାରୁ ସେ ଉତ୍କଳ 
ସଙ୍ଗୀତ ମହାବିଦ୍ୟାଳୟର ଅଧ୍ୟକ୍ଷା ଭାବରେ ଦୀର୍ଘ ୧୬ ବର୍ଷ କାର୍ଯ୍ୟ କରିଥଲେ । 
୨୦୦ ୧ ମସିହାରେ ସେ କେନ୍ଦ୍ର ସଙ୍ଗୀତ ନାଟକ ଏକାଡେମୀ ପୁରସ୍କାର ଲାଭ କରିଛନ୍ତି । 


ଶ୍ରୀମତୀ ପ୍ରିୟମ୍ବଦା ମହାନ୍ତି 


କଟକ ସହରର ଏକ ସମ୍ବାନ୍ତ 
ପରିବାରରେ ଶ୍ରୀମତୀ ପ୍ରିୟମ୍ବଦା ମହାନ୍ତିଙ୍କର 
ଜନ୍ମ । ଯେତେବେଳେ ଓଡିଆ ସମାଚ୍ଚରେ 
ନାରୀନୃତ୍ୟର ପ୍ରସାର ହୋଇ ନ ଥୁଲା ଏବଂ 
ଏଥୁପ୍ରତି ସମାଦର ମଧ୍ୟ ନ ଥୁଲା ସେହି 
ସମୟରେ ଶ୍ରୀମତୀ ପ୍ରିୟମ୍ବଦା ନୃତ୍ୟଶିକ୍ଷା ଆରମ୍ଭ 
କରିଥିଲେ । ଅତି ବାଲ୍ୟାବସ୍ଥାରେ ସେ ପ୍ରଥମେ 
ଗୁରୁ ବନବିହାରୀ ମାଇତିଙ୍କ ଠାରୁ ସାଧାରଣ ଭାବରେ ନୃତ୍ୟଶିକ୍ଷା କରିଥୁଲେ । ଏହାପରେ 





୧୩୧୩ 


ସେ ଵ ସିଂହାରୀ ଶ୍ୟାମସୁନ୍ଦର କର, ପଙ୍କଳ ଚରଣ ଦାସ, କେଳୁ ଚରଣ ମହାପାତ୍ର ଓ 
ଦେବପ୍ରସାଦ ଦାସଙ୍କ ଠାରୁ ଓଡିଶୀ ନୃତ୍ୟଶିକ୍ଷା କଲେ । ଓଡିଶା ତଥା ଓଡିଶା ବାହାରେ 
ଓଡିଶୀ ନୃତ୍ୟକୁ ପରିଚିତ କରାଇବା ଦିଗରେ ସେ ଜଣେ ଅଗ୍ରଣୀ ନୃତ୍ୟାଙ୍ଗନା । ସେ୧୯୫୪ 
ମସିହା ଆନ୍ତଃ ବିଶ୍ଵବିଦ୍ୟାଳୟ ଯୁବଉତ୍ସବର ନୃତ୍ୟ ପ୍ରତିଯୋଗୀତାରେ ଭାଗନେଇ ପ୍ରଥମଥର 
ପାଇଁ ଦିଲ୍ଲୀ ସହରରେ ଓଡିଶୀନୃତ୍ୟ ପରିବେଷଣ କରିଥୁଲେ ଏବଂ ପୁରସ୍କାର ଲାଭ 
କରିଥୁଲେ । ଏହାପରେ ବହୁ ପାଶ୍ଚାତ୍ୟ ଦେଶରେ ଓଡିଶୀନୃତ୍ୟ ପରିବେଷଣ କରି ସେ 
ଖ୍ୟାତି ଅର୍ଜନ କରିଥିଲେ । ଓଡିଶୀ ନୃତ୍ୟ କ୍ଷେତ୍ରରେ ତାଙ୍କର ଉଲ୍ଲେଖନୀୟ ଅବଦାନ 
ନିମନ୍ତେ ୧୯୮୦ ମସିହାରେ ରାଜ୍ୟ-ସଙ୍ଗୀତ ନାଟକ ଏକାଡେମୀ ପୁରସ୍କାର ଏବଂ 
୧୯୮୭ରେ କେନ୍ଦ୍ର ସଙ୍ଗୀତ ନାଟକ ଏକାଡେମୀ ପୁରସ୍କାର ଲାଭ କରି ଅଛନ୍ତି । ଏତଦ୍ଧ 
ବ୍ୟତୀତ ଓଡିଶାର ବହୂ ସାଂସ୍କୃତିକ ଅନୁଷ୍ଠାନ ଦ୍ଵାରା ସମ୍ମାନିତା ହୋଇଛନ୍ତି । ଉତ୍କଳ 
ବିଶ୍ବବିଦ୍ୟାଳୟରେ ପ୍ରାଣୀ ବିଜ୍ଞାନ ବିଭାଗର ପ୍ରଫେସର ଏବଂ ପରେ ସମ୍ବଲପୁର 
ବିଶ୍ବବିଦ୍ୟାଳୟର କୁଳପତି ଭାବରେ କାଯ୍ୟକରି ଅବସର ନେଇଛନ୍ତି ଏବଂ ବହୁ 
କଳାନୁଷ୍ଠାନ ସହିତ ସଂପୃକ୍ତ ଅଛନ୍ତି । ବିଜ୍ଞାନରେ ଉଲ୍ଲେଖନୀୟ କାର୍ଯ୍ୟପାଇଁ ଭାରତ 
ସରକାରଙ୍କ “ ପଦ୍ମଶ୍ରୀ” ଉପାଧୂ ପ୍ରାପ୍ତ ହୋଇଛନ୍ତି । 


` ସଂଯୁକ୍ତା ପାଣଗ୍ରାହୀ 


ଦ୍ଧ ସଂଯୁକ୍ତା ପାଣିଗ୍ରାହୀ ଓଡିଶୀ ନୃତ୍ୟର 
ଏକ ଅନନ୍ୟ ପ୍ରତିଭା ଏବଂ ଏ ଯୁଗର ଶ୍ରେଷ୍ଠ 
ଓଡିଶୀନୃତ୍ୟ ଶିଳ୍ପୀ ଭାବରେ ସୁପରିଚିତା । ନିଜର 
କଠେର ସାଧନ। ଓ ଅଧ୍ୟବସାୟ ଦ୍ବାର। 
ତିଗିଶିବର୍ଷରୁ ଉର୍ଧ୍ଧଘକାଳ ଧରି ସେ ଏହି ନୃତ୍ୟର 
ସାମ୍ରାଜ୍ଞୀ ଭାବରେ ନିଜକୁ ପ୍ରତିଷ୍ପତକର 
ପାରିଥ୍‌ଲେ। ପୃଥିବୀର ବହୂ ଦେଶରେ ନୂତ୍ଯ 
ପରିବେଷଣ କରି ସେ ଓଡିଶୀନୃତ୍ୟକୁ ଏକ ସ୍ଵତନ୍ତ୍ର 





ମର୍ଯ୍ୟାଦା ଆଣି ଦେଇଥିଲେ । 

୧୯୪୪ ମସିହା ଅଗଷ୍ଟ ୨୪ ତାରିଖରେ ଏକ ସମ୍ଭାନ୍ତ ବ୍ଵାହ୍ନଣ ପରିବାରରେ 
ସଂଯୁକ୍ତାଙ୍କର ଜନ୍ମ । ପିତାମାତାଙ୍କର ପ୍ରଗାଢ ଯନ଼୍ ଓ ପ୍ରୋତ୍ସାହନ ମଧ୍ୟରେ ସେ 
ବାଲ୍ୟାବସ୍ଥାରୁ ନୃତ୍ୟଶିକ୍ଷା ଆରମ୍ଭ କରନ୍ତି । ତାଙ୍କର ପ୍ରଥମ ଗୁରୁ ଦ୍ଧ ଦେବପ୍ରସାଦ ଦାସ । 
ଏହାପରେ ସେ ନୃତ୍ୟଗୁରୁ କେଳୁଚରଣଙ୍କଠାରୁ ଶିକ୍ଷା ଲାଭ କରନ୍ତି । ସେତେବେଳେ 


୧୩୪ 


ଓଡିଶୀନୃତ୍ୟ ଶାସ୍ତ୍ରୀୟ ମର୍ଯ୍ୟାଦା ଲାଭ କରି ନଥୁବାରୁ ସେ ୧୯ ୫୩ ମସିହାରେ ମାନ୍ଦ୍ରାଜ 
କଳାକ୍ଷେତ୍ରରେ “ରରଟନାଟ୍ୟମ'” ଶିକ୍ଷା କରିବା ପାଇଁ ଯାଆନ୍ତି । ସେଠାରେ ଦୀର୍ଘ ପାଞ୍ଚବର୍ଷ 
ଦ୍ଧ ରୁକ୍ମିଣୀଦେବୀ ଆରୁ ଣ୍ଡେଲ୍‌ଙ୍କ ତକ୍ସ୍ଵାବଧାନରେ ନୃତ୍ୟଶିକ୍ଷା କରତ୍ତି । ଓଡିଶୀ 
ଶାସ୍ତ୍ରୀୟମ ର୍ଯ୍ୟାଦା ଲାଭ କରିଥୁବାରୁ “ ଭରତନାଟ୍ୟମ କୁ ସମ୍ପୂର୍ଣ୍ଣ ପାଶୋରି ଦେଇ ଫେରି 
ଆସନ୍ତି ଓଡିଶୀନୃତ୍ୟ ଜଗତକୁ । ଏହାପରେ ତାଙ୍କ ଶିଳ୍ପୀଜୀବନରେ ବିରାମ ନ ଥିଗା । 
ତାଙ୍କ ସ୍ଵାମୀ ସୁଗାୟକ ଶ୍ରୀ ରଘୁନାଥ ପାଣିଗ୍ରାହୀଙ୍କ ସହିତ ଦେଶ ବିଦେଶରେ ନୃତ୍ଯ 
ପରିବେଷଣ କରି ଖ୍ୟାତିର ସର୍ବୋଚ୍ଚ ସୋପାନରେ ପହଞ୍ଚି ପାରିଥୁଲେ । 

ନୃତ୍ୟକ୍ଷେତ୍ରରେ ତାଙ୍କର କୃତିତ୍ସ ନିମନ୍ତେ ସେ ୧୯୭ ୬ ମସିହାରେ ଭାରତ 
ସରକାରଙ୍କ ' ପଦ୍ମଶ୍ରୀ” ଉପାଧୂ ଲାଭ କରିଥୁଲେ । ୧୯୭୮ ରେ ଓଡିଶା ସଙ୍ଗୀତ ନାଟକ 
ଏକାଡେମୀ ଏବଂ ୧୯୭୭ ମସିହାରେ କେନ୍ଦ୍ର ସଙ୍ଗୀତ ନାଟକ ଏକାଡେମୀର ସଂଯୁକ୍ତ 
ପୁରସ୍କାର ସ୍ଵାମୀ ଶ୍ରୀ ରଘୁନାଥ ପାଣିଗ୍ରାହୀଙ୍କ ସହିତ ପାଇଥୁଲେ । 

ସୁଲଲିତ ଓ ସାବଲୀଳ ଅଥଚ କ୍ଷିପ୍ର ଓ ଶାଣିତ ଅଙ୍ଗବିନ୍ଯାସ ଶ୍ରୀମତୀ ପାଣିଗ୍ରାହୀଙ୍କ 
ନୃତ୍ୟର ବିଶେଷତ୍ଵ ଥିଲା । ମାତ୍ର ତେପନ ବଷି ବୟସରେ କର୍କଟ ରୋଗରେ ୧୯୯୭ 

ଜୁନ ୨୪ ତାରିଖରେ ତାଙ୍କର ଦେହାନ୍ତ ହେଲା । 


ଶ୍ରୀମତୀ ସୋନାଲ ମାନସିଂହ 


ଭାରତୀୟ ନୃତ୍ୟ କଳା କ୍ଷେତ୍ରରେ ସୋନାଲ 
ମାନସିଂହ ଏକ ବିରଳ ବଦ୍ଯଲ୍ତିତୁ । ଏକ ସମ୍ଭ୍ରାନ୍ତ 
ଗୁଜୁରାଟୀ ପରିବାରରେ ଜନ୍ମ ଗ୍ରହଣ କରି ସ୍ଵୋନାଲ 
ମାନସିଂହ ପ୍ରଥମେ ପ୍ରଫେସର ୟୁ.ଏମ୍‌. କ୍ରିଷଠାରାଓ 
ଏବଂ ମୈଲ।ପୁର ଗୌର। ଆ ମ୍ନାଙ୍କଠ।ରୁ 
ଭରତନାଟ୍ୟମ୍‌ ଶିକ୍ଷା କରିଥିଲେ । ଏହାପରେ ସେ 
ଗୁରୂ କେଳୁଚରଣ ମହାପାତ୍ରଙ୍କଠାରୁ ଓଡିଶୀ ଏବଂ ଅନନ୍ତ ଚରଣ ସାଏଙ୍କଠାରୁ ଛଉନୃତ୍ୟ 
ଶିକ୍ଷା କରିଥୁଲେ । ନୃତ୍ୟ ସହିତ ହିନ୍ଦୁସ୍ଥାନୀ ଓ କଣ୍ଠାଟକୀ ସଂଗୀତରେ ମଧ୍ଯ ଦକ୍ଷତା 
ହାସଲ କରିଥୁଲେ । ଡକୂର ଟି.ଏନ, ରାମଚନ୍ଦ୍ରନୂଙ୍କ ତର୍ସାବଧାନରେ ସଂସ୍କୃତ ସାହିତ୍ଯ, 
ବିଶେଷ ଭାବରେ ନାଟ୍ୟଶାସ୍ତ୍ର ଅଧ୍ଯୟନ କରିଥୁଲେ । 

୧୯୬୧ ମସିହାରୁ ଶ୍ରୀମତୀ ମାନସିଂହ ଭାରତ ତଥା ଭାରତ ବାହାରେ ( ପଞ୍ଚସ୍ତରୀ 
ଦେଶରେ ) ଓଡିଶୀ ଓ ଭର ତନାଟ୍ୟମ୍‌ ନୃତ୍ୟ ପରିବେଷଣ କରିବାର କ଼ତିତ୍ସ ଅର୍ଜନ 
କରିଛନ୍ତି । କବି ମାୟାଧର ମାନସିଂହ ଓ ଜୀବନ ପାଣିଙ୍କର ମାର୍ଗଦର୍ଶନରେ ଓଡିଶୀ 


୧୩୫ 





ନୃତ୍ୟ ପଦ୍ଧତିରେ କେତେକ ଉଲ୍ଲେଖନୀୟ ନୃତ୍ୟ ପ୍ରସ୍ତୁତି କରିଅଛନ୍ତି । ବିଶେଷ ଭାବରେ 
' ଦୌପଦୀ' ତାଙ୍କର ଏକ ଅନବଦ୍ୟ ସୃଷ୍ଠି ଭାବରେ ଆଦୃତ ହୋଇଛି । 

ଭାରତୀୟ ନୃତ୍ୟ ଶାସ୍ତ୍ରରେ ଜଣେ ସୁପଶ୍ଚିତା ଶ୍ରୀମତୀ ମାନସିଂହ ତାଙ୍କର କୃତିତ୍ଵ 
ପାଇଁ ୧୯୫୮ରେ ସାହିତ୍ୟ କଳା ପରିଷଦ ପୁରସ୍କାର, ୧୯୮୬ ମସିହାରେ କେନ୍ଦ୍ର 
ସଂଗୀତ ନାଟକ ଏକାଡେମୀ ପୁରସ୍କାର, ୧୯୮୯ଟରେ ବିଶ୍ଵ ଗୁଜୁରାଟୀ ପୁରସ୍କାର, 
୧୯୯୧ରେ ରାଜୀବଗାନ୍ଧୀ ପୁରସ୍କାର ସହିତ ୧୯୯୨ରେ ପଦୁଭୁଷଣ (ଓ ୨୦୦୨ରେ 
ପଦ୍ମବିଭୂଷଣ ଉପାଧୂରେ ଭୂଷିତ ହୋଇଛନ୍ତି । 

ଶ୍ରୀମତୀ ମାନସିଂହ ୧୯୭୭ ମସିହାରୁ ଦିଲ୍ଲୀଠାରେ ଭାରତୀୟ ଶାସ୍ତ୍ରୀୟ ନୃତ୍ୟକେନ୍ଦ୍ର 
ତ୍ଥାପନ କରି ଏହା ମାଧ୍ଯମରେ ବହୁ ନୃତ୍ୟଶିଳ୍ପୀ ସୃଷ୍ଟି କରିବାରେ ସମର୍ଥ ହୋଇଛନ୍ତି । 


ଶ୍ରୀମତୀ କୁଙ୍କୁମ ମହାନ୍ତି 


ଓଡିଶୀନୃତ୍ୟ ଜଗତରେ ଶ୍ରୀମତୀ କୁଙ୍କୁମ 
ମହାନ୍ତି ଜଣେ ଖ୍ୟାତନାମା ନୃତ୍ୟାଙ୍ଗନା । କଟକର 
ଏକ ସମ୍ଭ୍ରାନ୍ତ ପରିବାରେ ତାଙ୍କର ଜନ୍ମ । ମାତ୍ର 
ନଅବର୍ଷ ବୟସରେ ସେ ପ୍ରଥମେ କଟକର 
କଳାବିକାଶ କେନ୍ଦ୍ରରେ ଯୋଗଦି ଅନ୍ତି। ଦୀର୍ଘ 
ଦଶବଶ୍ଷ କାଳ ଦ୍ଧ ଗୁରୂ କେଳୁଚରଣ ମହାପାତ୍ର ଓ 
ଗୁରୂ ମାୟାଧର ରାଉତଙ୍କ ତଗର୍ଟ୍ବ୍‌ାବଧାନରେ 
ନୃତ୍ୟଶିକ୍ଷା କରି ଜଣେ କୁଶଳୀ ନୃତ୍ୟାଙ୍ଗନା ଭାବରେ 
ନିଜକୃ ପ୍ରତିଷ୍ଠିତ କରନ୍ତି । ଶ୍ରୀମତୀ ମହାନ୍ତି ଦେଶ 
ବିଦେଶରେ ଓଡିଶୀନୃତ୍ୟ ପରିବେଷଣ କରି ଯଥେଷ୍ଟ ଖ୍ୟାତି ଅଜ୍ଜନ କରିଅଛନ୍ତି । ଭାରତୀୟ 
ଡାକତାର ବିଭାଗର ଜଣେ ଉଚ୍ଚ ପଦସ୍ଥ କର୍ମଚାରୀ ହୋଇ ସୁଦ୍ଧା ନୃତ୍ୟାଭ୍ୟାସ ବଜାୟ 
ରଖିଥିଲେ । ଓଡିଶା ସରକାରଙ୍କ ସଂସ୍କତି ବିଭାଗ ଆନୁକୂଲ୍ଯରେ ପ୍ରତିଷ୍ଠିତ “ଓଡିଶୀ 
ଗବେଷଣା କେନ୍ଦ୍ରର ମୁଖ୍ୟ ନିର୍ବାହୀ ପଦରୁ ଅବ୍ୟାହିତ ନେଇଛନ୍ତି । ତାଙ୍କ ଉଦ୍ୟମରେ 
ଏହି ଗବେଷଣା କେନ୍ଦ୍ର ପକ୍ଷରୁ “ଓଡିଶୀ ନୃତ୍ୟ ସରଣୀ” ନାମକ ଗୁନ୍ତ ପ୍ରକାଶ ପାଇଛି । 
ସେ ୧୯୯୩ ମସିହାରେ ଓଡିଶା ସଙ୍ଗୀତ ନାଟକ ଏକାଡେମୀ ପୁରସ୍କାର ଏବଂ ୧୯୯୬ 
ମସିହାରେ କେନ୍ଦ୍ର ସଙ୍ଗୀତ ଏକାତେମୀ ପୁରସ୍କାର ଏବଂ ୧୯୯ ୬ ମସିହାରେ କେନ୍ଦ୍ର 
ସଙ୍ଗୀତନାଟକ ଏକାଡେମୀ ପୁରସ୍କାର ପ୍ରାପ୍ତ ହୋଇଛନ୍ତି । 





୧୩୬ 


ଶ୍ରୀମତୀ ନନ୍ଦିତା ପଟ୍ଟନାୟକ 


ଶ୍ରୀମତୀ ନନ୍ଦିତା ପଟ୍ଟନାୟକ ପ୍ରଥମେ ଗୁରୁ 
ରମଣୀରଞ୍ଜନ ଜେନାଙ୍କଠାରୁ ନୃତ୍ୟଶିକ୍ଷା ଆରମ୍ଭ 
କରନ୍ତି । ଏହାପରେ ସେ କଳାବିକାଶ କେନ୍ଦ୍ରରେ 
ଯୋଗଦେଇ ଗୁରୂ ରଘୁନାଥ ଦତ୍ତ ଓ ଗୁରୁ 
ଦ୍ଧକେଳୁଚରଣ ମହାପାତ୍ରଙ୍କଠାରୁ ଦୀଘ୍ଘ ଆଠବର୍ଷ 
ଧରି ନୃତ୍ୟଶିକ୍ଷା କରି ନୃତ୍ୟପ୍ରବୀଣ ଉପାଧୂ ଲାଭ 
କଲେ । ଉଜ୍ଜଳ ବିଶ୍ଵବିଦ୍ୟାଳୟରୁ ଇତିହାସରେ 
ସ୍ନାତକୋରର ଉପାଧୂ ଲାଭ କରି ରାଜ୍ୟ ସଂଗ୍ରହାଳୟରେ ବହୁ କାଳ କାର୍ଯ୍ୟ କରିଥଲେ । 
ନୂତ୍ୟଶିଳ୍ପୀ ଭାବରେ ଶ୍ରୀମତୀ ଅରୂଣାଙ୍କ ସହିତ ଯୁଗ୍ମୟାବରେ ଓଡିଶ୍ରା ତଥା ଓଡିଶା 
ବାହାରେ ସେ ବହୁ ସମ୍ମାନଜନକ ନୃତ୍ୟୋତ୍ସବରେ ଯୋଗଦେଇ କ଼ତିତ୍ସ ଅର୍ଜନ କରିଛନ୍ତି । 
ସେ ବହୁବାର ୟୁରୋପ, କାନାଡା ଓ ରୁଷିଆ ପ୍ରଭୂତି ଦେଶରେ ମଧ୍ୟ ନୃତ୍ୟ ପରିବେଷଣ 
କରି ସୁଖ୍ୟାତି ଅର୍ଚ୍ଚନ କରିଅଛନ୍ତି । ସଂପ୍ରତି ସେ ଆମେରିକାରେ ଅବସ୍ଥାନ କରି ନିଚ୍ଚସ୍ଵ 
ନୃତ୍ୟାନୁଷ୍ଠାନ ପରିଚାଳନା କରୁଛନ୍ତି । 





ଶ୍ରୀମତୀ ଅରୁଣା ମହାନ୍ତି 


ଓଡିଶାର ବିଶିଷ୍ଟ ନ।ଟ୍ଯକ।ର ଦବ 
କମଳଲୋଚନ ମହାନ୍ତଙ୍କ କନ୍ୟା ଶ୍ରୀମତୀ ଅରୁଣା 
ଅତି ବାଲ୍ୟାବସ୍ଥାରୁ ଦ୍ଧ ଗୁରୁ ଶ୍ରୀନାଥ ରାଉତ ଓ 
ଶ୍ରୀ ଗୋ ବିନ୍ଦଚନ୍ଦ୍ର ପାଲଙ୍କଠାରୁ ନୃତ୍ୟ ଶ୍ରକ୍ଷା କରନ୍ତି । 
ଏହାପରେ ଦୀର୍ଘ ବାରବର୍ଷ ଧରି ଗୁରୁ ଗଙ୍ଗାଧର 
ପ୍ରଧାନଙ୍କଠାରୁ ନୃତ୍ୟଶିକ୍ଷା କରନ୍ତି ଓ ପରେ ଭାରତ 
ସରକାରଙ୍କ ଜାତୀୟ ବୂର୍ରି ଲାଭ କରନ୍ତ । 
ଓଡିଶୀନୃତ୍ୟର ବିଶିଷ୍ଟ ନୃତ୍ୟାଙ୍ଗନା ଭାବରେ ଭାରତବର୍ଷ ତଥା .ବିଦେଶରେ ବହୁବାର 
ନୃତ୍ୟ ପରିବେଷଣ କରି ଖ୍ୟାତି ଅର୍ଜନ କରିଅଛନ୍ତି। ଶ୍ରୀମତୀ ନନ୍ଦିତା ପଟ୍ଟନାୟକଙ୍କ 
ସହିତ ବହୁବର୍ଷ ଯୁଗ୍ମ ଭାବରେ ଭରତବର୍ଷର ବିଭିନ୍ନ ସହରରେ ତଥା ପୃଥୁବୀର ବିଭିନ୍ନ 
ଦେଶରେ ନୃତ୍ୟ ପରିବେଷଣ କରି ଓଡିଶୀନୃତ୍ୟର ମର୍ଯ୍ୟାଦା ବୃଦ୍ଧି କରିଛନ୍ତି । ୧୯୮୭ 





୧୩୭ 


ମସିହାରେ ଭାରତ ଉତ୍ସବ କାର୍ଯ୍ୟକ୍ରମରେ ଉଭୟେ ରୁଷିଆର ବହୁ ସହରରେ ଓଡିଶୀନୃତ୍ୟ 
ପରିବେଷଣ୍‌ କରି ସୁନାମ ଅର୍ଚ୍ଚ କରିଛନ୍ତି । ଅଧୁନା ଏକକ ଶିଳ୍ପୀ ଭାବରେ ଦେଶ- 
ବିଦେଶରେ ନୃତ୍ୟ ପରିବେଷଣ କରୁଛନ୍ତି ଏବଂ ଓଡିଶା ଡାନ୍ସ ଏକାଡେମୀ ସହିତ ସଂପୃକ୍ତ 
ଅଛନ୍ତି । 


ମାଧବୀ ମୁଦୂଗଲ 


ଓଡିଶୀ ନୃତ୍ୟର ଜଣେ ଅଗ୍ରଣୀ ନୃତ୍ୟାଙ୍ଗନା 
ଭାବରେ ମାଧବୀ ମୁଦ୍ଗଲ ସମଗ୍ର ବିଶ୍ଵରେ ତାଙ୍କର 
“ପରିଚୟ ସୃଷ୍ଟି କରିଛନ୍ତି। ତାଙ୍କର ପିତା ବିନୟ 
ଚନ୍ଦ୍ର ମୌଦଗଲ୍ୟ ଥଲେ ଦିଲ୍ଲୀରେ ପ୍ରମୁଖ ଶାସ୍ତ୍ରୀୟ 
ସଂଙ୍ଗୀତାନୁ ଷ୍ଠାନ ଗାନ୍ଧ୍ବ ମହାବିଦ୍ୟାଳୟର 
ପ୍ରତିଷ୍ଠାତା । ମାଧବୀ ପ୍ରଥମେ ଭରତନାଟ୍ୟମ୍‌ ଓ 
କଥକ ନୃତ୍ୟ ଶିକ୍ଷା କରିଥୁଲେ ହେଁ ଶେଷରେ 
ଓଡିଶୀନୃତ୍ୟକୁ ନିଜ ସାଧନାର ମାର୍ଗ ରୂପେ ବାଛି ନେଇଥିଲେ । ପ୍ରଥମେ ଗୁରୂ ହରେକୃଷ୍ଣ 
ବେହେରା ଓ ପରେ ପ୍ରବୀଣ ଗୁରୁ ଦ୍ଧ କେଳୁଚରଣ ମହାପାତ୍ରଙ୍କ ତତ୍ତ୍ଵାବଧାନରେ ଓଡିଶୀ 
ଶିକ୍ଷା କରି ନିଜ୍ଚ ନୃତ୍ୟ ପ୍ରଦର୍ଶନରେ ସ୍ଵଚ୍ଛତା ଆଣିବାରେ ସକ୍ଷମ ହୋଇ ପାରିଛନ୍ତି । 
ବିଗତ ଦର୍ଶ ବର୍ଷରୁ ଉର୍ଦ୍ବକାଳ ଭାରତର ପ୍ରମୁଖ ସହରରେ ଆୟୋଜିତ ନୃତ୍ୟ ଉତ୍ସବ 
ତଥା ଇଉରୋପର ଆୟୋଜିତ ଆନ୍ତର୍ଚଚାତିକ ନୃତ୍ୟ ଉତ୍ସବରେ ଭାଗ ନେଇ ଖ୍ୟାତି 
ଅର୍ଜନ କରିଛନ୍ତି । ଓଡିଶୀ ନୃତ୍ୟକୁ ନିଜ ଛାତ୍ରୀମାନଙ୍କ ମାଧ୍ମମରେ ପରିବେଷଣ କୌଶଳରେ 
ନୂତନ ରୁଟି ସୃଷ୍ଟି କରି ପାରିଛନ୍ତି । ସଂପ୍ରତି ଦିଲ୍ଲୀରେ ଅବସ୍ଥିତ ଗନ୍ଧର୍ଟ ମହାବିଦ୍ୟାଳୟରେ 
ଓଡିଶୀନୃତ୍ୟ. ଶିକ୍ଷାଦେବା ସହିତ ନିଜର ନୁତ୍ୟ ପ୍ରଦର୍ଶନ ଢାରି ରଖିଛନ୍ତି । 





ଓଡିଶୀ ନୃତ୍ୟରେ ତୀଙ୍କର କୃତିତ୍ସପୂଣ୍ଣଠ୍ ଅବଦାନ ନିମନ୍ତେ ୧୯୮୪ ରେ ସଂସ୍କୃତି 
ସମ୍ମାନ, ୧୯୯ ୨ରେ ' ପଦ୍ମଶ୍ରୀ, ୧୯୯ ୨ରେ ଓଡିଶା ସଙ୍ଗୀତ ନାଟକ ଏକାତେମୀ 
ପୁରସ୍କାର ଏବଂ ୨୦୦୦ମସହାରେ କେନ୍ଦ୍ର ସଙ୍ଗୀତ ନାଟକ ଏକାଡେମୀ ପୁରସ୍କାର 
ଲାଭ କରିଛନ୍ତି । 


୧୩୮ 


ସଂଗୀତା ଦାଗ 


ଗୁରୁ ଦେବପ୍ରସାଦ ଦାସ ଶୈଳୀର ଶ୍ରେଷ୍ଠ 
ଓଡିଶୀ ନୃତ୍ୟଶିଳ୍ପୀ ଭାବରେ ସଙ୍ଗୀତା ଦାଶ ନିଜକୁ 
ଦେଶ ବିଦେଶରେ ପ୍ରତିଷ୍ଠିତ କରିପାରିଛନ୍ତି । ସ୍ଵନ୍ଧ 
ବୟସରେ ପ୍ରଥମେ ସେ ଦୁର୍ଗାଚରଣ ରଣବୀର ଓ 
ପରେ ଗୁରୁ ଦେବପ୍ରସାଦ ଦାସଙ୍କଠାରୁ ନୃତ୍ୟଶିକ୍ଷା 
କରି “ନୂତ୍ଯ ଭାସ୍କର” ପରୀକ୍ଷାରେ ଉତ୍ରୀଣ୍ତ 
ହୋଇଥଲେ । ଉଜ୍ଜଳ ବିଶ୍ଵବିଦ୍ୟାଳୟରୁ ଦର୍ଶନ 
ଶାସ୍ତ୍ରରେ ସ୍ବାତକୋରର ଉପାଧୂ ପ୍ରାପ୍ତ ସଙ୍ଗୀତା ଓଡିଶୀନୃତ୍ୟ ଜଗତର ଜଣେ ବିରଳ 
ପ୍ରତିଭା । କେତୋଟି ଓଡିଆ ଚଳଚ୍ଚିତ୍ରରେ ମଧ୍ଯ ଅଭିନୟ କରି ଶ୍ରେଷ୍ଠ ଅଭିନେତ୍ରୀ ପୁରସ୍କାର 
ଲାଭ କରିଛନ୍ତି । ଭାରତୀୟ ସଂସ୍କୃତି ପରିଷଦର ମନୋନୀତ ନୃତ୍ୟଶିଳ୍ପୀ ଭାବରେ ଦେଶ- 
ବିଦେଶରେ ନୃତ୍ୟ ପରିଦେଷଣ କରି ଖ୍ୟାତି ଅର୍ଜନ କରିଛନ୍ତି । ଦୂରଦର୍ଶନରେ ସେ 
ଜଣେ ପ୍ରଥମ ଶ୍ରେଣୀର ନୃତ୍ୟଶିଳ୍ପୀ । ନୃତ୍ୟକ୍ଷେତ୍ରରେ ତାଙ୍କର କୃତିତ୍ସ ପାଇଁ ଶ୍ୃଙ୍ଗାରମଣି, 
ମାହାରୀ ସମ୍ମାନ ପ୍ରାପ୍ତ ହୋଇଛନ୍ତି । କେନ୍ଦ୍ରସରକାରଙ୍କ ସଂସ୍କତିବିଭାଗ ଓ କେନ୍ଦ୍ର ସଙ୍ଗୀତ 
ନାଟକ ଏକାଡେମୀର ଫେଲୋସିପ୍‌ ପାଇ ଓଡିଶୀନୃତ୍ୟ ସମ୍ବନ୍ଧରେ ଗବେଷଣା ଜାରି 
ରଖିଛନ୍ତି । ସଂପ୍ରତି ନୃତ୍ୟ ପ୍ରଦଶ୍ରନ ସହିତ ପଣ୍ଡିଚେରୀଠାରେ “ମୀରା ଡାନ୍ସ ଏକାଡେମୀ' 
ପ୍ରତିଷ୍ଠା କରି ଓଡିଶୀ ନୃତ୍ୟ ଶିକ୍ଷା ଦେଉଛନ୍ତି । 





ଆଲୋକ କାନୁନ୍ନଗୋ 


ଓଡିଶୀ ନୃତ୍ୟରେ ବରିଷ୍ଠ ନୃତ୍ୟାଙ୍ଗନା 
ଆଲୋକ କାନୁନଗୋ ନିଜକୂ ଜଣେ ନୃତ୍ୟଶିନ୍ପୀ 
ତଥା ନୃତ୍ୟଗୁରୁ ଓ ନୃତ୍ୟ-ଂଗବେଷିକା ଭାବରେ 
ସମଗ୍ର ଭାରତରେ ସୁ୍‌ପରିଚିତା। ଅତି ସ୍ବନ୍ପ 
ବୟସରେ ସେ କଟକର କଳାବିକାଶ କେନ୍ଦ୍ରରେ 
ଗୁରୂ ମାୟାଧର ରାଉତ ଏବଂ ଗୁରୁ ରଘୁନାଥ 
ଦତ୍ତଙ୍କଠାରୁ ପ୍ରଥମେ ନୃତ୍ୟଶିଳ୍ପୀ ଭାବରେ ପରେ 
ଗୁରୁ କେଳୁଚରଣ ମହାପାତ୍ରଙ୍କଠାରୁ ଉଚ୍ଚତର ତାଲିମ୍‌ ଗ୍ରହଣ କରିଥୁଲେ । ଏକକ ନୃତ୍ୟଶିଳୀ 
ଭାବରେ ସେ ପ୍ରାୟ ଦେଶର ସମସ୍ତ ପ୍ରମୁଖ ନୃତ୍ୟୋତ୍ସବରେ ଭାଗନେଇ ଗୌରବ 





୧୩୧୯ 


ଅର୍ଜନ କରିଛନ୍ତି । ଭାରତୀୟ ସଂସ୍କୃତି ସମ୍ବନ୍ଧ ପରିଷଦର ମନୋନୀତ ଶିଳ୍ପୀ ଭାବରେ 
ସେ ଆମେରିକା ସମେତ ବହୁ ଦେଶରେ ନୃତ୍ୟ ପ୍ରଦର୍ଶନ କଗିଛନ୍ତି। କେନ୍ଦ୍ର ସଂସ୍କୃତି 
ବିଭାଗରୁ ଉଚ୍ଚତର ବୃତ୍ତି, ଫେଲୋସିପ ପ୍ରାପ୍ତ ହୋଇ ବହୁ ନୃତ୍ୟ- ନାଟିକା ପ୍ରଯୋଜନା 
ସହିତ ଗବେଷଣାମ୍ବକ କାର୍ଯ୍ୟ କରିଛନ୍ତି । 

ନୃତ୍ୟକ୍ଷେତ୍ରରେ ଉଲ୍ଲେଖନୀୟ କୃତିତ୍ଵ ପାଇଁ ସେ ଶିରୋମଣି ପୁରସ୍କାର, 
ଶୃଙ୍ଗାରମଣି, ପ୍ରତିଶୃତି, ବିଶ୍ଵଭାରତୀ ସମ୍ମାନ, ମାହାରୀ ପୁରସ୍କାର, ଉଦୟଶଙ୍କର ପୁରସ୍କାର 
ଆଦି ବହୁ ସମ୍ମାନ ଲାଭ କରିଛନ୍ତି । 

କଲିକତାରେ ଅବସ୍ଥାପିତା ଏହି ନୃତ୍ୟଶିଳ୍ପୀ ଓଡିଶୀନୃତ୍ୟକୁ ନିଜ ପ୍ରଦର୍ଶନ ଓ 
ଶିକ୍ଷାଦ୍ଵାରା ପଶ୍ଚିମବଙ୍ଗରେ ଲୋକପ୍ରିୟ କରାଇ ପାରିଛନ୍ତି । ସଂପ୍ରତି କଲିକତାଠାରେ 
ନିଜର ନୃତ୍ୟାନୁଷ୍ଠାନ ' ସିଞଜନ” ପରିଚାଳନା କରୁଛନ୍ତି | 


ଶ୍ରୀମତୀ ଶର୍ମିଲା ବିଶ୍ଵାସ 


ଶ୍ରୀମତୀ ବିଶ୍ଵାସ ନୃତ୍ୟଗୁରୁ ଦ୍ଧ କେଳୁଚରଣ 
ମହାପାତ୍ରଙ୍କ ଖ୍ୟାତନାମା ଶିଷ୍ୟା ମାନଙ୍କ ମଧ୍ଯରେ 
ଅନ୍ୟତମା । ମାତ୍ର ଆଠବଷ୍ଷ ବୟସରେ ସେ 
କଲିକତାର ଲିଟଲ ଥୁଏଟରରେ ନୃତ୍ୟଶିକ୍ଷା ଆରମ୍ଭ 
କରିଥୁଲେ। ଯୁବାବଘସ୍ଘାରେ ଓଡିଶୀନୂୃତ୍ୟ ପ୍ରତି 
ଆକଷିତ ହୋଇ ଗୁରୁ ଦ୍ଧ କେଳୁଚରଣଙ୍କଠାରୁ ଦୀର୍ଘ 
ବାରବଷ ପ୍ରଶିକ୍ଷଣ ନେଇ ନିଜକୁ ଜଣେ 
ଖ୍ୟାତନାମା ନୃତ୍ୟାଙ୍ଗନା ଭାବରେ ପ୍ରତିଷ୍ଠା 
କରିପାରିଛନ୍ତି । ପାରଂପରିକ ଓଡିଶୀନୂୃତ୍ୟ 
ପରିବେଷଣ କରିବା ସହିତ ଏହି ଶୈଳୀରେ ଗଭୀର ମନୋନିବେଶ କରି ସ୍ଵକୀୟ 
ଗବେଷଣା ସହିତ ' ମୂର୍ଛା ', ' ବୃନ୍ଦାବନ ପରିକରମା', “ ତାଳମାଳିକା', ' ସମ୍ପୂର୍ଣ ', “ ଅମିତ 
ସୃଷ୍ଟ, “ଜଗନ୍ନାଥ ପ୍ରିୟ ନାଟକମ” ଆଦି ନୃତ୍ୟ ନାଟିକା ସୃଷ୍ଟି କରିଛନ୍ତି । ଓଡିଶାର 
ମୃଦଙ୍ଗବାଦ୍ୟ ସହିତ ଓଡିଶୀନୃତ୍ୟର ସମନ୍ନୟ ଘଟାଇ ନୂତନ ରୁଚିର ନୃତ୍ୟ ସର୍ଜନା 
କରିଛନ୍ତି । 

ଓଡିଶୀ ନୃତ୍ୟ କ୍ଷେତ୍ରରେ କୃତିତ୍ପୂର୍ଣ୍ଣ ଅବଦାନ ପାଇଁ କେନ୍ଦ୍ର ସଙ୍ଗୀତ ନାଟକ 
ଏକାଡେମୀ ଫେଲୋସିପ୍‌, ପଶ୍ଚିମବଙ୍ଗ ସରକାରଙ୍କ ଉଦୟ ଶଙ୍କର ଏଓାର୍ଡ ଲାଭ କରିଛନ୍ତି । 
ଦୂରଦର୍ଶନରେ ଶୀର୍ଷ ଶ୍ରେଣୀର ନୃତ୍ୟାଙ୍ଗନା ଭାବରେ ସ୍ଵୀକୃତି ପାଇଛନ୍ତି । ଭାରତୀୟ 
ସାଂସ୍କୃତିକ ପରିଷଦର ମନୋନୀତ ନୃତ୍ୟଶିଳ୍ପୀ ଭାବରେ ପୃଥୁବୀର ବହୁ ଦେଶରେ 
ନୃତ୍ୟପରିବେଷଣ କରି ଉଚ୍ଚ ପ୍ରଶଂସିତ ହୋଇଛନ୍ତି । 


୧୪୦ 





ରଂଜନା ଗୋହର 


ନୂଆଦିଲ୍ଲୀରେ ଅବସ୍ଥାପିତ ରଂଜନ। 
ଗୋହର ଜଣେ ଖ୍ୟାତନାମା ଓଡିଶୀଶିଳ୍ପୀ ଭାବରେ 
ନିଜକୁ ପ୍ରତିଷ୍ଠିତ କରି ପାରିଛନ୍ତି । ସେ ପ୍ରଥମେ 
ଆଲୋକା ପାନିକଗଙ୍କ ଏବଂ ପରେ ନୃତ୍ୟଗୁରୁ 
ମାୟାଧର ରାଉତଙ୍କଠାରୁ ଓଡିଶୀ ନୃତ୍ୟରେ 
ପ୍ରଶିକ୍ଷଣ ନେଇ ପରବର୍ତୀ କାଳରେ ଜଣେ ସ୍ଵାଧୀନ 
ନୃତ୍ୟାଙ୍ଗନା ଭାବରେ ଗଢି ଉଠିଛନ୍ତି । ଓଡିଶୀ ନୃତ୍ୟ 
ସହିତ ମୟୁରଭଂଜ୍ଚ ଛଉ ନୃତ୍ୟ ଶିକ୍ଷାକରି ଉଭୟ ଶୈଳୀର ସମନ୍ଵୟରେ କେତେକ 
ନୃତ୍ୟ ମଧ୍ଯ ସୃଷ୍ଟି କରିଛନ୍ତି । ଭାରତୀୟ ସଂସ୍କୃତି ସମ୍ବନ୍ଧ ପରିଷଦର ଜଣେ ସ୍ଵୀ କୃତିପ୍ରାପ୍ତ 
ନୃତ୍ୟାଙ୍ଗନା ଭାବରେ ସେ ପୃଥୁବୀର ବହୁ ଦେଶରେ ନୃତ୍ୟ ପରିବେଷଣ କରି ଖ୍ୟାତି 
ଅର୍ଜନ କରିଛନ୍ତି । ଦୂରଦର୍ଶନ ପାଇଁ ଧାରାବାହିକ ଓଡିଶୀ ଚନ୍ଦ୍ରିକା, ନୂପୁର, ପ୍ରେରଣା ଓ 
ଓଡିଶୀନୃତ୍ୟ ପ୍ରସ୍ତୁତ କରି ଏଗୁଡିକର ସଫଳ ପ୍ରସାରଣ କରାଇ ପାରିଛନ୍ତି । 

ଓଡିଶୀ ନୃତ୍ୟରେ ତାଙ୍କ କୃତିତ୍ସପୂର୍ଣ୍ଣ ଅବଦାନ ପାଇଁ ଭାରତ ସରକାରଙ୍କ ସଂସ୍କୃତି 
ବିଭାଗରୁ ଉଚ୍ଚତର ଫେଲୋସିପ୍‌ ପ୍ରାପ୍ତ ହୋଇଛନ୍ତି । ନୃତ୍ୟ ସହିତ ନାଟକ, ଟଳଚ୍ଚିତ୍ର 
ନିର୍ମାଣ, ଚିତ୍ରାଙ୍କନରେ ମଧ୍ଯ ଗଭୀର ରୁଚି ରଖ୍ଵବା ସହିତ ଏ କ୍ଷେତ୍ରରେ ଉଲ୍ଲେଖନୀୟ 
କାର୍ଯ୍ୟ କରିଛନ୍ତି । ୨୦୦୩ ମସିହାରେ ଭାଗତ ସରକାରଙ୍କ ପଦ୍ମଶ୍ରୀ” ଉପାଧୂ ଲାଭ 
କରିଛନ୍ତି । ସଂପ୍ରତି ଦେଶ-ବିଦେଶରେ ନୁତ୍ୟ ପରିବେଷଣ କରିବା ସହିତ ଦିଲ୍ଲୀଠାରେ 
ନିଜର ଅନୁଷ୍ଠାନ ରଂଜନା ଡାନ୍ସ ଏକାଡେମୀ ପରିଚାଳନା କରୁଛନ୍ତି । 





ଶ୍ରୀମତୀ କବିତା ଦବବେଦୀ 


ଖ୍ୟାତନାମା ଓଡିଶୀ ନୂତ୍ଯଗୁରୁ ଶ୍ରୀ 
ହରେକୃଷ୍ଣ ବେହେରାଙ୍କ କନ୍ୟା କବିତା ଦ୍ଧିବେଦୀ 
ଆନ୍ତଜାତିକ ଖ୍ୟାତି ଅର୍ଜନ କରିଥୁବା ଓଡିଶୀ 
ନୃତ୍ୟାଙ୍ଗନା ମାନଙ୍କ ମଧ୍ଯରେ ଅନ୍ୟତମା । ସ୍ଵନ୍ନ 
ବୟସରୁ ସେ ନିଳ୍ଚ ପିତାଙ୍କଠାରୁ ନୃତ୍ୟଶିକ୍ଷା କରି 
ବହୁ ବର୍ଷର ସାଧନା ଫଳରେ ଜଣେ ଖ୍ୟାତନାମା 
ନୃତ୍ୟାଙ୍ଗନା ଭାବରେ ପ୍ରତିଷ୍ଠା ଲାଭ କରିଛନ୍ତି । ସେ 





୧୪୧ 


ଦୀର୍ଘ ଦଶବର୍ଷ ହେଲା ଭାରତବର୍ଷର ସମସ୍ତ ନୃତ୍ୟୋତ୍ସବ ତଥା ପୃଥୂବୀର ବହୁଦେଶରେ 
ନୃତ୍ୟ ପ୍ରଦର୍ଶନ କରି ଖ୍ୟାତି ଅର୍ଜନ କରିଛନ୍ତି । ସେ ଏକମାତ୍ର ଓଡିଶୀ ନୃତ୍ୟଶିଳ୍ପୀ ଯେ 
କି ନ୍ୟୟର୍କର ଜାତିସଂଘ ମୁଖ୍ୟାଳୟରେ ନୃତ୍ୟ ପରିବେଷଣ କରିବାର ଗୌରବ ଲାଭ 
କରିଛନ୍ତି । ନିଜସ୍ଵ ପ୍ରତିଭାର ସ୍ଵୀକୃତି ସ୍ବରୂପ ୧୯୯୬ରେ ମହିଳା ପ୍ରଗତି ପୁରସ୍କାର, 
୧୯୯୭ ମହିଳା ଶିରୋମଣି ପୁରସ୍କାର ୨୦୦ ୦ରେ ମାହାରୀ ପୁରସ୍କାର, ୨୦୦୧ରେ 
ଇନ୍ଦ୍ରାଣୀ ରହମନ ପୁରସ୍କାର, ୨୦୦୩ରେ ପ୍ରତିଭାଶ୍ରୀ ପୁରସ୍କାର ଏବଂ ୨୦୦୪ରେ 
ରାଜୀବଗାନ୍ଧୀ ସଦଭାବନା ପୁରସ୍କାର ଲାଭ କରିଛନ୍ତି । 


ସଂପ୍ରତି ଦିଲ୍ଲୀଠାରେ ଅବସ୍ଥାପିତା ଶ୍ରୀମତୀ କବିତା ନିଜେ ନୃତ୍ୟ ପରିବେଷଣ 
କରିବା ସହିତ ନିଜସ୍ଵ ଅନୁଷ୍ଠାନ ଓଡିଶୀ ଏକାଡେମୀ ପରିଚାଳନା କରୁଛନ୍ତି । 


ମଧୁମିତା ରାଉତ 


ଓଡିଶୀ ନୃତ୍ୟର ବରିଷ୍ଠ ଗୁରୁ ଶ୍ରୀ ମାୟାଧର 
ରାଉତଙ୍କ କନ୍ୟା ତଥା ଛାତ୍ରୀ ଭାବରେ କୁମାରୀ 
ମଧୁମିତା ରାଉତ ନିଜକୁ ଜଣେ ସୁଦକ୍ଷ ନୃତ୍ୟଶିଚ୍ପୀ 
ତଥା ଗୁରୁ ଓ ଗବେଷିକା ଭାବରେ ନିଜକୁ ପ୍ରତିଷ୍ଠା 
କରି ପାରିଛନ୍ତି। ଅତି ସ୍ଵନ୍ଥ ବୟସରୁ ନିଜ 
ପିତାଙ୍କଠାରୁ ଶିକ୍ଷାଗ୍ରହଣ କରି କଠିନ ପରିଶ୍ରମ ଓ 
ସାଧନାବଳରେ ଦେଶ ଦିଦେଶରେ ନୃତ୍ୟ ପ୍ରଦଶନ ତଥା ଶିକ୍ଷାଦେଇ ବହୁ ସମ୍ମାନ ଓ 
ଖ୍ୟାତି ଅଜ୍ଜନ କରିଛନ୍ତି । ଦିଲ୍ଲୀ ବିଶ୍ରବିଦ୍ୟାଳୟରୁ ଇଂରାଜୀ ଭାଷାରେ ସ୍ନାତକୋରର 
ଉପାଧ୍ପ୍ରାପ୍ତ କୁମାରୀ ରାଉତ ଭାରତ ସରକାରଙ୍କ ସଂସ୍କୃତି ବିଭାଗ ଜାତୀୟ ବୂଭି ତଥା 
ଫେଲୋସିପ୍‌ ପ୍ରାପ୍ତ ହୋଇଛନ୍ତି । ସେ ବର୍ତମାନ ନିଜେ ନୃତ୍ୟ ପ୍ରଦର୍ଶନ ସହିତ ଦିଲ୍ଲୀଠାରେ 
ପିତାଙ୍କ ସହିତ ନିଜସ୍ଵ ନୃତ୍ୟାନୁଷ୍ଠାନ ପରିଚାଳନା କରୁଛନ୍ତି ଏବଂ ଓଡିଶୀ ଶୈଳୀରେ 
ବିଭିନ୍ନ କାର୍ଯ୍ୟକ୍ରମ ପଗିବେଷଣ କରିବାରେ ମନୋନିବେଶ କରିଛନ୍ତି । 





୧୪୨ 


¬ 


ନ 


ଲେଖକ 


ମୟୂରଭଂଜର ଏକ ଉଚ୍ଚଶିକ୍ଷିତ ଓ ସଂସ୍କତି-ସମ୍ମନ ପରିବାରରେ ଲେଖକଙ୍କର 
ଢ୍ଚନ୍ୁ (୧୯୩୩) - ପିତା ସ୍ବର୍ଗତ କୃଷ୍ଣଚନ୍ଦ୍ର ପଟ୍ଟନାୟକ ଉତ୍କଳମଣି ଗୋ ପବନ୍ଧୁଙ୍କ 
ସହକର୍ମୀ ଓ ପରେ ଗଡ଼ଜାତରେ ଉଚ୍ଚପଦସ୍ଥ କର୍ମଚାରୀ - ବଡ଼ଭାଇ ସ୍ଵର୍ଗତ ଦେବେନ୍ଦ୍ର 
ପଟ୍ଟନାୟକ, ସ୍ଵଗତ ଯୋଗୀନ୍ଦ୍ର ପଟ୍ଟନାୟକ ଓ ସାନ ଭାଇ ସ୍ଵଗଗତ ରବି ପଟ୍ଟନାୟକ 
ଓଡ଼ିଆ ସାହିତ୍ୟର ସୁଲେଖକ । 
୧୯୫୪ରେ ଦିଲ୍ଲୀରେ ଅନୁଶ୍ରିତ ସର୍ବଭାରତୀୟ ଯୁବ ଉତ୍ସବ ନୂତ୍ଯ 
ପ୍ରତିଯୋଗିତାରେ ଦ୍ବିତୀୟ ସ୍ଥାନ ଅଧ୍ୂକାର - ରେଭେନ୍‌ସା ମହାବିଦ୍ୟାଳୟରୁ 
¡ ଅର୍ଥନୀତିରେ ଏମ୍‌.ଏ. ପାସ୍‌ - ୧୯୫୬, ଓଡ଼ିଶାର ନୁତ୍ୟକଳାରେ ଗବେଷଣା ପାଇଁ | 
ଭାରତ ସରକାରଙ୍କ ଜାତୀୟ ବୂରି ଲାଭ - ଓଡ଼ିଶୀ ନୃତ୍ୟର ପୁନଃ ପ୍ରତିଷ୍ଠା ଦିଗରେ } 
ପ୍ରଧାନ ପୁରୋଧା - ଉଭୟ ଇଂରାଜୀ ଓ ଓଡ଼ିଆ ଭାଷାରେ କଳା ଓ ସଂସ୍କୃତି ବିଷୟକ 
ବହୁ ଗ୍ରନ୍ଥ ଓ ଶତାଧୁକ ପ୍ରବନ୍ଧର ରଚୟତା - କେନ୍ଦ୍ର ସଂଗୀତ ନାଟକ ଏକାଡେମୀ, 
କେନ୍ଦ୍ର ସଂସ୍କୃତି ମନ୍ତ୍ରଣାଳୟ ଭାରତୀୟ ସଂସ୍କୃତି ସମ୍ବନ୍ଧ ପରିଷଦ ଇତ୍ଯାଦି ବହୁ 
ସମିତିର ସଦସ୍ୟ - ଉଳୁଳ ସଂଗୀତ ମହାବିଦ୍ୟାଳୟର ପୂର୍ବତନ ଅଧକ୍ଷ ( ୧୯୬୪- 
୬୬) - ଓଡ଼ିଶାର ନୃତ୍ଯନାଟ୍ୟ . କ୍ଷେତ୍ବରେ ବିଶେଷଜ୍ଞ ରୂପେ ସୁପରିଚିତ - ବହୁ 
ନୃତ୍ୟ- ନାଟିକା ଓ ଲୋକନୁତ୍ୟର ପ୍ରଯୋଜକ ଓ ନିଦ୍ଦେଶକ - ଭାରତ ସରକାରଙ୍କ । 
ସଂସ୍କୃତିକ ଦଳର ଅଧୂନାୟକ ଭାବରେ ୧୯୮୦, ୮୨, ୮୭, ୮୯, ୨୦୦୦, 
। ୨୦୦୧, ୨୦୦୩ ମସିହାରେ ବହୁ ପାଣ୍ଠାତ୍ୟ ଦେଶ ଭ୍ରମଣ - ଓଡ଼ିଶା ସଂଗୀତ 
ନାଟକ ଏକାଡ଼େମୀର ପୂର୍ବତନ ସଂପାଦକ - କେନ୍ଦ୍ର ସଂଗୀତ ନାଟକ ଏକାଡେମୀ 
ପୁରସ୍କାରପ୍ରାପ୍ତ ( ୧୯୯ ୨ ) । ଓଡ଼ିଶା ସଂଗୀତ ନାଟକ ଏକାଡ଼େମୀ ଉପେନ୍ଦ୍ର ଭଂଜ 
ସମ୍ମାନରେ ସମ୍ମାନିତ ( ୨୦୦୫ ) ସଂପ୍ରତି ଏହି ଏକାଡେମୀର ସଭାପତି | 





